

مون مٽالڪ سڀرين

شاه عبداللطيف ڀٽائيءَ جي ڪلام جو اڀياس

اڀانر قادي

مون مطالع سپرين

(شاه عبداللطيف ڀٽائي جي ڪلام جو اڀياس)

ڊاڪٽر اياز قادري

پروفيسر ايدوائيز

شاه عبداللطيف ڀٽائي پيئر

ڪراچي يونيورسٽي

شاه عبداللطيف ڪلچرل سوسائٽي

ڪراچي

ڇاپيندڙ
شاه عبداللطيف ڪلچرل سوسائٽي
36 - ڊي ڪراچي ايڊمنسٽريٽو هائوسنگ سوسائٽي
آف شهيد ملت روڊ ڪراچي 75350

ٽائيٽل: خدا بخش ابڙو

ڪاپيون: هڪ هزار
قيمت: ۱۰۰ روپيا
سال: اپريل 1995ع

ملڻ جو هنڌ

- (۱) مڪتبہ برهان اردو بزار ڪراچي ۷۴۲۰۰
- (۲) ۶، ڌني رام بلڊنگ آرام باغ روڊ ڪراچي
- (۳) سنڌ جاري هائوس مارڪيٽ روڊ لاڙڪاڻو
- (۴) رابيل ڪتاب گهر اسٽيشن روڊ لاڙڪاڻو

ڇپيندڙ: علمي پرنٽرس ۽ ڪمپوزرس
9/5 نامڪو سينٽر ڪيمپيل اسٽريٽ نيو چالي، ڪراچي
فون 2625254- 2625752

انتساب

امڙ نواب خاتون جي نالي خدا کيس جنت نصيب ڪري جنهن
ننڍ پڻ ۾ ابي جي وفات کانپوءِ پيءُ ٿي پاليو، منهنجي هر طرح سار
سنڀال، پرگهور لڏي ۽ پيار ٿي پيار ڏنو.

فهرست

7	ناشر طرفان بہ اکر	1
9	پیش لفظ	2
13	مقدمو	3
35	شاه جي مجازي شاعري	4
44	شاه جو رقيب	5
52	شاه ۽ سنڌ جي سياست	6
59	شاه جا بهاڪا	7
67	شاه ۽ قسمت	8
81	سارنگ جي سورمي	9
86	متو آهين مڇ	10
91	ڪاهوڙي خبرون	11
99	جي پائين جوڳي ٿيان	12
105	شاه عبد اللطيف ۽ ڪربلا جو قصو	13
120	شاه جا پاراتا ۽ دعائون	14
149	شاه جو ڊرامائي انداز	15
196	نئين شرح لطيفي	16

مون مطالع سپرين

ٻاڪر

شاھ عبداللطيف ڪلچرل سوسائٽي جو قيام 1972ع کان عمل ۾ آيو. شاھ عبداللطيف ڪلچرل سوسائٽي سنڌ جي سماجي، اقتصادي ۽ ادبي حالتن کي پيش نظر رکندي وقت به وقت علمي ۽ ادبي ڪانفرنسون منعقد ۽ ڪي اهم ڪتاب شايع ڪندي رهي آهي. سوسائٽي جو اهو سلسلو جاري آهي.

سوسائٽي ڪتابن شايع ڪرڻ جي شروعات 1975ع کان تنوير عباسي جي ڪتاب ”شاھ عبداللطيف جي شاعري“ سان ڪئي. هن وقت تائين ان کان سواءِ هيٺيان ڪتاب شايع ڪري چڪي آهي.

(۱) املھ ان ٿوريا (شاھ جو اڻ ڇپيل ڪلام)

(۲) سنڌي ساحت سال ۱۹۸۱ع

(۳) سنڌي ڪامورو

(۴) سنڌي معاشرو

(۵) سنڌ اڄ ۽ سياڻي

(۶) سنڌي عورت ڪانفرنس

(۷) شاھ عبداللطيف ۽ نوجوان

(۸) Sindh Quaterly (انگريزي ۾ تمامي رسالو جو ۱۹۷۲ع

کان هن وقت تائين باقاعده شايع ٿيندو رهندو آهي).

هاڻي ڊاڪٽر اياز قادري جو شاھ عبداللطيف جي ڪلام جي تحقيقي مطالعي جي سلسلي جو ڪتاب ”مون مطالع سپرين“ شايع ڪري رهي آهي.

ڊاڪٽر اياز قادري شاھ عبداللطيف ڪلچرل سوسائٽي جو 1972ع کان هن وقت تائين سڪريٽري جنرل ۽ استاد جي حيثيت ۾

سندس واسطو سنڌ مسلم ڪاليج ڪراچي ۽ ڪراچي يونيورسٽي سان رهيو آهي. سندس ڪوشش سان ڪراچي يونيورسٽي ۾ شاه عبداللطيف ڀٽائي چيئر قائم ٿي جنهن جو پهريون ڊائريڪٽر هو هئو، هاڻي اتي پروفيسر ايڊوائيزر جي حيثيت سان خدمت سرانجام ڏئي رهيو آهي.

سندس هي ڪتاب ”مون مطالع سپرين“ شاه جي گهڻن نون موضوعن جو مطالعو آهي جن تي هن کان اڳ نه لکيو ويو آهي. جنهن مان سندس شاه جي ڪلام جي گهري مطالعي جي پروڙ پوي ٿي. شاه جي ڪلام ۾ هڪ گهري سمجھ واري وسعت ۽ ڪشادگي موجود آهي ضرورت ان ڳالهه جي آهي ته ڪي ٽوڻا ان گهرائي ۾ گهڙن، پاتال ۾ پيهي مائڪ ۽ موتي ميڙين ۽ شاه جي نون نون جواهرن کي سنڌ ۽ عالم اڳيان آڇين جيئن ماڻهن کي شاه جي فن ۽ فڪر جي نون نون پهلوئن جو پتو پوي.

اميد آهي ته اياز قادري جو ”مون مطالع سپرين“ جيڪو شاه جي فن ۽ فڪر جي ڪيترين نون پهلوئن کي پڌرو ڪريو سنڌ ۾ قدر جي نگاه سان قبول پوندو.

سيد غلام مصطفيٰ شاه

چيئرمين

شاه عبداللطيف ڪلچرل سوسائٽي ڪراچي

پيش لفظ

ان ۾ ڪو شڪ نه آهي ته شاه عبدالطيف سنڌ جو عظيم شاعر آهي. سنڌ جا سڀ ماڻهو سندس عظمت جا قائل آهن. شاه جو ڪلام هڪ گلستان مثل آهي جنهن ۾ فن ۽ فڪر جا مختلف رنگن ۽ قسمن جا هزارين گل ٽڙيا بيٺا آهن. هر هڪ گل جي سونهن ۽ سگند پنهنجي پنهنجي آهي. شاه جي ڪلام جا شيدائي وڏي ڀاڄي سان شاه جي گلستان مان پنهنجي ڀوجه ۽ پسند مطابق گل چونڊيندا رهن ٿا. گهڻي ميڙ چونڊ پڄاڻا به شاه جي گلستان جا گل ائين اوترائي ڪڙيا بيٺا آهن لڳي ائين ٿو ته چونڊ ڪندڙن جا دامن تنگ ۽ جهوليون سوڙهيون هيون جو ڪا ميڙ چونڊ ڪري نه سگهيا آهن.

شاه جنهن جو ڪلام هزار رنگن واري هيري مثل آهي. جي فن ۽ فڪر جي ٻين پهلون تي گهٽ البت صوفيانہ شاعري تي گهڻو لکيو ويو آهي. اڄ سنڌ جو نئون نسل شاه جي ڪلام جي سنڌ جي موجوده سياسي، سماجي، معاشرتي حالتن جي پس منظر ۾ پرک ۽ پروڙ ڪري رهيو آهي. هر ڪو شاه کي پنهنجي عينڪ سان ڏسي ان مطابق احوال اوري رهيو آهي. ڪني ماڻڪ ميڙيا ڪني ميڙيا ڪڪ.

شاه جو مطالعو ڪندي ڪي نوان موضوع ڪي نئون ڳالهون نظر آيون جن مان ڪيترين کي هن وقت تائين نه ورجايو ويو هو. انهن مان ڪن منهنجي من کي موهيو جن مان ڪجهه قلمبند ڪري ”مون مطالع سپرين“ جي عنوان سان ڪتابي صورت ۾ پيش ڪري رهيو آهيان. مقدمو اهو ئي آهي جيڪو شاه جي رسالي جي نثري اردو ترجمي ”شاه ڪا ڪلام“ اڪيڊمي آف لٽرس پاڪستان - اسلام آباد طرفان شايع ڪيل اڳيان ڏنو ويو آهي.

شاه جي مجازي شاعري تي تمام گهٽ لکيو ويو آهي. اسان جا ڪي عالم شاه جي مجاز جا قائل ئي نه آهن. حقيقت هي آهي ته شاه پهريان عاشق هو پوءِ صوفي. اهو مجاز ئي هو جنهن جي ڪري هو ديس

جا ديرا ڇڏي، سالن جا سال سامين سان ويران وسين ۽ واڻن ۾ هلندو رهيو. اهو مجاز ئي هو جنهن هن کي حق سان هڪ ڪري ڇڏيو. شاه جي مجازي ڪلام جي هڪار شاه جي رسالي جي سڀني سرن ۾ سمايل آهي. شاه جي مجاز تي تفصيل سان لکڻ جي ضرورت آهي مون هت شاه جي مجاز جو جائزو سرُ بروو سنڌي جي پس منظر ۾ ورتو آهي ۽ محسوس ڪيو آهي ته شاه مجازي عشق جي انهن سڀني وارداتن مان گذريو آهي جن مان هڪ عاشق گذرندو آهي.

شاه کي مجاز ۾ رقيب سان به واسطو پيو آهي. جنهن جو بيان ”شاه جو رقيب“ عنوان هيٺ ڪيو ويو آهي.

اڄ جو دور سياست جو دور آهي. سياسي تحرين ۽ تقريرن ۾ وقت به شاه جو ڪلام وقت جي آواز جي حيثيت سان پيش ڪيو ٿو وڃي. ”شاه ۽ سنڌ جي سياست“ عنوان هيٺ اهو ڏيکاريو ويو آهي ته شاه جي ڪلام کي ڪڏهن کان وٺي سنڌ جي سياست ۾ بيان ڪيو ويو آهي ۽ انکي مختلفن وقتن ۽ معاملن ۾ ڪيئن استعمال ڪيو ويو آهي ۽ اڄ جو پسريل نوجوان انکي ڪيئن بيان ڪري رهيو آهي.

شاه جو ڪلام ماءُ جي ٿڃ وانگر اسان جي جسر ۽ جان ۾ سمايل آهي. اسان وقت به وقت شاه جو ڪلام ايئن استعمال ڪندا آهيون جيئن عالمن جا قول يا ڏاهن جا پهاڪا. شاه جا ڪيترا بيت ۽ ڪيترن بيتن جو سٽون پهاڪن طور استعمال ٿين ٿا. ”شاه جا پهاڪا“ ۾ مثال بيان ڪري انهن جو نموني طور استعمال ڏيکاريو ويو آهي.

انسان ۽ قسمت، جبر ۽ اختيار هڪ اهم وڏو مسئلو آهي جو ايمان کان هلندو آهي، هلندو رهي، ۽ هلندو هلندو. قسمت جو انسان تي ڪيترو اثر آهي وقت جي فلا سافرن، عالمن ۽ صوفين ان مسئلي تي وقت به وقت پنهنجن خيالن جو اظهار ڪيو آهي. ”شاه ۽ قسمت“ ۾ انهيءَ مسئلي جي چند ڇاڻ ڪئي وئي آهي ته شاه قسمت جو ڪيترو قائل هو ۽ اختيار بابت ڇا ٿو چوي.

سر سارنگ جو جڏهن به جائزو ورتو ويو آهي ته ان جو پس منظر حضرت محمد صلي الله عليه وسلم جي محبت ۽ منظر نگاري تائين محدود ڪيو ويو آهي. حقيقت هيءَ آهي ته هن سرُ جي به هڪ

سورمي آهي جنهن کي شاه واندي ڪولي ٿو. هن وقت تائين ان ڏکڻ جي ستايل ڏانهن ڪنهن به ڌيان نه ڏنو آهي. سارنگ جي سورمي سر سامونڊي ۽ سر ڪاپائي جي سورمي وانگر بي ناءِ سورمي آهي جا سسئي، سهئي، مارئي، مومل يا ليلا وانگر هڪ فرد جي جذبن ۽ ڪيفيتن جي ترجماني نٿي ڪري پر اجتماعي طور سمورين تر ڇاين جي ورن کان وڇڙيل آهن جي جذبن جي ترجماني ڪري ٿي. شاه انهيءَ سورن جي ستايل سورمي جي پس منظر ۾ سر سارنگ کي ڳايو آهي ”سارنگ جي سورمي“ ۾ سر سارنگ جو بلڪل نئين انداز ۾ جائزو ورتو ويو آهي.

”ڪاهوڙي خبرون“، ”جي پائين جوڳي ٿيان“ ۽ ”متو آهين مڇ“ ۾ سر ڪاهوڙي، سر رامڪلي ۽ سر گهاتو جو تصوف جي پس منظر ۾ جائزو ورتو ويو آهي. انهن سرن ۾ شاه جيڪي تصوف جا ڌيا روشن ڪيا آهن انهن جي ايتار ڪئي وئي آهي.

شاه عبد اللطيف سر ڪيڏارو ۾ ڪربلا جي واقعي جو نهايت ڏک پري انداز ۾ ذڪر ڪيو آهي. سر جي مخلف بيتن کي ملائڻ سان اهو ظاهر ٿو ٿئي ته شاه امام حسين جي شهادت جو واقعو مديني ۽ مڪي مان اسهڻ، ييزيد جي دشمني، ڪوفين جي بيوفائي، ڪربلا جي ميدان ۾ آمد، ڪربلا جي ميدان ۾ جنگ ۽ جنگ ۾ سندس ساٿين ۽ عزيزن جي شهادت ۽ آخر ۾ امام حسين جي شهادت جو سمورو داستان بيان ڪيو آهي. ”شاه عبد اللطيف ۽ ڪربلا جو قصو“ ۾ امام حسين جي شهادت جو تواريخي داستان شروع کان وٺي آخر تائين شاه عبد اللطيف جي بيتن جي روشني ۾ بيان ڪيو ويو آهي.

شاه جي ڪلام ۾ دعائون به آهن پاراتا به، ”شاه جي ڪلام ۾ پاراتا ۽ دعائون“ ۾ انهن جو ذڪر آهي. شاه هڪ انسان هو هڪ انسان جي حيثيت ۾ جڏهن هن جي روح کي راحت رسي آهي ته هن جي اندر مان دعا نڪتي آهي ۽ جڏهن رنج بهتو آهي ته پاراتو. هو پاڻ به پاراتا ۽ دعائون ڏئي ٿو ۽ هن جي بيان ڪيل سرن جا ڪردار به. هن مقالي ۾ اهو ڏيکاريو ويو آهي ته ڪهڙي مهل ۽ موقعي تي ۽ ڪهڙن ماڻهن کي شاه دعائون ڪيون ۽ پاراتا ڏنا آهن.

شاه پنهنجي لوڪ داستان وارن سُرَن ۾ مختلف سٽيوئشنس ۾
 ڊرامائي انداز اختيار ڪيو آهي. "شاه جو ڊرامائي انداز" ۾ ان تي
 روشني وڌي وئي آهي ۽ اهو ڏيکاريو ويو آهي ته شاه مختلف ڪردارن
 کان ڊايلوگ گفتگو ڪرائي بيان ٿيندڙ منظر کي ڪيئن وڌيڪ اثرائتو
 ڪيو آهي ۽ هن ڊايلوگ رستي ڪردارن کي ڪيئن اڀاريو ۽ سگهارو
 ڪيو آهي ۽ انهي ريت پنهنجن سُرَن کي وڌيڪ اثرائتو بنايو آهي.
 "نئين شرح لطيفي" تصوف جي نقطه نگاهه کان شاه جي بيتن
 جي شرح جو نئون انداز آهي. شاه جي بيت کي واضح ڪرڻ لاءِ صوفيا
 ڪرام جي ڪاڪايت يا ڪو خاص واقعو بيان ڪيو ويو آهي جنهن
 جي پٺڀڻ سان خاص ڪيفيت طاري ٿئي ٿي ۽ شاه جي بيت جو مفهوم
 وڌيڪ چٽو ۽ وڌيڪ سمجهه ۾ اچڻ جهڙو ٿئي ٿو.
 "مون مطالع سپرين" شاه جي گلستان جي چونڊ گلن جو
 مختصر گلدستو آهي جو مون وڏي عقيدت سان شاه جي حضور ۾ پيش
 ڪيو آهي، شل قبول پوي.

ڪاڍو ڪمايو، موتي مون نه وڻجيا
 سڀهي جو سيد، چي وگر وهايو
 ههڙو حال سندو ٿو تهجي ابهان.

اياز قادري
 شاه عبداللطيف ڀٽائي چيئر
 ڪراچي يونيورسٽي

مقدمو

ٻارهين صدي هجري ۾ سنڌ پنهنجي ادبي ۽ فڪري خوبين ۽ خصوصيتن سبب ممتاز هئي پر برصغير ۾ زوال پذير مغل حڪومت جي باهمي چٽڪلش، جهڳڙن ۽ انقلاب جي اثرن کان محفوظ رهي نٿي سگهي. نه صرف برصغير جي ننڍن ننڍن صوبن ۾ ملڪ ڪيري جي خواهش پروان چڙهي رهي هئي پر برصغير جا مذهبي ادارا فروعِي اختلافن سبب هڪ ٻئي سان ڪشيده هئا. اهڙي افراتفري ۽ هنگامه آرائي ۽ واري زماني ۾ سنڌ تي قدرت جو احسان ٿيو جو هتي شاهه عبداللطيف جهڙو عارف ۽ آفاقي شاعر پيدا ٿيو. جنهن پنهنجي ڪلام سان ماضي جي قديم علمي ۽ ادبي روايتن کي زنده ڪيو ۽ سنڌ جي باشندن کي هن دنيا ۽ هن دنيا جي بهبوديءَ جو پيغام ڏئي صراطِ مستقيم تي ڪامزن ڪيو. سندس ڪلام جي ان وقت کان وٺي هن وقت تائين مقبوليت جو هڪ سبب اهو آهي جو ان ۾ نه صرف حال ۾ مستقبل تي به روشني پوي ٿي ۽ ان ۾ ايتري قوت آهي جو اهو هر نسل کي زندگيءَ کي افضل بڻائڻ ۽ ترقي جي راهه ۽ رستو ڏيکاري ٿو. هن تيزيءَ سان بدجنڊڙ دنيا ۾ جتي ماضي جا اقدار بدجنڊا وڃن ٿا، اتي شاهه جو تصور حيات هر وقت بهار جي نئين شڪفته گل وانگر ترو تازو نظر اچي ٿو.

شاهه عبداللطيف هڪ اهڙي مڪمل عظيم شخصيت هئي جو اڍائي سو سالن کان وٺي سنڌ وارا ۽ سنڌي شاعري سندس گرويده رهي

آهي. اڄ جي سنڌي شاعري جو دامن هنجي اڳيان ڦهليل نظر اچي ٿو ۽ هو جيڪي چوي ٿو ان تي شام جي فلسفي جو ڪهڙو اثر نظر اچي ٿو. شام عبداللطيف اهو شاعر آهي، جنهن تي مشرق ۽ مغرب ٻنهي کي ناز هئڻ ڪهرجي. پٺاڻي، جو عظيم ڪلام اڳئين، موجوده ۽ ايندڙ نسل لاءِ رهنما ۽ رهبر جي حيثيت رکي ٿو. ڊاڪٽر سورلي جي ان قول ۾ مبالغو نه آهي ته ”الله دنيا جي ڪيترن ملڪن کي پيغمبر ڏنا ۽ سنڌ کي شام ڏنو“. شام به پنهنجي ڪلام کي آيتون ٿو چوي. جهڙي طرح نبي ۽ پيغمبر قومن جي ستاري، فلاح ۽ بيهوديءَ لاءِ پيغام ڪڍي ايندا آهن ۽ سندن پيغام آفاقي هوندو آهي، جو نه فقط سندن ديس وارن لاءِ هوندو آهي، پر دنيا جي جملہ قومن ۽ ملڪن لاءِ هوندو آهي. اهڙي طرح شام جو ڪلام به آفاقي آهي، جو نه صرف سنڌ وارن لاءِ پر ساري دنيا لاءِ آهي.

حضرت شام عبداللطيف پٺاڻي، جو ڪلام ۽ پيغام جتي آئينہ معرفت آهي اتي جهان نما به آهي. اهو سنڌ جي تمدني، تهذيبي، ثقافتي ۽ تاريخي زندگيءَ جو آئينہ دار آهي. سنڌ وارا شام عبداللطيف پٺاڻي کي هڪ آفاقي ۽ سنڌ جو نه پر ساري دنيا جو عظيم ترين شاعر سمجهن ٿا. هيءَ راءِ ڪهڙن ماڻهن کي چرڪائيندي ۽ حيرت ۾ وجهندي. ممڪن آهي ڪي ماڻهو ائين چون ته هڪ ننڍڙي علائقي جو شاعر ايڏو عظيم شاعر ڪيئن ٿو ٿي سگهي. ذات، عظمت ۽ بزرگي الله جي عنايت آهي جنهن کي چاهي تنهن کي عطا ڪري.

سوال پيدا ٿو ٿئي ته عظيم شاعر ڪنهن کي چئجي؟ غور ڪبو ته معلوم ٿيندو ته عظمت جو وقت ۽ قدامت سان ڪهڙو تعلق آهي. وقت اهڙي قوت ۽ طاقت آهي جو هر شي کي فنا ڪري ٿو ڇڏي. دنيا ۾ هزارين اهڙا وڏا شاعر ٿي گذريا آهن، جن کي پنهنجي وقت ۾ وڏي

اهميت ۽ مقبوليت حاصل هئي، مگر اڄ انهن جو نالو نشان نظر نٿو اچي. وقت انهن کي ۽ انهن جي تخليقن ۽ شه پارن کي فنا ڪري ڇڏيو آهي، مگر ڪجهه شاعر اهڙا به آهن، جن جو ڪلام وقت جي لهرن ۽ گردش جو مقابلو ڪري سون سالن گذرڻ کان پوءِ به پنهنجي هستي کي صحيح ۽ سالم رکيو آهي. اڄ به انهن جو ڪلام اهڙو ترو تازو آهي، جهڙو سوين سال اڳ ان دور ۾ هو جنهن دور ۾ اهو شاعر زنده ۽ سلامت هو. اهڙي ڪلام کي وقت نه ماري سگهيو آهي، پر ان وقت کي مات ڪري ڇڏيو آهي. اهڙن شاعرن کي ئي عظيم شاعر چئي سگهجي ٿو، جن کي وقت کي مات ڪرڻ جي قوت هجي. ايران ۾ فردوسي، مولانا روم، حافظ عربستان ۾ متني، امراء القيس، انگلينڊ ۾ شيڪسپيئر، ڪيسر، شيلي، ڀارت ۾ ڪاليداس، مرزا غالب، سنڌ ۾ شاه ۽ سچل اهڙا شاعر آهن، جن جي وفات کي صديون گذري ويون آهن، مگر سندن ڪلام اڄ به اهڙو ترو تازو، مقبول ۽ محبوب آهي، جيترو ان وقت هو، جنهن وقت اهو تخليق ڪيو ويو هو. نه صرف ايترو بلڪ ان جي مقبوليت پنهنجي ديس جون سرحدون پار ڪري ٻين ديسن تائين پهچي رهي آهي، انهن وقت کي شڪست ڏني آهي، اهي عظيم شاعر آهن.

اهي ڪهڙيون خوبيون آهن جن انهن جي شه پارن کي ايتريقدر قوت ۽ طاقت عطا ڪئي آهي جو اهي وقت تي فتح حاصل ڪري لافاني ٿي ويا آهن. اهي خوبيون آهن، خيال ۽ فڪر جي گهراڻي، پرور مواد، موضوعات جي کونا کوني، انداز بيان ۽ اسلوب جي دلڪشي.

مٿي بيان ڪيل ڳالهون ڪيترن شاعرن ۾ موجود آهن، جنهن ڪري کين عظيم شاعر تسليم ڪيو ٿو وڃي، پر شاعر جي ڪلام ۾

اڃا ڪن خاص خوبين جو هئڻ ضروري آهي. جيڪي هن کي ٻين عظيم شاعرن کان ممتاز ثابت ڪن ۽ اهو قبول ڪيو وڃي ته هو عظيم نه عظيم ترين شاعر آهي.

سٺ وارا شاهه عبداللطيف جي عظمت بابت جيڪي دليل بيان ڪن ٿا ان تي غور ڪري بي رياڻي ۽ انصاف پسنديءَ سان فيصلو ڪري شاهه عبداللطيف جو دنيا جي شاعرن ۾ رتبو ۽ مقام متعين ڪرڻو پوندو.

علامه آءِ. آءِ. قاضي شاهه عبداللطيف جو دنيا جي شاعرن ۾ مقام متعين ڪرڻ لاءِ ٽي معيار بيان ڪيا آهن. هو چوي ٿو ته، شاهه عبداللطيف جي ڪلام کي اسان ان ڪوٺي تي نه پر ڪينداسي، جنهن کي اسان جي دل سفارش ڪري ٿي، بلڪ ان معيارن تي جاچينداسي، جيڪي يورپي نقادن پيش ڪيا آهن ۽ جن کي اڄ جي دنيا ۾ تسليم ڪيو ٿو وڃي.

ٻنهيون معيار:- ڪارلائل سٽي شعر بابت پنهنجي راءِ ڏيندي چوي ٿو، ”شعر اهو آهي، جيڪو ٻڌائي سگهجي، جي ڪنهن شاعر جو ڪلام ٻڌائي نه سگهجي ته اهو شعر يا نظم سڏائڻ جي قابل نه آهي.“

هائي اسان ان ڪوٺي تي دنيا جي وڏن وڏن شاعرن جي ڪلام کي پر ڪينداسي، خواه اهو ڊانٽي هجي، شيڪسپيئر، گوٽي، والٽ مين هجي يا ڪنهن ٻي ملڪ جو عظيم شاعر. ڇا اهي هن معيار تي پورا اچن ٿا.

ان کان اڳ جو اسان فيصلي تي پهچون، اهو ڏسو پوندو ته ڇا انهن شاعرن جو سمورو ڪلام جنهن وقت هو زندهه هئا، انهن جي ملڪ ۾ ڳايو ويندو هو ۽ ڇا انهن جي ڪلام کي ايتري قوت ۽ مقبوليت آهي جو وقت گذرڻ سان اڄ به ڳايو وڃي ٿو.

مون مطالع سپرين

شاه عبداللطيف جي ڪلام تي جي نگاهه وجهنداسين ته اسان کي معلوم ٿيندو ته، سندس سمورو ڪلام سندس وقت ۽ دور ۾ نهايت شغف ۽ شوق سان ڳايو ويندو هو ۽ صديون گذرڻ کان پوءِ به اڄ جڏهن اسان جي مقامي موسيقي تي مغربي موسيقي جو اثر وڌي رهيو آهي، ساڳي جوش ۽ جذبي سان ڳايو وڃي ٿو. اها حقيقت ڪارلائل جي ان بيان جي تصديق ڪري ٿي ته شاعري ادب جي اها نازڪ صنف آهي. جنهن کي هر ماڻهو پڙهڻ بجاءِ ڳائڻ وڌيڪ پسند ڪندو آهي ان لاءِ جو ان ۾ راڳ، سُر ۽ موسيقي مضمون آهي.

هڪ عرب مصنف چوي ٿو ته، ”شاعري موسيقي آهي. جنهن کي هر آهنگ ۽ سُريلي لفظن ذريعي بيان ڪيو ويندو آهي. اسان جنهنڪي موسيقي چوندا آهيون، اها آواز جي هر آهنگي سان ادا ڪئي ويندي آهي.“ هو وڌيڪ ان ڳالهه تي زور ڏئي ٿو ته، موسيقيت شعر جو ائٽ جزو آهي. تنهنڪري ڪنهن به عظيم شاعر جي ڪلام کي پرڪڻ لاءِ هي پٺريون معيار آهي، جنهن کي هر شخص تسليم ڪري ٿو. ڪوبه شخص ڪنهن به شاعر جي ڪلام کي ان ڪوٺي تي پرکي نتيجو ڪڍي سگهي ٿو. ممڪن آهي ته ڪو شخص اهو تجويز ڪري ته شعرن جي تعداد کي به پيش نظر رکڻ گهرجي. ان حيثيت کان به شاهه جي ڪلام جي مجموعي کي دنيا جي وڏن شاعرن جي مقابل رکي سگهجي ٿو. جيتريقدر شعرن جي تعداد جو سوال آهي، سواءِ شيڪسپيئر ۽ گوٽي جي ٻيو شاعر سندس مد مقابل نه آهي.

ٻيو معيار:- ٻيو معيار جنهن تي موجوده زماني جو نقاد عموماً ڪنهن ڪلام کي پرکيندو آهي، اهو هي آهي ته، آيا شاعر جي ڪنهن شعر ۾ هڪ لفظ بجاءِ ٻيو لفظ رکي سگهجي ٿو، جنهن سان شعر بهتر، اظهار بيان ۾ زور ۽ نڪار پيدا ٿي وڃي. ٻين لفظن ۾ شاعر جي ڪلام جي اصلاح ٿي سگهي ٿي.

تمام ٿورا اهڙا شاعر آهن، جن جي ڪلام جو ڪافي حصو ان عيب کان پاڪ هجي ۽ ان جي اصلاح ٿي نه سگهي. جڏهن ته لطيف جي ڪلام جي ڪنهن به سٺ ۾ ڪنهن به لفظ جي تبديلي جو مطلب اهو ٿيندو ته جيئن ڪنهن موسيقي جي ناٺ ۾ ڪو سُر تبديل ڪيو ته ان جي موسيقي ختم ٿي ويندي ۽ اهو بي هنڪام شور ٿي پوندو. لطيف جي ڪلام ۾ نه ڪو لفظ بدلائي سگهجي ٿو نه هٽائي سگهجي ٿو. اها ڳالهه سندس ڪلام سان منطبق نٿي ٿي. نه صرف سٺ بلڪ هر لفظ ۽ ان جو استعمال ان جي ڪلام جو روح آهي ۽ ناقابلِ تبديل آهي.

دنيا جو ڪو ئي شاعر ان معيار تي پورو نٿو اچي. ته هن جو سمورو ڪلام ان خوبیءَ سان آراسته هجي.

ٽيون معيار:- جو شاعر جي مقام متعين ڪرڻ لاءِ سخت تنقيد جي اصولن تحت وجود ۾ آيو آهي، اهو آهي ته شاعر اظهارِ خيال لاءِ زبان کي ڪهڙي طرح استعمال ڪيو آهي.

شيڪسپيئر اظهارِ بيان کي سورھين صديءَ جي انگريزي زبان ۾ جيتري وسعت ڏني ڇا ان کان زياده ممڪن هو. ٻين لفظن ۾ جيستائين اظهارِ خيال جو تعلق آهي، اها ڪوئي آهي. ته بهتر کان بهتر زبان ۽ زبان جو بهتر کان بهتر استعمال ڪيو وڃي. ڪنهن جي خواب خيال ۾ به اها ڳالهه نٿي اچي سگهي ته ايلزبیت جي دور جي انگريزي ۾ ان کان بهتر انداز ڇا ڪنهن ٻئي لاءِ ممڪن هو، جنهن انداز ۾ شيڪسپيئر اظهارِ خيال ڪيو.

لطيف ارڙھين صدي جي سنڌي زبان کي رواني ۽ وسعت بخشي، ڪوبه ماڻهو اها ڳالهه مڪمل سان تسليم ڪندو ته ان زماني ۾ هي زبان سنڌ ۾ عام طور ڳالهائي ويندي هئي. هڪ مقامي ٻولي يعني سنڌي کي لطيف اظهارِ خيال جو ذريعو بڻائي بحیثيت زبان ڏاڍي وسعت ۽ ترقي ڏني. اسان مڪمل سان اهو محسوس ڪري سگهون ٿا ته لطيف جو ذريعو، اظهارِ ڪافي سادي ۽ صوبائي يا مقامي زبان هئي.

هي ڪنهن شاعر جي ڪلام کي پرکڻ جو آخري سڀ کان
 زياده ڪامياب معيار آهي. ان کي يورپ جي وڏن وڏن نقادن سڀ کان
 بهتر معيار مڃيو آهي. ان جي پيش نظر به شاهه جو ڪلام افضل ۽ اعليٰ
 آهي.

مٿي بيان ڪيل ٽي معيار اسان جا قائل ڪيل ڪين آهن، بلڪ
 دنيا جي بلڪل ترقي يافتہ ماڻهن جا قائل ڪيل آهن. انهن اصولن تي
 پرکي اسان آسانيءَ سان فيصلو ڪري سگهون ٿا ته شاهه عبداللطيف
 جو رتبو دنيا جي شاعرن ۾ ڪهڙو آهي.

علامہ آءِ. آءِ. قاضي جي مٿي بيان ڪيل ٽن معيارن کان علاوه
 ٻيا ٽي معيار آهن، جن جي ڪوئي تي به عظيم شاعرن جي پرک
 ڪري سگهجي ٿي.

پهريون معيار:- اهو ڏسڻ گهرجي ته اهو شاعر، جنهن کي
 عظيم تسليم ڪجي ٿو، جنهن ملڪ، قوم ۽ زبان جو شاعر آهي، ان
 ملڪ، قوم ۽ زبان جا سوفي صد ماڻهو اهو تسليم ڪن ٿا ته صرف
 اهو شاعر ئي سندن عظيم شاعر آهي، يا انهن ۾ ان ڳالهه تي اختلاف
 آهي ۽ ڪن ماڻهن جو خيال آهي ته اهو نه پر ٻيو عظيم شاعر آهي، يعني
 انهن ۾ پنهنجي ملڪ ۽ زبان جي عظيم شاعر تي اختلاف آهي.

جيڪڏهن لطيف جي عظمت بابت سنڌ جي عوام کان راءِ
 معلوم ڪبي ته سو فيصلو ماڻهو اها راءِ ڏيندا ته شاهه عبداللطيف ئي
 سنڌ جو عظيم شاعر آهي. انهيءَ راءِ تي اسان کي هر طبقو، هر مذهب،
 هر فرقو، پڙهيل، اڻپڙهيل، ننڍا، وڏا، مرد، عورتون سڀ متفق ملندا.

ٻيو معيار:- جنهن کي اسين عظيم شاعر تسليم ڪيون ٿا ڇا
 ان جو ڪلام ايترو مقبول آهي، جو جنهن زبان ۽ ملڪ جو هو شاعر
 آهي، ان ملڪ ۽ زبان جي سوفي صد ماڻهن کي ان جو ٿورو يا گهڻو
 ڪلام ياد آهي. ڇاڪاڻ ته پڙهيل ۽ اڻ پڙهيل، ان ڪوئيءَ تي

دنيا جي شاعرن کي پرکيو ته اهڙو ڪو شاعر مشڪل ملندو، جنهن جو ڪلام ان ملڪ ۽ زبان ڳالهائيندڙ سوفيصد ماڻهن کي ياد هجي. شاهه عبداللطيف اهو شاعر آهي، جنهن جو ڪلام سنڌي ڳالهائيندڙ سوفيصد ماڻهن کي ٿورو ڪهڙو ياد آهي. اهي ٿر جي ويران علائقي جي بي آب و ڪياه جبلن يا سرسبز ۽ شاداب خطن جا باشنده هجن. سنڌ ۾ ڪي ماڻهو اهڙا به ملن ٿا جن کي شاهه جو سمورو ڪلام حفظ آهي.

ٽيون معيار: - هي معيار مٿي بيان ڪيل سڀني معيارن کان وڌيڪ اهم آهي، جنهن شاعر کي اسين. عظيم شاعر تسليم ڪريون ٿا، ان جي ڪلام جو پنهنجي ملڪ ۽ زبان جي ماڻهن جي زندگيءَ تي ڪيترو گهرو اثر آهي. ڇا ان ملڪ جا ماڻهو ان شاعر جو ڪلام محض تفريح خاطر مطالع ڪن ۽ ڳائڻ ٿا يا ان جي ڪلام ۾ بيان ڪيل فلسفي ۽ دانائيءَ جي نقطن کي پنهنجي دل ۽ دماغ ۾ جاءِ ڏين ٿا، ان تي غور ۽ فڪر ڪن ٿا ۽ ان تي عمل ڪن ٿا. معلوم ائين ٿو ٿئي ته دنيا ۾ مشڪل مان ڪو اهڙو شاعر ملندو، جنهن جي ڪلام جو اثر عوام جي زندگين تي ايترو گهرو هجي جو هر وقت هر ڪنهن ڪم ڪار ۾ ان کي دهرائيندا رهن.

شاهه عبداللطيف جي ڪلام جو سنڌ وارن جي زندگيءَ تي ڪيترو گهرو اثر آهي، ان جو اندازو ان ڳالهه مان لڳائي سگهجي ٿو ته سنڌ ۾ قرآن شريف کان پوءِ ٻي نمبر تي شاهه جو رسالو پڙهيو وڃي ٿو ۽ کين شاهه جو ڪلام قرآن شريف جي آيتن وانگر ياد آهي. سنڌ ۾ ڪو گهر اهڙو نه ملندو، جنهن ۾ شاهه جو رسالو نه هجي. سنڌ جي ماڻهن تي الله جي قرآن، اسان جي پياري نبي صلعم جي حديثن کان پوءِ شاهه جي ڪلام جو اثر آهي، جنهن جو اندازو ان مان لڳائي سگهجي ٿو ته سنڌ وارا من جي مدعا پوري ٿيڻ لاءِ شاهه جي بيتن ۾ دعا گهرندا

آهن. مسجد جو پيش امام نماز پوري ڪرڻ کان پوءِ دعا ۾
 شاه جا بيت جهونگاريندو آهي. ماڻهو شادي جي دعوت نامن ۾ شاه
 جا بيت لکندا آهن. اديب ۽ شاعر پنهنجن ڪتابن جا نالا شاه جي
 ڪلام مان منتخب ڪندا آهن. قبرن جا ڪتبا شاه جي بيتن سان
 سينگاريا ويندا آهن. سنڌ وارا پنهنجي روز مره جي زندگيءَ ۾ وقت به
 وقت شاه جو ڪلام ايترو دهرائين ٿا، جو شاه جو گهڻو ڪلام ضرب
 المثل ٿي ويو آهي.

دنيا جو ٻيو ڪو اهڙو شاعر مشڪل سان ملندو جيڪو هن
 معيار تي شاه جي برابري ڪري سگهي. مٿين سڀني معيارن جي
 مدنظر سنڌ وارن جي ان چوڻ ۾ مبالغو نه آهي ته شاه عظيم ترين
 شاعر آهي.

شاه جو ڪلام تصوف جي تمام مقامات تي حاوي آهي. ان
 ۾ رنج و الم، فرحت ۽ انبساط، صبر ۽ استقلال، بي نفسي ۽ بي تعلقي،
 وحدت ۽ احديت، مڪان ۽ لامڪان، محويت حيرت، آشفٽگي ۽
 وارفتگي سڀ نظر اچن ٿا. هن پنهنجي عارفانه ڪلام کي تصوف جي
 باريڪ رمزن سان مالا مال ڪيو آهي. شاه جي شاعري هڪ بندي جي
 زندگيءَ جي عام سطح کان مٿي اڀري حقيقي مالڪ تائين پهچڻ جو
 داستان آهي. محبت صوفين جي احوال جو اهو حال آهي. جنهن انسان
 کي انانيت جي معراج تي پهچايو آهي. مگر بندي کي ان تائين رسڻ ۾
 وڏي مشقت برداشت ڪرڻي ٿي پوي. شاه نهايت ڪاميابيءَ سان انهن
 تجربن ۽ منزلن جو بيان ڪيو آهي، جي حقيقي راه جي مسافر کي ملي
 ڪرڻيون آهن. شاه جو آواز ان بلندين تان اڀري ٿو، جتي عام انسان
 پهچي نٿو سگهي. منصور کي پيرن ۾ زنجير وجهي جڏهن دار ڏانهن
 وٺيو ٿي ويا، تڏهن ڪنهن هن کان پڇيو ”عشق ڇا آهي؟“ منصور

جواب ڏنو، ”توڪي اڃ ان جي معنيٰ معلوم ٿي ويندي.“ ان ڏينهن منصور کي قتل ڪيو ويو، جنهن وقت منصور کي دار تي چاڙهي رهيا هئا، ان وقت شبلي هن کان به آواز بلند ڀڄيو، ”اي منصور! تصوف ڇا آهي.“ منصور چيو، ”جيڪي اکين سان ڏسي رهيو آهين، اهو تصوف جو هڪ خسيس جزو آهي.“ ان منزل تي رسڻ لاءِ تصوف جون منزلون شعريت، طريقت معرفت ۽ ڪچن ٿيون تڏهن حقيقت تي رسجي ٿو. جنيد چوي ٿو، ”تصوف اهو آهي، جو خدا توکي توکان مارائي پاڻ جيئرو ڪري.“

شاهه عبداللطيف منصور، جنيد ۽ ٻين برک صوفين وارن خيالن کي نهايت دلپذير انداز ۾ پنهنجي ڪلام ۾ سمايو آهي، جو شاهه جو رسالو سالڪن لاءِ راهِ هدايت ٿي پيو آهي. شاهه جي محبت جو مرڪز ذات باري تعاليٰ آهي، هو فقط ڪائنات جي مالڪ سان ئي عشق جو ناتو قائم ڪري ٿو، جنهن کي هو جانِ جمال ڪولي ٿو، جنيد بغدادِي چوي ٿو، ”هڪ ڏهاڙي منهنجي دل ڪم ٿي وئي چير الاهي منهنجي دل مونائي ڏي!“ آواز آيو، ”اي جنيد تنهنجي دل انهيءَ ڪري ڪي اٿئون ته تون اسان وٽ رهين. ڇا تون گهرين ٿو ته غير وٽ رهين.“ شاهه عبداللطيف جي دل ۾ جيڪڏهن جاءِ آهي ته پنهنجي مالڪ جي آهي. هنجي اکين ۾ شبلي وانگر ڪو سمايل آهي ته اهو خدا آهي هو غير ڏانهن نهارڻ ۾ ڪانه ٿو سمجهي.

شبلي جون اکيون اٿيل هيون. هڪ سروي وڪٽنڊڙ، کيس چيو، ”اڄ ته آءُ تنهنجي اکين ۾ سرمو وجهان، جيئن تنهنجي اکين جي بيماري ختم ٿي وڃي ۽ تون ماڻهن کي ڏسي سگهين.“ شبلي هن کي چيو، ”اي سرمو وڪٽنڊڙ! اڄ ته مان تنهنجي اکين ۾ سرمو وجهان جيئن تون اندو ٿي وڃين ۽ سواءِ خدا جي ٻي خلق کي ڏسي نه سگهين.“

لطيف جو بيان ارباب معرفت جو بيان آهي جه پنهجي هم
 ڪيري باعث زمان ۽ مڪان جي قيد کان آزاد آهي. ڊاڪٽر ڪربخشاڻي
 جيڪو شاه جي رسالي جو سنڌ ۾ وڏي ۾ وڏو شارح تسليم ڪيو
 وڃي ٿو، شاه جي ڪلام بابت چوي ٿو، ”مون شاه جي ڪلام
 متعلق هيءَ راءِ قائم ڪئي آهي ته تصوف شاه ۽ شاه جي عارفائي
 ڪلام لاءِ باعثِ فخر نه آهي، بلڪ شاه ۽ شاه جو ڪلام تصوف لاءِ
 باعثِ فخر آهي.“

وحدت الوجود يا هم اوست تصوف جو روح آهي. اڪثر
 عارف انهيءَ عقيدتي جا قائل رهيا آهن ۽ ڪهڙن صوفين ان عقيدتي جي
 تبليغ ۽ مشهوري ڪئي آهي. ان جو تعبير نهايت مشڪل آهي جو ٿوري
 سهو انسان کي الحاد ۽ ڪفر جي ڪن ۾ اڇلائي ڇڏي ٿي. ان عقيدتي
 جي ڪري حلاج ايران ۾ ۽ سرمد هندوستان ۾ قتل ڪيا ويا. شاه
 وحدت الوجود واري نظريي جو قائل هو، مگر هن ان کي اهڙي احسن
 طريقي سان بيان ڪيو آهي جو ڪوبه اهل نظر ان تي اعتراض ڪري نٿو
 سگهي.

ظاهري نگاهه سان ڏسبو خالق ۽ مخلوق جي وچ ۾ وڏو فرق
 آهي، پنهجي جي وچ ۾ جا نسبت آهي سا عقل ۽ قياس کان بالاتر آهي.
 اها ڳالهه تسليم شده آهي، ته روح کي جسم سان، روشني کي چراغ
 سان، خوشبو کي گل سان تعلق آهي. اهڙي طرح الله کي به ممڪنات
 سان هڪ قسم جي نسبت آهي. سطح آب تي جي حباب تي نگاهه
 وجهنداسين ته حباب علحدہ ۽ پاڻي علحدہ محسوس ٿيندو پر حقيقت ۾
 حباب ۽ پاڻي هڪ ئي شي آهن. صوفياءَ ڪرام جو چوڻ آهي ته الله
 تعاليٰ ڪائنات کان الڳ نه آهي. ڪائنات ۽ الله هڪ ئي کان علحدہ
 ڪري سڃاڻي نٿا سگهجن.

لطيف چوي ٿو ته ذات ۽ صفات ملي هڪ ٿين ٿا. طالب ۽ مطلوب ۾ حد امتياز نه آهي. حقيقت جي نظر سان ڏٺو ويندو ته شاهد ۽ مشهود ۾ ڪو فرق ڪونهي. خالق ۽ مخلوق، عبد ۽ معبود ۾ ڌوئي ڪانهي. ڪٿي وحدت ڪثرت مان آشڪار ٿئي ٿي ۽ ڪٿي ڪثرت وحدت ۾ سمائجي وڃي ٿي. هر طرف هو ئي هو آهي، جنهن طرف نگاهه ڪجي ٿي ته ان ۾ جانِ جمال جو جلوه ڏسڻ ۾ اچي ٿو. انسان جي روح ۾ به اهو سمايل آهي. خود ئي آغاز آهي ۽ خود ئي انجام آهي. انسان اشرف المخلوقات آهي. ڇاڪاڻ ته نورالاهي جو ذرو هن ۾ سمايل آهي، جنهن جي وسيلي هو خدا کي سڃاڻي سگهي ٿو مگر اهو تڏهن ئي ٿي سگهي ٿو، جڏهن هو پنهنجي نفس کي سڃاڻي جڏهن هو پنهنجي نفس کي سڃاڻندو ته پنهنجي رب کي سڃاڻندو. من عرف نفسه فقد عرف ربه. منصور چوي ٿو ”آءُ اهو ئي آهيان جنهن کي آءُ پيار ڪيان ٿو، جنهن کي آءُ پيار ڪيان ٿو سو آءُ اهو ئي آهيان. اسين به روح آميون جي هڪ بدن ۾ حل ٿيا آهيون.“

انسان عالمِ اصغر آهي، انڪري ان ۾ عالمِ اڪبر جون سڀ خصوصيتون ننڍي پيماني تي موجود آهن. انسان جڏهن پنهنجي وجود، جي آئيني کي دنوي دڙ ۽ ڌوڙ کان صاف ڪندو ته عالمِ ملوڪيت جا نقش نگار هن جي وجود جي آئيني تي مرتعڪس ٿين ٿا. محويت جي عالم ۾ ذوالنون مصري هڪ پيري چيو، ”الله کان سواءِ ٻيو ڪي به منهنجي جبي ۾ ڪونهي.“

شاه هڪ صوفي آهي. شاه جو تصوف اسلامي تصوف آهي. شاه عبداللطيف جو ڪلام حمد و ثناء ربِ جليل ۽ توصيف ۽ نعت سرورِ دو عالم سان ڀريل آهي. شاه جي رسالي جي شروعات سر ڪلياڻ سان ٿئي ٿي ان ۾ خدا جي وحدانيت ۽ ان جي يڪتائي جي

مدح سرائي ۽ محمد مصطفيٰ صلي الله عليه وسلم کي پنهنجو رسول تسليم ڪرڻ جي تلقين ملي ٿي. شاهه الله ۽ انجي رسول صلعم جي عشق ۾ سراپا سرشار آهي، انڪري رسالي جي مختلف سرن ۾ هن پنهنجي ان عشق جو اظهار ڪيو آهي.

هڪ عظيم شاعر جي بزرگي ۽ بلندي جو اندازو ان ڳالهه مان لڳايو وڃي ٿو ته هن پنهنجي ڌرتيءَ تي رهندڙ پاڻ جهڙن انسانن جو ڪهڙو ۽ ڪيترو مشاهدو ڪيو آهي ۽ انکي پنهنجي ڪلام ۾ ڪهڙي انداز ۾ پيش ڪيو آهي. هن انهن جي معاشي ۽ معاشرتي حالتن، جنهن ۾ هو رهن ٿا، کي ڪهڙي نگاهه سان ڏٺو آهي ۽ هو انهن کان ڪيتريقدر متاثر ٿيو آهي. هڪ عظيم شاعر پنهنجي ديس واسين جي نه صرف خارجي حالتن جو غور سان مطالعو ڪري ٿو پر انهن جي اندر ۾ جهاتي پائي هنن جي دلين جي مختلف ڪيفيتن، جذبن، امنگن خوشي ۽ غم کي ڏسي ٿو. هنن جي هر ڪيفيت کي پنهنجي ڪيفيت، هنن جي هر جذبي کي پنهنجو جذبو سمجهي نهايت پر اثر انداز ۾ بيان ڪري ٿو، پوءِ اهي ڪيفيتون، اهي جذبا، اهي غم ۽ خوشيون نه صرف هڪ انسان، نه صرف هڪ ملڪ پر ساري دنيا ۾ رهندڙ انسانن جا محسوس ٿين ٿا. شاهه عبداللطيف دنيا جي آفاقي شاعرن مان هڪ آهي، جنهن پنهنجي ديس جي ماڻهن، محنت ڪڻ، هارين، ڪورين، مهاڻن، ملاحن، واڍن، لوهارن، پڪرارن، ڌنارن، وڻجارن، ڳوٺاڻن، بيراڳين، جوڳين، ساڌن مطلب ته سنڌ ۾ وسندڙ عوام جي زندگي، انهن جي معاشي ۽ معاشرتي حالتن، هنن جي غمن ۽ خوشين کي نه صرف غور سان ڏٺو آهي پر هن انهن جي هر ڌڪ ۽ سک کي پنهنجو سمجهي نهايت اثرآڻي انداز ۾ بيان ڪيو آهي. اهو ئي سبب آهي، جو شاهه جو ڪلام آفاقي ڪلام بڻجي سنڌ جون سرحدون سر ڪري ٻين ملڪن ۾ مقبول ٿي رهيو آهي.

شاه عبداللطيف کي پنهنجي ڌرتيءَ ۽ ڌرتيءَ جي ماڻهن سان
پيار هو. هن جي ڪلام ۾ سنڌ جو روح تربي ٿو ۽ دل ڌڙڪي ٿي. هن
جي ڪلام ۾ سنڌ جي سر زمين جي مختلف علائقن جي خوشبو ڦهليل
آهي. هن کي پنهنجي سر زمين جي ڌڙن، پهاڙن، ندين، نالن وٽن ٿڻن،
جهنگلن، ريگستانن، ڍنڍن، تلائن سان پيار هو، هو انهن جو ذڪر
اهڙيءَ طرح ڪري ٿو، جيئن ڪو عاشق پنهنجي محبوب جي خدوخال
جي مدح سرائي ڪندو آهي.

سنڌ ۾ دنيا جي ٻين ملڪن وانگر قصن ۽ داستانن ٻڌڻ ۽
ٻڌائڻ جو رواج صدين کان هلندو اچي. قضا شهرن جي ڀيٽ ۾ ڳوٺن ۾
وڌيڪ پڄاھ سان بيان ڪيا ويندا آهن ۽ سينه به سينه منتقل ٿيندا
رهندا آهن. سنڌ جا ماڻهو ڪچهري ۾ يارن دوستن کي يا پنهنجين
جنمپڙين ۾ ويهي پنهنجن ٻارن ۽ گهر وارن کي سنڌ ۾ رونما ٿيل
محبت جا داستان، سورهيائين جي سورهيائيءَ جا قصا ۽ سخي مردن جون
ڪهاڻيون ٻڌائيندا رهندا هئا. اهڙي طرح اهي داستان سنڌ جي ڳوٺ
ڳوٺ ۽ شهر شهر ۾ مشهور ٿي ويا. شاه عبداللطيف سنڌ جي مشهور
۽ مقبول انهن محبت، سورهيائيءَ ۽ سخا جي داستانن کي نئين انداز ۾
بطور تمثيل بيان ڪيو آهي. مثلاً سئي پنهنون، عمر مارئي، سهي
مينهار، ليلا چنيسر، مومل راڻو وغيره. هن سمجهيو ٿي ته هو انهن
مقبول عوامي داستانن ذريعي پنهنجي پيغام کي بهتر طريقي سان عوام
تائين پهچائي سگهندو ۽ انهن جي دلين ۾ جانشين ڪري سگهندو.

شاه عبداللطيف پنهنجي شاعري سان سنڌي زبان کي زنده
جاويد ڪري ڇڏيو آهي. شاه بيان ۽ اظهار جو جيڪو قرينو سنڌي
شاعري کي عطا ڪيو ان جي وڏي ۾ وڏي خوبي اها آهي، ته هن پنهنجي
ڌرتيءَ جي عام مروج زبان استعمال ڪئي آهي. هن جيترا لفظ، محاورا،
استعارا ۽ تشبيهون استعمال ڪيون آهن، سي هن پنهنجي ڌرتيءَ جي

مون مطالع سپرين

عوام کان حاصل ڪيون آهن، مگر هن پنهنجي ڪيمياگريءَ سان انهن ۾ اهو جادو ڀريو آهي، جو صديون گذرڻ کان پوءِ به انهن ۾ اهائي تازگي شگفتگي موجود آهي، جيڪا ان وقت هئي، جنهن وقت اهي بيان ڪيا ويندا هئا. لطيف جو روءِ سخن سنئون سڌو عوام سان هو، انڪري هن ٻولي به اهائي استعمال ڪئي جيڪا عوام جي هئي. هن ثابت ڪري ڏيکاريو آهي ته عوامي زبان شهد ۽ شڪر کان وڌيڪ شيرين ٿئي ٿي. ان ۾ ڪيئن ۾ کلندڙ سرنهه ۽ جهنگلي گلن جي خوشبو سمائل ٿئي ٿي جيڪا حنا ۽ گلاب جي عطر کان وڌيڪ تراوت ۽ راحت بخشيندڙ آهي.

شاهه عبداللطيف سنڌ جي هر خطي جو سير ۽ سفر ڪيو هو، تنهنڪري هن پنهنجي ڪلام ۾ سنڌ جي هر خطي جي زبان استعمال ڪئي آهي. اتان جا مقامي لفظ استعمال ڪيا آهن، جنهن ڪري شاهه جو رسالو سنڌي لفظن جو قيمتي خزانو ٿي پيو آهي، جنهن به عالم سنڌي لغت مرتب ڪرڻ جي تڪليف ورتي آهي ان لغت جي تيار ڪرڻ ۾ لامحالہ شاهه جي رسالي کي پنهنجي لغت جو بنياد بڻايو آهي.

شاهه پنهنجي ڪلام ۾ روميءَ کي پنهنجو پير تسليم ڪيو آهي. هڪ روايت آهي ته شاهه عبداللطيف کي مولانا روم سان ايتري عقيدت هئي جو مثنوي جو هڪ نسخو، جيڪو سنڌ جي حاڪم ميان نور محمد ڪلهوڙي کيس تحفي طور ڏنو هو، هميشه پاڻ سان رکندو هو. ساري دنيا جي صوفين جي هڪ زبان آهي. هنن لاءِ دنيا کي ڪابه حقيقت نه آهي، حقيقت صرف حق کي آهي. سڀئي صوفياڻا خيال هڪ رنگ ۽ ڍنگ جا آهن ۽ ساڳي روحاني تجربي جي عڪاسي ڪن ٿا. اهوئي سبب آهي جو مولانارومي ۽ شاهه عبداللطيف جي خيالن ۾ هڪ جهڙائي آهي، ۾ رومي ۽ شاهه جي انداز بيان ۾ فرق آهي. مولانا رومي

سڄي ڪهاڻي شروع کان آخر تائين بيان ڪري اندروني مطلب ۽ معنائون بيان ڪري ٿو مگر شام جو طريقو جدا آهي، هو سڄو قصو ۽ ڪهاڻي بيان نٿو ڪري پر داستان جو مرڪزي حصو ٻڌائي، ان جي هر بيت ۾ روحانيت جون رمزون ۽ پنهنجو پيغام بيان ڪري ٿو، هو ڄاڻي ٿو ته اهو قصو عوام ۾ مشهور آهي، عوام ان جي تفصيل کان واقف آهي، تنهنڪري هو ان جو اهو حصو ئي بيان ڪري ٿو جيڪو هنجي نقطه نگاهه کان اهم آهي.

شاهه عبداللطيف به مولانا روم وانگر اهو عقيدو رکي ٿو ته انسان جو وجود ذات حق سان هڪ ئي وچ ۾ راهه ۾ وڌي رکاوٽ آهي، جيستائين هو پنهنجي ذات جي نفي نه ڪندو، حقيقت تائين نه پهچي سگهندو. ساڳيو خيال جنيد ميلين طرح بيان ڪري ٿو ”جيستائين تون خدا ۽ بندو چوندين تيستائين شرڪ ۾ آهين، تنهنڪري صوفي کي پنهنجي خودي جيڪا دوئي پيدا ڪري ٿي ختم ڪري دوست سان مطلق ميلاپ جي راهه هموار ڪرڻ گهرجي.“

شاهه عبداللطيف جي ڪلام جي وڏي خوبي سندس ڪلام جي موسيقي آهي. جذمن به ڪو موسيقار يڪتاري جي تار کي چڙيندو آهي ۽ شاهه جو بيت يا وائي آلاپيندو آهي ته ٻڌندڙ جي دل ۽ دماغ تي هڪ عجيب قمر جي سر مستي ۽ مدهوشي ڄاڻجي ويندي آهي ۽ آدمي شاهه جي ڪلام ۾ ايترو گم ٿي ويندو آهي جو پنهنجو پاڻ وساري ويهندو آهي.

دنيا جي سڀني فنون لطيفه ۾ موسيقي سڀ کان قديم آهي. آواز جو وجود ان وقت کان آهي، جذمن کان زمان ۽ مڪان وجود ۾ آيا. آواز جي موزونيت ۽ ترتيب جو نالو موسيقي آهي. قديم صحيفن ۾ موسيقي کي حضرت داوود عليه السلام ڏانهن منسوب ڪيو ويو آهي. سورة سبا جي ٻئي رڪوع جي آيت

وَلَقَدْ آتَيْنَا دَاوُودَ مِنَّا فَضْلًا

جي تفسير جي سلسلي ۾ تفسير ابن كثير ۾ اچي ٿو ته الله تعاليٰ پنهنجي پيغمبر حضرت داؤد کي هڪ اهو پاڪيزه معجزو عطا فرمايو جو جيئن ئي نغمه داؤدي فضا ۾ گونجندو هو ته جبل ۽ پکي وجد ۾ اچي ويندا هئا. اهي حضرت داؤد جي آواز ۾ آواز ملائي خدا جي ثنا جو ساڳيو نغمو چيڙيندا هئا. صحيح حديث ۾ آهي ته هڪ رات حضرت ابو موسيٰ اشعري قرآن پاڪ جي تلاوت ڪري رهيو هو جا ٻڌي آنحضرت صلي الله عليه وسلم اتي بيهي رهيا ۽ دير تائين ٻڌندا رهيا پوءِ فرمايائون ته ”ابو موسيٰ اشعري کي نغمه داؤدي جو ڪجهه حصو ملي ويو آهي.“ سمجهه ۾ ائين اچي ٿو ته شام عبداللطيف کي به نغمه داؤدي جو ڪجهه حصو مليل آهي جو اڍائي سو سالن کان وٺي هن وقت تائين جيڪو بشر سندس ڪلام ٻڌي ٿو ان تي خود فراموشي ڇانئجي وڃي ٿي.

”شام عبداللطيف آف ڀٽ“ جي مشهور ۽ معروف مصنف ڊاڪٽر ايڇ. ٽي سورلي 1953ع ۾ ايرڊن يونيورسٽي پريس مان انگريزي زبان ۾ هڪ ڪتاب ”موزا پرواگنس“ (Musa Paravagans) شايع ڪيو آهي. جنهن ۾ هن دنيا جي ستن معروف زبانن يوناني، لاطيني، فرانسيسي، اطالوي، عربي، اردو ۽ سنڌي جي مشهور غنائيه شاعرن جو منتخب ڪلام ڏنو آهي. ان ۾ شام جو ڪلام به شامل آهي. شام جو ڪلام پيش ڪرڻ سان گڏ ڊاڪٽر سورلي تعارفي نوٽ به تحرير ڪيو آهي. جنهن جو اختصار هيٺ بيان ڪجي ٿو.

”مون شام عبداللطيف آف ڀٽ جي انتساب ۾ (جو سنڌ جي باشندن جي نالي آهي، شام جي خوين جو ذڪر ڪندي لکيو آهي.

“No might is here of Rumi's verse. No Jamis soul
wrapt music swings. No high- turned note of Hafiz wit
within your humble minstrel song yet! Strange Paradox it
be. That not less Searching is the calm the simple music of
his lays. Than deep utterance of Islam.

هو وڌيڪ چوي ٿو؛

منهنجي خيال ۾ پاڪستان هڪ ئي عظيم شاعر پيدا ڪيو آهي، جو آهي لطيف ... شاهه انهن تمام شاعرن کان عظيم آهي، جن جو منتخب ڪلام موجوده ڪتاب ”ميوزا پرواڪس“ ۾ پيش ڪري رهيو آهيان.“

”هن جي شاعري به ٻين سنڌي شاعرن وانگر غنائي (Lyrical) آهي ۽ انکي بخوبي ڳائي سگهجي ٿو ۽ ڳايو به وڃي ٿو. مشرق اڃا تائين پنهنجي شاعري کي ترنم ۽ راڳ کان الڳ نه ڪيو آهي، جيڪڏهن ڪنهن کي ان ڳالهه تي يقين نه ٿو اچي ته انکي صرف شاهه جي مزار پٽ شاهه تي ويڻو پوندو. ان کي ان ڳالهه جي تصديق ملي ويندي.“

لطيف حقيقتاً هڪ عظيم شاعر هڪ عظيم معنيٰ هو. در حقيقت هن جي شاعري ۽ موسيقي هڪ جان ۽ هڪ قالب آهي. هن جي ڪلام ۾ صرف موزونيت جي خوبي نه آهي، پر موسيقي جو جادو به سمايل آهي، جهڙي طرح امير خسرو هندستاني موسيقي ۾ نظري ۽ عملي انقلاب برپا ڪيو اهڙي طرح شاهه عبداللطيف موسيقي جي دنيا ۾ نئين موسيقي جي روايتن کي جنم ڏنو.

امير خسرو کان چار سئو سال بعد سنڌ جي وادي ۾ شاهه جي نغمن جو آواز ڦهلجي ويو. هو امير خسرو وانگر صوفي به هو ۽ شاعر به هو. هن پنهنجي زبان ۾ موسيقي جي هڪ نئين تحريڪ جو بنياد رکيو. شاهه عبداللطيف جڏهن پٽ تي رهائش اختيار ڪئي، هن موسيقي جو هڪ مستقل ادارو قائم ڪيو. هن هڪ نئون ساز ايجاد ڪيو، جنهن جو نالو ”دنبور“ رکيو، جيتوڻيڪ هي ساز هندستان جي مختلف علائقن ۾ موجود هو ان ۾ ٿوريون تارون هيون، شاهه پنهنجي نئين ساز کي پنج تارو بڻائي ڇڏيو.

مون مطالع سڀڙو،

شاه جي زماني ۾ پٽ تي هر رات سومهڻي جي نماز کان پوءِ سنگيت جي محفل منعقد ٿيندي هئي جيڪا صبح جي نماز کان اڳ برخاست ٿيندي هئي. هن ۾ شاهه سائين جا مريد مختلف علائقن کان آيل قوال، موسيقار ۽ راڳ وارا حصو وٺندا هئا. شاهه پنهنجن عقيدتمندن کي نئين انداز ۾ ڳائڻ جي تربيت ڏني، پنهنجي ڪلام کي نون موضوعن تحت سرن ۾ ترتيب ڏنو ۽ هر ڌن کي ان راڳي لاءِ مخصوص ڪيو جنهن ۾ ان جو ڳائڻ مقصود هو. شاهه جي محفل ۾ عوامي موسيقي کي وڏي مقبوليت حاصل هئي. شاهه ڪلاسيڪي موسيقي ۽ عوامي موسيقي جي ميل سان سنگيت جي نئين روايت ۽ نئين اسلوب جو بنياد رکيو ۽ موسيقي ۾ نئون روح فوڳيو. شاهه هيلين عوامي راڳين کي اها زندگي عطا ڪئي جو اڄ تائين نه صرف ڳايون پيون وڃن مگر عوام ۽ خاص ۾ بيحد مقبول آهن. (۱)

(۱) سامونڊي

(۲) آبري

(۳) معذوري

(۴) ڪوھياري

(۵) راڻو

(۶) ڪاهوڙي

(۷) رڀ

(۸) ڏهر

(۹) ڪاپاڻي

(۱۰) پرياتي

(۱۱) ليلاچنير

(۱۲) گهاٽو

(۱۳) ماروي

(۱۴) ڪاراييل

(۱۱) ڊاڪٽر لي بخش بلوچ

پاڪستان جي مختلف خطن جي عظيم شاعرن، جن جي ڪلام جو آواز پنهنجن علائقن جو سرحدون سرڪري ساري پاڪستان ۾ ڦهلجي ويو آهي ڪي اردو ۾ منتقل ڪري بعد ۾ اردو مان پاڪستان جي ٻين زبانن ۾ ترجمي جو ڪم وڏي افاديت ۽ اهميت رکي ٿو. شاعر پنهنجي خطي جي زبان ۽ انهيءَ خطي جي جذبن ۽ خيالن سماجي، تهذيبي، معاشي، معاشرتي حالتن جو ترجمان ٿئي ٿو، ان جي ڪلام جي مطالعي سان هن ملڪ جو عوام پنهنجي ملڪ جي مختلف خطن جي احساسن، جذبن، امنگن ۽ خيالن کان واقفيت حاصل ڪندو، جنهن ڪري نه صرف انهن جي افڪار ۽ نظريات ۾ وسعت پيدا ٿيندي، پر انهن ۾ قربت ۽ يڪجهتي به پيدا ٿيندي ان ڪري پاڪستان جي مختلف زبانون ڳالهائيندڙن ۾ هم آهنگي اڀرندي.

شاهه عبداللطيف ڀٽائي هڪ عظيم شاعر آهي، جنهن جي مقبوليت جو هي حال آهي جو سندس ڪلام جو اثر سنڌوارن جي رڳن ۾ ماءُ جي کير وانگر گردش ڪري رهيو آهي. ادبيات پاڪستان طرفان جڏهن رسالي جي ترجمي جو ڪم منهنجي سپرد ٿيو تڏهن نهايت خوشي تي ته رب العزت هي سعادت مونکي نصيب ڪئي. شاهه جي ڪلام جي هم ڪيري گهراڻي ۽ فني خوين تي جڏهن ويچار ڪيم تڏهن پريشاني محسوس ٿيڻ لڳي دل ۾ چيرائين نه ٿي جو اهل زبان نه هئڻ ڪري ايتري ضخيم ۽ اهم ڪم جي ترجمي ۾ زبان جي سهو ٿي وڃي ان ڪري ترجمي جي ڪم ۾ پنهنجي دوست ڊاڪٽر وقار رضوي کي شريڪ ٿيڻ جي دعوت ڏنم، جيئن هو منهنجي ترجمي تي نظر ثاني ڪري ۽ نوڪ ٻلڪ کي سنواريندو رهي. ڊاڪٽر وقار رضوي جيتوڻيڪ سنڌي نه ڄاڻندو آهي، مگر هو اردو، هندي، عربي، پارسي جو عالم آهي، مونکي يقين هو ته هنجي مختلف زبانن ۾ مهارت مذهب ۽ تصوف

جي ڄاڻ، شاهه جي ڪلام کي سمجهڻ ۾ آساني پيدا ڪندي. آءُ شاهه جي بيت جو اردو ۾ ترجمو ڪندو هوس. ان تي ڊاڪٽر صاحب ۽ مان ويچار ڪندا هئاسين جڏهن ڊاڪٽر صاحب کي تسلي ٿيندي هئي ته ترجمو درست ٿيو آهي، تڏهن هو ان تي نظر نائي ڪري ان جي نوڪ پلڪ سنواريندو رهندو هو.

ترجمو اصل جو لاش آهي، تنهنڪري ڪنهن به عظيم شاعر جي ڪلام جو ترجمو ٿي نه ٿو سگهي. اهو ڄاڻي نثر ۾ هجي يا نظم ۾. عظيم شاعر جي ڪلام ۾ جتي خيالن جي گهرائي ۽ وسعت ٿئي ٿي اتي ان جو ڪلام فني خوبين سان ٻڻ سينگاريل هوندو آهي، جنهن ڪري هنجي ڪلام ۾ اثر ۽ دلپذيري پيدا ٿي ويندي آهي. ترجمي ۾ فني خوبيون منتقل ٿي نه سگهنديون آهن، جنهن ڪري ڪلام جو حسن ۽ دلچسپي، اثر ۽ دلپذيري ختم ٿي ويندي آهي، باقي ڪنهن حد تائين شاعر جو خيال بيان ڪيو ويندو آهي، جيڪو نقاش جي ان تصوير جهڙو هوندو آهي، جنهن جا سڀ رنگ ميسارجي ويا هجن.

شاهه عبداللطيف جي ڪلام ۾ ٻئي خوبيون خيال جي گهرائي ۽ فني خوبيون اعليٰ درجي تي موجود آهن. هنجي فني خوبين ۾ لفظن جو ڪثرت سان استعمال ۽ لطافت ايئن آهي، جيئن سنڌو درياءُ ڇوليون هڻندو هجي ۽ هر بيت جي هر سٽ ۾ صنعت سر حرفي ڇو استعمال سندس ڪلام جي اها خوبی آهي، جنهن سندس ڪلام ۾ ڪمال جو حسن ۽ دلڪشي پيدا ڪئي آهي. شاهه جي ڪلام جون فني خوبيون ترجمي ۾ اچي نٿيون سگهن، تنهن ڪري ترجمي ۾ صرف لطيف جا خيال ئي منتقل ٿي سگهيا آهن. ادبيات پاڪستان طرفان اها پابندي به عائد ڪئي وئي آهي ته هر بيت ۽ وائي جو ترجمو سٽ وار ڪيو وڃي.

شاه جي بيت ۾ چار سٽون آهن ته انجو ترجمو چئن سٽن ۾ سٽ وار
 ڪيو وڃي. انگري به ترجمي ۾ ڪافي دقت رسي آهي. بهرحال، اسان
 ڪوشش ڪئي آهي ته، شاه جي ڪلام کي وڌ ۾ وڌ بهتر ۽
 خوبصورت انداز ۾ ترجمو ڪريون. اسان ترجمي ۾ ڀر شڪوه لفظن
 بجاءِ سادو زبان استعمال ڪئي آهي، ڇاڪاڻ ته جتي پرشڪوه زبان
 هوندي آهي اتي شاعر جو خيال ان گل وانگر هوندو آهي جو پنن ۾ لڪو
 پيو هوندو آهي. اسان ترجمي لاءِ صرف ايترو چئون ٿا ته جيڪي
 ڪجهه آهي شاه جو آهي. اسانجي دلي تمنا آهي ته هي ترجمو شاه
 کي ۽ ان جي پڙهندڙن کي پسند اچي.

ڊاڪٽر اياز قادري

(پاڪستان اڪيڊمي آف ليٽرس اسلام آباد طرفان شاه جي رسالي
 جي اردو ترجمي ”شاه ڪا ڪلام“ جي مقدمي جو ترجمو.)

شاه جي مجازي شاعري (سر بروو سنڌي جو اڀياس)

هونئن ته شاه جي رسالي جي ڪيترن سُرَن ۾ عشق جي باهه
پڙڪندي، محبت جو مڇ مڇندو، درد جو دونهون ڏڪندو ڏسڻ ۾ اچي
ٿو، مگر سرُ ڪنڀات، پورب، رڀ ۽ آسا ۾ عشق جا پڻيت نظر اچن ٿا.
شاهه کي ڦوهه جوانيءَ ۾ جيڪا عشق جي مهميز آئي هئي، انهيءَ جا
سور ۽ سڌڪا، آهون ۽ دانهون، انهن سرن ۾ سرس سمائل آهن.

يوناني مثيلاجي ۾ ڪيوپڊ نالي هڪ سهڻو ڀر اندو جوان
عشق جو ديوتا آهي، سندس هٿ ۾ تير ڪمان آهي، جنهن کي چاهي
ان جي سيني ۾ تير هڻي ان جي دل ۾ عشق جو زخم ڏئي ڇڏي ٿو.
عشق عجب اسرار آهي. صوفين جو قول آهي ته، ”عشق اها باهه آهي جا
الله انسان جي دٻن ۾ ڏکائي ٿو.“

عشق ۽ محبت هن دنيا جي ابتدا کان قائم آهي ۽ هن دنيا جي
انتها تائين قائم رهندو. آدم جو اولاد سدائين عشق جي جذبن سان
سرشار رهندو، عشق جي چوٽ کائيندو رهندو ۽ هن جا چاڪ چڪندا
رهندا.

سر بروو سنڌي شاهه جو اهو سُر آهي، جنهن ۾ دل وٺڻ ۽ دل
ڏيڻ، حسن ۽ عشق جي وارداتن، ناز ۽ نياز جي نظارن، جفا ۽ وفا جي
بيانن، وصل ۽ فراق جي مامرن، سهڻي جي ساراهه، پنهنجي عاجزي، دل
۾ اڀرندڙ اڌمن ۽ ڏهن جي مختلف ڪيفيتن جي ترجماني ٿيل آهي. ان ۾
ڪو وڏا ڪونهي ته شاهه هن سرجي دامن ۾ محبت جي جملي اسرارن
۽ رمزن، وارداتن ۽ ڪيفيتن کي سميتي ڇڏيو آهي.

عشق ڇا آهي، ان جي شاه پنهنجي مختلف سرن ۾ اڀار ڪئي
آهي، جيئن سُر يمن ڪلياڻ ۾ چوي ٿو

(۱) محبت جي ميدان ۾ ڪرپڙاڏو پٽُ
سر سوري، ڌڙ ڪُنڪرين، متان ڪڇين ڪٽُ
عشق نانگ نپت، خبر کاڌن کي ٻوي.

(۲) عشق نامي راند، ته ڪي ڪس ڳيرو
جي، جي ۽ جان جي، ٻيچي جو هيڪاند
سي نيزي پاند، اچل ته اڌ ٿين.

هن سر ۾ شاه عشق جي وصف هيئن بيان ٿو ڪري

عشق اهڙي ذات، جو مانجهي منجهائي
ڏيهان ڏوڙڙ ڏونگرين، رڻ سڃيائي رات
اٿي ويئي تات، ميان! محبوبن جي.

محبوب جا دل ڌٽارڻ جا پنهنجا طريقا آهن. ڪڏهن اڪڙين
سان ڪوئي ڪهي ٿو ۽ ڪڏهن کلي گهائي ٿو رکي، ويچارو عاشق
محبوب جي نازو ادا تي دل وڃائي ويهي ٿو رهي.
شاه پنهنجي دل هيئن هارائي ٿو ويهي.

ڪوئي ڪٿائون، اڄ پڻ اڪڙين سان
ماس ورهائي هليا، ڪرنگل ڇڏيائون
مئي ماريائون، کلي گهايو سڄين
محبوب نه صرف دل ٽري ٿو پر ان کي پاڻ وٽ سوکھو ڪري
به رکي ٿو، شاه جو محبوب سندس دل ڪيئن سوکھي رکي ٿو ان لاءِ
چوي ٿو!

جنءِ ميه ڪنڊي پور، تيئن دوست وراڪو دل سين

نه ان کان وڌيڪ محبت جون ميخون هئي شاه جي دل
سوگهي ڪئي ٿي وڃي شاه چوي ٿو:

ڪڙو منجه ڪڙي، جنن لهار لپيڻو
منهنجو جي؛ جڙي، سپريان سوگهو ڪڻو.

سهڻي جي سونهن جي ساراه عاشقن ۽ شاعرن جو ڪم آهي، پر
جي عاشق شاعر به آهي ته پوءِ محبوب جي حسن جي واکاڻ اهڙن لفظن
۽ اهڙي انداز سان ڪندو آهي جو ٻڌندڙ جو هنيون ان جي محبوب
ڏانهن هر کجي ويندو آهي، شاه به پنهنجي محبوب جي منهن مهاندي ۽
هر ادا جو بيان نهايت دلڪش انداز ۾ ڪيو آهي. هو ٻڌائي ٿو ته
سندس محبوب ايترو سهڻو آهي جو هو محبوب جي حسن جي واکاڻ
بيان ڪري نٿو سگهي؛

ساجن سندي سونهن جي، ڳالهه ڪريان ڪيھي
سر مومل راڻي پر شاه مومل جي اکين جي تعريف ڪندي چوي
ٿو ته،

”ڪجر کي گجمل جيون، تارن ۾ تپرون“

يعني مومل کي اکين ۾ ڪهاڙيون هيون جن سان سڀني کي وڌي
ٿي رکيائين. هن سر ۾ شاه محبوب جي اکين سان سندس ڀرن جي
تعريف ڪندي ٻڌائي ٿو ته محبوب جون اکيون تيز تلوارون آهن ۽
سندس ڀرون پالا آهن، پنهي جو ڪم آهي عاشقن کي ڦٽڻ.
”نڀڻ سجيلا سپرين، پونر ڀرون پالا
چڪيا ڦٽ فراق جا اندر ۾ آلا

محبوب جي نور ۽ تلل جي تعريف گهڻو ڪري دنيا جي سڀني
شاعرن ڪئي آهي ۽ واه جا ڪئي آهي پر جنهن انداز سان شاه ڪئي

آهي اها پنهنجي مٿ ڀاڙ آهي. محبوب جو ناز مان هلڻ ۽ ڌرتيءَ جو
سندس قدامت کي بسم الله چئي چمڪ نازڪ خياليءَ جي انتها آهي.
محبوب جي حسن جي حشمت اهڙي آهي جو حورون به حيرت ۾ ان
ڏانهن ڏسڻ لڳن ٿيون.

ناز منجهاران نڪري جڏهن پرين ڪري ٿو پنڌ
پون پڻ بسم الله چئي راه چمي ٿي رند
اڀيون گهڻيون ادب سين، حورون حيرت هنڌ
سائين جو سوکندڙ، ساجن سڀنيان سهڻو.

فراق ۽ وصل ۾ پنهنجو پنهنجو مزو آهي. سو شاهه هن سر ۾
فراق ۽ وصل جو ذڪر ڪري ٻنهي ڪيفيتن کان مسرور ٿيندو ڏسڻ ۾
اچي ٿو.

فراق موت کان وڌيڪ سخت آهي. شاهه چوي ٿو ته اها رب
جي رضا هئي جو مونکي فراق جو ڦوڙائو نصيب ٿيو هاڻي محبوب جي
وڇوڙي ۾ ڏينهن جو راحت ناهي رات جو حيراني آهي.

جڏها نڪره جاني، سڄڻ سانگ سڌاريا
راتيان راحت ناه ڪا، ڏينهان حيراني
آئون پهجي پرين تان، ڪوڙين قرباني
رضا رباني نه ته ڪريان وس وصال جا

شاهه جي دل فرياد ڪرڻ لڳي ٿي

جڏه پوي ٿي ياد، صحبت سپرين جي
تڏه فريادون فرياد، ناگاهه وڃن نڪريو

وڇوڙي ۾ جڏهن کيس ياد اچي ٿو ته شاهه جا نيڻ نير
هارڻ لڳن ٿا. جيئن مومل چيو هو ته:

"سوڍا تو ڳر ساه، نه ته راڻا ٻيا پي راڄ ۾"

تيئن شاه ساري لوڪ ڏانهن ڏسي ٿو پر سندس پنهنجي سڄڻ
لاءِ جيڪا سڪ آهي سا پوري نه ٿي ٿئي.

اڃ پڻ اڪڙين، سڄڻ پنهنجا ساريا،
ڳلن تان ڳوڙهن جون بوندون بس نه ڪن،
سندي سڪ پرين، لوڪ ڏٺي نه لهي.

شاه کي جدائي جون گهڙيون گهارڻ جڏهن اوکيون لڳن ٿيون
ته الله در آزي نيازي ڪري محب ملڻ جي مدعا ڪرڻ لڳي ٿو.

(۱) سو يار ميڙين يا لا! جه جي صحبت ڪاڻ سڪي هنيون

(۲) ويٺو ڏسان واءِ، اڃ پڻ آيا ڪين ڪي
ساڄڻ ڪاڻ سڪي گهڻو، ساريو مهجو ساه
آئين شال الله، ته اڳڻ ٿينر اجرا.

شاه ڪريمر چيو آهي ”جاڳندي جيئي ستي پڻ سيئي“

سو لطيف کي جدائي ۾ اٿي پهر اٿي ويٺي پنهن جي سهڻي جي
سار رهي ٿي پوءِ سندس محبوب کيس خواب ۾ ڏسڻ اچي ٿو ۽ کيس
خوشي ٿيڻ لڳي ٿي.

پر وس ٿير پاڻ، پرين وس نه پهجي،
لڳو ڪنءِ لطيف چئي، چپر چاتيءَ سان،
پرين ڏيڪاري پاڻ، خوش ڪري ويا خواب ۾.

اهو عشق ڪهڙو، جنهن ۾ عاشق کي پنهنجي محبوب کان
شڪايت نه هجي. شاه به پنهنجي محبوب کي ڇٽ چريو ڪري
بي رُخيءَ جو الزام ڌريندي شڪايتي انداز ۾ چوي ٿو:

يلي ڪي ڀلا پرين، هينءَ نه مناسب هو
لائي ڇٽ چريو ڪري، پاڻ ڪڍي وئين پوءِ
توڙي حب نه هو، تب هوت نه ڪجن هيڏيون.

هي بيت ۾ پنهنجي محبوب کي "ياکي" يعني منهن مٿڻ جو
 مهڻو ڏيندي چوي ٿو ته قضا کي ڪري ساه ساڙي ويو آهين. تو کيڏي
 منهنجي جيءَ سان جاڙ ڪئي آهي. جو بت هت ڇڏي ويو آهين ساه ساڻ
 وٺي ويو آهين.

ساه وٺي وٺين سپرين، ڪري قضا کي
 دلبر دل کسي وٺين، يار ٿين پوءِ ياکي
 جاڙ مون ضعيف سان، تو جانب ڏس جا کي
 بت رهيو باقي. ساه وٺي وين سپرين.

شام شروع ۾ ته محبوب جي بي رخي جي شڪايت ڪري ٿو،
 پر اڳتي هلي محبوب جي جفائن جو ذڪر به نهايت شد مد سان ڪري
 ٿو:

اڄ پڻ انگير انگ هٿان حبين جي
 جا پر سوٽيءَ سنگ، سا پر ٿي سورن سين.
 جفا جي ان کان به وڌيڪ شڪايت ڪندي چوي ٿو ته منهنجا
 دلبر اها ڪاساڻڪي ڪار ڪنهن کان سڳيو آهين، جو تڪي کاتي
 هوندي به مڏي کاتيءَ سان مارين ٿو.

ڪاٿان سڪين سپرين، ڪاساڻڪي ڪار
 تڪي کاتي هت ڪري، مڏيءَ سان مَ مار
 چوري چاڪ نهار، جي سورن سانگهيڙا ڪيا.

جتي شام پنهنجي جانب جي جفا جو ذڪر ڪري ٿو، اتي هن
 جي وفا کي به وساري نٿو. پهريان ته محبوب جي عجيب طبيعت جو
 ذڪر ڪري ٿو ته منهنجو محبوب ڪڏهن ڪيئن آهي ته ڪڏهن ڪيئن
 آهي. ڪڏهن جفا ڪارءِ ڪڏهن وفا شعار، ڪڏهن ته دري به نٿو کولي
 ڪڏهن در کوليو رهي. ڪڏهن اچڻ ئي نه ٿو ڏي ڪڏهن سڏڻ پٺيان

سڏ ڪيو ڪوٺيو وٺي، ڪڏهن سندس ڳالهائڻ ٻڌڻ لاءِ سڪندو رهان
۽ ڪڏهن ويجهو ويهاري ڳجهاندري ڳالهائڻ ڪري ٿو.

ڪڏهن طاقيون ڏين، ڪڏهن کلن در دوست جا
ڪڏهن اڃان اڇڻ نه لھان، ڪڏهن ڪوٺيو نين
ڪڏهن سڪان سڏڪي، ڪڏهن ڳجهاندري ڳرمين
اهڙائي آھين، صاحب منجھا سپرين

محبوب جي جفا جي ذڪر کان پوءِ هو سندس وفا جو ذڪر به
ڪري ٿو. محبوب جي وفا جي تعريف ڪندي چوي ٿو ته سندس
محبوب پاڻ ئي پرڇڻ جون ڳالهائون ڪري ٿو، ڇاڪاڻ ته سندس
دستور ۾ ياري رکي پوءِ چئي ڇڏڻ جي ڳالهه آهي ئي ڪانه.

ڏاتر مون ڏيکاريو، هوتن جو حضور
پرينءَ پرڇڻ جي ڪئي، مٽائي مذڪور
اي دوستن جو دستور، جنءِ چئي ڇڏڻ ڪين ڪي

سر ڪاموڏ ۾ شاهه جي سورمي نوريءَ کي اهو فڪر آهي، ته
متان سمو ڄام سندس اڪيچار عيب ڏسي هن کان منهن موڙي نه وڃي
تنهنڪري هر وقت هيئن ليلائيندي ٿي رهي ته،

تون سمو آءُ گندري مون ۾ عين لک
هن منهنجي حال جي توکي سڀ پرک
ڪارڻ رب الڪ، متان ماڳر مٽين.

پر هن سر ۾ شاهه پنهنجي محبوب جي وفا جي واکاڻ ڪندي
چوي ٿو، جيتوڻيڪ سندس محبوب کي سندس مدائن جي گل پئي پر
هن ڪاوڙ ۽ ڏمر ڪرڻ بجاءِ اوڳڻ اڳلايون ۽ مديون معاف ڪري
ڇڏيون.

منهنجي مدائن جي، گل پريان پئي
ڪڏهن ڪوسا نه ٿا، ڏوراپا ڏيئي
ساجن سيئي، ڏکير ڏول ڏلايون

فراق، شڪايتون، جفا ۽ وفا جي بيان کان پوءِ شاهه وصل جي وائيءَ کي به وساريو نه آهي. جدائي جي جلائيندڙ گهڙين کان پوءِ شاهه جو محبوب سندس اڳڻ اچي ٿو، جنهن ڪري سندس سور سنڌيون ڪري هليا وڃن ٿا.

اڄ پڻ جڙير جوڙ، دوس پيهي در آيو
سڪن اچي ڏڪن کي محڪم ڏني موڙ
جا پڙ ڪٿي ڪوڙ، سا پر سورن ساڻ ٿي
ڪڏهن ايئن به ٿيندو آهي، ته وصل جي واٽ نهاريندي،
نهاريندي عاشق جا پساه پورا ٿي ويندا آهن، پر شاهه جي پاڳن ڀلايو
آهي جو محبوب جو وصل کيس نصيب ٿيو آهي.
شاهه محبوب جي جيئري ميلاپ تي ڏٺيءَ در شڪر ڪري ٿو
۽ واحد کي وينتي ڪندي چوي ٿو ته هاڻي وري اسان ۾ جدائي نه ڪج.

شڪر ملياسين سپرين! جيئري جاني يار
ويئي جن جي وٽ ۾، ڪوڙين ٿيا قرار
ڏٿير! ڪَر مَر ڌار، پاڙو تن پرين کان

جتي گل اتي ڪنڊي جو هئڻ لازمي آهي. جتي عاشق ۽ معشوق
اتي رلي رقيب جي فتنه انگيزيون ڪئي ٿيون ماڻ ٿين، سو هن سر ۾
شاهه ڪر جو به ذڪر ڪيو آهي. شاهه رقيب کي ڪر جي يعني ڪاريندڙ،
جي لقب سان نوازيو آهي. سر آسا ۾ شاهه ڪيترن بيتن ۾ رقيب جو
ذڪر ڪيو آهي.

آسا جي هڪ بيت ۾ شاهه کي انهيءَ ڳالهه تي ڪاوڙ ٿي لکي
ته رقيب سندس ۽ محبوب جي وچ ۾ ڳالهون ٿين ٿيون سي اونائي
رهيو آهي، تنهن تي هن کي پٽي چئي ٿو

ڪر کي ڪَپَر ڪاء، نانگ، مٿيارو نڪري
 آيو جو اونا، سر پر سنڌي سڄڻين
 هن سر ۾ شاه محبوب جي اڳيان مجبور آهي، انکي چوي ٿو
 ته تنهنجي ڪري ئي ڪر کي ڪيڪاري رهيو آهيان.
 ساڄن سپاهي، آءُ اوهان جو آهيان
 اڃان ويل سڀ ڪهين، وڃا واجهائي
 لالن تو لاءِ، ڪيڪارير ڪرڻ کي
 مجازي عشق حقيقي عشق جي ڏاڪڻ آهي. شاه مجازي عشق
 ڪندي محسوس ڪري ٿو ته هن دنيا جي سهڻن جو عشق اڃايو آهي،
 صحيح ۽ سچو عشق الله جو آهي. هن دنيا جا سهڻا سچو سور آهن، جي
 انسان چاهي سوکو رهي ته هنکي الله سان عشق ڪرڻ گهرجي، تنهن
 ڪري نصيحت ڪندي چوي ٿو.
 چاڪي وڃي چو ٻيلي ٻين جو ٿين
 وَتُ ڪنجڪ ڪريڙ جي، جڳ جو والي جو
 سوکو هوندو سو، جنهن جو عشق الله سين.

شاه جو رقيب

محبوب جي معاملي ۾ عاشق ڏاڍو حساس ٿئي ٿو. عاشق جي دل ۾ پنهنجي محبوب لاءِ هزارين خواهشون، امنگون ۽ تمنائون ٿين ٿيون. هو هر وقت محبوب جي پيار، وفا ۽ عنايت جو طلبگار رهي ٿو ۽ هو چاهي ٿو ته هن جو محبوب سڄو سارو هن جو فقط هن جو هجي. پر جتي گل آهي، اتي خار به ٿئي ٿو. جتي محبوب آهي، اتي رقيب به ٿئي ٿو. جو عاشق جي دل جو آزار ٿي پوي ٿو ۽ هميشه عاشق جي خلاف سازشون سڻيندو رهي ٿو. ڪڏهن محبوب جي رشتيدارن، لڳ لاڳاپا رکندڙن کي برغلائي عاشق ۽ محبوب جي ميلاپ ۾ رندڪون وجهرائي ٿو ۽ ڪڏهن محبوب کي عاشق بابت غلط سلط ڳالهيون ٻڌائي سندس ڪن پري عاشق جي خلاف ڪري ٿو ڇڏي. عاشق محبوب جي بيوفائين، ڪج اداين ۽ جفائين جو سبب محبوب جي رقيب سان رغبت کي ٿو سمجهي. عاشق رقيب جي معاملي ۾ ايترو حساس ٿئي ٿو جو محبوب جو رقيب سان ملڻ، کلڻ، ڳالهائڻ ته ڇا پر هن ڏانهن محبوب جي ڏسڻ کي به ڏکيو ٿو سمجهي. هو محبوب جي اهڙي روش کي پنهنجي دل آزاري ٿو سمجهي. جيئن ته عاشق محبوب جي هر ظلم ۽ ستم، فريب، نموني بازي، ڪوڙ، بي رحمي ۽ دل کي ڏکيائين رقيب جي چالبازي ڄاڻي ٿو ۽ هن کي اهو يقين آهي ته جي رقيب سندس محبوب جا ڪن نه پري ته سندس محبوب اهڙي پر جفا روش اختيار نه ڪري. عاشق پنهنجي رقيب تي پنهنجي دل جي غبار ڪڍڻ ۽ چوه ڇنڊڻ لاءِ کيس گهٽ وڌ ڳالهائي ٿو ۽ کيس فتنه باز، فتنه ساز، منه ڪارو، مڪار،

شیطان ۽ ابلیس جهڙن لقبن سان یاد ڪري ٿو ۽ پنهنجي سڙيل دل کي نارڻ لاءِ کيس پتي ۽ پاراتا ڏئي ٿو. عاشق جي شاعر به آهي ته رقيب جي جملہ فتنہ انگیزین جو بیان ذری پُری ڪري ٿو ۽ جیڪڏهن محبوب عاشق تي مهربان ٿئي ٿو ته ان تي رقيب کي جیڪي حسد ٿئي ٿو ۽ رقابت جي جنهن باهه ۾ سڙي ٿو، تنهن جو بیان به لاهي چاڙهي ڪري ٿو.

پارسی شاعرن پنهنجي ڪلام ۾ رقيب جي فتنہ انگیزین جي ڳالهہ نہایت تفصیل سان ڪئي آهي، جنهن کان متاثر ٿي سنڌ جي غزل گو شاعرن پنهنجن غزلن ۾ رقيب کي دل کولي لوڻيو ۽ پارسی شاعرن کان وڌ کيس گهٽ وڌ ڳالهايو آهي. پٽون ۽ پاراتا ڏنا آهن. خلیفو قاسم رقيب کي گهٽ وڌ ڳالهائيندي هیئن بد دعا ڏئي ٿو.

جي رعونت ٿا رکن مون سان رقيب،
شوم، شر شل ترت سي ٿیندا تباہ.

۽ غلام محمد شامہ کدا رقيب جي کونسڻ تي پاراتو ڏيندي چوي ٿو:

مون سان کونسي ٿو رقيب خبیث
لال شہباز کا وجھیس چٽي.

سنڌي شاعري ۾ پھریان پھریان جنهن شاعر رقيب جو ذکر ڪيو آهي، اهو شامہ عبداللطیف آهي. شامہ کان اڳ وارن شاعرن جو ڪلام گهڻي قدر صوفياڻو آهي، تنهن ڪري انهن وٽ رقيب جو ذکر نٿو ملي. شامہ کي عشق جي مہمیز ملي هئي، تنهنڪري سندس ڪلام دو آتش آهي، جنهن جو هڪ رخ مجاز ۽ ٻيو رخ تصوف آهي. محسوس ائين ٿو ٿئي ته محبت جي وادي ۾ شامہ جو واسطو رقيب سان ٻيو آهي، جنهن کي هو ڪر ٿو کولي ۽ جنهن جو ذکر هن سڙيل دل سان

پنهنجي ڪلام ۾ ڪيو آهي. شاه ٻين عاشقن وانگر رقيب جي فتنه انگيزين ۽ حرڪتن کان ناراض ٿي کيس گهٽ وڌ ڳالهائي ٿو ۽ پتون ۽ پاراتا ڏئي ٿو ۽ سندس شرارتن جو ذڪر بار بار ڪري ٿو. سر ڪنڀات جنهن ۾ شاه جي مجازي شاعري جو گهڻو عڪس آهي. شاه چانگي تي چڙهي جڏهن محبوب جي ملاقات لاءِ روانو ٿو ٿئي ته چانگي کي مخاطب ٿي چوي ٿو ته محبوب جي ماڳ مڪان ڏانهن ها هر ڪندو هل جيئن محبوب سان ملي ڪر ڪي ڪجايون.

رات سهائي، پون سنئين، پائي گهرجي پل،
 آهر ۽ ايلاجيون، چندن چري چل،
 مونہ تو هسين ڳالڙي، ٻي ڪه ۾ سل،
 هاهر ڪندو هل، ته ڪجايون ڪرن ڪي.

شاه کي اها خبر آهي ته هو جي دوست جي در ويو ته ڪر ڪامي ويندو. شاه چوي ٿو ته جي ڪر سندس محبوب سان ملاقات جي ڪري ڪامي ۽ پڇي ٿو ته پل ڪامي. هو دوست جي ديدار لاءِ سندس در ضرور ويندو.

ڪر ڪامي، پڇي آءُ ويندي در دوستن جي
 جيانين ڏجن ٽڪيو، سڄڻ نياڻين اچي.

عاشق ۽ معشوق جو ميل ميلاپ ڪر کان سٺو نه ويندو آهي. هن جي دلي خواهش اها هوندي آهي ته عاشق ۽ معشوق ۾ سدائين ويڃو رهي، هو هڪ ٻئي سان نه ملن ۽ هڪ ٻئي کان پري پري رهن. عاشق جي محبوب وٽ وڃڻ تي ڪر ڪي باهه لڳي ٿي. پر جي محبوب پاڻ مهرباني ڪري عاشق جي اڳڻ اچي ٿو ته هن کي پاڻ وڌيڪ باهه لڳي ٿي.

اڄ پڻ اڇائي چوڏهي ماه چنڊ جي
 مون گهر مون پرين جي اچڻ جي وائي
 مون گهر واڌائي، پيئي ڪام ڪرڻ ۾

رقيب جي اها فطرت آهي، ته هو اهڙيون سازشون ڪري جيئن
 عاشق ۽ معشوق هڪ ٻئي سان ملي نه سگهن. شاهه جي رقيب کي به
 اها ڳالهه ٿي وئي ته شاهه جو محبوب، شاهه سان ملندو رهي، تنهن
 ڪري هو ڪا اهڙي سٺ سٺي ٿو، جيئن شاهه جو محبوب شاهه سان
 ملي نه سگهي. ڪر پنهنجين سازشن ۾ ڪامياب نه ٿو وڃي، رهندو پاڻ
 پنهنجين سازشن جو شڪار ٿي ٿو وڃي. شاهه ڪر جي انهن سازشن تي
 ڏکونجي کيس غيبي ڪوٺيندي سندس پنهنجي ڪوٺيل ڪڏ ۾ ڪرڻ جو
 ذڪر هڻڻ ٿو ڪري:

ڪر جا ڪڏ ڪٺي، پوڻ ڪارڻ پرينءَ جي
 تنهن ۾ پاڻ پئي، غيبي ڪار ٿيو.

مگر ڪر پنهنجين خرابين کان ڪٿي ٿو مڙي. هو پنهنجيون
 سازشون ۽ فتنه انگيزي ڪري شاهه جي محبوب جون شاهه ڏانهن وڃڻ
 جون واهون بند ڪرائي ٿو ڇڏي. شاهه کي سندس محبوب جو اچڻ
 وڃڻ جو رستو بند ٿي وڃڻ سخت ناگوار ٿو لڳي، هو ان ڳالهه تي
 ڏمرجي ڪر کي گهٽ وڌ ڳالهائيندي بد دعا ڏيندي چوي ٿو،
 ڪر خراب ٿين، هيا! هچارا
 پورايءَ پرين جا، چوڌاري چارا
 مرين مه ڪارا، سڙي انهيءَ سور ۾

شاهه ڄاڻي ٿو ته محبت سڙي نه آهي. محبت ڪندڙن تي لازم
 آهي، ته محبت جي معاملي کي جيتريقدر راز ۾ رکجي اوترو بهتر آهي،

جي محبت ڪندڙن جي محبت جي ڪرڻ کي خبر پئي ته خواه مخواه
ڳالهه مان ڳالهوڙو ڪندا، فتنه انگيزي ۽ سازشون ڪندا، محبتن جي
راهه ۾ رند ڪون وجهندا تنهنڪري پنهنجي محبوب کي چوي ٿو.

سڪ سڪائي سڪ، سڪ نه آهي سٿري
لڪ لڪوئي لڪ، ته ڪرڻ خبر نه پوي.

ان ڳالهه کي وڌيڪ واضح ڪندي پنهنجي محبوب کي
سمجهايندي چوي ٿو ته پنهنجي ڪنهن به ڳالهه جي خبر ڪرڻ کي نه
ڏي، ايئن نه ٿئي ته ڪرڻ جي فتنه انگيزي، ڪري وصل واري رات هڪ
هي کي ڏک ڏوراپا ڏيندي گذري وڃي.

ڪران وجهه م رات، ڍول هماري ڳالهڙي
محبت رتي رات، اورڻ ۾ اولهي رهي

ڪر پنهنجي عادت، بچڙائيءَ، ساڙ، بغض ۽ ڪيني کان مجبور
ٿي عاشق ۽ معشوق جيڪي هڪ ٻئي سان ڳالهيون ڪري رهيا آهن،
ڪٽائي ٿو، سندس اها بچڙي ڳالهه شاهه کي نٿي وڻي. هو ڄاڻي ٿو ته
ڪر سندس ۽ پرين جي وچ ۾ جي ڳالهيون ٿين ٿيون سي ٻڌي وڃي ڪو
فتنو پيدا ڪندو تنهن ڪري ڪاوڙ جي کيس بد دعا ڏيندي چوي ٿو.

ڪر کي ڪپ ڪاه، نانگ مٿيارو نڪري

اچي جو اونا، سر ۾ سنڌي سڄڻين

وري به شاهه پنهنجي دل کي آت ڏيندي چوي ٿو ته جي ڪرڻ
کي سندس محبت جي خبر پئي ته هو کيس ڇڏ ڪندا، محبوب جو
ديدار ڪرڻ ڪو ڏوهه ڪونهي، سندس محبت ڪا عام رواجي نه آهي،
هن جي اندر ۾ محبت جون مضبوط ميخون لڳل آهن، جنهن ڪري هن
جا نٿو رت جا ڳوڙها ڳاڙي رهيا آهن.

خبر پئي ڪرڻ کي، ته مونکي ڪندا ڪوہ
صورت سپريان جي، ڏٺي ڪونهي ڏوہ
لوري لکمر لوہ، جنھن رت رٿاريو.

وڌيڪ چوي ٿو ته ڪر انهن محبتن جي محبت کي مانو ڪري
سگهي ٿو، جن جي محبت سطحي آهي، پر جن کي عشق جي باه لڳل
آهي، اهي ڪر کي سندس سمورن فتنن ۽ سازشن سميت ماري مات
ڪندا.

ڪر ڪاريندو سي، مانو جن ٻريٿو
جوش جلایا جي، ماري تن مات ڪيو.

شام ڪر تي، جنهن جي من ۾ مدي آهي ۽ جو نٿو چاهي ته
شام ۽ سندس محبوب جون آميدون پوريون ٿين ۽ سندن ابدی وصل
ٿئي، ڏمر جي اهڙي بد دعا ٿو ڏي، جيڪا ڪنهن عاشق مشڪل سان
پنهنجي رقيب کي ڏني هوندي. هو چوي ٿو خدا ڪري سندس رقيب
اوستائين جيئرو رهي جيئن سندس ۽ سندس پرين، جي وصل جون
آميدون پوريون ٿين. هو اهو ڏسي پوءِ انهيءَ ساڙ ۾ سڙي مري.

الا ڪر جن مدي جن جي من ۾
اسان ۽ پرين جون آميدون پن
تهان پوءِ مرن، سڙي انهيءَ ساڙ ۾.

عاشق لاءِ ان کان وڌيڪ عذاب جهڙي ٻي ڪهڙي ڳالهه آهي ته
هو محبوب ڏي وڃي ۽ جذبن وڃي تڏهن رقيب موجود هجي ۽ پوءِ
عاشق کي پنهنجي محبوب جو لحاظ رکي دل تي جبر ڪندي پنهنجي
رقيب کي ڪيڪارڻو به ٻوي. شام کي به محبت ۾ اهڙو معاملو پيش
اچي ٿو، جنهن جو ذڪر هو سڙي دل سان هيئن ڪري ٿو.

ساجن سڀاهي، آءِ اوهان جو آهيان
اڃان ويل سڀ ڪهين. وڃان واجهائي
لالڻ ٿو لاءِ، ڪيڪارير ڪرڻ کي.

محبت ۾ ڪڏهن ائين به ٿيندو آهي، جو محبوب رقيب تي
مهربان ٿي ان سان ريجھ رهائ ڪندو آهي ۽ ان سان کلڻ ۽ ٺهڪڻ
لڳندو آهي. عاشق جيڪو پنهنجي محبوب جو ٻئي ڪنهن ڏانهن ڏسڻ
به گوارا نٿو ڪري ان کان سندس محبوب جو رقيب سان کلڻ ڪٿي ٿو
سٺو ٿئي. شاھ جيڪو پنهنجي محبوب لاءِ نهايت حساس آهي جو هن
کان اهو برداشت نٿو ٿئي ته سندس محبوب هن کان سواءِ ڪنهن ٻئي
ڏي ڏسي يا هن کان سواءِ ڪو ٻيو هنکي ڏسي جيئن محبوب کي چوي
ٿو.

ونين ۾ ٿي ويهه، ته آءِ چير واري ڇڏيان
تون نه ڏسين ٻي کي، توکي ڏسي نه ڏيه

هن کان اهو ڪٿي برداشت ٿو ٿئي ته سندس محبوب جو رقيب
سان اهڙو رشتو هجي جو ان سان ڪلندو رهي. هو پنهنجي محبوب کي
سمجهائيندي چوي ٿو اها ناداني آهي، جو ماڻهو اصل کي ڇڏي نقل کي
پنهنجو ڪري.

ور سين وجهي ڪاڻ، ڪر سان کلڻ پائين
پوري منڌ اڃا ڪٿ ڇڏيو ته مير پين.

مطلب ته سنڌي شاعري ۾ رقيب جو وجود پهريان پهريان
شاھ عبداللطيف جي شاعري ۾ نظر اچي ٿو ۽ شاھ پنهنجي رقيب کي
ان ئي انداز ۾ بيان ڪيو آهي، جنهن انداز ۾ پارسي شاعرن يا سنڌ جي

غزل ڪو شاعرن ڪيو آهي. ان جو سبب اهو ئي ٿي سگهي ٿو ته رقيب
ڪهڙو ئي هجي. ڪنهن جو ئي هجي ان کي محروب جي ويجهو برداشت
ڪرڻ عاشق لاءِ ڏکيو آهي ۽ رقيب جتي به دوندو پنهنجين شرارتن کان
بس نه ڪندو. هن کان عاشق ۽ معشوق جي رس رهاڻ. قرب جو ڪاڍو
۽ هڪ ٻئي سان لڳ لاڳاپو ڪٽي ٿو برداشت ٿئي. تنهنڪري هو
پنهنجين بچڙاين ۽ براين کان بس نٿو ڪري سگهي.

شاہ ۽ سنڌ جي سياست

هي دور جنهن ۾ اسان رهون ٿا سياست جو دور آهي. هر ننڍي کان وڏي تائين هر ڪو سياست جون ڳالهيون ڪندو نظر ايندو. ملڪ ۾ ڇا وڃي واپري پيو، اسان سان ڪهڙا نيا ۽ انيا ٿي رهيا آهن، اسان جا رهبر ۽ رهڻا ڇا ڪري رهيا آهن. ڪرڻ حاصل ڪرڻ لاءِ ڪهڙي سودي بازي ٿي پئي، عوام ۽ سنڌ جو نيلام ڪيئن پيو ٿي، اسان جي حقن تي ڪهڙا ڌاڙا پيا لڳن. مطلب ته اڳ مائٽو حقيقي عشق جون ڳالهيون ڪندا هئا. پوءِ مائٽن مجازي عشق جون ڳالهيون ڪيون ۽ هاڻي مائٽو صرف سياست جون ڳالهيون ڪن ٿا. شاھ جي ڪلام جي تشريح پهريان حقيقي عشق جي حوالي سان ڪئي ويندي هئي، پوءِ انکي مجازي رنگ ۾ پيش ڪيو ويو ۽ موجوده دور ۾ شاھ جي ڪلام کي وقت به وقت سياسي انداز ۾ بيان ڪيو ٿو وڃي.

شاھ جو ڪلام ڪڏهن کان وٺي سياسي انداز ۾ بيان ٿيڻ شروع ٿيو اهو تحقيق طلب مسئلو آهي.

انگريزن جي حڪومت جو زمانو هو. سموري هندوستان ۾ ڌارين حڪمرانن خلاف نفرت هئي، مائٽن چاهيو ٿي ته انگريز ملڪ ڇڏي هليا وڃن، هن ملڪ جي مائٽن کي آزادي ملي، هو پنهنجي ملڪ جا پاڻ حڪمران مڃن. اسان ننڍا هئاسين، هاڻ اسڪول ۾ پڙهندا هئاسين، اسان جا استاد شاگردن ۾ سياسي جڳا کي پيدا ڪرڻ لاءِ شاھ جي هڪ بيت جي سَنَ:

”ستا اتي جاڳ نٿو نه ڪجي ايتري“
”سلطاني سهاڳ نٿو نه ڪندي نه ملي“

تي مضمون به لکرائيندا هئا ۽ گڏهن گڏهن انهن ستن تي
 ڊبيٽ ۽ تقريرون به ڪرائيندا هئا. اهڙي طرح شاه جي اوٽ وٺي
 انگريزن خلاف نفرت ۽ آزادي حاصل ڪرڻ لاءِ جدوجهد جو روح
 ڦوڪيندا هئا. ان جو اثر اهو نڪتو جو اسان مان ڪيترا شاگرد وڏا ٿي
 آزادي جي تحريڪ ۾ سرگرم حصو وٺڻ لڳا.

انگريزن جي دور جو ۱۹۱۵ع جو ٻيو وڏو واقعو آهي جيئمل
 سر پرسرام وارو مقدمو، جيئمل پر سرام هڪ صوفي منتر شاه جو
 شيدائي ڪانگريسي ۽ آزادي لاءِ جدوجهد ڪندڙ سرگرم ڪارڪن
 هو. هو انگريزن کان حقارت ڪندڙ هو. هڪ ڀيري هن پنهنجي تقرير
 ۾ سرڪليان جو بيت پڙهيو.

اڳيان آڏن وٽ، پوين سر سنباميا،
 ڪاٺ ته پوءِ قبول ۾، مڃڻ پايين گهٽ،
 مٿا مهائين جا، پٿا نه پسڻ پٽ،
 ڪلاڙ ڪي هٿ، ڪٺڻ جو ڪوپ وٺي.

انهيءَ تي انگريز سرڪار جي ڪارندن کي سخت ڪاوڙ لڳي ۽
 جيئمل پرسرام تي سنڌ جي عوام ۾ شاه جي مٿين بيت رستي بغاوت
 ڦهلائڻ جو مقدمو داخل ڪيو ويو. ان ڪيس جو مڃتا ڪري سولائي
 هو، جنهن اڳتي هلي شاه عبدالعظيم آف پٽ لکي پي - ايڇ - ڊي - جي
 ڊڪري حاصل ڪئي. هن جيئمل کي ڪيس ۾ سزا ڏني. جڏهن جيئمل
 سزا جي مدت پوري ٻاهر نڪتو ته سندس آزاد ٿيڻ جي مان ۾
 ڪانگريس طرفان حيدرآباد ۾ هو مسيڊ حال ۾ وڏو جلسو ٿيو.

۱۹۱۶ ۾ جنرل ايوب جي دور ۾ جيئي سنڌ جو نعرو ڏيندڙ
 حيدر بخش جتوئي تي حڪومت خلاف تحريڪ هلائڻ جو مقدمو قائم
 ڪيو ويو جنهن ۾ ٻين الزامن سان گڏ اهو الزام پڻ لڳايو ويو ته هن
 پنهنجي تحريرن ۽ تقريرون ۾ شاه جا انقلابي بيت استعمال ڪري سنڌ

جي مائهن کي ايوب سرڪار کان نفرت ۽ حقارت پيدا ڪري بغاوت
ڪرڻ جي ڪوشش ڪئي آهي.

جنرل ضيا جي دور جي ڳالهه آهي. جڏهن ذوالفقار علي ڀٽي کي
قاسميءَ تي چاڙهيو ويو هو ۽ بيگم نصرت ڀٽو ۽ بي نظير ڀٽو نظر بند
هيون. اسان کي هڪ شاه عبدالطيف ڀٽائي ڪانفرنس ۾ وڃڻ جو اتفاق
ٿيو جنهن جو انتظام سرڪاري ڪامورن ڪيو هو. جڏهن سنڌ جا
اديب ۽ شاه جا شيدائي اچي ڪانفرنس ۾ پهتا ته هر هڪ کي فردن
فردن گذارش ڪئي وئي ته کين جيڪي ڪجهه ڳالهائون آهي سو ڳالهائي
مگر سر ڪلياڻ جي سوري واري ڳالهه ۽ سر مارئي ۾ جيڪو مارئي جي
قيد ۽ بند جو ذڪر آهي اهو بيان نه ڪن. ڇاڪاڻ ته توهان ته پنهنجا
ڇوڻ ڇنڊي ويندا پر اسان جون نوڪريون خطري ۾ پئجي وينديون.

ملڪ جو ورهاڱو ٿيو پاڪستان وجود ۾ آيو ملڪ ۾ لڏپلاڻ
شروع ٿي. سنڌ جا اصلوڪا رهاڪو وطن جا وڻ ڇڏي پنهنجي ڌرتيءَ
کان ڌار ٿي ٻي ملڪ هليا ويا ۽ انهن جي جاءِ تي ٻي ملڪ کان مائهن
جون بهيرون آيون ۽ اچي سنڌ ۾ آباد ٿيڻ لڳيون انهيءَ واقعي کي سنڌ
جي مائهن سياسي طور هيٺن بيان ڪيو.

ويا مور هلي، منج نه رهيو هيڪڙو
وطن ٿيو وري ڪوڙن ڪانيرن جو

جيڪي جايون، گهر، مڪان ۽ ماڳ سنڌ واسي ڇڏي ويا تن
تي ٻاهرين مائهن اچي قبضو ڄمايو ۽ انهن جا مالڪ بڻجي ويا ته ان
جو بيان هيٺن ڪيو ويو.

سر آهي ٿي ساڳيا، پڪي ٻيا ٻيا
جن لميو ٿي لاتيون ڪيون، سي ويچار ويا
پاڻو ندر ٻيا، وڃي ڪينجهر ڪنڌڻن.

جڏهن ٻاهريان ماڻهو هت اچڻ لڳا ته سنڌ جي ماڻهن انهن کي
پنهنجا مسلمان پائر سمجهي انهن جو کليءَ دل سان استقبال ڪيو ۽
انهن جي رهائش ۽ آسائش جو ڪهڙو ڪجهه خيال ڪيو ۽ سندن آدرپاءُ
۽ خاطر داريءَ ۾ ڪا ڪر نه ڇڏي مگر اهي سندن نه ٿيا بلڪه هن
ڌرتيءَ وارن خلاف محاذ پيدا ڪري سائن مهاڏو اڏي بيٺا تڏهن هتان
جا ماڻهو چوڻ لڳا.

ڌريان ٿي ڌاريا مٽ مٽيءَ جا نه ٿيا
مدي ڏيرن من ۾، آءُ ڪليو ڪيڪاريان
صبح ٿي ساريان، ته اٺ نه اوطاڻن ۾

نون ماڻهن جي آمد ڪري هن ڌرتي جو مک چين. امن ۽
اطمينان ختم ٿي ويو تڏهن ان ماجرا جو بيان هيشن ڪيو ويو.

سرهو سر وڃائيو ڪوڙن ڪا نيرن

سنڌ جي ماڻهن کي آسرو ۽ اميدون هيون ته آزادي ملندي ته
انگريزن جي غلاميءَ مان جان آزاد ٿيندي، اقتصادي طرح سنڌ خوشحال
ٿيندي، هت ڪير ۽ ماڪيءَ جون نديون وهڻ لڳنديون ۽ هتان جو غريب
عوام سک جو ساهه کڻندو ۽ سڪيو ستابو ٿيندو مگر جڏهن آزادي ملي
ته هنن ڏٺو ته سنڌ جا مالڪ ڌاريا، جاگيردار، وڏيرا مير، ۽ ٻي رٿي ويا
۽ هنن جيڪو سمجهيو ٿي اهو ته نه ٿيو بلڪه سندن حياتي وڌيڪ
ڪمزور ۽ مصيبت واري ٿي وئي ته هو روڻهار ڪاٽي چوڻ لڳا.

دلبو منجهه درياهه، پڪي پي آيا
ويچارا ويڙها، آئي ات آڙاڻيا.

پاڪستان قائم ٿيڻ کانپوءِ سنڌ جي تواريخ ۾ ون يونٽ جو
قيام وڏو واقعو هو. پنجاب وارن اولهه پاڪستان جي صوبن کي ختم
ڪري ون يونٽ قائم ڪرڻ ڪهريو ان ڪري ان ڪڍي ڪر ٺا، هنن کي

سند مان اکرڻ لوپين ۽ بي غيرت سياستدانن جي ضرورت هئي جي ون
يونٽ ۾ عهدن جي لالچ تي پنهنجي وطن جو وڪرو ڪري سگهن.
تڏهن سند جي ماڻهن هنن کي غيرت ڏياريندي شاه جي لفظن ۾ چيو.

(۱) اي نه مارن ريت جيئن سين مٿاڻن سون تي

(۲) سجن ۽ سائيه ڪنهن اٿاسي وسري

مگر سند جي ڪن ڪيڏين ون يونٽ ۾ وزير بنجن جي لالچ تي
سند جو سودو ڪري ان کي ون يونٽ ۾ ملائي ڇڏيو. تڏهن سند جي
ماڻهن کين شاه جي هنن لفظن ۾ ڏڪاريو.

هي منهن ڏئي ٻن، وه ڪائي نه مري

جيئن ملير ڄاڻيون، توڻين سنگ نه ڪن

تون ڪيئن منجهان تن، پاڻ سڏائين مارئي.

۽ انهن تي ڦڪار وجهندي چيو

حيف تني تي هو، وطن جن وساريو.

ون يونٽ ڇا ٿيو سند سان ويل وهي ويو پنجاب، سرحد ۽
بينگال مان ڪڍڻ جا ڪٽڪ سرڻين ۽ ڪجهن وانگر اچي وارد ٿيا. هر
طرف کان وٺ وٺ ٿي وئي. تڏهن سند وارن ڏئي در ٻاڏائي چيو.

سر ۾ پڪي هيڪڙو، پاريهر پنجاه

تنهنجو آه الله، جيڪو لڏي لهرن وڃ ۾.

ون يونٽ جي زماني ۾ سند سان جو وڏو حاجو ٿيو اهو هو
سند کي ٺڪر ٺڪر ڪري ڊويزنن ۾ ورهائڻ. ون يونٽ جي سرڪار
کي سند جي صحيح ۽ سالم وجود کي حذر ڪرڻ ۾ تڪليف ٿي
محسوس ٿي ان ڪري ان پنهنجي گرفت کي وڌيڪ مضبوط ڪرڻ لاءِ،
سند کي ڪراچي ڊويزن، حيدرآباد ڊويزن، خيرپور ڊويزن ۾ ورهائي
ڇڏيو. تڏهن سند جي ماڻهن دانهن ڪئي.

مريآ مج هزار، پاڳا ٿيندي سوڻي.
سند جي عوام الله مان اس نه لائي هيڏو جبر ۽ جور ڏسي
ڌڻيءَ ڌر دانئين ٿي چوڻ لڳا.

اٽل اس اڃا، ڪوٽ ڪيرائيندين ڪڏهين
نيٺ ۱۹۷۲ع ۾ ون يونٽ جو قهري ڪوٽ ڪريو ۽ سند وارن
جي اس پوري ٿي.

جنرل ايوب پنهنجي دور ۾ ذوالفقار علي ڀٽي کي پنهنجي
حڪومت مان ٻاهر ڪڍي ڦٽو ڪيو ۽ هن کي ختم ڪرڻ جا سوين جتن
ڪرڻ لڳو تڏهن سند وارا کيس چوڻ لڳا.

سنيان پاڻ، م س، ويا ۽ واسينڪن جا
جني جي جهڙپ هاڻي هنڌان نه ڇري.
ٽيو ائين جو ڀٽي جي تحريڪ سان ايوب حڪومت جو تختو
اوندو ٿي ويو.

پاڪستان جي تواريخ ۾ جنرل ضيا جو دور ڏاڍ ۽ ڏمڪاءُ وارو
دور هو. سند وارن جي مٿان نهايت سختي ۽ سورن وارو دور هو. ضيا
کي پنهنجي طاقت ۽ حڪومت تي وڏو غرور ۽ تڪبر هو.
”ڪي ٻي ٽوڪ ترڪي تڪبر ۾ ٻئي.
هن سنڌين کي ڪنهن ليکي ۾ ئي نٿي آندو تڏهن سند وارا
چوڻ لڳا.

مٿو آهين مج، ٿلهو ٿيو ٿونا هٿين
تو جا پانڻي آڇ، تنهن پاڻيءَ ۾ ڇندا ڏينهن ٿا.
سندس دور ۾ اير - آر - ڊي جي تحريڪ هلي ان ۾ جيڪي
سند ۽ سند وارن تي ويل وهيا اهو سند جي تاريخ جو ڪارو باب آهي
ان وقت سند جي سڙيل جهڳين ۽ دڪي دٻن مان عام جا هي لفظ نڪتا

ڪپر ڪاموڙين سان، وڏو وڌو ٿي وڃي
نانگ نه ويندين نڪري، توڙ مٿي اڀري
هي ٽٽي جو دير، جن جهونا ڳڙهه جلائيو.

سنڌين جي آه جو اهو اثر نڪتو جو ڏيا پنهنجي سائين
سميت سڙي پري ويو جو سندس مڙهه به سلامت نه مليو.
اسانڪي ننڍپڻ ۾ اهو سياسي سبق ڏنو ويندو هو ته،

سلطاني سهاڳ نندون ڪندي نه ملي

مگر اڄ جو نوجوان سياسي طرح زياده سجاڳ، عمل پسند
آهي ان ڪري موجوده دور جي نوجوان جو پنهنجن حقن حاصل ڪرڻ
لاءِ سياسي نعرو آهي.

سورهيه مڙين سوپ ڪي، دل جا وهم وسار
ڪن ڀالا وڙهه پاڪرين، آڏي ڏال ۾ ڌار
مٿان تيغ ترار، مار ته متارو ٿئين.

اڄ ڪلهه جلسن ۾ سنڌ جي ننڍي وڏي، عورت مرد هر هڪ
جي دل جو آواز شام جي هي دعا آهي ته
سائين سڏائين ڪرين، مٿي سنڌ سڪار
دوست مٿا دلدار، عالم سڀ آباد ڪرين.

شاه جا پهاڪا

ڪنهن به ملڪ ڏانهن ڏسبو ته ان ملڪ ۾ ڪيترائي شاعر
ڏسڻ ۾ ايندا پر هر ڪنهن شاعر جو پنهنجو پنهنجو درجو آهي. انهن
شاعرن مان ڪي اهڙا آهن جن جي مقبوليت ڪنهن خاص طبقي تائين
آهي پيا اهڙا آهن جي خاص ۽ عام ۾ مقبول آهن. انهن شاعرن جي
ڪلام مان محلن ۾ رهندڙ امير ۽ جهوپڙين ۾ رهندڙ فقير هڪ جهڙو
مزو ۽ مياچ حاصل ڪن ٿا. هر شادي ۽ خوشي جي موقعي تي مجلس ۽
اڪيلائي ۾، سفر ۽ گهر ۾، ميلاپ ۽ وڇوڙي ويل سندن شعر
جهونڪاريا وڃن ٿا. انهن مقبول شاعرن ۾ ڪي وري اهڙا شاعر آهن جن
سان اسانجي ايتري ته ويجهڙائي ۽ گهراڻي ٿي وڃي ٿي جو هو اسان کي
هر وقت ياد رهن ٿا. سندن بيت يا شعر اسانجي دل ۽ دماغ ۾ ايترو ته
سمائجي وڃن ٿا جو اسان کين هر گهڙي ويٺا ياد ڪريون. ٿوري ڪهڙي
ڳالهه تي انهن بيان ڪري ڇڏيون جيئن ڪو پهاڪو. انهن عوام ۾
پسند ڪيل ۽ مقبول شعرن جو رتبو ۽ درجو ٻوليءَ جي ٻين اهم بناڪن
جهڙو ٿي وڃي ٿو.

دنيا جي ڪابه ٻولي پهاڪن کان خالي نه آهي. هر ٻوليءَ جي
دامن ۾ پهاڪا بهار ۾ ترندڙ گلن وانگر پنهنجي سونهن ۽ سويلا سان
من کي موڃيندڙ، دل ۽ دماغ کي طراوت ڏيندڙ ٿين ٿا. اهي پنهنجن جا
ٻول آهن جي ڌرتيءَ تي وسندڙ انسانن جي عقل ۽ ذاهب جا املهه خزانو
آهن. سنڌي پهاڪا سنڌ جي سياحت جا پندار آهن جن ۾ سائيه جي
سهاڃڻن ماڻهن جي رهڻي ڪهڻي، تهذيب تمدن، ڪن ڪوت، ساڃاهه ۽
ثقافت جا نقش نظر اچن ٿا.

ڊاڪٽر عبدالڪريم سنديلي جو خيال آهي ته پهاڪو سنڪرت جي ”پٿڪ“ لفظ مان نڪتل آهي جنهن جي معنيٰ آهي منجهيل ڏيريءَ کي ڪولڻ يا ڪو راز پروڙڻ. هو چوي ٿو ته ”پٿڪ“ ڦري ٿيو ”پٿاڪو“ جو سنڌيءَ ۾ پهاڪو ٿي ويو. منهنجي خيال ۾ پهاڪو اصل ۾ پنه + آڪو آهي. پنه معنيٰ ويچار، سوچ. آڪو = آڪڻ معنيٰ چوڻ. ڪا ڳالهه سوچ ويچار کان پوءِ چوڻ.

پنه ڪا ايترا قديم آهن جيتري اسان جي سوچ ۽ سمجهه. جڏهن کان انسان ڪنهن ڳالهه تي سوچ ۽ ويچار ڪري ڪنهن نتيجي تي پهچڻ لڳو هوندو ان دور کان پهاڪا به وجود ۾ آيا هوندا. پهاڪا بنيادي طرح انسان جي آزمودي ۽ مشاهدي جو نچوڙ آهن. انهن سان گڏ ڏند ڪٿائون، مذهبي قصا، تاريخي واقعا، لوڪ ڪهاڻيون، نقل ۽ نظير ۽ ڪيترن شاعرن جا عوام ۾ مقبول شعر به پهاڪن جي پيڙهه آهن.

سنڌ ۾ شاهه کان اڳ جي دور جي شاعرن ۾ قاضي قاضن ۽ شاه ڪريم ۽ ٻين شاعرن ۾ سچل جي ڪلام جا ڪجهه مصرعا پهاڪن واري حيثيت حاصل ڪري چڪا آهن. جيئن قاضي قاضن جا هي مصرعا.

۱- سيئي سيله ٿيام جي پڙهيا مير پاڻ لئه

۲- لوڪان نحو صرف، مون مطالع سپرين

شاهه ڪريم بلڙي واري جون هي مصرعا.

۱- خنيو ڏجي حبيب کي لڳ گڏجن لوڪ

۲- جي جاڳندي من ۾ ستي پڻ سيني.

۳- مٺ پير يائي پلي جي ائين ته وا؛

۴- ٻائي اتي جهوپڙا مورڪ آڇ مرن.

سچل جا هي مصرعا پهاڪن طور ڪم اچن ٿا .

۱- سچ ٿا مرد چون ڪنهن کي وڻي نه وڻي

۲- مڏهين ملڪ ۾ ماڻهو منجهڙا

۳- مون ۾ عيب اٿار، سچڻ تنهنجي پانهڙي آهيان.

۴- ڪڇان تان ڪافر ٿيان ماڻ ڪيان مشرڪ.

شاهه عبداللطيف کي سنڌ جي ٻين شاعرن جي پيٽ ۾ وڌ ۾ وڌ مقبوليت حاصل آهي. شاهه جي ڪلام ۾ مشاهدو ۽ مطالعو آهي، آزمودو به آهي حڪمت ۽ دانائي به آهي، سوچ ۽ ويچار به آهي، سنڌ جي تهذيب ۽ تمدن جي عڪاسي به آهي، لوڪ ڪهاڻيون ۽ عسقي داستان به آهن، تاريخي ۽ نيم تاريخي واقعا به آهن، الله ۽ ان جي رسول جي الفت به آهي ۽ تصوف جي چاشني به آهي مطلب ته زندگي سان واسطو رکندڙ هر شي موجود آهي. اهوئي سبب آهي جو لطيف جا تمام گهڻا بيت ۽ مصرعا اسان جي زبانن تي ايترا چڙهي ويا آهن جو اسان انهن کي گهڙي گهڙي پل پل، هر ڳالهه ۾ پهاڪي طور استعمال ڪريون ٿا.

انگريزن جي حڪومت جو دور هو، مسلمانن ۾ نه علم هو نه سجاڳي، قوم سان همدردي رکندڙ عالم ۽ اڳواڻ جي ڄاڻيندا هئا ته مسلمانن آزادي حاصل ڪري وري پنهنجو اڳيون مان مرتبو ۽ اوج مائين سي قوم کي غفلت ۾ ڏسي وڌي واکي چوندا هئا.

ستا اتي جاڳ نند نه ڪجي ايتري

سلطاني سهاڳ نندون ڪندي نه ملي.

ان دور ۾ جڏهن ملڪ جي ٻين قومن ڏانهن ڏسبو هو ته اهي ترقي تي ڪامزن آهن مگر مسلمان جنهن حال ۾ هو ان ۾ ئي غافل آهي ته انکي هوشيار ڪرڻ لاءِ چئبو هو.

جڏهن ته جيڪي ويا وڃي پنهتا توڙ

آزادي اتي ملڪ جو ورهاڻو ٿيو، پاڪستان ٺهيو پوءِ ملڪ جي
حالتن عجيب صورت اختيار ڪئي آهي. موجوده دور سجاڳي ۽ بيداريءَ
جو دور آهي. هن سجاڳي ۽ بيداري جي دور ۾ اسان پنهنجي قوم کي
شاھ جي هنن لفظن ۾ مخاطب ٿيون ٿا.

جاڳو جاريجا، ماسڪ م مھو.

۽ وري پنهنجي وڏي ڀاءُ جي ڏاڍين، اره زورائين، ڪٿ ڪس ۽
پون ولار واري وٽ وٽان ڏانهن اشارو ڪري چوندا آھيون.
پسو ان پاران لاکو ٿو لوڙيون ڪري

هي دور قوم پرستي ۽ وطن پرستي جو دور آهي جنهن لاءِ
علامہ اقبال چيو هو ”ان تازه خداون ۾ برا سب سي وطن هي“ سو هن
ڌرتيءَ سان پيار ڪندڙ هڪ ٻئي کي شاھ جي هنن لفظن ۾ خطاب ڪن
ٿا.

حيف تني تي هو، وطن جن وساريو.

ورهاڱي کان اڳ جو دور ۾ حقن وٺڻ لاءِ هڙتال ۽ بڪ هڙتال
ڪئي ويندي هئي. هن دور ۾ اهي ڳالهائون پنهنجو اثر وڃائي ويٺيون
آھن. هن دور ۾ حقن حاصل ڪرڻ لاءِ هن ڌرتيءَ جي نوجوانن جي
زبانن تي شاھ جا هي لفظ آهن.

سورھه مرين سوپ کي، دل جا وھر وٺار

ڪن ڀالا وڙه پاڪرين، آڏي ڍال ۾ ڍار

زندگيءَ ۾ جدوجهد ٿي آهي جا انسان کي منزل تي رسائي ٿي
آهي انسان جي هر وقت، ڏينهن رات محنت ڪندا رهن ٿا، هر حال ۾
ماٺ ڪري نٿا وينن، اهي ئي ڪامياب ٿين ٿا پر جن غفلت ۽ سستي
ڪئي آهي منزل ۽ ماڳ کان پٺتي رهجي وڃن ٿا ته انهن کي چئبو آهي

تتيء ٿڌيءَ ڪاڊ، ڪانهي ويل ويهڻ جي

متان ٿئي اونداهه، پير نه لهين پرينءَ جو.

پر محنت محبت سان هڻڻ ڪهه ٿئي. محبت پري محنت خوشي
ٿي خوشي آهي. محبت سواءِ محنت عذاب آهي جا ڪڏهن به ڪاميابي
تائين نه رسائيندي. ان لاءِ شام جي لفظن ۾ چوندا آهيون.

۱- پرين ٻنڌو سار، هل جنين سين هوت ڏي

جيڪڏهن اسين اڳين ڏينهن مائهن، ماڳن ۽ مڪانن کي ياد
ڪندا آهيون، هاڻوڪين حالتن ڏانهن ڏسندا آهيون ته اسان جي واٽان ٻي
اختيار نڪري ويندو آهي ته.

۱- نه سي ووڻ وڻن ۾، نه سي ڪا تياريون

يسي بازاريون، هيٺڙو مون لوڻ ٿئي.

۲- ويا سي وينجهار، هيرو لعل وندين جي

تنين سندا پويان سيني لهن نه سار،

۳- ويا مور مري هنج نه رهيو هيڪڙو،

وطن ٿيو وري ڪوڙن ڪانيرن جو.

انساني زندگيءَ تي عشق ۽ محبت جو وڏو اثر آهي. چوندا
آهيون ته اهو وڻ نه آهي جنهن کي هوائ نه لوڏيو آهي. سو اهو ڪو
انسان ورلي ملندو جنهن جو عشق سان واسطو نه پيو هوندو پر جنهن
جو واسطو عشق سان پيو هوندو ۽ عشق ۾ سور ۽ سختيون، ڏک ۽
ڏوجھرا ڏٺا هوندا تن ته رڙ ڪري هوندو

۱- عشق نانگ نت خبر ڪاڌن کي بوي

۲- سڪن ۽ سوري ٻئي اکر هيڪڙي

جڏهن عاشق عشق ۾ آهن ۽ دانهون ڪرڻ لڳندو آهي ۽ رنج
۽ غم ۾ مبتلا ٿي ويندو آهي ته سندس دوست کيس چوندا آهن.

۱۔ سڱ نه آهي سڱري، ڪن پروڙي پير

۲۔ عشق ناهي راند جي ٿا ڪيڏن ڳيرو.

۳۔ سڱي ڌار ڌري، ڀڄڻ، پوءِ ٻريٽو.

۴۔ هو بي اختيار چوڻ لڳندو آهي.

عقل، مت شرم ٿيڻي نيهن نهوڙيا.

وقت تي عاشق جي دٻڻ ۾ وسوسا پيدا ٿيندا آهن ته جنهن کي

آءُ پيار ڪيان ٿو، جنهن جي سڱ مون کي هر وقت ستائي ٿي ڇا هو به

مون کي ياد ڪري ٿو ته پنهنجي دل کي هيئن دم ۾ دلا سا ڏيڻ لڳندو

آهي.

تو جنهن جي تات تنهن ۾ آهي تنهنجي.

وقت تي ڪن دوستن، ڪهن ڪهن ۽ پيارن کان ڪي اوتايون

گهٽايون يا ڪسي پڪي ٿي پوندي آهي ته ڪر ڌرين کي ڦٽائڻ يا زنگ

۽ ڦڪ وجهڻ جي ڪندا آهن. اڳلي کي چوندا آهن ته هو توهان ڪهڙو

برتاءُ نا ڪن تون اڃا پيو انهن لاءِ مريين ۽ ڳرين ته هو چوندو آهي.

۱۔ برين سندي پار جي مڙئي ملائي

۲۔ سڱن ماڪيءَ مٿ ڪڙائين نه سڱرين

مڪر جي پنهي ڌرين جا خير خواهه هوندا ته آهي ڪيس

سمجهائيندا.

هو چئن تون مڙجن، پاء اميري ان مين

جيڪڏهن ڪنهنجو دوست دور هوندو آهي يا رسي ويندو آهي

ته ساهه جا طالب مومل جيان نورث ۽ نياز ڪري چوندا.

۱۔ مين سي مائو مناسب نه مينڌرا

۲۔ اسان تان نه مري تو ڪيئن مري سڱرين

ڪنهن بياري جو انتظار ۽ اوسرو هوندو آهي ته هن جي دل

مان هر وقت هيءَ صدا نڪرندي آهي.

مون گهر اچي جي ٿئي ميندرو مهمان
بيڪن سوڌو پاڻ، گهر تر گهوريان پرينءَ تان.

سئي جي لفظن ۾ چوندو

الله اچن او، جن آئي من سرهو ٿئي.
دنيا جي بي ثباتي ۽ فنا جو ذڪر ايندو ته چونداسين.

۱- ڊگي آدم منهي پڪو آدم لاند

۲- فاني زي فاني دنيا دم نه هڪڙو

۳- گهوڙن ۽ گهوٽن رهن تورا ڏينهنرا.

شام جو گهڻو ڪلام دعائي آهي، الله اڳيان سواءِ نوزت ۽
نياز، آزي نيزاريءَ جي ٻيو ڪجهه نه هلي. ان کي ليلائن کان سواءِ چارو
نه آهي. انهيءَ ڪري اسان پنهنجي مطلب ۽ مقصد حاصل ڪرڻ لاءِ
پنهنجي مرادن ۽ ارادن ۾ ڪاميابي حاصل ڪرڻ لاءِ ٻاجهاري سائين کي
شام جي لفظن ۾ ٻاڏائيندا رهندا آهيون. شام جا اهڙا بيت ۽ بيتن جا
مصرعا بناڪا ٿي ويو آهن. جيئن چوندا آهيون.

زاريءَ ڌاران زور هلي ڪين حبيب سين،

۽ پنهنجي عين ڏانهن ڏسي چوندا آهيون.

۱- تون سمو آءُ ڪندري مون ۾ عيب ابار

پي لي لغار مٿان ماگر مٿين.

۲- مون ۾ عيب ڪور.

تون بان چانچ ڪورين

۳- لکن ۾ نڪچ جو سوراهون ناه مون.

مون کي ملهائج وارو ڏيئي وٺيا.

هن ٻاجهاري در وينتي ڪندي چوندا آهيون.

۱- جيڏو تنهنجو نانءُ ٻاجهه به اوڏيائي مڱان

۲- تون مڙ آءُ هڪڙو، تون ڌاتر آءُ ڏوه

تون بارس آءُ لوه جي سجين ته مون نان.

جڏهن ڪنهن بيماري يا مرض ۾ مبتلا ٿيندا آهيو ته ليلائو
لڳندا آهيو.

تون حبيب تون طبيب تون درد جي دوا
جانب منهنجي جيءَ ۾ آزار جا انواع
صاحب ڏي شفا، ميان مريضن کي.

۽ ڪڏهن ڪڏهن اسان جي التجائن قبول پوڻ ۾ دير ٿيندي
آهي ته پوءِ ليلائي هنن لفظن سان پاڻ کي آنت ڏيندا آهيو.

جي ليلائي نه لهين ته پڻ ليلائج
آس ۾ لاهيج سڄڻ ٻاجهندڙ گهڻو.

مطلب ته شاه جو تمام گهڻو ڪلام سنڌ وارن جي مختلف
جذبن جي عڪاسي ڪري ٿو ۽ اهو سنڌ وارن جي دل ۽ دماغ ۾ بيحد
سمائل آهي ۽ سنڌ وارا انکي وقت به وقت مختلف موقعن تي پهاڪن
طور استعمال ڪن ٿا. ڪجهه وڌيڪ مثال بيان ڪجن ٿا. جي مختلف
موقعن تي استعمال ٿين ٿا.

- ۱- ڪي اوڏا به ڏور، ڪي ڏور به اوڏا سپرين
- ۲- سنڌي سڪ پرين لوڪل ڏني نه لهي،
- ۳- ماڻهو گهرن مال آءُ سدا گهران سپرين
- ۴- وڪر سو وڃاءُ جو پئي پراڻو نه ٿئي.
- ۵- اگهيو ڪاڻو ڪڇ ماڻڪن موٽ ٿي
- ۶- ڪاريا ڏينھ مان موڙي شال مرن
- ۷- ايءُ نه مارن ريت جيئن سين مائين سون تي
- ۸- ڏاتار ته تون پيا مريئي مڪتا،

شاه ۽ قسمت

ڪجهه ڏينهن اڳ جي ڪالهه آهي ته مون کي هڪ لطيف ڪانفرنس ۾ شريڪ ٿيڻ جو شرف حاصل ٿيو. ڪانفرنس ۾ هڪ نوجوان جو ڪنهن ڪاليج جو شاگرد ٿي معلوم ٿيو. تنهن شاه جي شاعري ۽ خيالن تي تقرير ڪئي. هن نهايت جوشيلى ۽ زوردار لفظن ۾ شاه جا بيت پٺيان بيت بيان ڪندي چيو ته شاه ۽ قسمت، تقدير ۽ جبر جو قائل آهي.

”قيد الماء“ ڪهن جو، سو مون پاند پڻو،
جف القلم بما هو ڪائن، وهي قلم ويو،
اي قضا ڪم ڪيو، جنءِ ٿر مارو آن مارڻين
(مارئي)

نه ڪاني نه ڪانه، نه ڪو ڏوهه قلم جو،
انگ آئيئي لڪيو، جتي رسي نه ٻانهن،
ڪنهن کي ڌيان ڏانهن، قضا قلم وهائيو
(سهڻي)

لڪيو جو نراڙ، سو انگ ڪياري نه وهي،
پاڙيو ويئي پاڙ، جيڪي لالڻ لڪيو
(سئي)

هن وڌيڪ چيو ته جيڪي ماڻهو قسمت ۽ قضا جا قائل ٿين ٿا،
اهي فردن ۽ قومن کي قسمت تي پاڙي ويهڻ جي تلقين ڪن ٿا پاڻ به ۽
ٻين کي به قسمت جو لڪيو لوڙڻ جي تلقين ڪن ٿا. جيئن شاه چوي ٿو
”جهڙا اچن ڏينهڙا تهڙا ويئي ڪهار“.

شاه جو قسمت ۾ ايترو ويساه هو جو هو ٻڌائي ٿو ته مارئي
 عمر جي قيد ڪاٽيندي رهي جو ان جي قسمت ۾ ان جو دائو پاڻي عمر
 جي قيد ۾ لکيل هو. سڀئي انهيءَ ڪري ٻڌي مٿي جو قضا کي اهو قبول
 هو ته هو درياهه جو بک ٿي وڃي ۽ سڀئي رڻ پٽ جبلن ۾ انهيءَ
 ڪري رلندي رهي جو لوح قلم ۾ هن جي لاءِ سور ۽ سختيون لکيل
 هئا.

جڏهن ڪان انسان ذات ۾ عقل ۽ شعور، سوچ ۽ سمجهه پيدا
 ٿي آهي ان وقت ڪان وٺي هو تقدير، قضا ۽ قسمت جو قائل رهيو آهي.
 هو سمجهي ٿو ته هن ڪائنات ۾ ضرور ڪا اهڙي لازوال طاقت آهي جا
 انسانن جي مقدر جا فيصلا پنهنجي مرضي مطابق ڪندي رهي ٿي ۽ فرد
 ۽ قومن جي حالتن تي پنهنجي مرضي مطابق اثر انداز ٿيندي رهي ٿي.
 ڪڏهن ڪڏهن انسانن جي زندگيءَ ۾ اهڙا واقعا ۽ حادثا پيش اچن ٿا
 جن تي سندن ڪو اختيار ڪونه هوندو آهي. ڪڏهن ڪڏهن انسان
 ڪنهن مقصد لاءِ مسلسل جدوجهد ۽ ڪوشش ڪندو رهي ٿو، هن جي
 وس ۾ جيڪي ذريعا آهن سي سڀ ڪتب آڻي ٿو ليڪن ڪاميابيءَ بجاءِ
 ڪير ناڪاميابي حاصل ٿئي ٿي. تڏهن هن جي دل ۾ اهو ويچار پيدا
 ٿئي ٿو ته اهڙي ڪا قوت آهي جا انساني راهون رد ڪري ڇڏي ٿي. هو
 انکي قسمت، تقدير، قضا يا جبر ڪوٺي ٿو.

عمر خيام ان ڳالهه جو قائل آهي ته آدمي قسمت جي هٿ ۾
 رانديڪو آهي. هن جو خيال آهي هن دنيا جا انسان پتلين مثل آهن جن
 کي ڪو بازگر بردي پٺيان هلائيندو ٿو رهي جيئن هو ڏاڳي کي سوري
 ٿو ٿيڻ پٽيلون عمل ڪنديون رهن ٿيون يا هو لائون مثل آهن جو ان
 کي ڪو ڦيرائيندڙ پنهنجي مرضي مطابق ڀڄو ڦيرائي.

مسلمانن ۾ جڏهن يوناني فلسفي جو اثر وڌيو تڏهن مسلمانن
 ۾ ”جبريه“ ۽ قدريه“ طريقا پيدا ٿيا. جبريه طريقي وارن جو چوڻ آهي

ته ڪائنات جي هر ذري جي حرڪت قضا ۽ قدر ماتحت ٿئي ٿي. دنيا ۾ جيڪي ڪجهه ٿئي ٿو اهو قضا ۽ قدر جي اثر هيٺ ٿي ٿئي ٿو. هر حڪم الله تعاليٰ کان ٿي ٿئي ٿو ۽ سمورن ڌرتي ۽ آب جي حادثن جو حقيقي حڪم ڪندڙ اهو آهي يعني انسان قضا ۽ تقدير جي قنڌي ۾ ايترو ڦاٿل آهي جو هو پنهنجي ليکي ڪجهه به ڪري نٿو سگهي. جيڪو ڪجهه ڪري ٿي سا سندس قسمت ۽ تقدير ٿي ڪري ٿي. جيڪي منجي لوح قلم ۾ لکيل هي اهو ئي ٿيڻو آهي هو ان ۾ ڪابه ردوبدل نٿو ڪري سگهي.

ها انسان جي تقدير پهريان ئي مقرر آهي؟ ها انسان جي ڪاميابي ۽ ناڪامي سانجڻو ڪ ۽ ڏک، راحتون ۽ تڪليفون يا جيڪي ڪجهه انسان کي هن دنيا ۾ يث اچي ٿو تقدير ۽ قسمت جي فيصلي جو نتيجو آهي جنهنجي حاصل ڪرڻ ۾ انسان جو ڪو حصو ڪونهي؟ ها انسان بلڪل مجبور آهيون. ها انسان ڪنهن ٺهيل ٺڪيل تجويز ماتحت هجي طور استعمال ڪيا ٿا وڃون جن انسان دنيا جي اسٽيج تي انهن ايڪرن وانگر آهيون جن جا ڪردار اڳ ئي مقرر ڪيا ويا آهن. ها انسان قسمت ۽ تقدير جي لکني کي پنهنجي جدوجهد، ڪوشش ۽ محنت سان ڦيرائي يا تبديل ڪري سگهيون ٿا ۽ اهڙي ڪاوش سان تقدير جون رند ڪون ۽ روڪون دور ڪري پنهنجي من جي مراد مقصد حاصل ڪري سگهيون ٿا. اهي ۽ اهڙي قسم جا ٻيا خيال وقت به وقت انسان جي دل ۾ بسا سندا رهن ٿا جن جا جواب هو پنهنجي آزمودي، عقدي، سوچ ۽ سمجهه مطابق ڏيندو رهي ٿو.

جبر ۽ قدر يعني انسان جو با اختيار ۽ مجبور هجڻ هتي حقيقي آهن پر هو ڪيتري قدر مجبور ۽ بااختيار آهي ان جو فيصلو ڪري ره ڏين اوکي آهي. قرآن شريف ۾ جبر ۽ اختصار ٻنهي جي ثبوت ۾ آيتون ملن ٿيون.

اختيار جي انڪار سان زندگيءَ جو سمورو تحرڪ ۽ جدوجهد ۽ دين سڀ ختم ٿي ٿا وڃن. خدا تعاليٰ جو وڏي باجهه رحم ڪرم وارو آهي پر هو جابر ۽ ظالم ٿو لڳي ته پهريائين ماڻهن کي برن فعلن ۽ غلط ڪمن تي جبر (مجبور) ٿو ڪري پوءِ وري انهن ڪمن جو ڪيس ذميدار ڪوئي سزا ٿو ڏي. جبر ۽ اختيار زندگيءَ جي دروازي جا ٻه طاق آهن ۽ ايمان ۽ سياڻپ جي تقاضا انهن ٻنهي جي وچ ۾ آهي. ”الايمان بين الجبر والايمان“.

مولانا روم پنهنجي مثنوي ۾ جبر ۽ اختيار جي سلسلي ۾ ٻه مزيدار حڪايتون بيان ڪيون آهن جن مان اسان کي جبر ۽ اختيار متعلق ڪافي روشني حاصل ٿئي ٿي. مولانا روم ٻڌائن ٿا.

”هڪڙي چور کي سپاهيءَ پڪڙيو ۽ مار ڪڍڻ لڳو. چور کيس چيو، ”مون جيڪي ڪجهه ڪيو اهو الله جي حڪم سان ڪيو. خدا جي مرضيءَ کان سواءِ ڪو ٻيو به چري نه ٿو سگهي“ سپاهيءَ کيس چيو، ”مان جيڪا مار توکي ڏئي رهيو آهيان اها به خدا جي مرضي سان آهي. ڪم بخت تون چوريءَ ۾ ته ان جي مرضيءَ کي ٿو پيئي ڪرين ته پوءِ سزا ۾ ان جي مرضيءَ آڏو ڪنڌ ڇو نه ٿو جهڪائين“.

هڪڙي ٻي حڪايت مولانا هيئن بيان ڪئي آهي.

”هڪڙو شخص ڪنهن جي باغ ۾ وڃي، ان جي ميویدار وٺڻ تي چڙهي چوري ڪرڻ لڳو. باغ واري هن کي چوري ڪندو ڏسي کيس چيو، ”اي ملعون هي ڇا پيو ڪرين؟“ هن چيو ”باغ به خدا جو. هڪ خدا جو ٻانهو جيڪڏهن خدا جي باغ مان ڪجهه ٻڌي ته ان ۾ ڪهڙو ڏوهه آهي.“ باغ واري هن کي مضبوط رسيءَ سان ٻڌي ماري ماري بي حال ڪري ڇڏيو. چور کيس چيو ”خدا کان شرم ڪر هڪ بيگناهه کي هيئن ٿو مارين؟“ باغ واري کيس چيو خدا جي حڪم کان پري نه

وڃ جهڙي طرح هي باغ نه تنهنجو نه منهنجو ساڳي طرح هيءَ رسي به خدا جي، هي ڏنڊو به خدا جو تنهنجو جسر به خدا جو. سڀ ڪجهه انهيءَ جو ئي آهي منهنجو تنهنجو ڇا آهي؟ مان جيڪو خدا جي حڪم جو بندو آهيان سندس حڪم موجب عمل ڪري رهيو آهيان. خدا جو ڏنڊو خدا جي ڏنل جسر تي هلي رهيو آهي. تون خواه مخواهه شڪايتون پيو ڪرين.

ان ۾ شڪ ڪونهي ته شام قسمت، قضا، تقدير ۽ لکي جو قائل آهي. هو چوي ٿو ته انسان جي قسمت ۾ جيڪي ڪجهه لکيل آهي اهو اوس ٿيڻو آهي. جو لوح محفوظ ۾ لکيل آهي اهو ضرور ٿيندو. هو پنهنجي ڪن فعلن ۾ مجبور آهي انهن کان ڪنڌ ڪڍي نٿو سگهي انهن ۾ هو بي وس آهي. پر هن کي قضا ۽ قسمت، کي قبول ڪري ويهن نه گهرجي جيڪڏهن هن قضا ۽ قسمت کي قبول ڪيو ۽ اهو چئي ويهي رهيو ته منهنجي نسبت جيڪي ٿيڻو آهي سو ٿئي ته هميشه پنهنجي مطلب ۽ مقصد کان پري ڏکڻ ۽ ڏولائن ۾ رهندو. پر جي هن همت ڪئي ۽ قسمت، ۽ تقدير سان مهاڏو اٽڪاير ته هر ستارن جي لکي کي مٽائي سگهي ٿو، آسمان جي روش کي بدلائي سگهي ٿو، تقدير جي نتيجن کي پنهنجي همت ۽ جوانمردي سان پنهنجو طابع ڪري سگهي ٿو. انسان پنهنجي تقدير جون رزلت پاڻ بڻائيندڙ آهي. جوان همت انسان پنهنجو لکيو پاڻ بنائيندا آهن. اهو ئي سبق آهي جيڪو شام سهڻي مارئي ۽ سسئي جي ڪردار مان اسان کي ڏئي ٿو. هو ڏيکاري ٿو ته سندس نامور سورمين تي قسمت ۽ قضا پنهنجا وار ڪري ٿي پر هو ان سان مهاڏو اٽڪائين ٿيون سندن راهن ۾ تقدير تڪليفون پرڻائيون پيدا ڪري ٿي مگر هو انهن کان بي پرواهه سر ۽ سامه جو سانگو لاهي پنهنجي منزل ڏانهن وڪ وڌائينديون رهن ٿيون ڇا ڪاڻ ته کين اهو پڪو يقين آهي ته هو پنهنجين ڪوششن ۽ عمل سان پنهنجي تقدير جي نتيجن بدلائڻ ۾ ڪامياب ٿينديون.



ڏسڻ ڪنھن جي تہ مارئي، سھڻي ۽ سھڻي پنھنجي قسمت جي
لکني سان ڪيئن مھاڏو اٽڪائين ٿيون ۽ تقدير جي ليڪرن جي چار مان
نڪري وڃڻ لاءِ ڪھڙا جھڊ ۽ ڪھڙا ڪن ٿيون ۽ کين ڪھڙي سوچ ۽
ڪاميابي حاصل ٿئي ٿي.

شاھ ٻڌائي ٿو تہ مارئي جي قسمت ۾ عمر جو قيد لکيل هو،
تنھن ڪري هن کي عمر جي قيد ۾ ضرور اچڻو هو ۽ قيد جا ڏينھن
ڪھارڻا هئا.

وطن مون ملير، قضا آنديس ڪوٽ ۾
چانڪ پيئندس برين سين، پاڻ جو پٺير
هاجو ڪٺو همير، باله نيسي ٿر بند ۾
قيد الماء ڪهن جو سومون پاندپشو
جف القلم بما هو ڪائن، وهي قلم وئو
اي قضا ڪم ڪٺو، جنء ٿر مارو، آن مارئين

قسمت قيد قوي، ناتہ ڪير اچي هن ڪوٽ ۾
آئي لکني لوح جي، هنڌ ڏيکاريم هي

شاھ قسمت سان اڪيون اکين ۾ ملائي ان جي لکني کي مٿان
جو قائل هو، تنهنڪري هو چوي ٿو ”اٿم اس اما، ڪوٽ
ڪيرائيندين ڪڏهن“. پر مارئي پنهنجي قسمت کي قبول ڪري، قيد
۾ ماڻ ڪري عمر جي جوڙ تي صبر ۽ سندس اچڻ تي هر ڪجي نه ٿي
ويهي. عمر جي قيد ۾ پنجن سان قسمت سان مھاڏو اٽڪائڻ جي ڳالهه
ڪري چوي ٿي تہ منهنجي قسمت ۾ قيد هو تنهن ڪري هت قيد
آهيان، مگر اھ هن قسمت واري قيد مان آجي ٿي وڃي مارن سان
ملنديس.

قسمت قيد ڪياس، نات ڪير اچي هن ڪوٽ ۾
مارن کي ملندياس ڪوٺيون ڇڏي ڪڏهن

۽ عمر کي چوي ٿي. ته هو، قسمت جي قيد مان نڪري
ماروٿرن ڏي ويندي.

ويڙيجن ڏي ويندي عمر، اءِ ماروٿرن ڏي ويندي
ڏينھ ڏاڏائي پڪڙين

هن کي پڪ آهي ته عمر جيڪو هن کي ڪوھ تان زوريءَ کڻي
آيو آهي، اها ان ٿيئي، ان وٽندڙ ڳالهه مارو قبول ڪين ڪندا. هو ايندا ۽
هن کي پاڻ سان وٺي ويندا ۽ لطيف مارئيءَ کي حسرت ڏياريندي چوي ٿو
ستي سبيل نٻاء، ملير وندينءَ مارئي.

هو، قضا جي ڳالهين کي نظر انداز ڪندي عمر کي چوي ٿي:

(۱) اڪريون ملير ڏي جني راتو ڏينھ

ڄاڻي ڪندي ڪيئن، عمر آسياتن سين.

قيد مان نڪرڻ لاءِ جتن ڪندي چوي ٿي:

(۱) ويٺي ڪريان وس، ايڏي جي اچڻ جا

(۲) زيريون پڇي جيڪي ملان ماروٿرن سان

(۳) جا خنجي ٺار سا ڪين رهندي ڪوٽ ۾

مارئي کي يقين آهي ته هن جا ماروٿرا ايندا ۽ هن کي عمر جي

بند مان آڇو ڪري پاڻ سان وٺي ويندا. پر هو، جڏهن ماروٿرن طرفان

ڪا ڪوشش ڪا ڪاوش نٿي ڏسي ته ڏک ۾ برجي چوڻ لڳي ٿي

جي ڪر لڏائون ته بنديءَ بند نه ٺاريو

ماروٿرن اٿون، جيڪس وسر وسري

جيڪس اءِ وسريان، مارو قوت ڦرانا

وٺي جو، الله، مون تي مت نه موٽيا

عمر تي جو ڪري جيئن راج اڳاهون

هو، ڪيت ڏانهن پيغام موڪلي ٿي ته اڄ ۽ اڃي مونکي هن قيد

۽ بند مان ڪڍي وڃ.

پانڌي ٻرين پنهور کي چير تيئن چڻج
 جيئن ٿر وڃون آيون، تنءَ آءُ سورن ساڻ
 ڪجاه ڪاوراڻ، ڏکڻ ڏيل ڏهيون ڪيو
 مارورڙن کي به مارئي جي قيد جي ڳڻتي ۽ فڪر آهي. هو ان
 ڪوشش ۾ لڳل آهن. ته ڪنهن ريت مارئي کي قيد مان ڪڍجي.
 جڏهن مارو پاڻ ۾ متحد ٿي اٿن ٿا ته انهن جي اڳيان ڏاڍ ڏکي وڃي
 ٿو، جنهن جو ذڪر مارئي هين ڪري ٿي
 مليرا مارو، پکي پيهي آيو
 ورثا واهرو، هاڻو سڀ هيٺا ٿيا.
 ۽ مارئي جو ست ۽ مارن جي بغاوت کي ڏسي عمر انهيءَ ڪالهي
 تي مجبور ٿي ٿو پوي ته مارن سان صلح ڪيو وڃي ۽ مارئي کي آزاد
 ڪيو وڃي.

اٺي ٿي وراڻ، کين ۽ خبرون آيون
 لئي لوڻريارين مڙني مه ڪاڻ
 صلح واريو سومري، چئي پنهورن پاڻ
 هميرنئون هاڻ، مهٽ لهند، مارئي
 مارئي جنهن قسمت ۽ قضا جي پرواهه نه ڪئي هئي، تنهن کي
 قسمت جي لکي ني فتح ٿي ٿي ۽ چوي ٿي.
 لهي لوه ييام، لطف سان لطيف چئي.
 شاه مارئي جي قسمت جي قيد مان آزاد ٿيڻ کان پوءِ ملير ۾
 موٽي اچن، سندس سرهائيءَ جو حال بيان ڪندي چوي ٿو ته مارو
 سان گڏجي ملير جي سيني شين جا چا چڪيائين.
 مارو ۽ پاس ملير ۾ چسا سڀ چڪيائين.

سهي جي داستان ۾ شاه قسمت جون ڳالهيون ور ور ڪري
 ڪري اهو ٻڌائي ته سهي جي قسمت ۾ لکيل هو ته هن جي ظاهري

شادي ڏم سان ٿئي، هوءَ ڏم جا ڏوراپا سهندي رهي ۽ هوءَ
پنيءَ وٽ پائيءَ ۾ گهڙي ۽ ڪنن جا سوٽا سهي. هو سهڻي واتان چورائي
ٿو

ڪير ڪن؟ آئون ڪير؟ ڪير ڏم سهي ڏم جا
قنڌاري ڪير ڌري؟ مٿي پائيءَ پير
پيٽر پنيءَ وٽ، لڏو ٿي لوڙيان
مگر هوءَ ڏم سان شادي وارو قسمت جو لکيو قبول
ڪري، ڏم کي پنهنجو خاوند يا مڙس تسليم نٿي ڪري هو چوي ٿي
ساهر منهنجو سپرين، ڏم ڏٺي ڏوه
نه صرف ايترو پر ڏم جي شاديءَ جو انڪار ڪندي چوي ٿي
ته منهنجي شادي ته ميهڙ سان ميثاق واري ڏينهن ٿي وئي آهي.
الست ارواحن کي جڏهن ڇڏڻ ڇڏڻ
ميثاقا ميهڙ سان لڏيون مون لائون
سو موٽي ڪيئن پاهون، جو محفوظ معاف ٿيو.
۽ شاه به کيس تلقين ڪري ٿو ته

ڏم سين جو ظاهر، من ميهڙ سين مير
سهڻي قسمت جي پرواهه نه ڪندي نيه چئن جو نالو ٿي نه ٿي
وٺي نه ٿي سهج مٽي ٿي.

سهيڻ ساهر ڪجن، سهج نه مٽي سوڙهي
نه ڪي نيه ڇجن، پر تهر پرين جي
شاه ٻڌائي ٿو سهڻيءَ جي قسمت ۾ درياه ۾ گهرڻ ۽ دلو ڪڍڻ
ٻئي لکيل هئا

الست ارواحن کي جڏهن فائق فرمايو
هو من ڏاڍو ميهڙ ڏي، سهڻي کي سعيو
دلو، دور دريا جو، اوڏاهين آيو
جيڪي هادي هلايو، سو پاري منڌ باتار ۾

جون تڪليفون لکيل هيون سي اوس ٿيون هيون قسمت جي
ان لکني ڪري نه مينهار جي محبت ڇڏي ٿي نه ٿي مينهار سان ملڻ کان
ماٺ ڪري ويهي ٿي ۽ شاه به کيس قسمت سان مقابلي لاءِ آمدا
ڪندي چوي ٿو:

موج مٺي مهران ۾ پوءِ ٿيو ڏيئي
جي ڪنهي ڇڙيا ڇڙيا ائين اٿيئي.

هاري حق رکيج. سانارا ساهڙ جو
خواب خيال خطرا، تن کي ترڪ ڪريج
۽ سڻي کي آنت ڏيندي چوي ٿو

تون ڪنهن، ڪير نهار ٻڌن سين ٻاجهنون ڪري
درياه جي دمر ۽ دھشت جي براه نه ڪج. موج واري مهران ۾
ٿيو ڏئي ڪنهي پوءِ ڇاڪاڻ ته جي درياه جي خوف کان ڪناري تي رهيا
سي ڪناري تي ٿي بيٺا رهندا. محبوب سان آهي ملندا جيڪي سر در
قدر يار فدا شد ۾ بجا شد جو نعرو هڻندا.

هائي سڻي جڏهن سه سياري، اونهنداهي اڌ رات جو مينهار سان
ملڻ لاءِ ڪنهن ڪٿي ٿي ته ڏسي ٿي ڪنهن ڪچو آهي تڏهن رڙ ڪري
قسمت جي دانهن ڪري ٿي

پڪار ڪنار ڪا، پڪي نهائين
مونکي تنهائين، پيلو پاڻي آيو.

مگر هو، قسمت جي انهيءَ ڪيڏ کي ٺڪرائي ٿي. شاه سڻي،
ڪي قسمت سان منادو انگائڻ جي تلقين ڪندي چوي ٿو ته سڻي
ڪنهن ڪچو آهي ته ڇا ٿيو، تقدير جي لکڻي کي مائڻ وارا همت کان
ڪم وٺندا آهن، ان ۾ سڪ ڪونهي ته مهران ۾ مي ملڻ آهي، پر جي
دريا ۾ ٿيو ڏيندين ته قسمت جا زنجير پوري پنهنجي مينهار سان
ملندي. شاه سندس انهيءَ همت جي واکاڻ ڪندي چوي ٿو،

ڪڇي سان ڪڇي، بڪو بچي نه سڀني
 ۽ سڀني رڙ ڪري ڇوي ٿي
 ڪڇو تان ڪوڊ، بڪو نظر ٻرين، جو
 سائر منجهو سڀرين، ڏور ڏسئي ڏوڏ
 جي چو جي چوڊ، ته به پوريندس ٻار مٺي،
 سڀني قسمت سان لڙائي لڙندي درياهه ۾ ٻڏي وڃي ٿي ته مٺي
 رڙ ڪري دريا کي ڏوراهو ڏيندي ڇوي ٿو
 دريا ٿو ٽي ڏانهن ڏيندس ديه قيام جي
 ته ٿو ڪئن منجهي ٻانهن ٻيلي پورڻي
 سڀني جنهن قسمت سان مقابلو ڪو، تنهن جي پورڻ جو درياهه
 کي بن ڏک ٿي ٿو ۽ سو پنهنجي ڪنڌ ڪن سان ڇي ماتم ڪرڻ لڳي
 ٿو ۽ ساهه سڀني جي تعريف ڪندي ڇوي ٿو ته درياهه ڪٿين کي پوري
 ڇڏيو پر سڀني، دريا کي پوري ڇڏيو
 سڀين سائر پوريون، منڊپوريون مٺران
 وه وڃائون پاڻ مٺي، ڪنڌ ڪن مين
 اڃا به وڏي ساهه سڀني جي جنازي تي سندس قسمت تي فتح
 تي عقيدت جا ڪل ڇڙهندڙي ڇوي ٿو.
 هوندي منڌ مٺي، پر ٻڏي جا پٺا ٿيا
 ساهه لطيف جي سورمين ۾ سڀني هڪ مظلوم ارادي ۽ همت
 واري عورت ڏسڻ ۾ اچي ٿي، هن جي پریت سنئون، سان مٺي پر
 قسمت هن سان ڪيڏ ڪئي ۽ هن جو سنئون هن کان ڌار ٿي ويو، غفلت
 هن کان ٿي وئي هئي، تنهن ڪري هو، نه سنئون ڪي، نه ڏاکڻن، نه
 ڏيرن کي ڪنهن وڏ ڳالهائي ٿي جي ڏوڏ ڏئي ٿي ته پنهنجي قسمت کي
 خود ساهه سڀني کي قسمت بابت چويو ته،
 توڙي ولاڙون ڪرين، توڙي هلين وڃ
 لکنئ منجهان لڪ، ڏور ضايع نه ٿئي.

جتي جيتريون، لکيون لوح قلم
 تتي تيتريون، گهڙيون گهارڻ آڻيون
 ۽ سڀي پنهنجي سرتين کي پنهنونءَ جي هليو وڃڻ ۽ ان جي
 جدائي بابت سمجهائيندي چوي ٿي اهو قسمت جو ڪم هوجو پنهنون
 مون کان ڌار ٿيو

ڪلا ڪام ڪري، لکڻو تان نه ٿري
 مهجي وو شهر پنيور ۾
 قضا جا ڪريو جي، ڪه تان ڪين ٿري
 مهجي وو شهر پنيور ۾
 جيڪي لکيو لوح ۾، پازيان سو پري
 مهجي وو شهر پنيور ۾
 جڏهن سڀيءَ جون سرتيون پنهنونءَ، ڏيرن ۽ ڏاکڻن جي
 شڪايت ڪرڻ لڳن ٿيون ته هوءَ کين سمجهائيندي چوي ٿي ته
 پنهنونءَ، ڏيرن ۽ ڏاکڻن لاءِ ڪجهه به نه چئو اهو منهنجي لکڻي ۽
 قسمت جو ڪم آهي جو مون کان منهنجو جاني جدا ٿي ويو آهي.

ڇا جا ڏانگا ڏير، مهجو ڏيه ڏنگو م ٿئي
 اٿن اوليئرن، ڇا وهيئو ويز
 هي ڪميٽي ڪير، جا امر کي آڏو اچي.

اديون آءُ نه ٿي، جي پريتڻو پرينءَ سين
 ٻڌي سٿي سوکڻو، چلور چاتي سين
 نه ڪيچي ڪاهي ڪرڻا، مهان وڃن ڪي
 ڏوه مهجي ڏيه، پنهنونءَ کي ڪام چوي

مڪر سڀي پنهنجي لکڻي کي قبول نٿي ڪري، پنهنونءَ جي
 جدائي کي قسمت جي راند سمجهي ائين چئي ٻي ڪري صبر سان

ويهي نه ٿي رهي، هوہ پختي ارادي ۽ پڪي عزم واري عورت آهي. هر قسمت سان ۽ ۽ هٿ ڪرڻ لڳي ٿي ۽ قسمت جيڪي ڪيو تنهن جي اثرن کي پنهنجي مرضيءَ مطابق ڦيرڻ گهري ٿي. شاه وٽ ويسلو ٿي ويهن ڏوھ آهي. ڪُٺالو ۽ ڪوشش ضروري آهي. انسان پنهنجي همت سان ٿي اهو ڪجهه حاصل ڪري سگهي ٿو جنهن جي راه ۾ قسمت رنڊڪ ۽ روڪ پيدا ڪري ٿي.

سئي پنهنجي قسمت جي اثرن کي مٽائڻ ۽ پنهنجي پنهنون، جي قربت حاصل ڪرڻ لاءِ جڏهن پنيور ڇڏي هلڻ لڳي ٿي ته پنيور شهر جا ماڻهو، خنجي ماءُ، هنجون سرتيون هن کي سمجهائن لڳن ٿيون ته قسمت جيڪي ڪيو سو ڪيو ماڻ ڪري گهر ۾ ويهي ره مگر همت واري سئي هنن جي هڪ ڳالهه نٿي ٻڌي.

ڇڪس سڀ چئي، ماڻهو شهر پنيور جا
سا موٽي ڪين مٿي، جنهن جو جانب جت وٺي وٺا
سئي ڪين جواب ڏي ٿي.
موٽڻ جي مصلحت، مونکي ڏهو نه جيڏيون
ڪين چوي ٿي ته قسمت جي راند وٺي ڪين ڪٿي جا هلندي
ساڻي هوت ڪندي.

وٺي ور نه پون، ستي ملن نه سپرين
جي مٿي رندن رون، ساجن ملي تنکي
۽ شاه ڪير سمجهائي ٿو ته جي قسمت کي ڦيرائڻو اٿي ته
هر وقت هلندي ره

تتيءَ تڏي ڪاه، ڪانهي ويل وهڻ جي
متان ٿي اونڌاه، پير نه لهين پرينءَ جو

جي هلندي رهندينءَ ته پنهنونءَ سان ڪارهي سج ٿي تنهنجو
ميلو ٿيندو.

لڙ ۾ لاڙائو ٿيو، هلي ڪر همت
سج سامهون مه ۾، متان ڪرين ڪٽ
سريان جي ست، ڳاڙهي سج ڳالهه مڙين

باحمت سڻي جي قسمت ائين بدلي جو هنجي قبر جي مٿان
پنهون اچي پهتو قبر ڦاٽي ۽ پنهني جو ازل تائين هڪ قبر ۾ وصل ٿيو.
شاهه سڻي جي قسمت تي سوڀ جو ذڪر هيئن ٿو ڪري

ويٺين ناه وراڪو، ستين ڪونه سنگ
هوت هلندن کٽيو، جن انگن ڄاڙهڻو انگ
باسي پئي پنگ، رڙهي ڄام رسيون.

شاهه جي ڪلام جي مطالعي مان اهو ظاهر آهي ته شاهه
قسمت جو قائل آهي پر هو ٻڌائي ٿو ته اهو سندس اختيار ۾ آهي ته
انسان قسمت جي لکني مان وڃي ڪري پنهنجي تقدير جي اثرن کي
مٽائي سگهي ٿو.

سارنگ جي سورمي

هڪ عظيم شاعر جي بزرگي ۽ بلندي جو اندازو ان ڳالهه مان لڳايو وڃي ٿو ته هن پنهنجي ڌرتيءَ تي رهندڙ پاڻ جهڙن انسانن جي زندگيءَ جو ڪهڙو ۽ ڪيترو گهرو مشاهدو ۽ مطالعو ڪيو آهي ۽ ان کي ڪهڙي انداز ۾ پيش ڪيو آهي. هن انهن جي حالتن جنهن ۾ هو رهن ٿا کي ڪهڙي نگاه سان ڏٺو آهي ۽ اهو ٻڌايو آهي ته انهن سندن زندگيءَ کي ڪهڙي طرح متاثر ڪيو آهي. هڪ عظيم شاعر پنهنجي ديس واسين جي نه صرف خارجي حالتن جو غور سان مطالعو ڪري ٿو پر هو انهن جي اندر ۾ جهاتي پائي هنن جي مخلف ڪيفيتن، جذبن امنگن خوشي ۽ غم کي ڏسي ٿو. انهن جي هر ڪيفيت کي پنهنجي ڪيفيت، هنن جي هر جذبي کي پنهنجو جذبو سمجهي نهايت پر اثر انداز ۾ بيان ڪري ٿو. پوءِ اهي ڪيفيتون، اهي جذبا، اهي غم ۽ خوشيون نه صرف هڪ انسان، نه صرف هڪ ديس پر ساري دنيا ۾ رهندڙ انسانن جا محسوس ٿيڻ لڳن ٿا. شاه عبداللطيف دنيا جي انهن عظيم شاعرن مان هڪ آهي. هن سنڌ جي ڌرتي تي رهندڙ ماڻهن جي زندگيءَ انهن جي معاشي ۽ معاشرتي حالتن، هنن جي اندر جي ڪيفيتن، غمن ۽ خوشين کي نه صرف غور سان ڏٺو آهي پر هن انهنجي هر هڪ ڳالهه کي پنهنجو سمجهي پر اثر انداز ۾ پنهنجي ڪلام ۾ بيان ڪيو آهي. اهوئي سبب آهي جو شاه جي ڪلام کي ايتري مقبوليت حاصل آهي. شاه عبداللطيف جو سر سارنگ به اهڙن عالمي جذبن سان ڀريل آهي. هڪ عام ماڻهو سرسارنگ جي مطالعي ڪرڻ وقت سارنگ جي رنگين منظرن، تازي جي تنوار، ڪڪرن جي ڪيڙن، ڪوٺن جي ڪيلن ۽ مينهن جي وسڪاري، پلر جي پالوت ۾ ٿي ڪم ٿي وڃي پر سارنگ ۾ صرف سانوڻ جا ساڻ نه آهن ان ۾ هڪ اهڙي عورت به ڏسڻ ۾ اچي

ٿي جيڪا سارنگ جي ٻر مرت مند ۾ ڏکويل ۽ ويا ڪل آهي،
 جنهنجي دل اتر ۾ اڀرندڙ بهرين ڪڪر کي ڏسي پنهن جو سڄڻ سارڻ
 لڳي ٿي. جنهن کي مينهو کي جي موسر ۾ پنهن جي ڪانڌ جي پانڌ ري
 سي مرڻ جواحاس پيدا ٿي وڃي. نو، جيڪا سمجهي ٿي ته هو پنهنجي
 ور ريءَ نار ۾ ٿرندي رهندي اها ٿر جي عورت آهي جنهن جو پرين
 پرديس ويل آهي ۽ هوءَ ٿرجي پير جدائي جي ماريل عورتن وانگر
 پنهنجي ور لاءِ واجهه وجهندي رهي ٿي. شاه ان عورت کي وانڍي جي
 نالي سان ياد ڪري ٿو. ان ۾ ڪو سڪ نه آهي ته سر سارنگ ۾ شاه
 سارنگ جي سائن جي دلفريب برپور منظر نگاري ڪئي آهي جنهن
 جهڙي شاه جي ٻين سرن ۾ ڪٿي ڪٿي ڏسڻ ۾ اچي ٿي. شاه سارنگ ۾
 اهي دلچسپ نظارا حقيقت ۾ ان وانڍي جي جذبن کي واضح ڪرڻ لاءِ
 پس منظر طور بيان ڪيا آهن جيئن اها ڳالهه چٽي سمجهه ۾ اچي ته
 سارنگ جي مختلف وقتن تي وانڍي جي اندر ۾ ڇا وهيو ڇا واپريو ٿي.
 هن جي دل جي ڪيفيت ڪهڙي هئي ۽ هن جي اندر ۾ ڪهڙي آرزو پيدا
 ٿي ٿي. شاه پنهنجي ٻين سورمين جي ڪردار کي اجاگر ڪرڻ لاءِ اهڙا
 پس منظر پيش ڪيا آهن، سر سهڻي ۾ سياري جي سرد راتين، درياه
 جي دهشت ۽ ڪنن جا ڪڙڪا لڳا ٻيا آهن. سسئي جي سرن ۾ جوراڻا
 جبل، باري ٻر، وٽڪار جا وڻ، ڪوسا ڪڪرا، ڄاڻو، جمر ۽ جر ڏسڻ
 ۾ اچن ٿا ۽ سر مومل راڻي ۾ تيل ڦليل جي ڏين، ڪٽ نڪت تارن ڪٽين
 جو ذڪر ڪيل آهي. جيئن ته هن سر کي سارنگ جو نالو ڏنو ويو آهي
 تنهن ڪري هن سرجي مطالعي ڪندڙ جو توجهه وانڍي جي ڪردار کان
 زياده سندس پس منظر يعني سارنگ ڏانهن هليو وڃي ٿو.

شاه جي رسالي ۾ جن سرن ۾ ڪن خاص سورمين جو ذڪر آهن انهن
 کي انهن جي نالي جي پٺيان منسوب ڪيو ويو آهي جيئن مارئي،
 سسئي، سهڻي، ۽ ڪي سر وري سورمين ۽ سورمن جي نالي منسوب ٿيل
 آهن. شاه جي رسالي ۾ سر سارنگ ۽ سامونڊي اهڙا ڏسڻ ۾ اچن ٿا جن

بر شاه سورمين کي گهڻي اهميت ڏني آهي بلڪ ائين چوڻ ۾ ڪو وڌاءُ
 ڪونهي ته اهي انهن سرن تي چائيل آهن پوءِ به اهي سر انهن جي نالي
 پٺيان منسوب نه آهن. ڇاڪاڻ ته لوڪ داستان وارن سرن جهڙوڪ
 مومل راڻو، سسئي پنهنون، ليلا، چنيسر، عمر مارئي، سهڻي ميهار ۾
 هڪ خاص عورت جي جذبن ۽ جدوجهد جو بيان آهي تنهن ڪري انهن
 سرن جي مٿان انهن خاص ڪردارن جو نالو ڏنو ويو آهي. پر سر
 سارنگ، سر ماموندي ۽ سر ڪاپائي ۾ هڪ خاص عورت جو نه پر
 مجموعي طور سنڌي عورت جو احوال ۽ ان جي دلي ڪيفيت ۽ ڌڪ سک
 جو بيان ڪيو ويو آهي. تنهن ڪري ان تي ڪنهن خاص عورت جو
 نالو نه ڏنو ويو آهي. سامونڊي ۽ سارنگ ٻنهي سرن ۾ عورتن جا
 ڪردار هڪ جهڙا بيان ڪيا ويا آهن هنن جي دلي ڪيفيتن اوسيڙي جي
 گهڙين ۽ پنهنجي برين جي آمد لاءِ دل جي مدعا جو نهايت پر اثر
 نموني بيان ڪيو ويو آهي فرق هي آهي ته سامونڊي ۾ ساموندين جي
 سفر لاءِ سائمن ۽ وڃڻ ويل وڻجاري جي جذبن جو اظهار به آهي
 جيڪو سارنگ ۾ نه آهي. ان ۾ واندي ان وقت اسان جي اڳيان اچي ٿي
 جڏهن هو پنهنجي برين کان وڇڙيل آهي، سامونڊي کان سندس
 وڇڙيل وني پنهنجي ور لاءِ هيئن انتظار ڪري ٿي.

سر لهيڙا ڳيٽا، ڪَـڙـ نـسـرـا
 توکين وسريا، ڍولتا ڏينهن اچڻ جا.

جر ٿر ڏٺا ڏي، وڻ ٿر ٻڌي وانتيون
 الا ڪاند اچي، آسائي آهيان.

پر سارنگ واري وني پنهنجي ور جي وڇوڙي ۾ ورلاپ ڪندي چوي ٿي.
 جهڙ ٺٽون نه لهي، ڪڪر هون نه هون
 ساريو سپرين کي، لڙڪ ڳلن تي پون
 سي مر رويو روين، جن مسفرن سپرين

محبت منهنجا سپرين آئيندڙ الله
 توکي ساريو ساه، اکنديو آهون ڪري.
 سامونڊي جر جهاڳي پر ڏيهه مال ميڙڻ وڃي ٿو پر سارنگ واري
 وانديءَ جو ور ڏيهه پر ڌڪار جهڙين حالتن سبب پيٽ گذر لاءِ پنهن
 جي ٿر جا ٿان ڇڏي ڪنهن ٻئي شهر آسهيو آهي. سندس وني سندس
 جدائي ۾ جهڳي ۽ جهري پئي. جڏهن انتظار ڪندي ڪندي مينهن جي
 مند اچي ٿي، تازي جي تنوار ٻڌي ٿي ڪارين ڪڪرن کي ڏسي ٿي
 تڏهن هن جي من ۾ ور جي اچڻ جي آس پيدا ٿئي ۽ سندس اندر مان
 نڪري ٿو.

اڃ پڻ اميدون، آگر سنديون اب ۾
 ساون پسي سرتيون، سڄڻ ساريو مون
 آئون آساني آهيان، مان بهاني بون
 ڪهر ڪهرجين تون، مند مڙهي مينهن جي.
 شاه سارنگ جي بس منظر ۾ وانديءَ جي دل جي وقت به وقت جي
 ڪيفيتن کي بيان ڪيو آهي. مينهن ساري رات وسي صبح جو بس ڪئي
 آهي واندي جي من مان پرينءَ جي تات پري نه ٿي آهي، سندس اکيون
 نير هارينديون رهن بون. هو مينهن کي مخاطب ٿي چوي ٿي.
 وسي ساري رات، صبح جو ساه ڪئي،
 منجهي مينهن پرين جي، تن ۾ هوڻي تات،
 ته رهائي پريات، هو ند بادل بس ٿي نه ڪري.
 نر جا ماڻهو حبڪي بهنجي روزگار خاطر هونئن ته سڄو سال ٻاهر رهن
 پر مينهن پون کان پوءِ ٿر جي برن ۾ بهاري لڳي، گاه پٺا جهجها ٿين،
 بلر بوج ۽ ان جا اٻار لڳي وڃن ته ٿري پٽي موٽ کائڻ، پر وانديءَ
 جو ور اڃا ڪين موٽيو آهي، ويڄاريءَ جيڪو پڪو اڏيو آهي تنهن جي نه
 صرف مينهن ۾ بسڻ جو خطرو اٿس پر اتر جي واءِ ۾ ڊهڻ جو انديو
 پڻ اٿس. اڪيلي عورت جو من مونجهو ٿو ٿئي، هوءِ جاهي ٿي ته هن
 جو پٽار هن جي ڀر ۾ هجي.

ڪڻڪن ڪاند ڇت ڪيو، جُھڙ پسي جھڇن
 ور ري وانڍن اڏڻا، پڪا سي نه پسن
 اتر ڊاهي اُن جا، ته ڪنهن کي ڪارون ڪَن
 واڙڻ وري تَن، اچي شال اوروون ڪري.
 آخر سندس من جي مدعا پوري ٿي ٿي، مينهن جي مهر سان سندس
 محب موٽي اچي ٿو.

مينڊو مينهن پساڻيو، سڙي ٿيو سيلو
 پڪي ٻيهي آيو، رحمت جو ريلو
 ساجن سويلو، پيچ پني گهر آڻيو
 شاه وانڍي جي پرين سان ملڻ کان پوءِ جڏهن وانڍيءَ جا سڀ دڪ دور
 ٿي وڃن ٿا سندس جذبن جو ٻڻ اظهار ڪيو آهي. مينهن جي ڪري نه
 صرف وانڍي جي من جي مراد پوري ٿي ٿي پر ٻي به واڏايون ورن
 ٿيون. هر طرف خوشحالي اچي وڃي ٿي. سنگهاريون سڪيون ٿين ٿيون،
 تاسارو مال متارو ٿي وڃي ٿو. جهوپڻ مان ولوڙن جون وايون اچن
 ٿيون، مڪڻ سان ٻاڻن جا هٿ پرڃي وڃن ٿا مطلب ته ڇو طرف سرهائي
 ٿي سرهائي لڳي پئي آهي. اهڙي وقت وانڍي جي خوشيءَ جي حد نٿي
 رهي پنهنجي پر ٻي پنهنجي پرين کي ڏسي ٿر جي گلن وانگر مرڪي
 چوي ٿي.

اڳن تازي، ٻاهر ڪنڊيون، پڪا پٽ سُهڻ
 سُرمي سڀڄ، پاسي پرين، مر پيا مينهن وسن
 اسار ۽ پرين، هون برابر ڏينھڙا.
 مطلب ته سارنگ انهيءَ سورميءَ جي اندر جي اڏمن، جيءَ جي جذبن دل
 جي دانه جو داستان آهي جنهن کي وانڍي سڏيو ويو آهي. جا ور کان
 وڇڙي وري پنهنجي ور سان ملي ٿي. سارنگ جا ساڻ، بادلن جي
 بهاري، ڪڪرن جو ڪڙڪو، برسات جون بوندون، ڪنوئن جا ڪيڊ
 سڀ سندس بس منظر ۾ بيان ڪيا ويا آهن.

متو آهين مڇ

شيخ فريد الدين عطار پنهنجي ڪتاب منطق الطير ۾ هڪ واقعو بيان ڪيو آهي ته، هڪ شخص ڪنهن پوڙهي قبر کوٽيندڙ کان پڇيو، ”يار! سڄي عمر تو قبرون کوٽيون آهن، ٻڌاء ته ان عرصي ۾ تو ڪهڙا ڪهڙا عجائب ڏٺا؟“ پوڙهي جواب ڏنو ته ”منهنجا ستر سال قبرن کوٽڻ ۾ گذريا آهن ان عرصي ۾ سڀ کان زياده اها عجيب شي ڏٺي اٿم جو نفس سرڪش هڪ ڪهڙي لاء به مرده نه ٿيو ۽ هڪ ساعت به خدا جي فرمانبرداري ۾ نه گذاريائين.“

انسان جي دٻن تي ننڍپڻ کان وٺي آخري وقت تائين نفس جو ايترو قبضو رهي ٿو جو انسان نفسي خواستن جي هوائن ۾ خزان جي چٽيل پڻ وانگر اڏامندو ڏسڻ ۾ اچي ٿو ۽ نفس هن کي ڪڏهن هيڏانهن ڪڏهن هوڏانهن کنيو پيو وڃي ۽ انسان هڪ فرمانبردار ٻانهي وانگر هن جي حڪم جي بجا آوري ۾ مشغول ڏسڻ ۾ اچي ٿو. جو انسان نفس جو مريد ٿئي ٿو اهو الله تعاليٰ جي ٻانهي کان گهڻو پٺتي رهجي وڃي ٿو. قرآن شريف ۾ اچي ٿو، ”اي انسان تون پنهنجي رب تائين پهچڻ جي ڪوشش ڪرين ٿو، پوء تون ان سان مليندين مگر ان لاء نفس کي مارڻو ۽ حرص هٽائي پابندي رکڻي پوندي.“

اهوئي سبب آهي جو انهن صوفين، جي حق جا طالب آهن، تن پنهنجي نفس اماره کي مات ڪرڻ جي جدوجهد ڪئي آهي ۽ ٻين کي پڻ اهڙي تلقين ڪئي آهي. شاه عبداللطيف جي ڪلام ۾ پڻ اهڙي تلقين بار بار ملي ٿي.

لطيف من جي سڌن کي مارڻ تي گهڻو زور ڏنو آهي ۽ انساني

نفس کي ڪٿي اٿ، ڪٿي ڪٿي، ڪٿي ڪجهه ۽ سر ڏهر ۾ مڃ سان پيٽ ڏني آهي.

سر ڏهر ۾ ماضي کي ياد ڪندي لطيف مختلف ڳالهيون مختلف فلسفن ۽ مختلف هدايتن جو ذڪر ڪيو آهي، جن مان مڃ سان معرڪو پڻ آهي. مڃ مان مراد انساني نفس آهي. شاه مڃ سان مخاطب ٿي ان کي جيڪي نصيحتون ڪري ٿو، ان سلسلي جا سر ڏهر ۾ صرف چار بيت ملن ٿا. جيتوڻيڪ سرڪنات ۾ شاه سائين نفس کي اٺ جي تمثيل ڏني نفس کي سڌي راه ڏيکارڻ جو ڪيڻو ذڪر ڪيو آهي، مگر هن سر ۾ ان نفس جو ذڪر ڪيو ويو آهي، جنهن غفلت ۾ پنهنجو سمورو وقت ويڃائي ڇڏيو آهي. دنيا جي موج ۽ مستين ۾ ايترو مڪن رهيو آهي جو هن کي اها اون ڪانه رهي آهي، ته هو جنهن پاڻي ۾ ٽٽيو ٿيو ٿوڻا هڻي ان جا ڏينهن اچي پورا ٿيا آهن. لطيف چوي ٿو،

”متو آهين مڃ، ٽٽيو ٿيو ٿوڻا هڻين،
تو جا پاڻي اچ، تنهن پاڻيءَ پنا ڏينها.“

هن دنيا جو رنگ ۽ رونق، جهڙو ۽ چٽڪو چار ڏينهن هيءَ مانجهاندي جو ماڳ جنهن کي پنهنجو هميشه مقام يا وطن بڻائي نه ويٺو آهي. اهو سمجهڻو آهي ته اڄ جنهن پاڻيءَ کي چارو آهي، اهو پاڻي پاڻو به ٿيو آهي، تنهنڪري نفس جي بي لغام گهڙي کي واڳ ڏئي پنهنجي وس ڪرڻو آهي، جيئن اهو الله جي سنئين راه تي ڪامزن ٿئي. هڪ معزز ماڻهو نماز کان پوءِ هيءَ دعا پڻي رهيو هو ته ”اي ڪارسازِ عالم منهنجي حال تي رحم ڪر.“ هڪ ديواني انجي اها دعا ٻڌي چيو ته، ”تون خدا جي رحمت ٿو طلب ڪرين ۽ پنهنجو حال هي آهي، جو تون سمورو وقت خود پرستين ۾ مشغول آهين ۽ توکي پنهنجن نفساني خواهشن کان فرصت ئي ڪانهي.“ صوفي نفس مارڻ تي ڪهڻو

زور ڏين ٿا. هنن جو چوڻ آهي ته سڀني مرضن جو علاج نفس مارڻ آهي. حديث شريف ۾ اچي ٿو ته، ”تنهنجو وڏو دشمن نفس آهي.“
 ڪافرن سان مختلف جنگين لڙڻ کان پوءِ حضور صلعم اصحابين کي چيو ته اچو ته هڪ وڏي جهاد جي تياري ڪيون. اصحابين سمجهيو ته اها به ڪو وڏو معرڪو سرڪرڻو آهي، تنهنڪري پڇيائون ته، ”اها ڪهڙي لڙائي آهي جنهن لاءِ اسين تيار ٿيون؟“ پاڻ سڳورن جواب ڏنو ته، ”اهو جهاد بالنفس آهي، جو جهاد اڪبر آهي.“

هڪ صوفي جو قول آهي، ته جڏهن الله تعاليٰ ڪنهن بندي کي عزيز رکندو آهي ته هنجي نفس کي هن جي نظر ۾ ذليل ڪري ڇڏيندو آهي ۽ جنهن بندي کي ذليل ڪندو آهي انکي انجي نفس سان پيار ڏئي ڇڏيندو آهي. ڪنام هڪ ڪوئيءَ ۾ جمع آهن، جنهن جي ڪنجي نفس سان آهي ۽ جملہ نيڪيون به هڪ ڪوئيءَ ۾ جمع آهن جن جي ڪنجي ترڪ خواهشات نفس آهي. سوال پيدا ٿو ٿئي ته نفس کي ڪيئن مارجي. سبر الاولياءِ ۾ بيان ڪيو ويو آهي ته هڪ شخص هڪ ماڻهوءَ کي پنهنجي سڪل ۽ صورت ۾ پنهنجي گهر ۾ مڃي تي ويٺو ڏٺو، هن کي تعجب ٿيو ته منهنجي سڪل ۽ صورت وارو ڪير آهي جيڪو مڃي تي ويٺو آهي. هن ان کان پڇيو ته، ”تون ڪير آهين؟“ هن جواب ڏنو ته، ”مان تنهنجو نفس آهيان.“ وري پڇيائينس، ”تون هتي ڇا ڪري رهيو آهين؟“ نفس چيس ته ”مان توتي ڪاوڙيل آهيان.“ هن ماڻهوءَ چيس ته ”اه توكي ماريندس.“ نفس چيس ته ”منهنجو مارڻ سولو ڪم نه آهي، پر تون منهنجي خلاف عمل ڪري مون کي ماري سگهين ٿو.“

ڪنامن کان پاسو ڪرڻ ۽ نفس کي پنهنجي قبضي ۾ رکڻ جو به هڪ وقت آهي. سر دهر جو مڃ پنهنجو سڄو وقت غفلت ۾ گذاري ٿو ڇڏي، جنهن کي هو اڃا سمجهندو هو جڏهن ان جي پاڻي جا ڏينهن

ٻڃن ٿا ته سندس اک کلي ٿي ۽ واپس ورن جا به پڄائن لڳي ٿو. مگر
هائي ڇا ٿيندو ويل هٿان ويئي. ويسري ويهڻ وارن کي ڪاهلي. ستي
۽ غفلت جي سزا نه اوس ملڻي آهي، لطيف هائي مڇ کي بيتن ۾ پنهنجي
ڪيتي لوڙن جي خمر دئي ٿو.

- (۱) جان واهڙ ۾ وه. تان تون مڇ نه موٽين
ڪاٺي، ۾ ڪوڊ ڪرين. يو، موٽن جو به
سر مٽي ۽. مهميزون ملاحن جون.
- (۲) جان جر هٿرو جال. تان تون مڇ نه موٽين
بوندڙ، اڄ ڪه ڪال. سانويون سانڪن جون
- (۳) جان جر هٿرو سر. تان تون مڇ نه موٽين
آڏا اڏي ڪر. ڪهه به جهليڻ ڪهاتوئين.

نفس حي چار ۾ قابل غافل انسان به ان مڇ وانگر آهي. جيڪو
دن دولت، شهرت ۽ عزت، جو بن ۽ جواني جي نسي ۾ الوٽ پنهنجي
اصلي مقصد کان بي خبر پنهنجي عاقبت جو انديشو نٿو رکي. دنوي
زندگي، عيس ۽ آرام کي دائر قائم سمجهي هر وقت ان ۾ مڪن ۽
مست رهي ٿو. جڏهن حياتي، جو حجاب ٽٽڻ لڳي ٿو تڏهن سندس اک
کٽي پي ۽ بحناء جون تريون مهڻ لڳي ٿو. سندس دل پشيمان، حال
حياتن ۽ وايون بتال ٿي وڃن ٿيون، مگر هائي ڇا ٿيندو، جو ٿيو هو
سو ئي ريو جو هنڪي ڪرڻو هو، سو هو ڪري چڪو. هائي هو هي،
دنيا حذي ابدي دنيا ڏانهن راهي نٿي ٿو ۽ اتي انجو حساب ڪتاب نٿي
ٿو ۽ ملاحن جون مهميزون سهڻيون بون ٿيون. قرآن شريف جي صورت
”النسا“ ۾ انهن محن ۽ انهن کي ملندڙ مهميزن جو ذڪر هنئن احي
ٿو.

”بيشڪ دوزخ اوسيڙي ۾ آهي (يعني) سرڪشن جو اهو
 ٺڪاڻو آهي. ان ۾ آهي مدتون پيا هوندا. اتي نه تڏاڻ جو مزدو مائيندا ۽
 نه کين پين نصيب ٿيندو. مگر گرم پاڻي ۽ وهندڙ غلاظت. (هي) بدلو
 آهي پورو پورو. اهي ماڻهو آخرت جي اميد ئي نه رکندا هئا ۽ اسانجي
 آيتن کي ڪوڙ سمجهي ڪوڙو ڪندا هيا. اسان هر چيز لکي ڇڏي آهي.
 سو هاڻي مزدو چڪو اسان توهان تي عذاب ٿي وڌائيندا وينداسين.“

ڪاهوڙي خبرون

سر ڪاهوڙي بنيادي طرح تصوف جي طريقن ۽ روحاني رازن جو املهه خزانو آهي. مگر شاهه عبداللطيف انکي انهن مسڪين ۽ غريب ڪاهوڙين جي پس منظر ۾ پيش ڪيو آهي. جيڪي هن کي پيٽ گذر لاءِ وڏا ڪشالا ڪڍي جبلن ۾ جاکوڙ ڪندي ۽ ڏوريندي ڏسڻ ۾ آيا آهن.

شاهه عبداللطيف جنهن دور ۾ پيدا ٿيو اهو جاکيرداري زمينداري ۽ زرعي سماج وارو دور هو. سنڌ جو عوام اڄ به ڌرتيل آهي پر مغلن جي زوال ۽ ڪلهوڙن جي اوسر واري دور ۾ سنڌ جي هاري ناري، مزدور ۽ پورهيت جي زندگي نهايت ڪڏن ۽ ڪڙي هئي. هنن کي پنهنجي پيٽ پالڻ ۽ پاڻ کي جيئري رکڻ لاءِ وڏا جتن ڪرڻا پوندا هئا پوءِ به سندن حالت آئين ۽ چارهيڻ ڏٺ ڏهاڙي سومرا واري هئي. شاهه جي حساس دل تي پورهيتن جي پيريل زندگيءَ ۽ انهن ڪس ۽ ڪشالن جو گهرو اثر ٿيو ڏسجي جي اهي صبح سام ڪرمي سردي ۾ ڪندا رهندا هئا. شاهه پنهنجي ڪلام ۾ ڪيترن ئي پورهيتن جو ذڪر ڪيو آهي پر سر مارئي ۽ سر سارنگ ۾ تر جي پسن ۽ پرن ۾ رهندر مارن، سر سريراڳ ۽ سامونڊي ۾ سمونڊ ڪير بندر ملاهن ۽ ميربحرن ۽ سر ڪاهوڙي، ۾ جبلن ۾ گزران لاءِ سر گردان ڪاهوڙين جو خاص ذڪر آهي. شاهه تر، بحر ۽ جبلن ۾ پيٽ گذر لاءِ جاکو ٿيندڙ انهن پورهيتن جي سخت زندگي جو چٽ اُهو چيو آهي جو ان جاکيرداري دور جي محنت ڪس عوام جي ڪمري واري حالت جو نقش اڳيان اڀري ٿو اچي.

شاه تر بر رهندڙ ماروئن جي زندگي جي تصوير هنن لفظن
۾ چٽي ٿو.

پلر پيٽ، اوچن ان، جن جا پير مٽي پٽ پاڪ
وڃن وراڪن ۾، ان جي اڇوڪي، اوطاق

ڪارا ڪپڙ ڏيه ۾ پيا واري، ۾ وٺاڻ

تر جي پورهيت جي زندگيءَ جي خوشحاليءَ جو مدار وسڪاري
تي آهي اٿو ته تر نه ته بر ان ڪري شاه تر وارن جي حال جو بيان
ڪندي چوي ٿو.

سارنگ کي سارين، مارهو مرگهه، مڻيون
آريون ابر آسري، نارا تنوارين.

ان کان به وڌيڪ شاه سارنگ کي انه جو واسطو ڏئي مارن جي
حال تي مٿس ڪرڻ لاءِ التحا ڪري ٿو.

سارنگ مار لڙيج الله لک اچن جي.

واڙندن جي وس ۽ بائيءَ جي بالوت کان پوءِ به تر جي
پورهيت کي بيت گذر لاءِ هي نصيب ٿو ٿئي.

۱- اٿي وجهن آهين سندا سوھن سر

۲- سا ڪٺو مسد جڻي، سانوڻ سڪائين

۳- مينها، حر، فنڪيون، جت ٽين مس ٿي ٿوڪ

مگر تر جي پورهيت جي زندگيءَ ۾ اهو سڪ به ڪٿي گذر
گذر سانوڻ سندن سار نه لهي، ڪڪر ڪمڀري ڪن ته سر حا
پورهيت وطن جا وڻ جذبي سب قوت لاءِ بردبهر ٿيندڙ ٻون ۽ سندن
وڻيون سند واپ واجهائيندڙون رهن ۽ پنهنجي ٻرن حالتن جو ڄاڻ ٿيڻ بيان
ڪن.

اوڃن گهرجي آجڪو، جهوپو سڀي نه سي.
سٺائج سوز کي حال مهجڻو هي.
اڳن آيو ٿي، ته دولتا ڪنهن ڍنگ ٿيان.

سر ميراڳ ۽ سر سامونڊي، ٻر شاهه انهن پورهن جو ذڪر
ڪيو آهي جن جي بحر سان ڏيڻ ۽ سمنڊ جي ساڃاهه آهي. اهي ملاح ۽
مير بحر پنهنجي ست گذر لاءِ پنهنجو ديس پنهنجا گهر پنهنجون زالون
جڏي پنهنجون پريون ڪاهي، سمنڊ جا دھشت ناڪ درڪا، وڃ جا
وانگا، لهرين ۽ لودن جا اوکا سر مهي دورانن ديهن ڏانهن وڃن ٿا.
هنن جو الله کي عرض آهي ته.

”سوڌو اهوئي سفر سو مون بلڻ ٻا،“

هنن کي سمنڊ جي سفر تي اسين کان اڳ پنهنجن مڪرين کي
وڏي هوساري ۽ خبرداري سان تيار ڪرڻو پيو هو هنن کي خبر آهي ته
سمنڊ جي مافري ڏکي ۽ جان جي خطري واري آهي تنهن ڪري هو
مڪري کي مڪن ۽ ان جي تن کي تنڊا رهن ٿا.

ويو تن تينس، مک ڏيڻائي مڪري
سڀامي سيد جي مٿي نيدوءِ نينس
وڻائي وڏا نڌرا، لاجو لڳا ٿينس
آخر اهرائينس، ته جوڪو ٿي نه جهاز کي

تساري، کان پوءِ اهي پورهن پنهنجن پيرين کي مختلف وڪر
سان بري پنهنجن پيرين کي ٻيڙا ٻڌي، نبي ڄام جو نذر چارهي الله جي
آسري سمنڊ جي حوالي ڪن ٿا، هو سمنڊ جي انهن خطرناڪ وهڪرن
۾ اچي پوڄن ٿا جن جو ذڪر هنن پنهنجن وستين ۾ سمنڊ سوئيندڙن
کان ٻڌو هئو. ”اچي سو ڏٺو، جو ڪير سو، ڪن سين.“ هائي هنن
پيرين کي پنهني پاسن کان لهرن جا حملا ٻڌن لڳن ٿا، ڪن جا ڪرڪا
سندن دلين کي دھڪائي ٿا ڇڏن، ڪوٺيون ڪوٺيون لڳن ۽ طوفان ۽
برسات کين وڪوري ٿي وڃي.

اڃي اهڙيون لڳيون ٻيڙي به ٻارا
جاڳو جي ٻارا! ته تڙ توائي نه لڏي

لهرن ليڪو ناه ڪي، جت ڪير ڪن ڪارا
اڃا را عميق جا اڇن اوبارا
اتي اسارا، وير وڙهند، ويسرا

ڪوڙ ڪوايو، آي، ننڊ اڀاڳ جي
لڳي واءِ وڌاندرو، منجهائي مهران

جڏهن مير ملاح سمنڊ جي خطرڻ جو مقابلو ڪندي پنهنجي
منزل مقصود تي پهچن ٿا ته اتي پنهنجو وڪرو وڃي، ڪنهن ڪجهه
ڪمائي واپس وطن ورن ٿا.

ڄمڪيون چوڌار، ڏهون ڌاريجن جيون
ماءُ! سامونڊي آڻا سهين ڪري سنگار
انين جي بچار، ڪالو ڪر ڪانگ ڪري

ڪيڙي ڪيڙي ڪنڊ، ماءُ سامونڊي آڻيا.

ڄاه انهن پورهيتن کي جي سمنڊ جي مافري ڪري پرڏيهه
وڃن ٿا، وڏي پاڳ وارو ڪوٺيندي جو ٿو.

وڏي پاڳ پڙن جي ڪٺيا ڪارونيار ڏي
اڳتي هلي انهن جي ڪمائي، جو ذڪر ڪندي چوي ٿو
سامونڊي ماڻو، لنڪا لوبي آڻيا.

سر ڪاهوڙي ۾ وري ڪلهوڙن جي دور ۾ پيٽ گذر لاءِ جبلن ۾
ڌٻ چوندڻ انهن ڌٻيل انسانن جو ذڪر آهي جيڪي وقت جي
جاگيردارانه حالتن هيٺ نهايت ڪم مبرسي واري حالت ۾ زندگي
گذاريندا هئا. هو وڏا سخت جان ۽ باهمت انسان هئا جيڪي جبلن
جون تڪليفون برداشت ڪري ڪٽي ڪٽي وڃي نڪرندا هئا ۽ اتان ڌٻ
گڏ ڪري ايندا هئا.

جڏهن سنڌ ۾ برسات جي موسم اچي ٿي، سنڌ جي ڪنڊ
 ڪڙڇ تي ميڪھ ملھار پالوٽ ڪري تر ۽ تراڻيون پري ڇڏي ٿو، تڏهن
 قدرت پنهنجا رنگ ظاهر ڪري ٿي. جهڙي طرح ٿر جي ٺوٺا سڪل
 زمين سر سبز ۽ سائي ٿي وڃي ٿي اهڙي طرح جبل به ساوڪ جو ساڻو
 لباس پھري ٿا ڇڏن. قدرت ٿر ۽ جبل کي پنهنجن قدرتي ان ۽ ميون
 سان مالا مال ڪري ٿي ڇڏي. هاڻي اهو قدرتي ان ۽ ميوا سرڪاري ڏن
 ڍل کان آڃا آهن جنهن کي جيترو وڻي اوترو ڏوٺي.

نڪو رائر ڏيھ ۾ نڪا جهل نه پل
 آئو وڃهن آميرين، روزو رتا گل
 (مارئي)

ٻانهي بچي ٻيون ري واهيت ري وار
 (مارئي)

ڌٽ اهاڻي ڪن، ان ڏورانهين ڏيھ جو
 (ڪاهوڙي)

ڌٽ نه ڪو ڏوٽين، جيڪي ڌٽ ڪرين
 (ڪاهوڙي)

شاهه عبداللطيف انهن جا ڪيرداري نظام جي ڌٽريل ڌٽ
 ڏوريندڙ ڪاهوڙين جي ڌٽريل حالت بابت چوي ٿو ته ان دور جي
 مسڪين ماڻهن جي حالت ايتري ته خراب هئي جو انهن کي پنهنجي
 جمر کي ڍڪڻ لاءِ پورو ڪپڙو ميسر نه هئو هنن جو لباس اڳريون
 هيو.

ڪاهوڙين امڃاڻ، انگ نه سڃي اڳري.

۽ هو جڏهن جبلن ۾ ڌٽ چوندڻ وڃن ٿا ته انهن جي پيرن ۾
 جتي نه آهي پر پراڻا ڪيٽڙا وٽيل نوڙين مان ٺهيل ڪرڪڻا آهن ۽ هنن جا
 چهره غربت، بک، جبل جي ڪٽالڻ سبب سڪي ويا آهن جن تي
 ڪنهن به قسم جي رت ۽ رونق نه آهي.

سڪا منهن سندن پيرين پراڻا ڪيٿڙا
سڪا سڻ ڪڇن ۾، ڪرڪڻا پيرن
ٽمندي نيئن آن ڪي، ڪاهوڙي گڏيا.

جهڙي طرح شاه سر مارئي ۾ مارن بابت ٻڌائي ٿو ته سخت
محنت ۽ پورهئي سبب سندن پير ڏور سان پريا رهن ٿا.

مٿن ٽپڪ ٽپڪڙا، چڪندڙا اڇن
ڪريون ڪي پڪليون پڪير سر پيرن
اي وڙ ويڙهجن، مون لوڏان ئي لکيا

ساڳي طرح ڪاهوڙين جو سارو جسر جبلن ۾ رلندي ڏور ۾
ڏور ٿي ٿو وڃي.

پڪليا پون، ڌڙڪي گڏيو ڏور ۾
مون ڪاهوڙي لکيا، گهرين نه گهارين

جبلن ۾ هو ڪٿ ڪٿ ڌڻ جي تلاش ۾ وڃن ٿا ۽ ڪٿان
ڪٿان ڌڻ چونڊي اڇن ٿا انهن جو ذڪر ڪندي شاه چوي ٿو ته
ڪاهوڙي اوراهين پنڌ تان ڌڻ ڏورن وارا نه آهن انهن جا پيچرا پري ٿا
وڃن.

ڌڻ ڪهڻائي ڪن، ان اورانهين پنڌ جو
سدا ڪاهوڙين پري سڄن پيچرا

ڏوئين جي ڌڻ چونڊڻ واري منزل ايتري ته مٿي ۽ اوڪي آهي
جتي انسان ته چاڀر پڪين جو به پير ڪونهي.

ڏيهه ڏيهائي ناه، جتي پير نه پڪيان
تتي ڪاهوڙيان، ور ڏيئي وڻ چونڊيا

جت نه پڪي پير، تت ٽمڪي باهري
بيو ٻاريندو ڪير، ڪاهوڙي ڪير ري

اهو اهڙا مقام آهي جنهن بابت ڪنهن ٻڌو آهي ۽ نه ئي وري
انکي ڪنهن ڏٺو آهي.

ڏوٽي سا ڏورين، جا جاءِ سٺي نه ٻڌي
شاهه ان جاءِ کي نهايت واري جاءِ ڪوٺي ٿو.

ويا ات رهي، جت نهايت نامه ڪا.
ڪاهوڙين کي ان هوندي به جو وڏيون ۽ سخت تڪليف واريون
منزلون ڪرڻيون ٻون ٿيون پر هو باحمت رهي ڪري ڏت ڏور ايندا
رهن ٿا. هنن کي پنهنجي مقصد حاصل ڪرڻ کان سواءِ آرام نه آهي.

مون ڪاهوڙي لکيا، آين نه آرام
ڪيائون تن تمام، جه ڏو ٿي ڏت گڏ ڪيا

مون ڪاهوڙي لکيا، گهرين نه گهارين

هو ڏوٽي هو ڏيه، هو ڏونگر هو لڪيون
ڪه جه لڏا نيه، پٺا لوسن لڪ پر.

پورهيت جو ڪر سٽي، غفلت ۽ آرام نه آهي، جيڪڏهن
پورهيت ٿوري ئي غفلت ڪئي ته هو پنهنجو رزق وڃائي ويهندو ۽ وڏي
ڇيهي ۾ پئجي ويندو. پورهيت کي ٽٽي ٽڙي، صبح شام نئين ننڊ
اڪورڙي پنهنجي پورهئي جي پوئواري ڪرڻ گهرجي. سر مارئي مرڻ
مارن جي اورچائي ذڪر ڪندي چوي ٿو.

آڏي اٿين تي، جيلا پائي پاتار ۾
وارو ويهرين کي، ڏيه ڪونه ڏئي.

شاهه سر سامونڊي ۽ ۾ ملاح کي ڇپيندي سٽي ۽ نند کان
ٻاسو ڪرڻ جي تلقين ڪندي چوي ٿو.

پڙيا تا پئي، تو نه ڦهنديون ڳالهڙيون
 ساري رات سمهين، ڀر سڪاڻ ڏيئي
 صبح سڀيئي، پار پچند، خبرون.
 ڪاهوڙين جو جدوجهد ۾ ايمان ۽ اعتقاد آهي هو غفلت، ويو
 ۽ سمهڻ کي پنهنجو ويري ڪري ٿا سمجهن. هو ڄاڻن ٿا ته ننڊ نياڳ
 آهي جيڪو ستو سو نصيب کان ڇڻو تنهن ڪري هنن کي ويسر، آرام ۽
 ننڊ ڪندڙن تي ڪاوڙ ۽ غصو ٿو اچي.
 ڪاهوڙي ڪجين پيو پورهيت ويسرا

هو چون ٿا، تون هڏ ڪڇاڙيا، سنجهي سعيو نه ڪرين،
 جي ڪو ڌڻ ڪري، ته ڏونگر ڏورن ڏاڪرو
 چپر ڪين ڏئي، سو ڪريون ستن کي
 شاه ڪاهوڙي لاءِ ٻڌائي ٿو ڪاهوڙي سمهڻ جي ويجهن ٿا وڃن
 ايتري قدر جو پيرن مان ڪرڪڻا ٿي ٿا لاهن جيئن انهن جي لاهڻ سان
 آرام اچي وڃي ۽ انهن جي پاڻن ۽ وقت ضايع ٿئي.
 مون ڪاهوڙي لکيا، سمهڻ ڪين پئي.

ڪر ڪٺا لاهي، مڪ نه سٽا ڪڏهين
 ساڄو ڏوري آيا، سونهان جت منجهن.
 شاه ڪاهوڙين جي روپ ۾ انهن محنت ڪرڻ با هست پورهيتن
 جو ذڪر ڪيو آهي جيڪي پنهنجي گذر لاءِ وڏي تڪليف، ڏاڪڙا ۽
 پریشانين سهي پٿرن جا پيچرا پار ڪري ڌڻ ڪٺو ڪن ٿا. اهڙي
 طرح اسانکي سمجهايو اٿس ته زندگيءَ جو مقصد تڪليفون ۽ ڏڪڻ
 سھڻ سان ئي حاصل ٿئي ٿو.

جي پانئين جوڳي ٿيان ...

سر رامڪلي جوڳين جي جوڳ ۽ ويراڳين جي ويراڳ جو سرُ
آهي. هن سرُ ۾ لطيف حق ۽ حقيقت جي متلاشين جو بيان ڪيو آهي.
جي دنيا ۽ جهان جا سڀ آسانگا پلي، پوري عشق ۽ ارادي سان،
پنهنجي جان ۽ جسم کي بکن ۽ ڏکن جو عادي ڪري، تن کي تنهنجا
اڏئي من ماري خوديءَ کي کائي اٿئي پهر پنهنجي ڏئيءَ جي ڌيان ۾ ڪم
رهن ٿا. هو جز آهن، ڪل سان هڪ ٿي وڃن چاهين ٿا. هو قطرو آهن،
سمندر ۾ سمائڻ گهرن ٿا.

شاهه لطيف کان اڳ وارن شاعرن پنهنجي ڪلام ۾ هڪ اڌ
هند جوڳين جو تمثيلي طور ذڪر ڪيو آهي. قاضي قاضن چوي ٿو.

جوڳي جاڳايوس، ستو هٿس نند ۾
تهان پوءِ ٿوس، پريان سندي پيچري.
مخدوم نوح چوي ٿو:-

نه سي جوڳي جو، ۾، نه سا سڪي ڇاڻ
ڪاڀرين ڪنواٽ، وڏي ويل پلاڻا.
ميون شاهه عنايت چوي ٿو:-

تن سامين، ساجهر ڇڏڻو، جوڳين جاڳي لو
تن کي لنگ لنگوٽا جان تي، ڪونهي قبيلو
جن جو هٿ هي حيلو، هٿ ڪر ڪروڻين گڏ ٿا.

لطيف سجا سارا ٽي سال سندن سنگت ۽ صحبت ۾ رهيو ۽

سائن گڏ ڪهڻو وقت ڪنجي نڪر تي گذاري سائن گڏ مختلف ماڳن تي
 ڦرندو رهيو. هنگلاج، ناني، لاهوت لڪپت، جهونا ڳڙهه ۽ ٻين مختلف
 هنڌن تي سندن تيرڻن ۽ تڪين تي به ويو. اهڙيءَ ريت هن سندن
 عادت، ريتن رسمن، پوڄا، رياضتن جو مشاهدو ۽ ڄاڻ حاصل ڪئي.
 هن سر رامڪلي ۾ ڪهڻن ساڌن جا نالا وٺي انهن جي عادت ۽ عبادتن
 جو ذڪر ڪيو آهي.

لطيف جي جواني جو زمانو هو. هنڪي عشق جي چوٽ لڳي
 هئي، جنهن لاءِ پاڻ چوي ٿو، ”عشق نانگ نپت خبر ڪاڌن کي پوي“
 هن جي اندر ۾ عشق جي باهه اهڙو پڙڪو ڪاڌو جو هن جي من کي رک
 ڪري ڇڏيو. هن دنيا جا لڳ لاڳاپا لاهي اڪيلائي اختيار ڪئي. هو
 پنهنجي ان وقت جي حال جو بيان هيئن ڪري ٿو.

مونکي ماءُ مجاز پياري جيئن پڇيو
 ورد وظيفا وسريا، رهي ڪانه نماز
 هينڙو بحري باز، چاڻي چنبن ۾ ڪٺو.

شاهه کي عشق جي اندوه وطن ۾ ويهڻ نه ڏنو. پنهنجي واهڻ
 جا وڻ ڇڏي نڪري پيو ۽ اچي ڪنجي نڪر تي نڪتو، جتي هنڪي
 سنڀالين جي صحبت ۽ جوڳين جو سنگ حاصل ٿيو. مجاز حقيقي عشق
 جي ڏاڪڻ آهي. هاڻي هن مجاز کان مٿي وڃڻ ٿي چاهيو.

فريد الدين عطار پنهنجي مشهور مثنوي ”مفتيخ الدليل“ ۾ حق
 (سيمرغ) تائين پهچڻ جون ست واديون بيان ڪيون آهن، جن کي مٿي
 ڪرڻ کانپوءِ ئي ڪو سيمرغ جي درگاهه ۾ رسائي حاصل ڪري سگهي
 ٿو، جنهن مان پهرين وادي طلب جي آهي. فريد الدين عطار طلب جي
 وادي متعلق هڪڙي پڪي جي پڇيل سوال جي جواب ۾ ٻڌائي ٿو،
 ”جڏهن تون طلب جي وادي ۾ داخل ٿيندين، تڏهن توکي هر

مون مطالع سپرين

گهڙي ڪئين تڪليفون درپيش اينديون، ڪئين سالي محنت ۽ ڪوشش ڪرڻي پوندي، ڇاڪاڻ ته هن هنڌ حالتون ئي بدلجي وڃن ٿيون. مال، ملڪ، پئسو مطلب ته هر شيءِ کان هٿ ڪڍڻو پوي ٿو. جڏهن دل هڪ دفعو پاڪ صاف ٿي ويئي ته پوءِ عالي دربار کان نور وٺڻ شروع ڪري ڏيندي ۽ جڏهن اهو نور تنهنجي دل تي ظاهر ٿيندو تڏهن تنهنجي طلب ۾ بي پناهه اضافو اچي ويندو، پوءِ تنهنجي رستي ۾ ڪا ڪشي باهه ظاهر نٿي ته تون عشق جي ماريل پتنگن جيان پاڻ ٻيو باهه ۾ سڏيندين. طلب جي درياهه ۾ هوندي به پاڻ کي اڃارو سمجهيندين ۽ محبوب جي راز کي معلوم ڪرڻ ۾ اهڙو بيتابيءَ سان لڳل هوندين جو ان خاطر، ڪنهن به خطرناڪ شيءِ کان به گهرائيندين.

سنت جي صوفين حق سان هڪ ٿي وڃڻ جون چار منزلون مقرر ڪيون آهن. شريعت، طريقت، معرفت ۽ حقيقت. سالڪ جڏهن پهريون ئي منزلون مڻي ڪندو تڏهن حق جي حضور ۾ رسندو. شاهه سُهڻيءَ کي سمجهائيندي چوي ٿو،

ساري سک سبق، شريعت سندو شوئي
طريقتا تڪو وڃي، حقيقت جو حق،
معرفت مرڪ، اصل عاشقن کي.

سُهڻي جڏهن تون شريعت، طريقت ۽ معرفت کان اڳتي وڌائينديءَ ته حقيقت تي پهچيندين، سر راءِ ڪليءَ ۾ ۾ شاهه جوڳين بابت ٻڌائي ٿو

راه شريعت هليا، تفڪر طريقيون
حال حقيقت رهيا، معرفت ماڳون.

سنت جي صوفين جي خيال مطابق جڏهن سالڪ جي اندر ۾ حق کي رسڻ جي طلب پيدا ٿئي ٿي ۽ اڳتي وڌڻ چاهي ٿو پر هنجي راهه ۽

رستو ڏنل نه آهي، انڪري هن لاءِ ضروري آهي، ته ڪو بوراڻو ساڻ
ڪري جو هن کي پلڻ ۽ پٽڪڻ کان بچائي ۽ منزل تي رسائي. شاهه سر
سريراڳ ۾ ان جي سمجھائي هيئن ڏئي ٿو:

ري همراهي هاديءَ جي، مور نه مڙي ماءُ
لطف ساڻ لنگهءِ، لهرو لهرن وچ مان.
تاري وانءُ تراز، منجهان موج ملاح
دامون ڪن درياه جون، اونهي جا آگاه
سونهن جي صلاح، وٺ ته وير لنگهي وڃين.

شاهه جي زندگي جي ان مجازي عشق واري دور جي مطالعي
مان معلوم ٿئي ٿو ته شاهه جي اندر ۾ طلب هئي ۽ هن کي ڪنهن اهڙي
هستيءَ جي ضرورت هئي جو هن جي رهبري ۽ رهنمائي ڪري. هاڻي هن
کي جوڳين، سناسين، ڪاپڙين، ويراڳين وغيره جي سنڪ ۾ اهڙا ساڻي
ملي وڃن ٿا جيڪي پڻ ان طرف جا راهي آهن، پوءِ انهن ۾ هڪ اهڙو به
آهي، جو انهن کي طريقت جي سڌي راهه تي هلڻ جا طريقا ٻڌائي ٿو ۽
کين چوي ٿو ته جيڪڏهن جوڳي ٿيڻ چاهيو ٿا ته هنن هدايتن تي عمل
ڪريو. شاهه انکي ڪرو ڪوئي ان جو ذڪر هن ريت ڪري ٿو:

جا ڪر ڏني ڪودڙي، سا ٿي لاهيندي لڄ
سندا ته سهج، چيلو چونڊو ڪيترا.
جا ڪر ڏني ڪودڙي، سامون گهڻو سهاءُ
نيئي رسائي ماءُ، اوڍين جي ادب سين.

ياد ڪرو ڪن ڪوڏڙيا، ڀر بازار بيٺا،
پڙهن سر سبھان جي، پڙهن ته پڙها.
جيلاہ مه سٺا، تيلاه تڻا چاڙھيائون تيه جا.

ڪرو جوڳين کي "جي پانئين جوڳي ٿيان" چئي مختلف هدايتون
ڪري ٿو. شاه چاڪاڻ ته طلب جي وادي ۾ آهي. طريقت جي رمزن
کان آگاه ٿيڻ ٿو چاهي تنهن ڪري انهن کي هنئي سان هنڊائي ٿو ۽
ڪرو جي هدايتن جو سر رامڪلي جي چوٿين داستان ۾ تفصيل سان
ذڪر ڪري ٿو.

ڪرو جيڪا پهرين نصيحت شاه کي طالب جي حيثيت ۾
ڪري ٿو اها آهي ته جي پانئين جوڳي ٿيان ته دنيا ۽ دنيا دارن سان لڳ
لاڳاپا لاهي ڇڏ. سالڪ جي راه ۾ پنهنجن عزيزن، دوستن جا يا ٻيا
دنوي لاڳاپا هڪ رنڊڪ ۽ روڪ آهن. جڏهن طالب انهن پنڌن کي
ڇڏي تڏهن ئي اڳتي وڌائي سگهندو.

جي پايين جوڳي ٿيان، ته سڱ سيئي ڇڏ
وڃي در دوستن جي نانڪا ڪير ٿين
پٽ تنين جي پڻ، جن ٻجهي نه ٻجهڻو.

ڪرو کيس ٻي نصيحت ڪندي چوي ٿو، جڏهن دنيا جا سڀ
سنگر ٽوڙي ڇڏين ته پوءِ پنهنجي دل پنهنجي مالڪ سان لڳاء. جڏهن
تون اهي ٻئي ڳالهيون ڪندين تڏهن تون حقيقي محبت جي ٽوڙ تائين
پهچندين.

جي پايين جوڳي ٿيان، ته سڱ سيئي ٽوڙ
جي جاوا نه ڇاپندا، جي تنين سين جوڙ
ته تون پهچين ٽوڙ، محبت جي ميدان ۾.

ٽين نصيحت اها آهي ته جڏهن دنيا جا لڳ لاڳاپا ڇڏين،
 پنهنجي من ۾ خدا جي محبت پيدا ڪرين ته پوءِ مرشد جي هدايتن تي
 عمل ڪر. رب جي راهه تي رهندي من جون سڀ ستون ماري ڇڏ ۽
 پنهنجي ڏيل جي ڏکڻ سان ڏيٺ ڪر.

جي پايين جوڳي ٿيان، ته پر ڪروءِ جي پار
 هوائون هنگلاج ڏي، ويندي سڀ وسار
 نانگا! ناٺ نهاري، سامي وڏي سڳ سين.

جي پايين جوڳي ٿيان، ته ٿي ڪروءِ جي ڪس
 ڏک پاڻ کي ڏس، سامي وڏي سڳ سان.

انهن کانپوءِ جوڳي ٿيڻ لاءِ هن کي جيڪي شرط وڌا وڃن ٿا ۽
 هدايتون ڪيون وڃن ٿيون تن ۾ کيس چيو وڃي ٿو ته جي پايين جوڳي
 ٿيان ته طمع کي ترڪ ڪر پاڻ کي گهٽ بلڪ ڪولڻ جي ڪولڻ جو
 غلام بڻاءِ، صبر اختيار ڪري ڪيني کي قتلام ڪر، هر وقت پنهنجي
 دل ۾ پنهنجي مالڪ کي ياد ڪندو ره، ”آئون“ واري وائي وڃائي ڇڏ،
 ڪين جو پيالو پي ۽ پنهنجو لباس مٽائي فقيرائو لباس پاءِ جي توائين
 ڪيو ته طالب تون وحدت جي وي وڃين پهچندين.

شاه عبداللطيف ۽ ڪربلا جو قضيو

اسلامي تاريخ ۾ امام حسين عليه السلام جي شخصيت کي جو
مٿاهون درجو ۽ رتبو حاصل آهي، تنهنجي تعريف ۽ واکاڻ چوڏنهي سو
سالن کان وٺي هن وقت تائين جاري آهي. هو پنهنجي خدا جو سچو
ڀانهو ۽ پنهنجي رسول جو صدق دل سان پيروي ڪندڙ هو. هن الله جي
احڪامن ۽ پنهنجي رسول جي پيغام کي بحال ۽ برقرار رکڻ لاءِ سوين
سور ۽ سختيون سٺيون، پنهنجي اولاد، پنهنجي عزيزن ۽ ساٿين جي جان
جي قرباني ڏني. اسلام جي حفاظت لاءِ پنهنجو سڀ ڪجهه قربان
ڪرڻ جو عظيم مثال سندس شهادت مان ملي ٿو.

هڪ مومن جي زندگي جو مقصد هن دنيا جي جاءِ و جلال ڏن
۽ دولت، عيش ۽ عشرت کي ڦٽو ڪري حق جو ساٿ ڏيڻ ۽ سچ جي
راه اختيار ڪرڻ آهي. امام حسين عليه السلام جو ڪردار ان نقطه
نگاهه کان نه رڳو اسلامي دنيا لاءِ پر سموري انسان ذات لاءِ مشعل راه
آهي. هن پنهنجو سڀ ڪجهه لٽائي اهو ٻڌايو ته حق جي راه ۾ پنهنجو
سر ڪٽائي ڇڏجي. ٿي سگهي ٿو ته سچ کي عارضي هار حاصل ٿئي پر
اڳتي هلي آخر فتح حق جي ٿيڻي آهي. اهوئي سبب آهي جو هو بي سرو
سامانيءَ جي حالت ۾ پنهنجو وطن ڇڏي پنهنجن ٿورن عزيزن ۽ ساٿين
جي قافلي سان ڪربلا جي ميدان ۾ اچي پهتو. امام حسين عليه السلام
ڪربلا ۾ پنهنجن ڀائرن، ڀاتين، عزيزن ۽ رفيقن جي شهادت کان پوءِ

جڏهن يزيدي لشڪر جي مقابلي لاءِ اسهي ٿو تڏهن سندس لبن تي هي،
 مناجات جاري آهي، ”منهنجا پالڻ وارا مان پنهنجي زندگيءَ کان ان
 موت کي پسند ٿو ڪريان، جيڪو تنهنجي راه ۾ ٿئي. منهنجا مولا!
 مونکي ان ۾ خوشي محسوس ٿي ٿئي ته مان ستر پيرا تنهنجي راه ۾
 شهيد ڪيو وڃان ۽ ان قتل تي فخر ڪيان، جنهن ۾ تنهنجي دين جي
 نصرت جو راز سمايل هجي.“

دنيا ۾ جيڪي جنگيون ٿيون آهن، تن ۾ ڪربلا جي جنگ جو
 مثال ڳوليو نه ملندو. صديون گذري چڪيون آهن، پر ڪربلا وارو
 واقعو اڄ به هر مسلمان جي دل ۾ تازو آهي. ڪابه اهڙي اک نه آهي ۽
 ڪابه اهڙي دل نه آهي جا امام حسين عليه السلام ۽ سندس عزيزن ۽
 ساٿين جي شهادت تي ماتم دار نه آهي.

حضرت شاه عبداللطيف ڀٽائي کي به امام حسين عليه السلام
 سان بي انتها محبت ۽ عقيدت هئي هو امام حسين عليه السلام سان
 پنهنجي محبت جو اظهار ڪندي چوي ٿو.

حسن مير حسين جو جنين نه هيڙي جار،
 خالق رب جبار، ڪين مرهيندو تنکي.

مير عبدالحسين سانگي ”لطائف لطيفي“ ۾ ٻڌائي ٿو ته، حياتيءَ
 جي پوين ڏينهن ۾ شاه عبداللطيف جي دل ۾ امام حسين عليه السلام
 جي اڪير اچي پيدا ٿي. امام حسين عليه السلام جي روضي جي زيارت
 خاطر ڪربلا معليٰ سنيري نڪتو. واٽ تي هڪڙو خدا رسيدو مريد
 مليس جنهن چيس، ”قبلا هي ڇا؟ ماڻهن کي چوندا ٿا وتو ته اوهان جو
 ڪفن دفن ڀت تي ٿيندو ۽ هاڻ وري ٻجاري جي وقت نڪتا آهيو وڏي
 سفر تي.“ انهن اکرن لطيف تي گهرو اثر ڪيو. ڪربلا وڃڻ جو ارادو
 ترڪ ڪري واپس ڀت ڏانهن موٽي آيو. پهچندي شرط ويس کڻي ڪارو

ڊڪيائين ۽ امام حسين عليه السلام ۽ ڪربلا جي شهيدن جي ياد ۾
سر ڪيڏارو چيائين. هو ڪارن ڪپڙن پائڻ بابت چوي ٿو.

مير مدينه نڪري، آيا نه موٽي،

ڪارا رڱج ڪپڙا، ادا نـيـروٽي،

آن تنين لاءِ لوٽي، جي مير مافر رانڻيا.

سر ڪيڏاري جو مطالعو ڪندي اهو معلوم ٿئي ٿو ته لطيف هن
سر ۾ نه صرف امام حسين عليه السلام سان محبت ۽ عقيدت جو
اظهار ڪيو آهي، پر ڪربلا جي سموري قصي کي امام حسين عليه
السلام جي مديني مان اسهڻ کان وٺي سندس ڪربلا ۾ آمد ۽ پنهنجن
عزيزن ۽ ساٿين سميت شهيد ٿي وڃڻ جو ذڪر ڪيو آهي.

معاويہ جي وفات کان پوءِ جڏهن يزيد خلافت تي قبضو ڪيو
ته هن وڌ ۾ وڌ ڪوشش ڪئي ته ڪنهن نه ڪنهن نموني امام حسين
عليه السلام کان پنهنجي بيعت حاصل ڪري جيئن امام حسين عليه
السلام جي بيعت ڪرڻ ڪري عام مسلمانن تي هن جي فائدي ۾ چڱو
اثر پوي. ڇاڪاڻ ته يزيد بدڪردار هو ۽ اسلام جي پوري پابندي نه
ڪندو هو تنهن ڪري امام حسين عليه السلام هن جي بيعت ڪرڻ
کان انڪار ڪري ڇڏيو. يزيد کي ان ڳالهه تي نهايت پريشاني ٿي. هن
مديني جي حاڪم وليد بن عتبہ کي لکي موڪليو ته يا ته امام حسين
عليه السلام کان بيعت وٺو يا سندس سر مون ڏانهن ڏياري موڪليو.
لطيف يزيد جي ان روش ڏانهن اشارو ڪندي چوي ٿو.

سختي شهادت جي، سُن! شاديءَ جو ڏي

ڏرو ناهِ يزيد کي، نـوـرو ٿي نـبـه،

مرگ آهي ميه، عليءَ جي اولاد کي.

يزيد مديني جي حاڪم وليد بن عتبہ جو خط امام حسين ۽

ڏانهن موڪليو. امام حسين عليه السلام خط پڙهڻ کانپوءِ اهو بهتر سمجهيو ته مديني مان ڪوچ ڪري سلامتي واري شهر مڪي ڏانهن وڃجي. تنهنڪري امام حسين عليه السلام پنهنجي اهل و عيال سان مڪي شريف ڏانهن روانو ٿيو. مديني ڇڏڻ جو ذڪر لطيف ڏک سان هيئن هڪ وائيءَ ۾ ڪري ٿو:

آڄ مير مومن جا، مدينو ڇڏجي هئا،
مدينو ڇڏي هئا، سي مدينو لڏي هئا،
هيءُ! هيءُ! مدينو ڇڏي هئا!
سج چنڊ مصطفيٰ ڏي، يڪدل گڏي هئا،
هيءُ! هيءُ! مدينو ڇڏي هئا!
هيءُ! هيءُ! اندارو ٿيو، آن ري، تارا لڏي هئا،
هيءُ! هيءُ! مدينو ڇڏي هئا!

۽ سام پنهنجي هڪ بيت ۾ امام حسين عليه السلام جي قافلي جي مديني مان رواني ٿيڻ جو بيان ڪندي چوي ٿو:

مير مدينه نڪري، رڙهيا مٿي رند،
گهوڙا تن گهوٽن جا، پرڻا مٿي پند،
جتي رهيا راتڙي، سي سونهارا هنڌ،
گلا، ڪرنگر ڪنڌ، جهرن جونجهارن جا

امام حسين عليه السلام جڏهن مڪي پهتو ته مڪي شهر جي ماڻهن جا ٽولن جا ٽولا سندس خدمت ۾ حاضر ٿيڻ لڳا. مڪي جي والي سعد بن عاص يزيد ڏانهن لکي موڪليو ته، ”ماڻهن جو لاڙو امام حسين عليه السلام ڏانهن اهڙو تڪڙو وڌي رهيو آهي، جنهن جو ڪو جواب ئي ڪونهي.“ انهيءَ تي يزيد امام حسين عليه السلام کي مڪي ۾ شهيد ڪرڻ جون سازشون ڪرڻ لڳو ۽ ٻي طرف ڪوفين طرفان

امام حسين عليه السلام ڏانهن خطن تي خط اچڻ لڳا ته توهان
هيڏانهن هليا اچو اسين توهان جا تابع آهيون.
شاهه چوي ٿو:

ڪوفين ڪاغذ لکيو، وڃ وجهي الله،
اسين تابع تنهنجا، تون اسان جو شاهه،
هڪر هيڏي آءُ ته تخت تابيني تنهنجو.

ڪوفين طرفان امام حسين عليه السلام ڏانهن موڪليل هڪ
خط ۾ لکيل هو.

”الحمد لله توهان جو وڏو دشمن (معاويہ) مري ويو. هاڻي
اوهان اسان جي رهنمائيءَ لاءِ تشریف فرما ٿيو. جڏهن اوهان هيڏانهن
جو قصد ڪندا، اسان ڪوفي جي حاڪم کي ڪوفي جي شهر مان
ڪڍي ڇڏينداسين. اسان ان کان ڌار ٿي ويا آهيون ۽ جمعي جي جماعت
۾ هن سان شريڪ نه ٿيندا آهيون.“

ڪجهه خطن ۾ لکيل هو، ”جيڪڏهن اوهان تشریف فرما نه
ٿيندا ته ان گناه جو بار اوهان تي آهي.“

امام حسين عليه السلام جڏهن مڪي مان ڪوفي ڏانهن وڃڻ
جون تياريون ڪيون ته سندس عزيزن خير خواهن کيس گهڻيون متون
ڪيون ته هو ائين نه ڪري ڇاڪاڻ ته ڪوفين جي بيوفائي ايامن کان
مشهور آهي. چوڻي آهي، ”ڪوفي لا يوفي“. يعني ڪوفين ۾ وفا
ڪانهي. اڳتي هلي اها ڳالهه ڪوفي وارن تي سچ ثابت ٿي. هو ڪوفي
جي حاڪم عبيدالله ابن زياد ۽ يزيد جي دٻاءُ ۽ لالچ ۾ اچي امام حسين
عليه السلام سان بيوفائي ڪري وڃي يزيد جا حمايتي ٿيا. لطيف چوي
ٿو.

ڪوفين قهر ڪيو، ٿڌا حمايتي يزيد جا،
پليٽن کي پڙ ۾، ورنه وڃ پڻڻو،
سڌر هون سڄو، شير شهادت رسو.

امام حسين عليه السلام مدينو ڇڏي مڪي انڪري آيو هو ته
 اتي سندس جان بچي ويندي، مگر هن کي مڪي معظم ۽ ڪعبه محترم
 ڇڏڻ تي به مجبور ڪيو ويو، ايتري قدر جو پاڻ حج به نه ڪري سگهيا
 حج کي عمره ۾ بدلي مڪي مان روانا ٿيا. شاهه امام حسين عليه
 اسلام جي مڪي مان رواني ٿيڻ جو ذڪر ڪندي چوي ٿو ته، مڪي
 جا ماڻهو امام عليه السلام جي رواني ٿيڻ تي روئي رهيا هئا، مگر الله
 جو حڪم هو، تنهنڪري امام حسين عليه السلام وڃي رهيو هو.

ڏٺو محرم مام، سنڪو شهزادن ٿڌو،
 مڪي مديني ماڻهين، رونو مٿي راد،
 ته واحد کي واد، ڪم هٿرائي ڪري.

جڏهن مڪي جي ماڻهن امام حسين عليه السلام کي روڪڻ
 جي ڪوشش ڪئي ته پاڻ چيائون، ”جي مان ڪول جي ٻر ۾ ڇڄي
 وڃان ته به مونکي گولي قتل ڪيو ويندو ۽ ٻڌو منهنجي ناني چيو آهي
 ته، مڪي جي حرمت هڪ دنبي جي قتل سان برباد ڪئي ويندي. ڊڄان
 ٿو ته اهو دنبو مان ئي نه ڪوٺيو وڃان. منهنجي خواهش آهي ته مڪي
 کان ٻاهر ڇاهي اها ڪراڻ پري هجي قتل ڪيو وڃان.“

يزيد سمجهيو ٿي ته مڪي ۾ امام حسين عليه السلام جي
 حج جي موقعي تي قتل ٿيڻ سبب وڏو هنگامو ٻڙا ٿي پوندو ۽ بدنامي
 به گهڻي ٿيندي، پر جي امام حسين عليه السلام ڪوفي ويو ته اتي
 سندس قتل آسان ٿي پوندو. امام حسين عليه السلام کي ڪوفي ڏانهن
 ويندي واٽ تي خبر ملي ته ڪوفي غداري ڪري ڦري ويا آهن ۽ هنن
 سندس موڪليل قاصد ملر بن عقيل ۽ سندس ٻن معصوم پٽن کي
 قتل ڪري ڇڏيو آهي.

محرم جي پهرين تاريخ امام حسين عليه السلام جو قافلو سفر ۾ روان هو ته پريان سوارن جو ٽولو ايندو نظر آيو، ان ٽولي جو مهندار حر بن رياحي هو. هو امام حسين عليه السلام جي خدمت ۾ حاضر ٿيو ۽ چيائين ته کيس حڪم آهي ته ”آءُ اوهان کي گرفتار ڪري ابن زياد وٽ حاضر ڪيان“. امام حسين عليه السلام چيو ته ”منهنجي جيئري ته ائين ئي نٿو سگهي“ پوءِ حر امام حسين عليه السلام کي مشورو ڏنو ته رات جي وقت ماٺ ميٺ ۾ ڪنهن پاسي هليا وڃو. صبح جو وري حر کي پنهنجي پٺيان ايندو ڏسي امام حسين پڇيو ته ”هاڻي وري ڇاهي؟“ حر ورائيو، ”ڪنهن جاسوس ڇفلي هئي آهي، هاڻي مون کي حڪم آهي ته مان اوهان کي ڪنهن سڃي هنڌ تي روڪي ڇڏيان. هو گفتگو سان گڏ هلي به رهيا هئا ۶۱ هجري ٽين تاريخ ڇنڇر جو ڏينهن هو. امام حسين عليه السلام هلندو فرات ندي جي ڪناري ماريه جي ميدان ۾ اچي پهتو. اتي عمر بن سعد چار هزار سپاهي وٺيو اڳ ئي بيٺو هو. اوچتو امام حسين عليه السلام جي گهوڙي هلڻ کان قدم روڪي ڇڏيو. پاڻ مائهن کان پڇيائون ”هن زمين کي ڇا چوندا آهيو؟“ مائهن ٻڌايو ”ڪربلا“. اهو ٻڌي امام حسين عليه السلام چيو هي ”ڪرب ۽ بلا“ جي زمين آهي، هتي قضا الاهي اسان کي ڳلي لڳائيندي.“

جڏهن امام حسين عليه السلام کي يزيدي لشڪر فرات ندي کان پري خيمن ڪوڙڻ تي مجبور ڪيو ته عمر بن سعد کي جنهن کي امام حسين عليه السلام سان جنگ جوڻ ۽ امام حسين عليه السلام کي شهيد ڪرڻ جو ڪم سونپي لشڪر جو مهندار بڻائي موڪليو ويو هو ابن زياد جو خط پهتو ته امام حسين عليه السلام تي بيعت جي سختي ڪر جيڪڏهن هو نه مڃي ته سندس پاڻي بند ڪري ڇڏ.

ابن زياد جو حڪم ستن محرم تي پهتو ۽ ابن محرم کان
 امام حسين جو پاڻي بند ڪيو ويو جنهن ڪري امام حسين جي قافلي
 وارن کي سخت تڪليف پئجي ۽ بيحال ٿي ويا شاه اهو منظر هيئن چيو
 آهي.

ڪوفي ڪربلا ۾، پاڻي نه پيارين،
 اتي علي شاه کي، شهزادا سارين،
 نڪرڻو نهارين، چڙه، مير محمد عربي!

واڻي جي هڪ بند ۾ امام حسين عليه السلام جي پاڻيءَ جي
 تنگي تي ڏک جو اظهار ڪندي شاه چوي ٿو:

ان نه پاڻي انکي، نڪوائڙن ميه
 مؤمننا ماتام! واويلا.

يزيد طرفان ڪوفي جي والي عبید الله بن زياد عمر بن سعد ۽
 ٻين ماڻهن جي ٻه سالاريءَ هيٺ امام حسين عليه السلام جي مختصر
 ماڻهن جي مقابلي لاءِ وڏي تعداد ۾ لشڪر موڪليو هو. تاريخ نويسن
 ان جو تعداد پنجاه هزار تائين لکيو آهي ۽ امام حسين عليه السلام ۽
 سندس ساٿين تي ان جو ڪو اثر نه ٿيو. هنن الله جي راه ۾ پنهنجي
 جان قربان ڪرڻ ٿي بهتر سمجهي. شاه چوي ٿو:

ڪربلا جي پڙ ۾ خيما ڪوڙيائون،
 جهيڙو يزيد سامهون، جنبي جوڙيائون،
 منہ نه موڙيائون، پسي تاءِ ترار جو

شاه عبداللطيف انهن ماڻهن جي يزيد جو پاسو وٺي امام
 حسين عليه السلام سان جنگ ڪرڻ آيا، تي افسوس ڪندي چوي ٿو:

جنين جهيڙڻو ڪال، عليءَ جي اولاد سين
هيءَ! تنين جي حال، جي حمايتي يڙيد جا

شاهه عبداللطيف امام حسين عليه السلام جي شهادت جو
ذڪر جنهن سر ۾ ڪيو آهي ان کي ڪيڏارو ڪوٺيو ويو آهي.
”ڪيڏارو“ لفظ جي معنيٰ آهي، جنگ ۽ جنگ جو ميدان. جيتوڻيڪ هن
سر ۾ شاهه قاضي ڪربلا جو ٻيو احوال اشارتاً ٿورو ڪهڻو ڪيو آهي،
مگر سندس توجهه جو مرڪز ڪربلا جو جنگ جو ميدان رهيو آهي جتي
هن امام حسين ۽ سندس مختصر ساٿين جي يڙيد جي وڏي لشڪر سان
دليرانه جنگ ۽ الله جي راه ۾ مرڪي مرن جو بيان وڌيڪ تفصيل سان
ڪيو آهي.

عاشورن جو جمعي جو ڏينهن، محرم جي ڏهين تاريخ 11
هجري نمودار ٿيو. جنهن دنيا کي سياه پوش ڪيو ۽ رت جا ڳوڙها
وهرايا. ان ڏينهن علي ۽ فاطمه جي باغ ۾ خزان آئي ۽ محمد جو گلشن
اجڙي ويو. ان ڏينهن سج لڙي کان اڳ لڙائي جو آغاز ٿيو. ابن سعد جو
حڪم ملنديئي سندس لشڪر جنگ لاءِ وڌيو، مگر حر ابن يڙيد رياحي
لشڪر کان علحده ٿي بيٺو. يڙيدي لشڪر کان منهن موڙي، لشڪر ۾
پنهجي مان ۽ مرتبي. جاد و جلال کي ٺوڪر هڻي امام حسين ۽ جي
خدمت ۾ هليو آيو. هن سمجهيو ٿي ته يڙيدي فوج ۾ رهن سان دنوي
فائدو آهي ۽ امام حسين عليه السلام سان ساٿ ڏيڻ سان موت مٿو
آهي، پر هن اهو بهتر سمجهيو ته پنهنجي نبي جي ڏوهڻي تان سر قربان
ڪري الله ۽ سندس رسول صلي الله عليه وآله وسلم جو راضو حاصل
ڪجي. شاه حر جي آمد جي خبر ڄاڻڻ ٻڌائي ٿو،

حر هلي آيو، مانجهي مردانو،
اهيان عاشق آڳ جو، پتنگ پروانو،
مان راضي ٿي رسول رب جو، نبي تو نانو
هي سر سامانو، ڪهوت مٿاڻن ڪهوريان.

امام حسين جي خدمت ۾ حاضر ٿيڻ کان پوءِ حر امام حسين
عليه السلام کان جنگ جي اجازت ورتي ۽ جنگ جي ميدان ۾ يزيدي
لشڪر سان وڙهندي شهيد ٿي ويو. شاه چوي ٿو:

هئي هدايت حر کي ازل کان اصلا
چڙهي آيو جنگ تي هلي من پارا
ايندي چيائين امام کي، گهوريس انءُ مٿاءُ
لا يَكْفِ الله نفساً الا وسعها، جيڪا پچندم سا
گهوٽ به لڳا گهاءِ هي به شير شهيد ٿيو.

امام حسين عليه السلام جي ساٿين جي ميدان جنگ ۾ آمد جو
نظارو بيان ڪندي شاه چوي ٿو، ڌرتي ڌڻي لڳي ۽ آسمان لرزڻ لڳو.

ڪامل ڪربلا ۾، آيا جنگ جوان،
ڌرتي ڌڻي، لرزي، ٿر ٿٺا آسمان،
ڪره هئي کان، هو نظارو نيهن جو.

امام حسين جي ساٿين اهو پڪو په ڪيو هو ته امام حسين جي
مٿان قربان ٿيو آهي، پٽي هٽيو نامي، بهادري سان وڙهيو ۽ وڙهي مرنو
آهي.

آيا اجارين تنڪ!، تراريون ٿي-را،
سانگيون سائن هٿ ۾، ڪلنئون نه لاهين،
اڀائي آهين، مٿائي مرون تي.
ڪاري ڪڪر هيٺ، مون جهيڙيندا ڇڏڻا،
ڪارا ڪنڊ هٿن ۾، اڙل وڃي-را هيٺ،
ٿي تنين سين ڏيٺ، موٽڻ جنين ميهڙو.

آخر امام حسين عليه السلام جي ساٿين امام حسين عليه
السلام جي مٿان وڙهندي پنهنجا سر فدا ڪيا. شاه چوي ٿو انهن
شهيدن کي حورن سهرڻا ٻڌا.

ڪوپا ڪلي ڪوڏيا، راوت ڪين رهن،
سائين سر فدا ڪيا اڳيان امامن،
يُجامدون في سبيل الله، ڪم اهو ئي ڪن،
حورون هار ٻڌن، سهرڻا شهيدن کي.

امام حسين جي ساٿين سان ڪڏ امام جا ڀائر، پٽ ڀائٽا به
جنگ جي ميدان ۾ شهيد ٿي ويا، جن ۾ امام حسين جو ڀاءُ حضرت
عباس، پٽن ۾ حضرت علي اڪبر ۽ حضرت علي اصغر ۽ ڀائٽيو حضرت
قاسم عليه السلام به شامل آهن. شاه چوي ٿو؛

ڪوپا ڪلي ڪوڏيا، سائو سلحدار،
هڪ ڀائر، ٻيا ڀائٽيا، ٿڻا جاني جگر يار،
آرڙن ۾ احسان سين، سويڻا ٿيا سردار،
حورن ٻڌا هار، سهرڻا شهيدن کي.

شهيدن جو درجو بيان ڪندي شاه چوي ٿو ته الله جي راه ۾
سر ڏيڻ ڪري الله کين فردوس نصيب ڪيو ۽ پنهنجي روءِ جو نظارو
ڏياريو.

جنت سندن جو، فائق هليا فردوس ڏي،
فاني ٿيا في الله ۾، هو ۽ ٻر پناهو،
رب ڏيکارين روءِ، انين جي احسان سين.

امام حسين عليه السلام پنهنجي ڀاءُ امام حسن عليه السلام
جي وصيعت تي حضرت قاسم جي شادي پنهنجي نياڻيءَ سان ڪريلا جي

ميدان ۾ ڪرائي. شادي واري صبح حضرت قاسم جو امام
حسين عليه السلام کان جنگ جي اجازت وٺي حق جي راه ۾ شهيد ٿيڻ
لاءِ اچڻ جو نظارو شاهه هيئن بيان ڪري ٿو؛

ڪانڌي ڪارين ڪپڙين، ور وٺاميو آءُ،
جيت سانگين جي، سڀ وهي اتي وڃ وڌندي پاءُ
تان تان پوءِ مڙ پانءُ، جان جان نونڌي نه چڙهين.

امام حسين عليه السلام جا سڀ رفيق، ڀائر، ڀائٽيا ۽ پٽ
شهيد ٿي ويا، خيمن ۾ ماتر متل هو، عورتون شهيدن تي ماتر ڪري
رهيون هيون. شاهه چوي ٿو؛

جهمنديون اچن، جهوليون جهنجهارن جون
بايو ٻڪ بهار جا ان جون وهون واکا ڪن
پٽين، پار ڪڍن، رڻ گجڻو راڙو ٿڻو.

هائي امام حسين عليه السلام اڪيلو رهجي ويو، يزيدي
لشڪر سان مقابلي ڪرڻ جي تياري ڪرڻ لڳو. شاهه چوي ٿو؛

چار تراريون چيلهن سين ٻڌي به پاڳون
اڳين جون آڳون، ڪونر ڪلي ۾ موڪليون

امام حسين عليه السلام حضرت محمد صلعم ۽ حضرت علي
عليه السلام جي پڪ سر تي رکي ذوالفقار تلوار کڻي ذوالجناح تي سوار
ٿيو. اتي ڪير پنهنجا شهيد ٿيل پٽ عزيز ۽ ساٿي ياد آيا، چوڻ لڳو،
”افسوس جو هائي منهنجي مدد ڪرڻ وارو ڪو به نه رهيو، سڀ شهيد
ٿي ويا. ظاهري زندگي کان محروم منهنجي مدد ڪيئن ڪري
سگهندا.“

ڪهوڙو گهوٽ ڀلاڻو، مٿس زين ڌري،
علي سير پٽن کي، اڀو سڌ ڪري،
قفا ڪيئن ٽري، جيئن امر الاهي آيو.

امام حسين ميدان جنگ ۾ آيو ته يزيدي لشڪر امام حسين تي حملا ڪرڻ شروع ڪيا. ان جي باوجود جو امام حسين عليه السلام پنهنجي عزيزن جي شهادت جي غم کان چور هو ۽ ٽن ڏينهن جو اڃايل هو. مگر علي رضه جي اولاد هو وڏي بهادري ۽ همت سان يزيدي فوج جو مقابلو ڪرڻ لڳو. شاه امام حسين عليه السلام جي لڙائي جو منظر هيئن بيان ڪري ٿو:

پاونگ ايسو پڙ ۾، هڻي هزاري هون،
جوهڙ ۽ جڙاء سين، ڪامل سر ڪنگون،
رتو رت رتول، مولهيو سر حسين جي.

امام حسين جي جنگ ڏسي عمر بن سعد لشڪر کي گڏجي حملي ڪرڻ جو حڪم ڏنو. امام حسين عليه السلام جي جمر تي تيرن، پالن ۽ تلوارن جا تمام گهڻا زخمي ٿيا. سندس خون سان ڪربلا جي زمين ۽ سندس گهوڙي جا پير رڱجي لال ٿي ويا.

ڪربلا ڪڪوري، ڏلڏل رتا پير
سئون ڏيندي شير، مٿاء سج مرڪيو.

ٽيهري جو وقت اچي ٿيو. امام حسين گهوڙي تان هيٺ بيٺ تي ڪري پيو. شمر کيس شهيد ڪرڻ لاءِ ٽپ ڏئي وڃي ڇاڻي، تي ويٺو. امام حسين چيس، ”ٿورو صبر ڪر، نماز جو وقت ٿيو آهي، مهلت ڏينر ته پنهنجي مالڪ جي حضور ۾ آخري سجدو ڪري فرض پورو ڪري وٺان.“ شمر امام حسين عليه السلام جي سيني تان لهي هيٺ ٿيو. امام حسين عليه السلام نماز پڙهڻ شروع ڪئي ۽ سجدو ۾ ويو ته شمر خنجر سان سندس سر مبارڪ ڌڙ کان ڌار ڪري ڇڏيو.

دوست ڪهاڻي دادلا، محب ماراڻي،
خاص خليلن کي، سختيون مهاڻي،
الله الصمد بي نياز، ساڪري جا حامي
انهيءَ منجهه آهي، اونهي ڳالهه اسرار جي

شاه امام جي قلم ڪيل سر جو نهايت دلوز منظر بيان
ڪيو آهي.

ڏاڙهي رت رتياس، ڏند ته ڏارھون گل جين،
چوڏهي ماه چنڊ جين، پڙ ۾ پاڳڙياس،
ميڙي ۾ محمد جي، مَر مُرڪي ماس،
تنهن سورھيه کي شاباس جو مٿي پڙ پرزا ٿئي.

امام حسين جي شهيد ٿيڻ سان خيمن ۾ ماتر پئجي ويو.
بيبيون پار ڪڍي اوسارڻ لڳيون. شاه چوي ٿو:

مه مٿاهان جن جا، سي پٽيو ڪين پار
جيڏيون هن جهنجهار، اجاري سڀ اڃا ڪئا.

نه صرف خيمن ۾ پر امام حسين عليه السلام جي شهادت تي
زمين آسمان ۾ ماتر پئجي ويو. ساري ڪائنات ۾ امام جو غم ڇانئجي
ويو پڪي، جانور، ماڻهو، ملائڪ سڀ هن ڏک پري قضي تي روئڻ لڳا.

حسن مير حسين کي، رنو ٽن ٽولن،
ڪهر ماڻهين، جهنگ مروئين، اپن ۾ ملڪن،
پڪن پاڻ پڇاڙڻو، ته لڏو هوت وڃن،
الا شهزادن، سويون ڏين سڃا ڏئي.

ڪربلا جي قضي جي خبر ساري جهان ۾ پکڙجي وئي. امام
حسين عليه السلام پنهنجي قرباني ڏئي پنهنجن وڏن جو مان ۽ مرتبو
قائم رکيو.

حسن مير حسين جي سڻي جنگ جهان،
اڏاڻا اور ڪري، ڪارين پڪين کان،
بي ڏاڏاڻا پاڻ، سيد سڀ ملهائيا.

شاه عبدالليف امام حسين جي شهادت تي حيرت جو اظهار
ڪندي چوي ٿو ته هي سختي جيڪا الله جي پاران پنهنجي پياري ٻانهي
امام حسين عليه السلام جي سرتي آئي، جنهن مرڪي الله جي راهه ۾
پنهنجو سڀ ڪجهه لٽايو. هڪ الاهي راز آهي. ان راز کي عام ماڻهو نه
پر الله جا رند ئي رسي سگهندا.

سختي شهادت جي، نورو ٿي ناز،
رند پروڙن راز، قضي ڪربلا جو.

شاهه جا پاراتا ۽ دعائون

انسان کي زندگي ۾ ڪيترن پارن جهڙن انسانن، ٻين ساهه وارن، مختلف شين ۽ زندگيءَ جي ڪيترن اهڙن واقعن سان واسطو پوي ٿو جي ڪڏهن هنکي سرهائي ۽ خوشي ڏين ٿا ۽ ڪڏهن غم ۽ ڏک. انسان قادر جي پيدا ڪيل ٻين جيون جي پيٽ ۾ وڌيڪ حساس ٿئي ٿو. هن سان ڪنهن ٻئي انسان جي چڱي هلت ۽ سٺو برتاءُ هن ۾ خوشي ۽ سرهائي پيدا ڪري ٿو ۽ جيڪڏهن هو ڪنهن کان سندس هلت ڪري تمام گهڻو سرهو ٿئي ٿو ته هن جي اندر مان هن لاءِ دعا نڪري ٿي. پر جي ڪو انسان هن سان برو هلي ٿو، تڪليف ۽ رنج پهچائي ٿو ته هن جي اندر ۾ ڏک ۽ غم پيدا ٿئي ٿو، پر جي اها هلت اهڙي خراب آهي جو اڳتي انسان کي گهرو صدمو رسائي ٿي ۽ سندس اندر کي وڏي وجهي ٿي ۽ هن ۾ ڪروڙ، ڪاوڙ ۽ غصو پيدا ڪري ٿي ته هن جي اندر مان گهڻي سور سبب پٽ ۽ پاراتو نڪري وڃي ٿو.

ڪيترن وقتن تي ان ماڻهوءَ لاءِ، جنهن کان دل راضي هوندي آهي جنهن سان پيار، محبت ۽ همدردي هوندي آهي، دعا نڪرندي آهي ۽ ڪڏهن دعا پياري جي پار لاءِ به نڪرندي آهي. ماءُ جي دل مان اولاد لاءِ نڪرندڙ دعا به دعا آهي ۽ عاشق جي دل مان محبوب لاءِ نڪرندڙ دعا به دعا آهي.

تاريخ، ادب، سوانح عميرين ۽ ٻين ڪتابن ۾ پڻ، پاراتن ۽ دعائن جا ڪيترائي عجيب ۽ غريب واقعا ملن ٿا ڪڏهن ڪن بزرگن ڏکوئجي ڪن کي پاراتا ڏنا آهن ۽ ڪڏهن مهربان ٿي ڪن جي حق ۾ دعا ڪئي آهي.

تاريخ جي ورقن ۾ شيخ حماد جمالي جو ڄام جوڻي لاءِ ڀاراتو ۽ ڄام تماچي لاءِ دعا وارو واقعو هن ريت محفوظ آهي ته جڏهن سنڌ تي محمد تغلق جي ڪاهه جي شڪست جو بدلو وٺڻ لاءِ سلطان فيروز شاه ڪاهي آيو ته ڄام جوڻي جي سازش سبب سلطان فيروز شاه ڄام تماچي کي نظر بند ڪري پاڻ سان دهليءَ وٺي ويو. ڄام تماچي جي نظر بند ٿيڻ کانپوءِ ڄام جوڻو ”علاؤالدين“ جي لقب سان سنڌ جي حڪومت جون واڳون سنڀاليون. سنڌ جي ماڻهن کي ڄام جوڻي لاءِ ڪابه محبت ڪانه هئي پر ڄام تماچي لاءِ گهڻو پيار هو.

شيخ حماد بن رشيد الدين جمالي سنڌ جي وڏن بزرگن مان هو. هنکي اها خبر پئي ته ڄام جوڻي ڪهڙي ريت سازش ڪري ڄام تماچيءَ کي نظر بند ڪرايو آهي ته هن جي دل ۾ ڄام جوڻي لاءِ ڪاوڙ ۽ ڄام تماچي لاءِ حيدردي پيدا ٿي ۽ بي ساخته هن جي زبان مان ڄام جوڻي لاءِ ڀاراتو ۽ ڄام تماچي لاءِ دعا بيت جي صورت ۾ نڪتي.

جوڻو مت اوڻو، ڄام تماچي آءِ

سڃاڻي ڀاڄهه پئي، توسين ٿو راڻ!

درويش جي ڀاراتي ۽ دعا اثر ڪيو جلد ئي ڄام تماچي سنڌ واپس آيو ۽ ڄام جوڻي کان حڪومت وٺي سنڌ جو والي ٿي ويٺو.

شاه عبداللطيف جي زندگيءَ جي احوال جي مطالعي مان معلوم ٿو ٿئي ته شاهه ڏمرجي ڪن کي ڀاراتو ڏنو آهي ۽ ڪن جي حق ۾ دعائون ڪيون آهن. سندس مغل بيگ کي ڏنل ڀاراتي جو احوال هن ريت آهي ته شاهه عبداللطيف پنهنجي نئين جواني ويل مرزا مغل بيگ جي نياڻي تي عاشق ٿي ويو. انهيءَ ڳالهه تي مرزا مغل بيگ ۽ سندس عزيز


ڪاوڙجي پيا، شاهه عبدالطيف ۽ سندس عزيزن کي آزارڻ لڳا ايتري قدر جو هو مرزا مغل بيگ جي حويلي وٽان لنگهي به نه سگهندا هئا لاجار پنهنجي ڳوٺ ڪوٽڙي مان لڏي ٿورو ڀرپور جدا پاڙو ٻڌي ويا. شاهه عبدالطيف جي لڏ پلاڻ کان ٿورو عرصو پوءِ ڪي دل ذات جا ڌاڙيل مرزا مغل بيگ جي گهر ۾ گهڙي سندس سمورو مال متاع کڻي ويا. مرزا مغل بيگ کي ان واردات جو پتو پيو ته هن پنهنجا ماڻهو ساڻ ڪري ڌاڙيلن جي پٺيان وڃڻ لڳو، جڏهن مرزا مغل بيگ شاهه عبدالطيف جي ويڙهي وٽان اچي لنگهيو ته شاهه عبدالطيف پنهنجي ماڻهن سميت سندن ساٿ ڏيڻ جي آڇ ڪئي. مرزا مغل بيگ کي شاهه تي خار هئي سو هن نه صرف مدد وٺڻ کان انڪار ڪيو بلڪ شاهه عبدالطيف کي گهڻو گهٽ وڌ ڳالهائين. شاهه عبدالطيف کي سندس اڻ ڍنگي هلت ۽ لفظن تي ڏاڍو رنج پهتو ۽ سندس زبان مان بي اختيار هي پارائو نڪتو.

بيگ تنهنجي بيگي ڪوٽڙيءَ ۾ ڪان
اٿر آس الله ۾، دل ماريني مان

ان پارائي جو اثر اهو نڪتو جو مرزا مغل بيگ ۽ سندس ساٿي دل ڌاڙيلن جي مقابلي ۾ مارجي ويا. ڪلان نالي عورت لاءِ شاهه عبدالطيف جي دعا وارو واقعو هن ريت بيان ڪيو ٿو وڃي ته ڪلان نالي هڪ سهڻي نوجوان عورت شاهه جي مجلس ۾ حافظ جو هي غزل ڄڻهن جو مطلع آهي.

دل مي رود ز دستم صاحب دلان خدا را
دردا که راز پنهان خواهد شد آشکار

(منهنجي دل قابو ڪندڙ منهنجي دل منهنجي هٿن مان وڃي رهي آهي افسوس منهنجي دل جو لڪل راز پڌرو ٿيڻ وارو آهي).



ڏاڍي دلفريب ۽ ڏک ڀريل انداز ۾ ڳايو جڏهن هو ۽ هن شعر تي پهتي.

در کوي نيڪنا مي، مارا گذر نه دادند
گر تو نمي پسندي تغير کن قضارا.

(نيڪيءَ جي راهه تي مونکي وڃڻ ئي نه ڏنو اٿائون. جيڪڏهن توکي اهو پسند نه آهي ته منهنجي قضا بدلائي ڇڏ) ته محفل تي رقت طاري ٿي وئي ۽ فقيرن جي جماعت تي روج ۽ بي خودي ڇانئجي وئي. گلان هٿ ٻڌي شاهه عبداللطيف کي عرض ڪيو ته منهنجي حق ۾ ڪا چڱائيءَ جي دعا ڪريو جيئن هن ڪندي پورهئي کان چوٽڪارو حاصل ٿئي. شاهه ان وقت وجدواري حال ۾ هو تنهن کيس دعا ڪئي. ”گلان مان گل ٿيندو تنهنجي شادي سنڌ جي حاڪم سان ٿيندي تنهنجي پيٽان به بادشاهه ڄمندو جو پيءُ کان وڌيڪ مان مرتبي وارو ٿيندو.“

شاهه جي دعا جو هي اثر ٿيو جو گلان جي شادي سنڌ جي حاڪم ميان نور محمد ڪلهوڙي سان ٿي ۽ کيس غلام شاهه نالي پٽ ڄائو جو پيءُ کان وڌيڪ نالي وارو ٿيو.

شاهه عبداللطيف پنهنجي ڪلام ۾ سنڌ جي لوڪ داستانن کي اهڙي انداز ۾ بيان ڪيو آهي جو اهي ٻڌندڙن جي دلين تي جادو جو اثر ڪري ٿا ڇڏن. شاهه انهن لوڪ داستانن کي پنهنجي معجزه نمان زبان سان ابدي بنائي ڇڏيو آهي. شاهه کان اول ڪن شاعرن انهن لوڪ داستانن کي بيان ڪيو آهي پر اهڙي تفصيل سان نه جهڙي تفصيل سان شاهه عبداللطيف جي بيان ڪيل داستانن ۾ ڪردار ۽ داستانن جا ٻيا پهلو اڀري اسان جي سامهون ٿا اچن. شاهه جي داستانن جا ڪردار اسان جي زندگين جي ڏکڻ سورن، گل خوشين، خوين ڪامين، اوکڻ اوچاين جي ترجماني ڪندڙ ڪردار آهن. شاهه جي داستانن جا ڪيترا

مڪيه ڪردار نهن کان وٺي چوڻيءَ تائين محبت سان سرشار آهن. شاه جا ڪردار نهايت حساس آهن. اهي جڏهن ڪنهن کان ڏکوئجن ٿا ۽ سندن دلين ۾ ڪنهن لاءِ رنج پيدا ٿو ٿئي اهي انکي پٿون ۽ پاراڻا ٿا ڏين ۽ جي ڪن کان کين خوشي ۽ راحت نصيب ٿي ٿئي يا انهن کي ڪنهن سان محبت آهي ته پوءِ انهن لاءِ سندن وات مان دعا نڪري ٿي وڃي. وقت تي شاه داستان جي راوي جي حيثيت ۾ پاڻ به ڪن کي پاراڻا ٿو ڏئي ۽ ڪن کي دعائون.

شاه سر يمن ڪلياڻ ۾ موڪلي ۽ متارن جو مختصر بيان ڪيو آهي. هي داستان سنڌ جا سگهڙ هن ريت ٿا بيان ڪن ته ڪو نڪر واري موجوده بستي جي آس پاس موڪليءَ جو ڪلال خانو هو. جتان جو چڪايل ۽ سنڌيل شراب هنڌين ماڳين مشهور هو ”وڏو دور دڪان جو، هي موڪلي هو هٿ“ هن ڪلال خاني تي ڪٿان ڪٿان جا پياڪ ايندا هئا. انهن ۾ اٺ متارا هئا جي پاڻ ۾ يار هئا.

اچي اٺ جڻا ٿيندا ها، موڪليءَ ڪنهر ميهمان
 به سما، به سومرا، به چنا، به جهوان.

هڪ پيري جڏهن هو آيا ته پراڻو سنڌيل سرو هوڻي ڪونه،
 موڪليءَ کي هڪ ڪنڊ ۾ پيل مٺ ياد آيو، جنهن کي اتي پئي ڪي
 ڏينهن ٿي ويا هئا. ان تي ڪافي لت چڙهي وئي هئي، ڏٺائين ته ان ۾
 پراڻو سنڌيل شراب پيل آهي پر ان ۾ هڪ شامي نانگ سرڪي وڃي
 اندر پيو هو.

موڪلي سنڌي مٺ ۾ سري سڀ پيو
 ماس مٽي ٿي ويو، ڪنڊا رهيا تر ۾.

موڪلي منجهي پئي، آسائين کي موائين مناسب نه ڄاڻائين نه ٿي
 کين نراس ڪرڻ ٿي چاهيائين. سو لاچار ان مٺ مان بتيون پري آئي ۽

اچي کين پياريائين. هڪ پراڻو شراب پيو ان ۾ واسينگ جو وه مليل هو
سو. گهڻي ۽ ڪڙي مند پيئندي تي متارا ڪيف سان ڪڪورجي ويا.

موکيءَ سڏي مٿ ۾، ڪو جو زهر ڏرو
پيئندي تن پوشيدن کي، پٿرو ڪون ٻرو
تڙن ڪيف ڳرو، تڏ ڪهوت ڪهڏي ڪهر آيا.

ٻارنهن مهينن کان پوءِ وري متارا پاڻ ۾ ملي موکي جي ڪلال
خاني تي اچي سهڙيا. موکي سندن آدرپاءُ ڪري ٻٽيون ڀري اچي سندن
پٽن ۾ پلٽيون کين ٻر پيالي تي پيالا پيئڻ کانپوءِ به کين اڳين سرڪيءَ
وارو ساءُ نه آيو. موکيءَ کي چيائون ته پيو ڪو ڪڪوهه ان ۾ کين
تازو سنڌيل سروڪين سڀايو.

موکي متارن کي ڪاپرو ڪي پيار،
وٽيون ڏيئي وار. موکي متارن کي.

جڏهن موکي ڏٺو ته متارن کي تلپي نٿي ٿئي، ته لاجار هنن کي
سڄي ڪرڻي پئي هن چيو ”اڳيون سرو جو اوهان پيو هو هڪ ته سانن
جو هو پيو ته ان ۾ سڙ جو سار ڪڍيل هو.“

اهو ٻڌي متارن کان رڙ نڪري وئي، ”مارا! اسان سڀني زهر
پيتو هو.“ کين سڀ جو سيراب وڪوڙي ويو ۽ متارن جي ڇاتي ڇڄي
پئي ۽ مڙس مري ويا. (۱)

شاهه موکي جي ويڻ تي متارن جي مرڻ جو ذڪر هيئن ٿو
ڪري.

سري کين ڪيئون، ويڻ موکيءَ جي ماري
ڪو جو سخن ڪلاڙ جو، پتي تي پئون
تهان پوءِ ٿئون مرن، متارن کي.
(سريمن ڪلياڻ)

(۱) هي داستان ڊاڪٽر نبي بخش بلوچ جي لوڪ داستانن تان ورتل آهي.

شاهه کي موکي جي ويڻ تي متارن جي موت اهڙو سخت صدمو
پهچايو آهي جو موکي کي ان ڏک پري حادثي تي پاراڻا ڏيندي چوي ٿو.

۱- موکي چوڪي نه ٿي، اصل اوچي ذات
وٿيون ڏيئي وات متارا جه ماريا.

۲- متارا مري ويا، موکي تون نه مري
گيهي پر پرين، ڏکي ڏاتارن کي

۳- متارا مري وٺا موکي تون پي مر
تهجو ڏوس ڏمر، ڪين سهندو ان ري
(سريمن ڪلياڻ)

نوري غريب گندري مٽڪي ڏي، هئي. منجهس هئي هڪ ليءَ
جي لغار هي ڪڪي جي ڪوڙ سندس مائٽن جو حال هي هو جو سندن
پوشاڪ پاڙوڙا، ڪاڇ ڪڪيون ۽ مال ڄارا، ڪارا، مڌ ۽ مڪڙيون،
سندن رحم سٺ اٿن ويهن ٻانڌين سرهو. سڄو ڏينهن لڏڙن وانگر
پاڻي ۾ پيا ترڪندا هيا. هر وقت مڇيءَ سا وهنوار هٿن ڪري سندن
جسم مان بوءِ پئي ايندي هئي ۽ وري سندن عورتون ڪاريون،
ڪوجهيون، ڪوڙيون ۽ منهن مهاندي موچاريون نه هيون. انهن جي
هڪ چوڪري نوري ائين هئي جيئن ڪنڊن ۾ ڪلاب اما هٿين پيرين،
ارڪين، مه مهاندي مهائي نه هئي هو ائين هئي جيئن سڳو سرندي ۾
هوندو آهي.

هٿين پيرين ارڪين مه نه مهائي
جي سڳو وڃ سرنڌڙي، تڻ رائن ۾ راڻي

وقت جو حاڪم ڄام تماچي مٿس مورچا ٿي پيو. ڪيس
پنهجي دل ڏيئي ڇڏيائين.

نيئن سين ناز ڪري، بهيائين راه
سمون سين ملاء هيڙيائين حرفت سين

ڄام تماچي نوريءَ کي دل ڇا ڏني سڄو سارو مهائن جو ٿي
ويو مٿن احسان ۽ ايڇيا، مهربانيون ۽ نوازشون، سوليتون ۽ سهنج
ڪرڻ لڳو.

ڪڪيءَ هائون ڪاريون، ڇڄيءَ هاڻا ڇڄ
پاند جنين جي پاند سين لڳو ٿئي لڄ
سمون ڄام سهج، ايو ڪري ان سين

نوريءَ جي نينهن ڪري ڄام تماچي سندس مائٽن تي ايترو ته
مهربان هو، جو ننڍي وڏي گندري ڄام تماچيءَ جي ماڙي ۾ بي ڌڙڪ
هلي ٿي وئي ۽ ڪينجهر ۽ ان جي آس پاس رهندڙ سڀني مهائن کي ڄام
انعام ۽ اڪرام سان ڏئي ڇڏيو هو. لازم آهي ته جن ڪنن، ڪارن ۽
ڪوجهن مهائن مٿان وقت جو حاڪم ابدو مهربان هجي ته اهي انکي
جي پيو ڪجهه نه ڏئي سگهن ته دعائون ئي ڏين، شاهه عبداللطيف
ڄام تماچي کي مهائن جي واتان ور ور دعائو ٿو ڏي، ڄام تماچي
جڏهن قرب ڪري انهن مهائن جي اوطاق وڃي ٿو جن جي گوڏين ۾
ڪند آهي ته شاهه انهن جي واتان هيئن دعائون ڏياري ٿو ته ”الله ڪندو
ڄام جي ڄمار وڏي هوندي.“

پڪن پوءِ پچار، اڄ تماچي آيو،
مرڪن ملاحن جا مٿي پاندي پار
وڏي ڄام ڄمار، جه مياڻيون موڪليون

نوري جنهن جي من ۾ ڪيرب ۽ ڪاءُ ڪونهي نورث ۽ نياز آهي
جنهن کي اهو احساس آهي ته هن ۾ عيب اپار آهن، جا ڄاڻي ٿي ته

سندس ۽ سندس ملاح مائٽن جو ماڻ سمي جي ٻاجهه سان آهي، جڏهن
ڄام تماچي ڪينجهر ڪنڌي سائس ملڻ وڃي ٿو ته نوري ڪيس
دعائون ڏيندي ڪجهه ڏينهن وڌيڪ رهن جي التجا ٿي ڪري.

سر سلايت سڀرين، مرڪز تون م مريج
هيئن نار اڪين جو، وٽان مون م وڃي
تماچي تڳيج، ڪو ڏيه ڪينجهر ڪنڌين
ڪيس وري به دعا ڪندي ليلائي چئي ٿي سائين تنهنجي ڪري
ٿي منهنجو مان مٿاهون ٿيو آهي ڪجهه ڏهاڙا وڌيڪ رهي پڻ!
ڪو ڏيه ڪينجهر ڪنڌين، تون تماچي تڳ
اونچو ٿووم اڳ، مون ڪر ملاحن ۾

شاهه، نوري ۽ سندس مهاڻن مائٽن کي ڄام تماچي جي
نوازشن کان خوش ڏيکاري سندن وائڻ ڄام لاءِ دلي دعاون بيان
ڪيون آهن.

شاهه عبداللطيف پنهنجين سورمين ۾ سڀني کان وڏو جنهن
سورميءَ جي واکاڻ ڪئي آهي اها سڀئي آهي. شاهه سڀئي لاءِ چوي ٿو،
”هلو ته بچون سڀئي جا ڪر ڄاڻيندي نهن.“ سڀئي جي شادي سندس
مرضيءَ خلاف ڏم سان ڪئي وڃي ٿي پر هو چوي ٿي، ”مياڻا ميهار
سان لڏيون مون لائون.“ يعني سندس شادي ازل کان ئي ميهار سان ٿي
چڪي هئي. هو ڏم وٽ رهندي به هن کي پنهنجو مڙس ٿي قبول
ڪري هر وقت ميهار کي ساريندي ٿي رهي.

سڀئي جنهن جي من ۾ ميهار ٿي ميهار هو، جنهن کي ڏم جا
ڏک، ڏيرائين ۽ ڪهر وارن جا طعنا ۽ تنڪا هئا، سندس ڪو هڏوڪي ۽
حال پاڻي اهڙو نه هو جنهن سان ويهي پنهنجا ڏک ۽ سور ملي ۽ محبتي
ميهار جون ڳالهيون ڪري. هن جي حالت ڪامان، بچان، بچران، لچان ۽

لوڇان واري هئي. سهڻي جڏهن دريا پار ڪري ميهڙ سان ملڻ ٿي وڃي ته کيس ميهڙو مينهن جي صورت ۾ حال پائي ملي ٿو وڃي هوءَ ميهڙ جي وڃڻ سان ويهي اندر جو احوال اورڻ ٿي لڳي.

(۱) وڃڻ سان ويهي، سور وياڃي سوڙهي

(۲) ڳچيءَ بابت ٻانهن، ويهي روءِ وڃڻ سين.

سهڻي محبت جي مهران ۾ ايترو ڪم آهي ۽ هنڪي ميهڙ سان ايترو پيار آهي جو ان لاءِ هر وقت دعا ڪهرندي رهي ٿي.

مري تان مَ ميهڙ، وٿاڻ ولھونہ ٿئي

وڃڻ جي وڃار جو، ولھو ٿئي مَ وار

ساهر مون سينگار، ماڻهن ليکي ميهڙون

سهڻي ميهڙ جي مينهن سان پنهنجي محبت جو اظهار دعائن

رستي ڪري ٿي هوءَ ميهڙ لاءِ ته دعائون ڪهري ٿي پر مينهن کي به

دعائون ڪري ٿي، انهن مان پنهنجي پيار جو ذڪر ڏيڻ ڪري ٿي ته

انهن جي ماڻڪين سندس من کي موهي رکيو آهي.

مينهن هن ميهڙ جون، الا سڀ بچن

وڃڻ جي ڪيرن سين، سدا ٿيون سونهن

منکي ماڻڪين، تاهي ڏيو تار ۾

جيئن ته سهڻي کي ميهڙ جي مينهن سان محبت آهي تنهن

ڪري انهن جا نالا وٺي کين دعا ڪندي چوي ٿي ته ڄل اهي ڪاريون،

ڪڪيون، ڪنڊيون، وين، وڌن ۽ ويجهن ڇاڪاڻ ته اهي ٻيلن جي

سونهن آهن انهن سان ئي ٻيلا سڻا ٿا لڳن.

مينهن هن ميهڙ جون، الا سڀ بچن،

ڪاريون، ڪڪيون، ڪنڊيون، وارا ڪيو وين،

جوه جا جاندارن جي، ٻيلا به به ڪن،

اچي ريل رهن، مون سانيارا ٻيرين.

شاه جيڪي لوڪ داستان بيان ڪيا آهن انهن ۾ شاه سورمن جي پيٽ ۾ سورمين کي وڌيڪ اڀاري پيش ڪيو آهي ۽ سندن ڪردار کي وڌيڪ اجاگر ڪيو آهي. هن انهن جي جذبن، امنگن، آرزوئن، ڏڪن سورن جو ذڪر تفصيل سان ڪيو آهي. داستانن ۾ سور ۾ آهن ته سورميون، جي ڏڪن ڏوجهرن ۾ آهن ته سورميون، جي رڻن ٿيون ته سورميون، جي دعائون ڏين ٿيون ته سورميون مگر سڀئي ميهار جي داستان ۾ شاه ميهار کي هڪ حساس عاشق جي صورت ۾ پنهنجي محبوب جي موت تي رڙندو روئندو پتون ۽ پاراتا ڏيندو ڏيکاريو آهي.

سوڻي ۽ سياري اونداهي رات، برسات ۽ طوفان ۾ ڪچو گهڙو ڪڍي پنهنجي نيه کي نپاڻڻ خاطر دريا جنهن ۾ دهشت، دم، هلاچو ۽ هل لڳو پيو آهي، اهو چئي گهڙي ٿي ته سر جيڪڏهن يار جي قدمن تان قربان ٿئي ته ڀل ٿئي. دريا جا قهري ڪن سمن پوري سوڻي کي ٻوڙي ڇڏن ٿا ته ميهار دريا جي سخت دلي، ظلم ۽ جور تي رڙ ڪري چوي ٿو، ”محبت ماري ڪونهي داد درياه ۾.“

هو پنهنجي محبوب کي پنهنجي اکين آڏو ٻڌندو ڏسي رهيو آهي مگر ان تان گوشت جي ويڄي ويڄن ڪري ان کي ٻڄائڻ خاطر ڪجهه پيئو ڪري سگهي. دريا جون موممار لهرون سندس محبوب کي پنهنجي دامن ۾ وٺي پاتال تائين پهچي ويڄن ٿيون. ان وقت ميهار جي دل تي حشر جو عالم طاري ٿي وڃي ٿو هو دريا جي ڪنڌي تي بيل ڪانهن کي جهلي رڙي، روئي دريا کي ڏوراپا ڏيندي چوي ٿو، ”درياه تو ڇو ناحق منهنجي محبوب کي ٻوڙي ڇڏيو تنهن جي ان ظلم خلاف قيامت ڏينهن الله اڳيان فرياد ڪندس.“

ڪنڌيءَ جهليو ڪانه، عاشق اڀو آهنون ڪري
تو ڪئين ٻوڙي سڀئي، ٻيلي منهنجي ٻانه
دريا توتي دانه ڏيندس ڏينهن قيام جي

ميهر جي اندر ۾ سهڻي جي ٻڌڻ جو جيڪو صدمو رسيو آهي
 ان جو سور کيس سانت ڪرڻ نٿو ڏي هو دريا کي پارائو ڏيندي چوي
 ٿو ته تون جو ههڙا ظلم ڪرين ٿو خدا ڪندو ته تنهنجي اها مستي،
 اهو جوش اها دهشت نه رهندي تون سڪي ٻيلاڻيون ٿيندين ۽ تنهنجي
 پيٽ ۾ لاٿا، لوٽ ۽ ليار پيدا ٿيندا.

واهڙو وهين مڙ شال، سڪي ٻيلاڻيون ٿين
 پسان تنهنجي پيٽ ۾، لاٿا، لوٽ، ليار
 جه تو سڀ ڄمار آسائڻيون پوڙيون.

شاه عبداللطيف سڻي جو اهڙو ڪردار بيان ڪيو آهي جيڪا
 ڏکڻ جي ڏڍيل ۽ سورن جي ستايل آهي. شاه جي ٻين سورمين کي به
 سور مليا آهن پر سڻيءَ جا سور ٻين جي پيٽ ۾ سرس ۽ سوايا آهن.
 هن ٻين کان رڌ ڏک ڏوجهر، ڪٽ ڪٽالا، مشڪلون ۽ تڪليفون
 سڻيون آهن. هن جي ڏيرن هن سان فريب ڪيو، جتن هن جي پنهنجو کي
 ڏاڳهن تي ڪئي ڏونگر جي راه ورتي. صبح جو جڏهن هن جي اک کلي
 ٿي ته ڏسي ٿي ته سانس ڌارو ٿي ويو سندس جانب کي جت ڪسڪائي
 ڪئي ويا تڏهن پنهنجو جو پيار ڏاڳهن ۽ ڏيرن جو ڏاڍ ۽ جتن جو جو
 ياد ڪندي رڙي چوي ٿي.

اڳي ايئن هياس جو پنهنجو ڌوٽر ڪپڙا
 هاڻي ايئن ٿياس جو جت نه نينر پاڻ سين

هاڻي پنهنجو کان پوءِ هن کي پٺور ۾ دوزخ جو دونهو ڏسڻ
 ۾ ٿو اچي ٿو، هو پنهنجو جي پويان وڃڻ چاهي ٿي، سندس سرتيون
 هن سان ساٿ ڏين جي آڇ ڪن ٿيون. هن کي خبر آهي ڏونگر جو
 ڏاڳرو ڏکيو، ڪيچ جي راه ڪنن، اوکي ۽ اٿانگي آهي واٽ تي واري
 ٻئي واکا ڪري، راڻو ۽ رج آهي، پاڻيءَ جو پتو ڪونهي هن جي

پنهونء سان پريت نه آهي متان رستي جي تڪليف سهي نه سگهن ۽
پنهونء کي پاراتا ڏين تنهن ڪري کين هلڻ کان منع ڪندي چوي ٿي.
سرتيون سڄي سڄ، متان ڪامون سين هلي،
پاڻي نام پند ڪهڻو، اڳيا راڻو رڳي رڄ،
مڃڻ مري آڃ، ڪاڏي پاراتو پرينء کي.

سڄي محبت جي تقاضا اها آهي ته محبوب لاءِ محبت جي راه
۾ ڪيڏيون به تڪليفون اچن ته اهي صبر سان سڄن، محبوب لاءِ ڪو
ڪوسو اکر واتان نه نڪري جي نڪري ته دعائي نڪري. سڄي کي
پنهونء جي پٺيان پريندي ڏاڍيون تڪليفون پيش اچن ٿيون، سور ۽
سختيون سڄيون پون ٿيون ان هوندي به هن جي واتان پنهنونء لاءِ
پاراتو نه پر دعا ئي نڪري ٿي. هوءَ چوي ٿي.

پيرين پير پرڪڻا، ره ۾ گهڻو رنوم،
پاراتو پرينء کي، تپي تان نه ڏنوم،
چڪي تان چيوم، "سوامرو" سڄين.

هوءَ جي پنهنون کي پاراتو ڏئي ٿي ته هيئن ڏئي ٿي.

پنهون ڏيانء پاراتو هڻي هٿ ڪڍي
هڪ جڙيو هوندين جڳ ۾، ٻيو ڏيندء رزق ڏئي.

پنهونء جي وچوڙي جو صدمو سڄي کي جهوري رکي ٿو.
سندس دل ۾ درد جو دونهون دڪڻ ۽ باه پڙڪڻ لڳي. ڏک ۽ سور
سڄيون ڪيون سائس شريڪ ٿي ٿا وڃن. هوءَ ڄاڻي ٿي ته هن کان
پنهونء کي جدا ڪرڻ ۾ سندس ڏيرن، ڏاکهن ۽ جتن جي ئي سازش
آهي انڪري انهن کي پنهنجو ويري ٿي ڪوٺي.

اٺ ويري، اولار ويري، ويري ٿيڙم ڏير

سئي وقت به وقت انهن ٽنهي جي شڪايت نهايت ڏک پري
انداز ۾ ڪندي رهي ٿي.

۱- ڏاڳهن ڏيرن، ڏونگرن، ٽنهي ڏنر ڏک

۲- ڏاڳهن ڏيرن، ڏونگرن ڏکن آءُ ڏڌي

سئي جو عشق عام رواجي نه پر اوچي ۽ اعليٰ درجي جو
آهي. هوءَ پنهنونءَ جي عشق ۾ ايتري سرشار آهي جو جتن، ڏاڳهن ۽
ڏيرن جي سندس پنهنونءَ کي زوري ۽ چوري وٺي ويا تنهن کي به پٽ
پاراتو نه ٿي ڏي هر هڪ جي ڏاڍ جي شڪايت ته نهايت ڏک ۽ درد
پري انداز ۾ ڪري ٿي پر پوءِ به ور ور ڪين دعائون ڪندي رهي ٿي.
ٽنهي کي دعا ڏيندي چوي ٿي.

اس مَ لڳي اولين، لـيـڙان لڪَ ۾ لڳ

الله آريجن کي ڪو—و واءِ مَ وڳ

جت جهجها ۾ جڳ، پر منهنجي پرت پنهنونءَ سين

سئيءَ کي پڪو ويهه آهي ته هن سان دوکو ۽ جاڙ جتن
ڪئي آهي، انهن جي شڪايت ڪندي چوي ٿي ته ڇاڪاڻ ته جت هن
جارت پائي نه هئا ڌاريا هئا تڏهن ته هو هن کي ڇڏي پنهنونءَ کي ڪئي
ويا.

جت نه پائي رت، ڌاريا ڌاري ڏيه جا

آءُ ستي هو هليا، پلائي پررت

اڪين جي آهت، ڪئي ڇلايس چرين

هوءَ چوي ته جيئن ته هوءَ پنهنونءَ جي وٺي هئي تنهن ڪري
جتن کي لحاظ رکي ائين نه ڪرڻ ڪيندو هو، هن ته جتن جي پنهنونءَ جي
ڪري وڏي خوشامد ڪئي هئي تن جتن هن سان قرب ۽ دوستي جو ناتو
نه نڀايو.

جتن يارائو، ڪيڇن مون سين ڪين ڪڻو
 يارائي بجاءِ مون سان ٺڳي ڪري ويا جو وڃن وقت چورن
 وانگر چپ چپ هليا ويا.

لڏيندي لباس، جتن جيڏ وڻي ڪيو
 اچي آري ڄام جو، وڻ وڻ منجهان واس
 مرون ڪينر ماس، حد هلندا هوت ڏي
 ايڏي شڪايت جي باوجود هو، ڪين يارائو نه ٿي ڏي پر ڪين
 دعا ڪندي چوي ٿي ”جتو! شال جيئو“ توهين پل جازون ڪندا رهو پر
 محبت ۽ عشق جو ناتو ٽٽڻ جو نه آهي پنهل سان زماني جو سگ نه آهي
 جو ڀڄي پوي اهو ته محبت جو سگ آهي جو ڇڄڻ جو نه آهي.
 جتا شال جيئو! جئو تا جازون ڪريو
 ٻانڀڻن کي ٻروچ ري، ٻيلي ناه پئسو
 ڇنڻ تان نه پئسو، هي سگ نه ڇنڻ جهڙو.
 سڻي کي پنهنجن ڏيرن کان به شڪايت آهي، هو، حيرت ۾
 آهي ته سندس ڏيرن هن سان ويل ڇو وهايو هو، ته پنهنون، جي نسبت
 سان سندن ئي هئي، هن ته ڪين عزيز سمجهي جيءَ کولي آجيان ڪئي
 هئي، مرحبا ۽ آڌر پاءُ ڪيو پر هو پنهنجي من ۾ مر رکي مون وٽ
 ميهماڻ ٿيا هئا، ڌريان ئي ڌاريا هئا تنهن ڪري مونکي پنهنجو نه
 ڪيائون.

ڌريان ئي ڌاريا، مٽ مٽي جا نه ٿيا،
 مڏي ڏيرن من ۾، ڪليو ڪيڪاريان،
 صبح ٿي ساريان، ته اٺ نه اوطاقن ۾.
 هو پنهنجي ڏيرن جي سازش جي شڪايت ڪندي چوي ٿي، هو
 پاڻ ۾ ويهي پنهنون، کي پاڻ سان نين جي سٽ پار سي ۽ ٻاروچي ٻوليءَ
 ۾ رٿيندا هئا جيئن اءُ سندن بدنيتي واري رٿ کان ان ڄاڻ رهان.

ٻڌ ٿا پلائين، اولي اٺ اٻڪڙا
ٻه پارسيون پاڻ، ڏير ڏهاڙي ڏين
هوت پنهنون ٿا نين، ٻاروچي ٻولي ڪڻو.

جڏهن سڻي ڏسي ٿي ته سندس ڏير ڌمر ڪري سندس ور
وٺي ويا ته سندن شڪايت هنن لفظن ۾ ٿي ڪري ته هو سڻي جي لاءِ
حشر ڪري ويا.

وارو وڙ وٺي ويا، ڪري ڏير ڌمر
هاڻي ٿيو حشر، بنا قول قيام جا

انهيءَ هوندي به جو سڻي جا ڏير سڻي مان فريب ڪري
پنهنون پاڻ مان نڀئي سائس حشر ڪري ويا ته به هو انهن کي بد
دعا يا پاراتو نه ٿي ڏي پر هنن لفظن مان کين دعا ٿي ڪري ٿي.

ڏير قرار ٿا ڏيه ۾، تن انن گهوري آءِ

سڻيءَ کي جتن ۽ ڏيرن کان وڌيڪ شڪايت انن کان آهي جي
پنهنون، کي پنهنجي پٺيءَ لائي، سڻي کان وڇوڙي ويا. سڻيءَ جي
جڏهن ان تي نظر پوي ٿي ته سندس سا سور سرجڻ لڳن ٿا، اوليءَ
کي واڪو ڪري چوي ٿي.

اٺ م اوري ان آءِ ڏاڪهن ڏڌي آهيان
هتي ڪٿي هين کي، ٻري نيسي پلاڻ
هوت منهنجو هاڻ، پنهنون نياڻون پاڻ سين.

هو پنهنجي من ٿي من انن جي وصفن تي ويڃاري ڏهي آهي جن
انن هن کان هن جو پنهنون ڌار ڪيو آهي ۽ هڪ سڄي عاشق وانگر اهو
فيصلو ڪري ٿي اهي هجارا جيڪي جبلن جا لڪ لنگهي ويا آهن سي آءِ
سر تي سڀاڻي ٿي ۽ پنهنون، جي خاطر ڏونگر ڏوريندس.

ويئي ٻڪي ٻاڦ، جهولي جهنگ جهڻي ڪئي
 آير تن اٺن سين، جنجا پير ڏڌا ڌڙ ڌاڦ
 لنگهيا لڪ لطيف چئي، توڏا تر پنگ طاق
 ڪير لنگهندي قاف، اي بر برهمڻ باسيو

پروچ جي ٻاڻ سڻيءَ جي سڻي ۾ سڪ ۽ سوز جا سل ڪري
 ڇڏيا هئا. پنهنونءَ جو پڻ سڻي جي روح جي راحت ۽ اکين جو آرام
 هو. انن قضا قن وارو ڪم ڪيو ڌنارن جيان ڌاڙو هڻي. پنهنونءَ کي
 بحري باز وانگر ڪنيو هليا ويا. فراق موت کان به وڌيڪ مصيبت آهي.
 سڻي هاڻي اٺن جي ارڏائي ڪري موت کان به وڌيڪ مصيبت ۾ مبتلا
 آهي پر ڏاکهن جن هن کي ڏک ڏنو آهي انهن لاءِ اها دعا گهري ٿي ته
 انهن جي مٿان اها ماڪ نه پوي جيڪا اٺن لاءِ اوکي آهي نه ئي اهي ٻهڙ
 ۾ پنهنجي منزل تي پهچڻ اڳ آگجن.

۱- لڳر ٻاڻ پروچ جو، ڪرما ٿيا قضاڪ

آهڪي جا اٺن کي، مين پوي مَ ماڪ

اڪڙين خوراڪ، پڻ پر ڏيهين جو

۲- جاڳائي جتن ڪورا ڪس هلاڻيا

پهتي ري ٻهڙ ۾، اٺ م آگجن

لتاڙي لطيف چئي، لنگهيو بر بوتن

تن ڪهڙو غم ڪنڪن، هوت حمايتي جن جو،

سڻيءَ کي اٺن جي ايتري اون ان ڪري آهي جو انهن تي
 پنهنون سوار آهي. هو سمجهي ٿي ته اٺن کي تڪليف رسڻ ڪري مٿان
 پنهنونءَ کي ڪا تڪليف رسي تنهن ڪري پل پل دعا ٿي گهري ته اهي
 صحيح سلامت پنهنجي منزل تي پهچن. جت پنهنونءَ جو ڌاڙو هنيون اٺن
 کي سڻندا تڪڙو تڪڙو هڪلندا ٿا وڃن. سڻيءَ کي انديشو ٿو ٿئي

ته متان تڙ تڪڙ سبب اٿن جون تريون ترڪن ۽ پنهل ان تان ڪري
پوي ۽ کيس ڪا ضرب رسي، تڪليف پهچي تنهن ڪري انهن اڳهرن
اٿن لاءِ به دعا ڪهرڻ لڳي ٿي.

ڪو را وڃن ڪام، ڏيرن سنڌي ڏيه تي
توڏن جون تڙ پيرڙ، تريون ترڪن تار
اونسرا آرام، لنگهي پڻ پري ٿئا.

شاهه عبداللطيف سڻي جي صورت ۾ اڇڙو ڪردار بيان ڪيو
آهي جنهن جو پنهنجي پرين سان پيار آهي هن وٽ ان لاءِ ڇا پر ان
سان واسطو رکندڙ هر ڪنهن لاءِ پيار آهي پوءِ ان هن کي ڪيڏو به
ڏجهو ڏنو ۽ رنج رسايو هجي پاراتو نه پر دعائي دعا آهي.

جتي شاهه پنهنجي ڪردارن کي صبر ۽ سور سهڻ وارا ڏيکاريو
آهي جن وٽ پٽ پاراتو نه پر دعائي دعا آهي اتي جڏهن اسين کيس پاڻ
کي ڏسون ٿا ته ڪٿي ڪٿي سندس هٿن مان صبر جو دامن ڇڏائجي ٿو
وڃي ٿوري ٿوري ڳالهه تي ڪڏهن پاراتي جو ڌڙڪو ٿو ڏيڻ لڳي ۽
ڪڏهن ڪڏهن پاراتو ٿو ڏئي وجهي.

شاهه عبداللطيف چانڪي تي چڙهي پنهنجي محبوب سان ملڻ لاءِ
وڃي رهيو آهي، کيس محبوب سان جلد از جلد ملڻ جي اڻ ته آهي، اهو
ڏسي کيس ڪاوڙ ٿي لڳي ۽ خار ٿا اچن ته سندس چانگو وڪ وٽري نه
وجهي رهيو ۽ ڍلي ڍار هلي رهيو آهي، عاشق لاءِ محبوب سان ملڻ ۾
هڪ ڪهڙي جي دير به برداشت کان ٻاهر آهي هو ڪرهي کي ڪاوڙ
مان چٽاءُ ڏيندي چوي ٿو ته عاشق جي آه کان ڊڄ، کيس ڇڏ، تڪڙو
هل، جلد مون کي منهنجي محبوب سان ملا، ائين نه ٿئي ته تنهنجي
ست رفتاري ڪري سڪايل جي سيني مان ڪا پٽ پاراتو نڪري
تو کي ساڙي ۽ تنهنجا سنڌ سڪي پون.

ڪر ها ڪر ڇڏ، وڪون وجهه وڌنديون
هڪر حبين سان، مون کي نيئي گڏ
مڃڻ! پوني هڏ، آهون اڪندين جون

شاهه عبداللطيف سان اونداهي رات جو محبوب جي ملڻ جو
واعدو آهي. آسمان ۾ چنڊ ڪڙيو بيٺو آهي. شاهه جي اندر ۾ اها خبر ڪر
آهي ته چنڊ جلد لهي، اونداهه ٿئي ته سندس پرين لڪ لڪوڻي ڪري
هن جي اڳڻ اچي پر چنڊ لهڻ جو نالوئي نٿو وٺي ته شاهه پوسر جي
چنڊ کي پاراڻو ٿو ڏي.

چنڊ لڳئي مند، سنجهيئي شيخ ٿين،
ڪر اونداهي اند، ته ملان محبوبن کي.

سڃاڻان جو اهڙو ڪن آهي جيڪو کيس نه صرف ٻين ماڻهن
کان مڻاهون ڪري ٿو پر عوام ۾ مشهور ۽ مقبول به ڪري ٿو. دنيا ۾
ڪيترائي سخي مرد ٿيا آهن جن سڃاڻا جا انيڪ ۽ انوکا ڪارناما سر
انجام ڏئي ملڪ ۽ ماڻهن ۾ پنهنجو مان مڻاهون ڪيو آهي. پنهنجو مال
متاع سڃاڻا ۾ لٽائڻ پنهنجو سڀ ڪجهه، سوالي جي حوالي ڪرڻ وڌي
ڳالهه آهي پر پنهنجو سر، سر جي صدارتي ڏيڻ اهڙو ڪارنامو آهي جنهن
جهڙو مثال دنيا جي تاريخ ۾ مشڪل ملندو. شاهه جي سر سورڻ جو
داستان هڪ اهڙي سخي جو داستان آهي جنهن پنهنجو سر چارڻ جي
ساز تي ريجهي پنهنجي هٿن سان پاڻ وڌي ڏئي ڇڏيو.

پيچل چارڻ راه، ڏياچ جي ويڙي انيڪ، جي چوڻ تي راه، ڏياچ
جو سر وٺڻ لاءِ برديسان پنڌ ڪري جهونا ڳڙهه پهچي ڪيڙو ڪڍي
سر جون صداون ڪرڻ لڳي ٿو.

محلين آيو مڱيو، ساز ڪئي سڙندو،
سر جي صدا سڙ ۾، گهور هڻي گهرندو.

ملي ري ملوڪ جي. چارڻ نه چرندو،
جهونا گرڙه جهرندو، پوندي جهنائڻ جهروڪ ٻر.

راءِ ڏياچ کي ٻيجل جي ٻولن ۽ سندس ساز جي آواز موهي
مفتون ڪري ڇڏيو. راجا ريجهي سندس قدر ڪندي کيس وڏا وڏا ڏان
ڏين ٿو گهري پر مڪڻو سڀ مال ۽ متاع مونائي هڪ سوال ورجائي ٿو.

مون وٽ مال متاع جي ڪمي آهي ڪان
ڪارڻ رب رحمان سر وڏي سلطان ڏي.

جادو ته ڪيئن ڪمن جا آهن پر ساز جو جادو انسان کي اهڙو
بيخود بنائي ٿو ڇڏي جو هو پنهنجو پاڻ وساري ٿو ويهي.
راءِ ڏياچ جو ٻيجل جي تند تنوار تي موهجي سر صدقو ڪرڻ
لاءِ راضي ٿي ويو آهي سو سندس تند تنوار جي تعريف ڪندي چوي
ٿو.

مٽي اتي موهجي، جي هٿا سرن سو هزار،
ته تنهجي تند تنوار، هر هر وڏير هيڪڙو.

هيءَ زندگي جنهن کي بقا نه آهي جنهن کي فنا ڪرڻ لاءِ،
عزرائيل جا تيز ۽ تڪا گهوڙا ڊوڙي ڊڪي رهيا آهن. اڄ نه سڀان ختر
ٿيڻ واري آهي. هن فاني سراءِ ٻر ايامن کان بي تعداد انسان آيا ويا ۽
ايندا ويندا رهندا، انهن مان ڪي آگرين تي ڳڻڻ جيترا آهن جن ڪي
اهڙا ڪارناما ڪيا آهن جو انهن جو نالو هر وقت زنده ۽ امر آهي ۽
جيستائين هن ڌرتي جو وجود باقي آهي سندن نالو به باقي رهندو. راءِ
ڏياچ به انهن ماڻهن مان هڪ آهي جنهن ساز جي سر تي، سخا ٻر سر
ڏئي پاڻ کي امر بنائي ڇڏيو آهي. راءِ ڏياچ ڄاڻي ٿو ٻيجل سندس ويڙي
جو موڪليل ماڻهو آهي، تنهن ڪري هو پنهنجو سر وڍڻ کان اڳ ٻر
ٻيجل ڏانهن منهن ڪري مخاطب ٿي ٿو. ”ٻيجل! هي سر توتان گهور

آهي، منهنجو سر کٽي ٽڪڙو انيرا، وٽ وڃ جيئن تنهنجي ان سان ڪيل
واعدي ۾ ويرم نه پوي.

مٿو مٿائين گهوريان، مٿو تو مٿاءِ
هڏو هي هٿ ڪري، جا جڪ! وهلو جاءِ
تو سين انيرا، جر وڃا ۾ واهو ٿئي.

جڏهن راءِ ڏياچ جي سر ڏيڻ جي خبر جهونا ڳڙه ۾ پڪڙجي
ٿي وڃي ته ملڪ ۾ ماتر پئجي ٿو وڃي. عورتون پار ڪيڏن اوسارڻ ۽
اوپنڪارڻ لڳن ٿيون.

ڪل چنو ڪرناڙ جو، پٽ ٿيون پٽين
سهيڻ سورٺ جهڙيون، اڀيون اوسارين
چوٽا چارڻ هٿ ۾، سر سينڪارڻو ڏين
ناريون ناڏ ڪرين، راجا رات رمڪيو.

هڪ سخي مرد جي سر وڍڻ وارو وقوعو اهو ته دل سوز ۽ ڏک
پريل آهي جو ڪوبه حساس دل انسان اهڙي واقعي تي پنهنجي اندر
راءِ ڏياچ سان محبت عقيدت ۽ احترام وارو جذبو محسوس ڪرڻ کان
رهي نٿو سگهي ۽ ٻيجل لاءِ سندس دل ۾ حقارت نفرت ۽ ڪروڌ ڀرجي
ٿو وڃي. شاه ٻيجل جي راءِ ڏياچ جي سر وڍڻ واري ڏکوئيندڙ واقعي
کان متاثر ٿي کيس پاراٽو ڏيندي چوي ٿو، اهو پاراٽو شاه جي دل مان
نه پر حر انهيءَ ماڻهوءَ جي دل جو آواز ٿي نڪري ٿو جيڪو اهو دل
ڌاريندڙ واقعو ٻڌي ٿو.

موٽي مڱهار سال مڙجين ڪڏهن
انهي پهر اجل جو، ڪنڊو مجھه ڪٻار
جه تو سڀ ڄمار، هنيا ڇٽ پٽن سين

يعني اي مڱڻهار شال وري تون هن جوءَ ۾ موٽي نه اچين جو هر
گهڙي تون اجل اجل ڪندو ٿو وتين تو وڏا وڏا تاج ۽ تخت جا مالڪ
ماري ڇڏيا آهن.

امام حسين جي شهادت وارو واقعو اهڙو الم انگيز ۽ ڏک ڀريو
آهي جو صديون گذرڻ کانپوءِ به اهو مسلمانن جي دلين ۾ تازو آهي ۽
عالم اسلام جون اکيون ان ڏک ڀرئي واقعي تي ڳوڙها ڳاڙينديون
رهيون آهن. اسان جي پياري نبي جي ڏوهي اسانجي سائڻ خاتون جنت
حضرت فاطمه جي لاڏلي خيبر جي فاتح صوفين جي سرواڻ حضرت علي
جي نور نظر حضرت امام حسين ۽ سندس اولاد، ڀائرن ۽ ڀائين ۽ سائين
کي يزيڊ جي لشڪر جنهن بيدرديءَ سان قتل ۽ بي رحميءَ سان سندن
خيمن کي لُٽيو ۽ ساڙيو ۽ سندن پاڪ لاشن کي پنهنجي ناپاڪ
گهوڙن جي سڻن هيٺ پائمال ڪيو، جنهن نموني ڪربلا جي ميدان ۾
سندن لاشن کي بي گور بي گفن ڇڏي ويا جو داستان ٻڌي هر
مسلمان جي دل ۾ امام حسين سان محبت ۽ يزيڊ ۽ سندس سائين سان
نفرت جو جذبو بيدار ٿئي ٿو. دنيا جي ڪيترن شاعرن ان غم ۽ رنج
ڀري واقعي کان متاثر ٿي ان تي هنجون هاريون آهن ۽ امام حسين سان
پنهنجي محبت جو اظهار ڪندي سندس خدمت ۾ عقيدت جو نذرانو
پيش ڪيو آهي ۽ يزيڊ سان سندس اهڙي ظالمانه حرڪت تي نفرت
ڪئي آهي. شاهه عبداللطيف حضرت امام حسين سان پنهنجي عقيدت ۽
محبت جو اظهار سر ڪيڏاري جي صورت ۾ ڪيو آهي. ڪيڏاري جي
شروعات ان غم ڀري سٺ سان ٿئي ٿي ”موٽي محرم آيو آيا تان نه
امام.“ شاهه عبداللطيف امام حسين سان پنهنجي محبت ۽ عقيدت جو
اظهار هن لفظن سان ٿو ڪري.

مير مدينا نڪري آيا نه موٽي
ڪارا رڳج ڪپڙا ادا نـيـروئي
آءُ تنهن لاءِ لوئي، جي مير مسافر رانڻيا.

نه صرف ايترو بلڪه هو چوي ٿو ته جنهن به ماڻهوءَ کي الله
جي پياري ٻانهي جنهن سندس راه ۾ سر ڏنو جي محبت ڪانهي ته
قيامت جي ڏينهن الله ان جي شفاعت نه ڪندو.

حسن مير حسين جو جن نه هيڙي جار
خالق رب جبار، ڪين مر هيندو تن کي

شاهه عبداللطيف امام حسين جي شهادت جي واقعي بابت
نهایت حساس نظر اچي ٿو. جتي امام حسين سان محبت جو اظهار
ڪري ٿو اتي يزدت کي ٻارائو ڏيندي چوي ٿو "اي يزدت! تون ڪنهن
سان جنگ جوئي رهيو آهين! علي جي اولاد سان، قيامت جي ڏينهن
جڏهن امام حسين خوشين ۾ هوندو ان ڏينهن تون خوشين کان دور
ملال ۽ ملامت ۾ هوندين".

جهڙو لاهه يزدت عليءَ جي اولاد سين
سا نه پسندين عيد جا هوندي مير حسين سين
شاهه يزدت جي سائين جي حالت تي افسوس ڪري ٿو.

جنين جهڙيو ڪال عليءَ جي اولاد سين
هيءُ! تنهن جي حال، جي حمايتي يزدت جا
امام حسين ۽ سندس سائين کي يزدت جو لشڪر شهيد ڪري
سندن لاشن کي ڪربلا جي رڻ ۾ لا وارث ٺڌڪو ڪري هليو ويو
شاهه کان اهو سٺو نه ٿو ٿئي ته امام حسين ۽ سندس ٻين رفيقن سان
اس هجي تنهن ڪري ڪربلا جي رڻ ۾ لامارا ڏيندڙ ڳجهن کي ٻارائو
ڏيندي چوي ٿو "اي ڳجهه افسوس آهي تنهنجي حال تي ٿل تنهنجا

ڪنڀ ڪسن ۽ تنهن جا هڏ سڪن. تو ههڙن شهزادن جيڪي ساري
اسلامي دنيا جا سردار مڻا تن جي مٿان اس. ڏب ۽ گرمي کان بچاءُ لا،
پنهنجا پر پڪيڙي ڇانو نه ڪئي.

ڪنڀ ڪسني ڪجهڙي! لکين پوئي وا؛

اميرن مٿاءُ. جن ۽ تو فلين ڄاڻون نه ڪيون.

سر بلاول بر شاه سمن حڪمرانن جي دور جي منگتن ۽
مگنهارن جو ذڪر ڪيو آهي جيڪي سمن سخي سردارن کان ڏان وٺڻ
لا، ويندا هئا ۽ وڃي سندن سخا جي ساراهه ڪري من جون مرادون
مائيندا هئا. جيتوڻيڪ شاه ڪيترن سخي سردارن جي واکاڻ ۾ بيت
چيا آهن مگر هن سر ۾ سندس دعا جو صرف هڪ بيت ئي ملي ٿو
جيڪو سمن بابت آهي. شاه منگتي جي واٽان کين دعا ڏيندي چوي ٿو
ته الله آهي سخي جنگ سدائين جيئرا رهن جن جي اجهي سخا جي ڇانو
هيٺ آءُ شاه ٻيو ڪان.

شل سندن قائم ڪيل ويڙهي يعني ننڍڙو تلاءُ آباد رهي جتان
ايندڙ ويندڙ مافر پاڻي پي پنهنجي اڃ پوري ڪن ٿا. اهڙي سخي مردن
جي چهره کي ڏسي ڏاڍي سرهاني ٿي ٿئي.

الله! جنگ جين، اجهي جني گهاريان

شال م سڪي ويڙهي جتان پهي پين

مرڪن اڪرين، جن ڏلي مون ٿئي.

شاه عبداللطيف جڏهن سنڌ جا مشهور روماني قضا بيان ڪندي
انهن جي مکيه ڪردارن جي واٽان کي ٻاراتا کي دعائون بيان ڪيون
آهن يا جيئن موڪي کي بت ۽ ٻاراتا ڏنا آهن تڏهن پاڻ به ڪيترن آهن
سخمن کي پئون ۽ ٻاراتا ڏنا آهن جن کان هنکي پاڻ کي تڪليف پهتي
آهي جيئن سندس رقيب يا انهن جن جو ڪردار اسان جي سماج ۾

گندو ۽ ڪڏو رهيو آهي جيئن ملان ۽ بلڪ مارڪيٽر جن کي شاه
 ڏڪاريو ٿو ڪوئي. شاه کي پنهنجي جنم پومي سنڌ سان ازلي پيار هو
 تنهن ڪري هو سنڌ جي ماڻهن جي خوشحالي، خير سگالي ۽ سنڌ جي
 شادابي ۽ سر سبز رهڻ لاءِ دعا گهري ٿو پر جيئن ته هو انسان دوست
 هو تنهن ڪري هو ساري دنيا جي انسانن سان پنهنجي محبت جو اظهار
 ڪندي ساري عالم کي آباد ڏسڻ ٿو چاهي ۽ ان جي آباد رهڻ لاءِ هٿ
 مٿي ڪري دعائون ٿو گهري.

عشق جي دنيا جا ٽي اهم ڪردار ٿين ٿا. عاشق، محبوب ۽
 رقيب، جتي گل آهي اتي ڪنڊا به آهن جتي عاشق ۽ محبوب ٿين ٿا اتي
 رقيب به پيدا ٿي ٿو پوي. ان ڳالهه کي پارسي شاعر ظهير فاريابي هيئن
 بيان ڪيو آهي.

بتي هر جاڪ پيدا مي ڪنم، اغيار هر دارد
 گلي مي دمد در اين گلستان خار هر دارد

يعني جتي محبوب آهي اتي اغيار رقيب به آهي جيئن گلستان ۾
 جيڪو گل ٿري ٿو ان سان خار پي آهي. رقيب جو ڪم آهي عاشق ۽
 معشوق جي محبت جي راه ۾ رند ڪون پيدا ڪرڻ، محبوب کي ابتيون
 سبتيون ڳالهيون ٻڌائي عاشق کان بدظن ڪرڻ، عاشق جي خلاف
 محبوب سان لڳ لاڳاپا رڪندڙن کي پڙڪائڻ. انڪري اغيار عاشق جي
 اکين جو خار ٿي ٿو پوي ڇاڪاڻ ته هو سندس دل کي پنهنجين بچڙين،
 برين حرڪتن سان ايڏائي ۽ رنج رسائي ٿو. عاشق رقيب جي ڏنل سورن
 کان سڙي سڙي وقت به وقت نه صرف رقيب کي ڪهڻ وڌ ڳالهائي ٿو
 پر کيس پاراتا ۽ پٽون به ڏيندو رهي ٿو. شاه جي ڪلام جي مطالعي
 مان معلوم ٿو ٿئي ته محبت جي راه ۾ شاه کي به رقيب سان واسطو
 پيو آهي جنهن کي شاه ڪهڻ وڌ به ڳالهايو آهي ۽ پاراتا به ڏنا آهن ۽
 ان کي هن ڪر جي نالي سان ياد ڪيو آهي.

شاه جو رقيب، شاه ۽ سندس محبوب جي وچ ۾ جا ڳالهه
ٻوله ٿي رهي آهي سا ڪن ڏٺي ٻڌڻ جي ڪوشش ڪري رهيو آهي اها
ڳالهه شاه کي ٺٽي وٺي کيس ڀاراتو ڏيندي چوي ٿو.

ڪر کي ڪپر ڪاء، نانگ مٿيارو نڪري
اڀي جو اونا، سر ڀر سندي سڄڻين.

شاه جو رقيب سازشون ڪري شاه جي محبوب جون شاه
سان ملڻ جو راهون بند ڪرائي ٿو ڇڏي جنهن ڪري شاه ۽ سندس
محبوب جي ملاقات جو سلسلو بند ٿي ٿو وڃي شاه رقيب جي ان روش
تي رنج ٿي کيس گهٽ وڌ ڳالهائيندي ڀاراتو ٿو ڏي.

ڪپر خراب ٿيڻ، هيا هڃارا
پوراڻي ڀرين جا، چوڌاري چارا
مريڻ مه ڪارا، سڙي انهيءَ سور ۾

شاه جي ڪلام جي مطالع مان اهو محسوس ٿو ٿئي ته شاه
کي پنهنجي رقيب تي وڏا خار هئا تنهن ڪري هو ان جي لاءِ وڏي سزا
تجويز ٿو ڪري ۽ وڏو ڀاراتو ٿو ڏئي ته رقيب جنهن جي هر وقت اها
خواست رهي آهي ته شاه ۽ سندس محبوب جو ميل نه ٿئي اهو
اڻڻاڻن زندهه رهي جيستائين شاه ۽ سندس ڀرين جون اميدون پوريون
ٿين يعني وصل ٿئي پوءِ انهيءَ وصل واري سار ۾ ڪر پل سڙي مري.

الله! ڪر جيڻ مدي جن جي من ۾
اڻان ۽ ڀرين جون اميدون ڀڄن
تهان پوءِ مرن، سڙي انهيءَ سور ۾

ملان جو ڪردار هر دور ۾ گهڻو ڪري ناپسنديده رهيو آهي.
صوفين جو توجهه هميشه اندر کي اجاڙڻ تي رهيو آهي. هنن لاءِ من جي
ميراڻ حقيقي محبوب کان دوري آهي. شاه جي دور جي مذهبي حالتن جو

جي غور سان مطالعو ڪبو ته ڏسبو ته ملا الله کان پري دنيا جي حرص
هوس ۾ مشغول ۽ سندس مَنُ الله جي الفت کان آجوه ۽ مايا جي موه ۾
ميرو ڏسڻ ۾ ايندو. اهڙا ملا ظاهري ته نيڪ ۽ چڱا نظر اچن ٿا مگر
سندن اندر ۾ ابليس ويٺل ٿو رهي جنهن ڪري شاهه انهن کان حقارت
ڪندي چوي ٿو.

اندر ۾ ابليس، منهن ۾ ملا جهڙو

اهڙو خام خبيث ڪڍي ڪوه نه ڇڏين

دنيا آهي ڌوڙ، ڌوڙ دنيا جي منهن ۾، شاهه جڏهن ڏسي ٿو ملا
الله جي راهه ڄاڻي ٻو، به اهو رستو ڇڏي دنيا جي ڌوڙ جي پٺيان لڳو ٿو
رهي ته هن جي اندر ۾ ان جي لاءِ پاراتو ٿو نڪري. جي الله جي راهه
کان بي خبر آهن اهي جي اوجھڙ وڃن ته ڪا وڏي ڳالهه ڪانهي پر اهو
انسان جو الله جي راهه ۽ رستو ڄاڻي ٿو ٻو، به اهو ڇڏي غلط رستي تي
هلي. مائڪ ڇڏي ڪڇ جي پٺيان ڪاهي. سون ڇڏي ڌوڙ جي پٺيان
پوي ته اهڙي انسان تي افسوس صد افسوس آهي.

ملئين ملي ماءُ، جه پتو ٿو پيٽ ۾

ـڇاڻي الله، ٽهي ڏنائين ڌوڙ ۾

ڏڪارڻي يا بلڪ مار ڪيڏيڻ جو ڪردار هر دور ۾ ڪڍو
رهيو آهي. هن کي انسان ذات جي ڏک بک جو ڪوبه احساس نه
هوندو آهي. هن جي دل جي تمنا صرف دولت هوندي آهي. هو جائز
ناجائز نموني مايا ميڙڻ جي موه ۾ مبتلا هوندو آهي. خاص طرح اناج
جو واپار ڪندڙ فصل لهن وقت انهيءَ ڪري اناج ڪڍو ڪري رکندو
آهي ته فصل جي مند گذرڻ کانپوءِ جيئن جيئن اناج جي اٺا پيدا
ٿيندي تيئن تيئن کيس پنهنجي وکر جو دل گهريو دامن ملندو. هن کي
احساس نه ٿيندو آهي ته غريب غربو، مڪين ماڻهو جن جو گذر آڻڻ

۽ ڇاڙهن تي هوندو آهي اهي ايڏي وڏي قيمت تي ان کيئن خريد ڪري
 سگهندا جو پنهنجو ۽ پنهنجي ٻچن جو پيٽ پالي سگهن. مگر ڏڪارين
 جي دل ۾ ديا هوندي ئي نه آهي هنن جو مقصد هوندو آهي پنجن مان
 پندرهن ڪرڻ، وسڪاري جي موسم ٿي ٿي، سارنگ سنڌ سان سهج
 ڪري ٿو، بادل برسڻ ٿا، پلرجي پالو ٿي، سانگي سرهاڻين ٿا. ڄاڻن
 ٿا ته ڌرتي ماما سر سبز ۽ سائي ۽ سرهي رهندي سندن گنديون اناج
 سان ڀرجي وينديون اهو نظارو ڀسي شاهه جي دل ۾ به سرهاڻي ڀرجي
 ٿي وڃي ۽ هو خوشيءَ مان ڏڪارڻي کي ننڍندي چوي ٿو.

الو اوجيڙا ڪري، عاشق مٽي اڃ
 دور ڏڪار يا پڇ، مينهن منهن ڏيڪاريو.

جن ڏڪارين مهاڻو لهي انهيءَ مراد سان ميريءَ هو ته پنجن
 مان پندرهن ٿيندا آهن انسانن جي ويرين کي پارائو ڏيندي چوي ٿو
 اهي موذي جن جي اندر ۾ انسان نه پر دولت سان دل آهي اهي ملڪ
 مان مرن جيئن سندن عذاب کان انسان ذات آجي ٿي.

جن مهاڻو لهي ميريءَ، مٽي ٿا هٿ هٿن
 پنجن مان پندرهن، ٽين ائين ٿا ورق ورن
 ڏڪريا ڏيه مان، موذي شل مرن

۱۹۳۵ع کانپوءِ سنڌ جي آباديءَ جو گهڻو دارو مدار ڪئنالن ۽
 واهن تي ٿي ويو آهي مگر ان کان اڳ سنڌ جي اڪثر آبادي جو دارو
 مدار برسات تي هوندو هو ۽ فصل گهڻو ڪري باراني ٿيندا هئا. جي اهو
 ته ٿر نه ته بر، ٿر لاءِ ته چيو ٿي ويندو هو پر سنڌ جو به ساڳيو حال
 هو. جي مينهن پوندو هو ته ماڻهو سرها ۽ سڪيا ٿي ويندا هئا جي نه ته
 ڏيه ۾ ڏڪر ۽ بک جي باهه ڀرڪڻ لڳندي هئي. دور ڍڳا ڏهرا ۽ بڪي
 بڪڻ پيا ٿي پيا رهندا هئا اهڙي ويل انسانن، جيون ۽ جانورن جون
 اکيون آب ڏانهن نهارينديون رهنديون هيون. شاهه ان وقت سنڌ وارن

جي حالت هيئن بيان ٿو ڪري.

سارنگ کي سارين، ماڻهو مرگه ميهون
آڙيون ابر آسري، تارا تنوارين
سپون جي سمونڊ جون نئين سج نهارين
پلر پيارين ته سنگهارن سک ٿئي.

شاهه عبداللطيف وطن دوست ۽ انسان دوست هو. هو جڏهن
ماڻهن، جانورن، پکين کي مينهن لاءِ ٻاڏائيندو ۽ پاڪاريندو ڏسي ٿو ته
هڪ وطن دوست ۽ عوام دوست جي ناتي هن جي من ۾ جهپو پيدا ٿئي
تو ۽ الله جي سرڪار ۾ هٿ مٿي کڻي سارنگ کي سڏي ٿو.
جيئن سندس وطن تي وس ٿئي سندس وطن سرهو ۽ سائو ٿئي
سندس وطن جا سانگي ۽ سنگهار سکيا ستابا ٿين. ڏڪر جو ڏولان ڏيه
تا ڏور ٿئي.

سارنگ سار لڙيج الله لڳ آجن جي
پاڻي پوڄ پٽن تي ارزان ان ڪريج
وطن وسائج ته سنگهارن سک ٿئي.

شاهه جيئن ته سنڌ دوست آهي هنکي پنهنجي سنڌ سان پيار ۽
محبت آهي هو سنڌ کي سر سبز ۽ شاداب ڏسڻ ٿو چاهي. هو وسيع قلب
جو مالڪ آهي هنکي پنهنجي وطن سان گڏ باقي دنيا جو به خيال آهي.
ساري عالم جي آباد محجن جي التجا اهوئي ڪهري سگهي ٿو جنهن کي
پنهنجي ملڪ ۽ ماڻهن سان الفت هجي. پنهنجي وطن سان گڏ ساري
دنيا جي ڀلائي جي دعا اهوئي ڪهري سگهي ٿو جنهن جي دل ۾ محبت
ٿي محبت آهي. انفرادي احساس ڪشاده دل انسانن ۾ اجتماعي خير ۽
خوشحالي جو احساس پيدا ڪري ٿو. شاهه کي پنهنجي سنڌ سان پيار
هو تنهن ڪري هو ساري دنيا کي پنهنجي سنڌ سان گڏ دعا ڏي ٿو.

سائين سدائين، ڪرين مٿي سنڌ سڪار
دوست مٿا دلدار عالم سڀ آباد ڪرين

شاه جو ڊرامائي انداز

ڊرامو فقط ڊائلاگ آهي جنهن جي ذريعي هڪ ڊراما نويس پنهنجي ڊرامي جي ڪهاڻي جي اوسر ڪري ٿو ۽ پنهنجن ننڍن وڏن ڪردارن جي وٽان ڊائلاگ ڳالهائي مختلف سٽيوشنس ۾ جان پيدا ڪري ٿو. هو ڪڏهن انهن وسيلي اسان ۾ غم، ڪڏهن خوشي، ڪڏهن حيرت، ڪڏهن سٺين ۽ ڪڏهن ڪاميابي ۽ مزاح پيدا ڪري ٿو. هو ڪردارن جي ڳالهائيل ڊائلاگ ذريعي ئي ڊرامي جي ننڍن وڏن ڪردارن جي ڪردار کي اڀاري اڇو اڇرو ڪري يا انهن کي ڪيرائي برو ۽ بچرو ڪري اسان جي اڳيان پيش ڪري ٿو. جو اسان ڊرامي جي ڪن ڪردارن کي پسند ۽ ڪن کي ڏڪارڻ لڳون ٿا، ڪن سان اسان جي همدردي ۽ محبت پيدا ٿي وڃي ٿي ۽ ڪن کان نفرت ۽ حقارت.

نثر جي ٻين صنفن جهڙوڪ ناول ۽ افساني ۾ به مختلف سٽيوشنس ۽ وقتن تي ناول نويس ۽ افسانه نويس پنهنجن ڪردارن کان ڊائلاگ ڳالهائي پنهنجي ڪهاڻي جي پلاٽ کي وڌيڪ زور ڀريو بڻائيندو آهي ۽ ان سٽيوشن کي، جنهن ۾ اهي ڊائلاگ ڳالهائيا ويندا آهن، وڌيڪ جاندار بڻائيندو آهي.

شاعريءَ جي ڪيترين صنفن ۾ ڊائلاگ جي گنجائش نه هوندي آهي، پر شاعري جون اهي صنفون جن ۾ لوڪ داستان، داستان، قصا يا ڪهاڻيون بيان ڪيون وينديون آهن، انهن ۾ شاعر وقت به وقت مختلف سٽيوشنس ۾ پنهنجن ڪردارن کي ڳالهائي ڪنهن ماجرا،

ڪنهن معاملي، ڪنهن پيڙا ڪنهن خوشي ۽ غم يا ڪنهن ڪردار کي
وڌيڪ جاذب، پُر اثر ۽ وڻندڙ بڻائيندو آهي. شاعري جي انهن صنفن ۾
بيت ۽ مثنويون سر فهرست آهن.

سنڌ ۾ بيتن ۾ جيڪي لوڪ داستان بيان ڪيا ويا آهن، انهن
۾ حفيظ تيوڻي جو مومل راڻو نهايت مشهور ۽ مقبول آهي. حفيظ، راڻي
جي رُسي وڃڻ کان پوءِ مومل جون راڻي کي خطا معاف ڪرڻ ۽ پرڇڻ
لاءِ مثنون ۽ راڻي جي رسامي ۽ ڪاوڙ ۽ ڪروڌ پري جوابن کي ڏاڻيلاڪ
واري ڊرامائي پُر اثر انداز ۾ هيئن بيان ڪيو آهي.

راڻو چوي ٿو:

جي مومل وجهه ۾ مامرا ورائي ويچار،
مڪر مون معلوم ٿيا، ترڪ تنهنجا تار،
ڪوڙ اهڙا نه ڪجن پونري سان پٿار،
حرف حريفن هيڪڙو ملوڪن ميار،
توڙي منڌ مٽا ڏين، حيل ڪرين هزار،
ته به پنڌ انهيءَ ٻار، موٽي منهنجو نه ٿي.

مومل چوي ٿي:

جي پنڌ ڪري پير پري هڪ پيرو هٿ آءِ،
پڇي ٻاريچن کان، مارو ڪر سما،
گجهه ته اهڙي ڳالهه جو رکندو ڪونه رياءِ،
خون ڪٿوري نالڪي، جي چي شمر شعاع،
توڪي راو رسڻ جو، ڪنهن دشمن ڏسيو ڏاءِ،
ڪرن جي خيال پئي، تون سوڌا من ۾ سا،
بنا حق حفيظ چئي تون ڪر نه وير وڌاءِ،
توڙي ٻانڀا ٻاءِ، آءِ مرد هڪو مينڌرا.

رائو جواب ڏي ٿو:

چي مومل ويه ماڻ ڪري، اٿڙا حرف م ڦل،
ڪوڙ لڪائيندين ڪيترو، ڪري شرط ٿيل،
اير تو انجام تي آءُ ڪڏاڻي ڪرڻ،
ڏلر عيب اکين مان، مٽي ڪٽ ڪلڻ،
ستِي بڻي هڻڻن سگهري، هڪ رڻي رليل،
پاڻ بلي هڪ ٻل، مونڙو ٿين مان رکي.

مومل:

جي مان رکي ميو نه ڪيڻ، عشق اهو تو آه،
قرب سڃاڻي ڪارڻي، توکي جس جڳاء،
حق و ڪيل حفيظ چئي، ڏسي ٿو به خدا،
آءُ ائين پي نه چوان، ته ڪا مهر مونڙي ٺاه،
رائو رس رها، پوڻيون ڪر نه ٻڌريون.

ايران، ڀارت، پاڪستان ۽ سنڌ ۾ جيڪي عشقي قصا ۽ داستان
وڌ ۾ وڌ مشهور ۽ مقبول آهن، انهن ۾ ليليٰ مجنون جو قصو پهرين
صف ۾ شمار ٿئي ٿو. ليليٰ مجنون جي عظيم عشق جي احوال کي
مختلف ملڪن ۾ ڪيترن شاعرن نهايت پُر اثر ۽ پُر سوز نموني مثنوي
جي انداز ۾ بيان ڪيو آهي. سنڌ ۾ ميان علي محمد قادري جو مثنوي
۾ لکيل ليليٰ- مجنون جو قصو نه صرف سنڌ جي پهرين لکيل نظم
قصن مان هڪ آهي، پر پنهنجي بيان جي خوشي سبب نهايت مقبول آهي.
هن به هن قصي ۾ مختلف سٽيوٽيشنس ۾ ڊرامائي انداز اختيار ڪندي
ڊائلاگن کان ڪم ورتو آهي، جنهنڪري سندس بيان ڪيل ليليٰ
مجنون جي قصي ۾ وڌيڪ اثر رسوا ٿي پيو آهي. جڏهن مجنون جي
عشق جو جهوپول جهوپاري بکر جي وڃي ٿو تڏهن هن جو پيءُ جو هڪ
امير ۽ وڏي شان ۽ دٻڙي وارو ماڻهو آهي پنهنجي پٽ قصي (مجنون)
کي ليليٰ جي محبت کي ڇڏي ڏيڻ، بدنامي، بدناموسي کان پاڻ ۽ پيءُ
کي بچائڻ جي نصيحت ڪري ٿو. پنهنجي پيءُ جي نصيحت ٻڌي مجنون
پيءُ کي نه صرف ليليٰ جي حسن جي تعريف ٻڌائي ٿو بلڪ ان کي اهو

به چوي ٿو ته تون جي ليلي کي منهنجي اکين سان ڏسين ته تون به
 سندس عشق ۾ چريو ٿي پوين. بابا! هاڻي منهنجو مرڻ جيئن ليلي جي
 لاءِ آهي. ميان علي محمد قادري اهو منظر ڊرامائي انداز ۾ ڊائيلاگ
 رستي بيان ڪندي قصي کي وڌيڪ وڻندڙ بڻائي ڇڏيو آهي.

منجون جي پيءُ جي پٽ کي نصيحت

نه ڪر بدنام مانڪي نيڪ اختر
 گهڻي عزت سان ره خوش گهر ۾ نينگر
 نه آهي باغ ۾ گل کي بقا ڪجهه
 نه ڪي ڪي حسن وارن ۾ وفا ڪجهه
 تون لاهي خيال ڇڏ ليلي جو دل تان
 اها هرگز ناهي ڪين تو سان.
 تون روئين ۽ رڙين ڏک ۾ رهين ٿو
 هميشه درد ۾ دانهان ڪرين ٿو
 نصيحت تي عمل ڪر ٿي مياڻو
 اجايو ڇو گهمين در در ديوانو

مجنون جو پيءُ کي جواب:

ٻڌي مجني ڇڏن پيءُ جي نصيحت
 چيائين انڪي بابا نيڪ خصلت
 سڀ سھڻن کان سھڻو منهنجو جاني
 زماني ۾ نڪو مت ان جو ٿاني
 اکين منهنجين سان جي ليلي ڏسين تون
 لڏاڦاري چريو مون جان گهمين تون
 جيئن ۽ جان آهي يار ڪارڻ
 اڪيون دلدار جي ديدار ڪارڻ
 سڄڻ تان سامهه آ صدقو ڪرڻ لڻي
 اڪيون آهن، انهيءَ جي منہ ڏسڻ لڻي
 وڃي نڪري جي سڱ ۾ يار جي ساه
 سڄايو آه سو الله آگاه.

شاه عبداللطيف سنڌ جي عظيم شاعر سنڌ جي مشهور لوڪ داستان سڻي مينهار، سڻي پنهنون، ليلا چنيسر، مومل راڻو، عمر مارئي، نوري ڄام تماچي، سورڻ کي ڏهن سرن ۾ بيان ڪيو آهي. شاه انهن عوام ۾ مشهور ۽ مقبول داستانن ۾ پنهنجي جادوءَ جهڙي اثر رکندڙ بيان سان نهايت جان ۽ جذبو پيدا ڪيو آهي. هن انهن مان اڪثر داستانن ۾ ڪيترن هنڌن تي ڊرامائي انداز اختيار ڪري انهن ۾ وڌيڪ اثر ۽ جاذبيت پيدا ڪئي آهي. شاه مختلف وقتن ۽ سٽوئشن ۾ پنهنجن ڪردارن کان ڊائيلاگ بيان ڪرائي سٽوئشنس ۾ نواڻ پيدا ڪئي آهي ۽ مختلف ڪردارن جي عظمت ۽ احترام کي وڌيڪ اجاگر ڪيو آهي. جيتوڻيڪ شاه جو اهو انداز سندس مٿي بيان ڪيل سڀني سرن ۾ ملي ٿو پر سر ليلا چنيسر ۽ سر سورڻ ۾ اهو ايتريقدر گهڻو ۽ گهرو ملي ٿو جو اهي ٻن داستان جا داستان ڊرامي جا ڊراما لڳن ٿا. شاه سنڌ جو اهو پهريون شاعر آهي جنهن پنهنجي ڪلام ۾ اهو ڊرامائي انداز اختيار ڪيو آهي، جنهن کان پوءِ سنڌ جي گهڻو ڪري سمورن شاعرن جڏهن به بيتن ۾ ڪو داستان بيان ڪيو آهي ته سندس کس ورتو آهي.

سر مومل راڻي ۾ آهي مومل جي راڻي کي منٿ ۽ مير، آزي ۽ نيزاري، رسامي ڇڏڻ ۽ پرڇڻ لاءِ ايلاز ۽ عاجزي پر شاه هن سر جي شروعات ۾ ڪاڪ جي ڪنڌي ۽ ڪونرن، محل ۽ ماڙي، سوڍين جي سونهن ۽ مومل جي مجاز سان گڏ برديسن جي دل سان گڏ مال متاع جي ڦرائي فراق ۾ فقير ٿيڻ ۽ راڻي جو مومل کي مائڻ جو به ذڪر آهي. شاه هن سر جي شروعات ۾ ڊرامائي انداز اختيار ڪيو آهي جڏهن حمير سومرو پنهنجن ٽن وزيرن راڻي مينڌري، ڏونر پتي، سنهري تماچائي سان شڪار تي وڃي ٿو ۽ سندس ملاقات هڪ سوامي سان

ٽي ٽي باقي حمي ۾ زياده تر اڪيلي مومل ٿي مومل آهي جا رڙندي ۽
روئندي نظر اچي ٿي.

شاهه ٻڌائي ٿو ته: همير سومرو ۽ سندس وزير کي شڪار
ڪندي هڪ سامي مليو. سندس بت پيوت سان ڀريل هو. کلين تي
ساڻي شال ۽ ڳچي ۾ بر سوني مالها پيل هيس. اڇرو ٻهڻو هوجھڙو ماد
منير سندس جهرو اڇرو وٺندڙ هو جهڙو صبح جي ڪني ڪيندڙ سج.
هو ٺهن کان چوٽي، تائين نينهن جو ٺهڙيل هو. هو ڪاڪ کان
ڪڪورڻو ٿي آيو.

جوکي ۽ تي جڙاءُ، ٺسو روئي نيه جو،
بتنگ جن پيدا ٿيو، سامي سج وڙاءُ،
آيو ڪاڪ ٿڙا، ڪنارن ڪڪوريو.

شاهه هن داستان ۾ مومل ۽ سندس پيٽرن جي سونهن ۽
کردار کي چڻو ڪرڻ لاءِ ڊرامائي انداز اختيار ڪندي ڊائلاگ کان
گهر وٺندي ٻڌائي ٿو ته همير سومرو ۽ سندس ساڻي سامي کان ڪاڪ.
جي ڪمارين بابت چين ٿا.
همير ۽ سندس ساڻي

آءُ لائڪو ٿيا لال، ڪه پر ڏٺي، گجريون
آب ارتو، اڪسين، لڙڪ وهائين لال
ڏٺو جي جمال، سامي! ڪه نه سلائين.

هنن اول ٿي مومل جي حسن جي هاڪ ٻڌي آهي، تنهنڪري
وري هن کان سئون سڌو سوال مومل بابت ڪن ٿا

خبر ڏي ڪري، ڪا مومل جي مجاز جي

ان سوال سان سامي جا چڻا ڦٽ چڙي پون ٿا ۽ ڪاڪ جون
گالهون ڪري ڳوڙها وهن لکنس ٿا.

گاليون ڪندي ڪاڪ جون ڳوڙها پئس ڳري
ڪا جا انگ اڙي، جن چا ڦٽ فقير جا.

هائي جذمن مومل جو ذڪر هن جي زبان تي اچي ٿو ته هو
بس ئي نٿو ٿي. هو کين مومل جي سونهن جي ساراه سان گڏ سندس
زور ڀرين زيرن جو بيان به ڪري ٿو ۽ کين ٻڌائي ٿو خاص عام جيڪو
ڪاڪ وڃي ٿو سو وڌجي ٿو وڃي. مومل انهن کي ئي ماري ٿي جن جي
مٿن ۾ مٿو آهي.

شام ڊرامائي انداز ۾ سامي جي واتان پنجن بيتن جو وڏو
ڊائيلاڪ بيان ڪري ٿو.

سامي؛

ڪجر کي ڪڇميل جون، تارن ۾ تبرون
هڻي حاڪمين کي، زور ڀريون زبرون،
ڪاڪ ڪندي، قبرون، پوءِ برڏينهن جون.

ڪجر ڪاروڙين، اڇو آڏي اڀي
مٿان پيئي تن، ٻڌا پاڻ هڻن جي.

مومل کي مڃاز جا اکين ۾ الماس
نڪا عام نه خاص جي وٽاسي وڌيا.

مومل کي مڃاز جا اکين ۾ انبؤر
هڻي حاڪمين کي، پٺ ٺهاري پور
ڪنوت ٻهري ڪنور، جي وٽاسي وڌيا.

مومل ماري مير آهڙين کان اڪري
سوڍي ڪنهن ڪا ٺا ٻڙهل پنهنجي
هڻي تن کي تير، مٿيون جن مٿن ۾.

سامي واتان مومل جي مجاز جو احوال ٻڌي سڀني يار پنهنجي

قسمت آزمائي ڪرڻ لاءِ ڪاڪ ڏانهن روانا ٿين ٿا.

شام جي بيان ڪيل سرن ۾ سُر سڻي پين سرن جي پيٽ ۾
انهيءَ ڪري وڌيڪ اهميت رکي ٿو جو شام هن سر ۾ پنهنجين پين
سورمين جي پيٽ ۾ سڻي کي عشق جي معاملي ۾ ڌيڪ پختي، همت
واري ۽ بي ڊيپي ڏيکاريو آهي. شام سندس محبت جي عظمت جي
واڪاڻ ڪندي چوي ٿو، هلو ته انهيءَ جو ان همت سڻي کان عشق جا
اسرار معلوم ڪريون جيڪا عشق ڪري ڄاڻي ٿي، جنهن جي من ۾
ڏينهن رات ميهڙ ٿي ميهڙ آهي.

سياري ه رات ۾، جا گهڙي وسندي مينهن
هلو ته پڇون سوڻي، جا ڪر ڄاڻي نيه،
جه کي راتو ڏيه، ميهڙ ٿي من ۾.

پنهنجين پين سورمين جي پيٽ ۾ شام سڻيءَ جي وڌيڪ

واڪاڻ ڪندي چوي ٿو:

توڏيءَ کي تعظيم، ٻڻن سڀڻا اڳري

سڻي عشق ۾ ايتري ثابت قدم هئي جو شام چوي ٿو ته
اهڙي عظيم اولاد ڄڻ تي سندس والده کي فخر هئڻ گهرجي، ڪاڪا
اولاد اهڙي هوندي آهي جيڪا پنهنجن عظيم ڪارنامن ڪري پنهنجي
خاندان جو منهن مٽيءَ سر اوچو ڪندي آهي. شام به سڻي کي اهڙي
اولاد مان سمجهي ٿو.

جنهن نه جهلي سوڻي، سائر سَ سندياس،
جه اهڙي ڄاڻي عاجزا، سا مَر مُرڪي ماس،
بين جي پُئاس، ته ڪين عشق آئين.

شاه سھڻي لاءِ وڌيڪ چوي ٿو ته ٻين سورمين جي پيٽ ۾ هوءَ
توڙ کان نيھن جي نوازيل هئي

توڏي توڙائين نيھ نوازي سوھڻي.

شاه سھڻي جي عشق جي انتها کي چٽو ڪرڻ خاطر ڊرامائي
انداز اختيار ڪندي ڊائيلاگ رستي سھڻيءَ کي چوي ٿو، ”اي سھڻي!
عشق وارن کي عشق کي پنھنجو رهبر ۽ رهنما بڻائي، سڀ خوف خطرا
ڦٽا ڪري، درياھ ۾ ٽپي پوڻ گهرجي، اھي ئي دريا مان پار پونديون
جيڪي عشق کي پنھنجو رهبر بڻائينديون.“

شاه:

پاڻ ۾ ڪڇ پاڻ سين، ويلا وار،
لڙ لنگھائي، سوھڻي، ڀرت وجهندي، پار،
سي ترت لگنديون تار، اڪنڊ آڳه جن سين.

وري کيس چوي ٿو

شاه:

ڪونه آڳه اڇرو، جھڙي محبت من،
اڀيون اوري پار ڏي، ڪوڙيون ڪڪ پجن،
ندي تن نير ٿي، جي ري، ترهي ترن
ڪ رسائي سوھڻي! اصل عاشقن
سي جھليو ڪين، ڪنن، پجن جي مينار کي

شاه جي انهيءَ نصيحت کي قبول ڪندي سھڻي چوي ٿي:
سھڻي:

پجن جي مينار کي، پجي سي مينار
ترهو تنين بار، عشق جنين کي آڪرو

عشق جنين کي آکرو، ٿرڻو مٿي ٿن
جي ساهڙ کي سکن، تنين جرُ جند ٿئي

شام عبداللطيف سر سهڻي ۾ درياه جي دهشتناڪي، س
سياري مينهن جي وسڪاري ۽ ڪاري رات ۽ اهڙي وقت ۽ حال ۾ سهڻي
جو دم گهران نڪري گهڙو کڻي ميهڙ ڏانهن وڃڻ واري منظر کي اهڙي
انداز ۾ بيان ڪيو آهي جو سارو منظر پڙهندڙ جي اکين اڳيان ڦري وڃي
ٿو.

سي سيارو، پاڻي پارو، جت جهڙ جهڪ جهول

ڪاري رات ڪچو گهڙو، مٿاءُ وسي ميه
هڪ پوءِ بيراهه جو، پٿو سانپارا سيه

ان کان وڌيڪ هو درياه جي چاڙه، دهشت ۽ دم ۽ نهايت
تيز ۽ تند وهڪري جو منظر بيان ڪندي ٻڌائي ٿو ته درياه اهڙو موج ۽
مستيءَ ۾، ڪڙڪا ۽ ڪُن، هيبت ۽ هلاچو ڪندو، وهندو ۽ وڌندو
وڃي ٿو جو ماهر تارون به ان ۾ سنڍ کڻي گهڙڻ جو ست نٿا سارين.

دهشت دم درياه ۾، جت هيبت هلاچو

ڪر گل ڪوچ ڪُن ڪهڻا، جت دڙڪو منجهه درياه

دهشت دم درياه ۾ جت ڪن جا ڪڙڪا
سهي ڪين سمونڊ جا، ماندي دل دڙڪا

دهشت دم درياه ۾ جت ڪڙڪا ڪُن ڪرين،
ٻچل باندي ٻار ۾، ات لهريون لوڏا ڏين،
سناور ساميا، ات سيڻاڻا نه سڏين،
جت ويرون واٽ نه ڏين، ات ساهڙ سير لنگهائين

 دهشت دم درياه ۾ جت جايون جا نارن
 نگو سڌو سير جو مڀ نه ملاحن
 ورنڊا درياه جا واکا ڪڙو ورن
 سڄا پيڙا پار ۾ هليا، هيٺ وڃن
 پرزو پڻڌانه ٿي، تختو منجهان تن
 ڪو جو قهر ڪن ۾، وٽا ڪين ورن
 اتي اڻ تارن، ساهر سير لنگههءِ تون

عشق جي ماريل سوڙهي جو اهڙي ويل ۽ وقت، دريا جي اهڙي
 خوف ۽ خطري واري حالت ۾ به من ميهڙ جي ملاقات کان نٿو رهي. ڏم
 ۽ ساهرن جو سوڻون سر سهي، ساه جو آسرو سهائي ۽ جيءَ جو ڪي ۾
 وجهي، ڪهڙو ڪڙي الله توهان ڪري دريا ۾ ڪهڙي پوي ٿي. شاهه ان
 سڀوڻي ڪي وڌيڪ جاذب، پُر اثر ۽ سهڻي جي ڪردار کي وڌيڪ
 باغي، بهادر ۽ مڪمل عشق جي تصوير ٻڌائڻ خاطر سهڻي ۽ سندس
 سرتين جي وچ ۾ ڊرامائي انداز اختيار ڪندي ڊائيلاگ ڪرائي ٿو.
 سهڻي جون سرتيون هن کي تن ڳالهين جي مت ڏين ٿيون. پهريون ڏم
 جو خيال ڪر، ٻيو سياري پاري ۽ درياه جي دهشت ڏانهن ڏس، ٽيون
 ڪهڙي ڏانهن ڪهور. محبت جي ماريل، ميهڙ جي سڪ جي سڪايل
 سهڻي جنهن سر جو سانگو لاهي ڇڏيو آهي، اهڙي جري ۽ همت واري
 انسان وانگر ڪين جواب ڏي ٿي ته سر جي يار جي راه ۾ قربان ٿيو ته
 ڪا وڏي ڳالهه نه آهي.

سهڻي جڏهن اڌرات جو اتي ميهڙ سان ملڻ لاءِ وڃڻ لڳي ٿي ته
 سرتيون هن کي درياه جي ڏم، ڪاري رات ۽ ڪنن جو خوف ڏياري ڏي
 ڏم جي ڏم کان ڊيچاريندي چون ٿيون.

سرتيون:

متان گهڙين سوھڻي، اڄ دريا ۾ دم
ڪاري رات ڪن ۾ ڪهڙو اٿي ڪم
متان جاگي ڏم، پڇي پاڙي واريون

باغي سھڻي جنهن کي ڏم کان نفرت ۽ ان جي پرواهه ناهي ۽
دريا جي دھشت جو ڪو خوف ۽ خطرو ڪونهي سا کين جواب ڏي ٿي.
سھڻي:

پڇي پاڙي واريون، ڪوھ ڪريندو ڏم
ڪاري رات ڪن ۾، آھ ڪاٿيارين ڪم
هي هڏو ۽ چم، گھوريو محب ميهار تان.

جڏهن سندس سرتيون ڏسن ٿيون ته سھڻي کي ڏم جي ۽ دريا
جي دھشت جي پرواهه ناهي تڏهن چون ٿيون ته سھڻي جي ائين آهي ته
اونداهي اڌ رات بجاءِ ڏيه کي ڏيکاري پريات پهر ميهار ڏانهن وڃ.
سرتيون:

سدا پڇ م سوھڻي! اونداهي اڌ رات
پريان ڏي پريات وڃ ڏيکاري ڏيه کي
سھڻي کين جواب ڏي ٿي ته آءُ اونداهي رات جو انهيءَ ڪري
ٿي ويڃان جو ڏينهن جو منهنجي نگاه ڪن پين تي به پئجهي سگهي
ٿي، پر آءُ ميهار کان سواءِ غير ڏانهن ڏسڻ ڪند ٿي سمجهان.

وَر اونداهي راتڙي، چاندو ٿي چانڊا
اوري مهارا، مه ۾ پاڻ ڪو هئو.

سرتيون جڏهن ڏسن ٿيون ته سھڻي پنهنجي محبت ۾ بڪي
بختي آهي، هن کي سندن صلاحون ۽ مشورا اثر نه ٿا ڪن ۽ هو
پنهنجي ارادي تان ڪنهن به حالت ۾ نه لهندي، مرندي پر ميهار ڏي
وڃڻ کان نه مرندي. تڏهن ڪس سمجهائيندي چون ٿيون خطرناڪ

مون مطالع سپرين

درياه ۾ ڪهڙو ٿي وڃين تنهن ڪري جي ڪنڀار کان ڪچو ڪهڙو ملڻي
 ته اهو کيس مٽائي ڏجان، ڄاڇي جوڇي پڪو ڪهڙو ڪشجان، ايئن نه
 ٿئي جو موجن جي حوالي ٿي وڃين.
 سرتيون؛

پڪو ڪڇ پاڻ سين، چڱو چٽائي
 ڪچو ڏيڇ ڪلاڪ کي، مه تي مونائي
 سو سڻ هيئن، سڀن سوئي، جيڪي فائق فرمائي
 موجون منجهائي، مارينئي ميران جون.

سهي ڪين جواب ڏي ٿي، عشق جي راه ۾ ڪڇي ۽ پڪي جو
 سوال ناهي. ڌم سان جا ڪهڙي گذري ٿي جا نظر هن تي پوي ٿي هن
 ڏوه ڪري رهي آهيان. مونکي جيڪو ڪهڙو ملي پوءِ طوفان هجي يا
 آنداري هجي مونکي ميهڙ ڏانهن وڃڻو آهي.
 سهي؛

ڪچو تان ڪوه؟ پڪو نظر پرين جو
 ساهر مهجو پرين، ڌم ڏيئي ڏوه
 جي چٽو جي چوه، ته پوريندس پار مئي.
 هاڻي جڏهن سوئي سیه سياري، بوندڙ پاري، وسندي مينهن ۾
 ڪهڙو ڪشي هلڻ لڳي ٿي ته ڏسي ٿي ته ڪهڙو ته ڪچو آهي، تڏهن
 سرتيون کيس چون ٿيون.
 سرتيون؛

ڪچو کان ڪنڀار اوکي، ڪنئون ائين
 ڪه تو ڪنهن نه مئي؟ پيلي تي پلڪار
 لوڙها لک لطيف چئي، ڪوڙين ڪارونيار
 اڪارين آڌار، آرا آڪي وارين.

سهي ڪڇي ڪهڙي ملڻ تي جواب ۾ چوي ٿي ڪلال جيڪي

خال ان گهڙي تي ڪڍيا هئا سي موڪي وٺيا هئا، ان جي مٿان
 جي ڇٽ هئا تن منهنجي ڇٽ کي چريو ڪيو هو ان جي مٿان جي ڌاءُ
 (رنگ) هئا تن مونکي ڌاريو هو، آءُ اهو نه ڀانيو ته آءُ ڀيلي تي ڀلي
 آهيان
 سهڻي؛

ڀانئير نه ڀليو منکي ڌاءُ ڌٿارڻو
 آکي مٿي آسري، روح ڏنلو ريلو
 تيلو همر ويلو، پٿر واهڙ وڃ ڀر.

وري چوي ٿي منهنجي قسمت ڀر ڪڇو لکيل هو نه ته ڪنڀار
 جا سمورا رڇ پڪا ٿي پڪا هئا.
 سهڻي؛

پڪا رڇ ڪنڀار ڪا، پڪي نهائين
 مونکي تڏائين، ڀيلو پاڳي آڻيو.

هوءَ ڪڇو ساڻ ڪري درياه ڏانهن وڌ وڌائيندي چوي ٿي،
 پڪن جي پرواهه ته اهي ڪنڊيون جن جي جيءَ کي جهوري ناهي جن جي
 من ڀر محبت جي ميخ لڳل نه آهي جي آرام ۽ اطمينان سان رهن ۽
 گذارين ٿيون هي ڪڇو ٿي مهجي ڪم جو آهي جو ميهڙ ڏانهن وٺي
 ويندو.

سهڻي؛

آڪو ته آڪو، ڪڇو آير ڪم
 جي جنين جا جمر، پڪا سي پڇنديون

جڏهن سهڻيءَ جون سرتيون ڏسن ٿيون ته سهڻي کي نه ڏم
 جي پرواهه، نه سياري پاري، درياه جي دهشت، ڪنن جي ڪڙڪن جو
 خوف خطرو آهي نه ٿي کيس پڪي يا ڪڇي گهڙي جو خيال آهي، تڏهن
 کيس چون ٿيون ته اي سهڻي جي تون هر حال ڀر ميهڙ ڏانهن وڃين ٿي
 ته پوءِ ڏم ڏانهن واپس نه ورجان.

سرتيون:

مرج وٽ ميهار، متان مونين سوھڻي
سافر جا سينگار، متان ڏم ڏيڪارين.

ھو، کين ٻڌائي ٿي جي ميهار مونکي چوي ”سھڻي! مون تي نه وڃ
ته جيڪر آءٌ ساري ڄمار، دوست جي دونهي جي پاسي گذاري ڇڏيان.
سھڻي“

چونر جي هيڪار، ”مر وٺ، مون تي سوھڻي!“
دونهي پاسي دوست جي گھاريان سڀ ڄمار
بانڌيا بيهار، هنڌ نه لڳين لائين.“

سھڻي محبت ۾ ايتري ٻڌل آھي جو سرتين کي ٻڌائي ٿي ته
”ميهار جي رهڻ جو نه به چئي ته آءٌ ري چئي رھي پوان، مگر فراق ۽
وصل جو جدا جدا مزو آھي.“ عاشقن لاءِ فراق ايئن آھي جيئن لوه جو
باه تي تپڻ ۽ وري وصل انهيءَ تپل لوه تي پاڻيءَ جا ڇنڊا آھي. هڪ
پارسي شاعر پنهنجي محبوب کي چوي ٿو:

فراق و وصل جدا گانه لذتي دارد
ھزار بار برو صد ھزار بار بيا

اي منهنجا محبوب! وصل ۽ فراق ۾ ٻيو ٻيو مزو آھي، تون هزار
ٻيرا وڃ يعني مونکي فراق عطا ڪر ۽ سوين هزار ٻيرا واپس اچ اچي
مونکي وصل عنايت ڪر.

سھڻي پنهنجي خيالن جو اهڙو اظهار ڪندي چوي ٿي:

سھڻي:

وڃان ڪين وري، هند ري چئي رھي پوان
دنهني پاسي دوس جي، ماڳه پوان مري
صورت نه سنهڪا، ڪيس ڇت چري
وصالا فراق جي، سڄي ڳال ڳري
تيلامر تري، مه ڳڻو مون تي وڃان

شاه جو سر مارئي هڪ عظيم ڪردار واري انسان جو سر
 آهي. جنهن کي نه صرف پنهنجي وطن جي مسڪين، غريب، نادار
 ماڻهن، وطن جي تر ترارين، ٿرن برن، واري وٿائن، پر وطن جي خيس
 کان خيس شيءِ لاءِ به محبت ۽ پيار آهي. وطن جي محبت ايمان جو
 جزو آهي ۽ اهو جزو اسان کي مارئي پر ڏسڻ ۾ اچي ٿو.

سر مارئي جو داستان مارئي جي عمر جي ڪوٽ ۾ بانديائيءَ
 جي حيثيت سان شروع ٿئي ٿو. مارئي عمر جي ڪوٽ ۾ قيد ٿيڻ کي
 قسمت جو ڪم سمجهي ٿي.

قسمت قيد قوي، نات ڪير اچي هن ڪوٽ ۾
 آئي لکئي لوح جي، هنڌ ڏيکاريم هي
 پرچي ڪين پنهور ري جان جو ۽ جيءُ
 راجا راضي ٿي، ته مارن ملي مارئي.

هوءَ عمر جي قيد ۾ وطن واسين، سڀلين سرتين، ڪاٺر ٻاٺر،
 ولين وٿائن، ڦره لائي ۽ مختلف موسمن کي ساريندي نيٺن مان نير
 هاريندي رهي ٿي. هوءَ پنهنجي مارو، پکن ۽ گولاڙن ۽ گاه کي ياد
 ڪندي چوي ٿي.

سهيءَ سيءِ سڄو مون ماروءَ سين ساڌ
 ويئي ساريان سومرا، گولاڙا ۽ گاه
 پکن ۾ پساڌ، قالب آهي ڪوٽ ۾.

هوءَ وطن جي معمولي ڪان معمولي ولين ۽ وٺن سان پنهنجي
 پيار جو اظهار ڪندي چوي ٿي.

وليون وٺ ڦلاريا، لٺر نڪيولر
 آڻيو وجهن آهرين، سنڌي ٽوھن ٿر
 ميوا مچر ماڪيون، سڪا چڪن چمر
 ماڙيءَ وهي مر، ملير ويندي مارئي.

مارئي سمجھي ٿي جيڪو حاڪم پنهنجي رعيت جي نياڻي پاڻ
پنهنجي سر زوريءَ زبردستيءَ کڻي آيو آهي. اهو ان کي قيد مان آڄو نه
ڪندو. انڪري الله کي التجا ڪرڻ لڳي ٿي ته پهريان وطن وڃان پوءِ
پل منهنجي حياتيءَ جا ڏينهن پورا ٿين.

الا! اي مَ هو، جنءِ آن مـران بند ۾
جـو زنجـيرن ۾، راتو ڏيـهان روءِ
پهرين وڃا لو، پوءِ مريجنر ڏينھڙا.

شاھ عبداللطيف وطن جي حب سان گڏ هڪ هيٺين ۽ غريب
طبقي جي فرد جي عظمت هن نموني سان بيان ڪئي آهي ته هو نه لوپ
۽ لالچ ۾ وڪامڻ وارو آهي نه ئي ان کي جبر ۽ جور جهڪائي سگھي
ٿو. انهيءَ ڳالهه کي وڌيڪ اثرائتي انداز ۾ بيان ڪرڻ ۽ مارئي جي بلد
ڪردار کي اجاگر ڪرڻ لاءِ شاھ ڊرامائي انداز ۾ ڊائيلاگ کان ڪم
وٺي مارئي جي داستان کي وڌيڪ وزنائو بڻائي ٿو.

عمر مارئي کي ڪوھ تان ڪڍي اچي پنهنجي ڪوٽ ۾ قابو
ڪري ٿو، هو کيس پنهنجي بنائڻ لاءِ هر ڪاٺيندي چوي ٿو ته ”اي
مارئي! هي محل هي ماڙيون سڀ تنهنجيون آهن، جي چاهين ته اڃا به
وڌيڪ توکي جوڙي ڏيان تون انهن مارن لاءِ چوڻي روئين ۽ رڙين جن
تو کي وساري ڇڏيو آهي جن کي تون ياد به نه آهين.“
عمر:

در دروازا دريون، هاڻي هتي هو
ڪوڙين اڏيان ڪيترا، تنبو مٿان تو
جي مل نه آيا مارئي تنين رڙم رو
ڪو ڪٿ آهي ڪو، پي پنهورن ڏي.

عمر جي هن ڊائلاگ جا ٻه حصا آهن، هڪ مارئي کي لڄائڻ
و مارئي کي مارن وسارڻ جي ترغيب ڏيڻ.

مارئي جيڪا نهايت غريب گهر جي چوڪري هئي، جن جي
پيٽ گذر اهو هو جو

آئين ۽ چارٽمين ڏٺ ڏهاڙي سومرا
هنن جو گهر گهاٽ اهو هو.

وهن ورا ڪن ۾ جن جي اجوڪي اوطاق
۽ جن جي غربت جو اندازو ان مان لڳائي سگهجي ٿو ته جڏهن
پنهنجي نياڻيءَ جي شادي ڪن ٿا ته ڏاج ۾ سچ ڏين ٿا.

مونکي ماروئڙن سچ ٻڌائي سچ ۾

مارئي عمر جي محلن ماڙين واري ۽ ٻي هر آڇ کي ٺڪرائي ٿي.
شاهه اتي ڊرامائي انداز اختيار ڪندي مارئي وٽان ڊگهو ڊائلاگ ادا
ڪرائي ٿو جو ڪيترن بيتن تي ڦهليل آهي. جن ۾ هوءَ سندس هر آڇ
جو ذڪر ڪندي انکي ٺڪرائيندي وڃي ٿي.
مارئي،

پٽولا پنهوريون، مور نه مٿي ڪن
جه لاک رتائون لوڻيون، ته سالڻا سونهن
ان ايلاجئون اڳري، بخمل بافتن
سکر پانیا سومرا، کتي کان کنهن
جا ڏنير ڏاڏائن، سا لاهيندي لڄ مران

تيل نه لائيان تهجو، مون مارو جو من
ڪريان ٻي نه ڪن، آهر انهيءَ آهيان
پڪن سين نه پاڙيان هنڌ هتي جا هي
آهل اباڻن کي، مري شال ملهائيان.

مارئي عمر جي انهيءَ ڳالهه ته جي مارو هنڪي ياد نٿا ڪن
تنڪي هوءَ وساري ڇڏي جي جواب ۾ چوي ٿي. منهنجو من مارن سان
ملي آهي.
مارئي!

جنءِ ڪنڊيون منجهه ڪنڊير، تنءِ مون من ماروڻن جيون

آئون ڪيئن ڇڏيان سومرا تن پنهنوان پڄار
جڙ جنين جي جان ۾ لڳي ريءَ لوهار
ميخون محبت سنڌيون، هيٺڙي ۾ هزار
پڪا ۽ پنهور، ڏٺي مون ڏينهن ٿيا.
جر ۾ سڀون جيئن آهن ابر آسري،
جين ڪنجون سارن روءَ کي مون تن اندر تينءَ
هٿ وعدا وڃڻ جا، هٿ نه پانير هينءَ
ڪوئين وهان ڪينءَ، جي نظر بندياڻي نه هٿان.

عمر جي لوپ لالچ کي ٺڪرائيندي مارن سان پنهنجي محبت
جو اظهار ڪرڻ کان پوءِ مارئي عمر کي الله جو واسطو ڏئي آزاديءَ لاءِ
التجا ڪندي چوي ٿي

ڇڏ سڀرايون سومرا، عمر لڳ الله
ٿير نه ٿورا ڏينهنڙا، ماڙين ڳارير ماه
سڪ مهجي ساءِ، مارو جي مس لهي

مارئي مارن کان پري عمر جي ڪوٽ ۾ بند آهي. سندس مارو شريف، با عزت، با سیرت، با عصمت ۽ بلند ڪردار جا ڌڻي آهن. هو مارئي ۽ ڏانهن سنيهو موڪلين ٿا ته هو ۽ جنهن حال ۾ آهي اها وڏي آزمائش آهي جي تون ان مان پار پئي پنهنجو ست ڦاٽل رکي ملير موٽين ۽ ته تنهنجو مان ۽ عزت ٿيندي.

مارو،

ستي تهجي ست ۾ ڳال ڪهر جي ڳچ
وڌو، چيڙيو، چڙو، پر ۾ آهي پڇ
سا امانت اچ، ته ٿين سمان سائي ۾.

مارن جو ست نياڻو واري مشوري جو جواب ڏيندي مارئي چوي ٿي:

مارئي:

جا نڪي ستين سیر، تان ڪين وڃندس ڪوٽ ۾
سڀ سمنڊين سڄي، نديءَ پي نه نیر
جزء هو ابر آري، تنءَ مون من ملير
ڪاٺر پين کير، جي امانت ات وڃي.

مارئي جو عمر جي ڪوٽ ۾ قيد هئڻ مارن کي ناگوار لڳي ٿو، ڪڏهن ائين نه ٿيو آهي جو مارن جو ننگ انهيءَ نموني ڪڍي ويو هجي. عمر جي ڪوٽ ۾ مارئي جي بند هئڻ ڪري مارن جا ڪنڌ شرم کان جهڪيل آهن هو مارئي کي خطاب ڪندي چون ٿا اهڙي ڌيءَ نه هجي ها ته بهتر جنهن عمر جي ڪوٽ ۾ مارن جي لوڻيءَ کي لڄائي ڇڏيو جو مارن جي نياڻي ماڙين ۾ خوش گذاري ٿي.

مر سڀني مارئي، مٺي مڙ ڄاڻي
جه اچي عمر ڪوٽ ۾، لوڻي لڄاڻي
جا سانگين سيڏائي، ساڪين مڙ کي ماڙين

مارن جي غيرت، عزتِ نفس پنهنجي جڳهه تي ماري جو ست
 سيل پنهنجي جڳهه تي مارئي مارن جي ويڻ ملڻ کان اڳ لوڻي جي لڄ
 رکندي عمر کي چوي ٿي.

مارئي،

پتولا پنهوريون مور نه مٽي ڪن
 ڄم لاک رتائون لوڻيون ته سالڻا سونهن
 ان ايل چنڻئون اڳري، بخمل بافتن
 مڪر پائڻيا سومرا، ڪٿي کان ڪنڀهن
 جا ڏنير ڏاڏن، سا لاهيندي لڄ مران.

هو مارن جي ويڻ ته، ”جا سانگين سيڏائي، سا ڪين مَرَ کي ماڙين“
 جي جواب ۾ چوي ٿي ته مارن جو ويڻ اڃايو آهي. خدا جو قسم مان
 هڪ طاقتور حاڪم جي قيد ۾ آهيان پر منهنجي الله در التجا آهي ته هو
 عمر کي مهربان ڪندو ۽ مان پنهنجو ست قاتل رکي واپس ورنديس.

مارئي،

با الله آهيان بند ۾، ڏٺان ٿي ڏهر
 ويڻ ورائي ناه ڪا، سومرو سهر
 ميان مهربان ڪريين الاهي عمر
 ويڙ پان سو وڙ، عالم جيڏاه عالم آرو

سر مارئي ۾ شاهه ان وقت وڌيڪ ڊرامائي انداز پيدا ڪري ٿو
 جڏهن مارئيءَ جون سرتيون هن کي اڍنگا ويڻ ڏين ٿيون جنهن ۾ کيس
 اهو طعنو ڏين ٿيون ته، ”مارئي! تو عمر جي لذت ڪاڏن تي هرڪجي
 مَن مائنن کي وساري ڇڏيو آهي.“ مارئي چوي ٿي

مارئي؛

اڃ اڍنگا ويٺ، مڪي مڪا مارئين
ماري هميرن جا، جيڪس کاڌه کيڻ
سانبيڙا ۽ سين، ڪم تو وٺا وسري.

مارن وٽ ست ۽ سيل جو وڏو قدر ۽ مان آهي مارن جي ڪابه
چوڪري نه آهي جيڪا باعصمت نه هجي. مارئيءَ جون سرتيون
سمجهن ٿيون ته مارئي عمر جي محلن ۾ وڃي عمر جي ٿي وئي آهي ۽
پنهنجو ست سلامت نه رکي سگهي آهي، تنهنڪري هن کي نهايت
چيندڙ ويٺ ڏياري موڪلين ٿيون ته اي مارئي! هاڻي بهتر آهي ته تون
زهر کائي پنهنجو انت آڻي ڇڏ جئين تو جهڙي بي عصمت عورت سان
ملير ڄاڻيون ڪو لڳ لاڳاپو نه رکن. هاڻي تون پاڻ کي انهن مان نه
ڪوٺرائيندي ڪر.

ماروٿريون؛

هي مه ڏيئي ٻن تون وه کائي نه مرين،
جي ملير ڄاڻيون توسين سنگ نه ڪن،
تون ڪيئن منجهان تن پاڻ سڏائين مارئي.

مارئي انهيءَ ويٺ جي جواب ۾ کين چورائي ٿي موڪلي.

مون سين ماروٿريون، ڪهڙي ريت رسنديون،
ڇڱن ۾ چيڙ پير، پير رت ڇيون،
هتي جي هيون، ته سڌ ٻوي ها سيل جي.

مارئي عمر جي بند ۾ هر آزمائش جي آڱ مان سون وانگر اچي
اجري ٿي نڪتي آهي. هوءَ عمر جي قيد جي آزمائش وارن ڏينهن لاءِ
چوي ٿي

مارئي؛

سکر سيئي ڏينهن جي مون گهارياءَ بند ۾،
وساير وڌ ڦڙا، مٽي ماڙي، مينهن،
نير مهجي نيه، اجاري اچو ڪڻو.

مارئي جي ان قول ته هتي جي هيون ته سڌ ٻوين ها سيل جي،
جي روشني ۾ جڏهن مارئيءَ جي ڪردار کي ڏسون ٿا ته هوءَ هڪ
عظيم انسان نظر اچي ٿي جيڪا نه ته لوڀ ۽ لالچ تي وڪامي ٿي وڃي
نه ئي ڏاڍ ۽ سختي اڳيان جهڪي ٿي. ڪنهن ارڏي انسان جي آزمائش
انهن ٻنهي طريقن لوڀ لالچ يا ڏاڍ ۽ سختي سان ٿي ٿي سگهي ٿي
جيڪو انهن ٻنهي آزمائش مان ٻار پيو اهو بيڪ عظيم انسان آهي.
سنگار عورت جي ڪمزوري آهي. مارئي هڪڙي غريب
گهرجي ڇوڪري آهي. عمر جڏهن عورت جي فطري ڪمزوري ۽ مارئي
جي غربت مان فائدي وٺڻ خاطر مارئيءَ کي پٽ پيهر، سون رويو، زر
زيور، محل ۽ ماڙيون اچي ٿو ته مارئي سڀ رد ڪندي ٻڌائي ٿي ته
”اسان غريب مارن جي اها ريت نه آهي جو سون رويي تي پنهنجا ور
مٽائي ڇڏيون.“

مارئي؛

اي نه مارن ريت جي سين مٿان سون تي
اچي عمر ڪوٽ ۾ ڪنڊير ڪانه ڪڙيت
پڪن جي پريت ماڙين مان نه مٿيان

جڏهن عمر ڏسي ٿو ته مارئي سندس لوڀ ۽ لالچ ۾ نه ٿي اچي
ته به، کيس جهڪائڻ ۽ پنهنجي ڳالهه مڃائڻ لاءِ سختي ٿو ڪري.
مارئي عمر جي سختي جو بيان هيئن ئي ڪري.

مارئي؛

ڇن نه ڇڄي آهيان، ڪڇن ۾ ڪوئن،
اينده پير آبتا، پيڪڙا پيرن،
هٿڙيون هٿن، ڄنگهون ٻانهون ڪاٺ ۾.

ڳچي ڳانا لوه جا، زيريون ۽ زنجيرن،
پيڪڙا پيرن ۾، ڪوئين اندر ڪير،
ڇاري چوڪانن ۾، واهيت ڪن وزير،
ڇن نه ڇڄي آهيان، اهڙي سٺ سرير،
مارو ڄام ملير! پڇج ڪي پنهور ڪي.

عمر جي اهڙي سختي جو سخت جواب ڏيندي مارئي چوي ٿي
ته توکي جيڪا سختي، جيڪو ڏاڍ ڪرڻو آ سو ڪر، مگر اسانجي
خاندان مان ڪنهن به عورت ڪڏهن به اهڙو ڪوجهو ڪر نه ڪيو
آهي جو هن پنهنجي ور کي وساري ڌاري مرد سان ناتو رکيو هجي.
مارئي؛

جي لوڻ لڳين، لائين چيڙي چيڙي ڇر،
ته مون ڪر ڪڏهن نه ڪيو اهڙو ڪوجهو ڪر،
جيسين دعويٰ دم، تيسين ڀرت پنهور سين.

عمر جي لوڻ ۽ لالچ، ۽ ڏاڍ ۽ سختي تي ويچاريندي اهو
سمجه ۾ اچي ٿو ماروڙين جا اينگا وين اجايا هئا ۽ ماروئيءَ جي اها
ڳالهه حقيقت آهي ته جي ماروڙيون عمر جي محل ۾ هجن ها ته ٻو،
سندن ست ۽ سيل جو پتو پوي ها.

شاهه جي ڊرامائي انداز جي مطالعي مان پتو پوي ٿو ته هن
مختلف سرن ۾ ڊرامائي انداز اختيار ڪري انهن کي وڻندڙ بڻايو آهي.
هن مختلف سرن جي سورمين کان سندن مختلف جذبن جو ڊاٽيلاڳ
رستي اظهار ڪرائي انهن کي زوردار نموني اڀاريو آهي جو سندن عظمت
اسان جي اڳيان وڌي وڃي ٿي. ان ۾ شڪ ناهي ته شاهه جو ڊرامائي
انداز سنڌ جي ٻين شاعرن لاءِ مشعل راھه بڻيو آهي.

شاه جي سورمين ۾ سسئيءَ جو داستان اهڙي نيهن نهوڙيل،
 پختي عزم، سورن سان جهيڙيندڙ، ڏکڻ سان مهاڏو اٽڪائيندڙ عورت
 جو درد ڀريو داستان آهي، جيڪا پنهنجو گهر، شهر، مٽ مائٽ،
 سرتيون ساھڙيون، سک ۽ سهوليتون ڇڏي پنهنجي ور کي واپس وٺي
 اچڻ لاءِ ورن ۾ واکا ڪندي، ڏونگر ڏوريندي، ٽڪر ٽاڪيندي، جبلن
 جون جاڙون سنڌي، ڪوسن ڪڪرن، تتل ڌرتيءَ، بيرن برن، رڻ تي
 راڻي تي پيرين اگهاڙي، پنڌ ٿي پنڌ سورن کي ساڻي ڪري هلندي ٿي
 هلندي ٿي وڃي.

سسئي جو داستان اٽام عشق جو داستان آهي، جنهن کي
 شاه ان وقت ڳايو آهي، جڏهن شاه کي مجازي عشق جي مهميز آيل
 هئي ۽ هو وطن جا وڻ ڇڏي ڪنجي ٽڪر کان سامڻ ۽ سناسين جي
 ساٿ سان سسئي وارو پنڌ ۽ پيڇرو ڏئي هنگلاج ويو ٿي. ايئن ٿو لڳي
 ته جڏهن شاه پنهنجين اکين سان سسئي جي راهه جون تڪليفون، ڏکيا
 ڏونگر، سکئي سڄ، جبلن جو جوراڻو، پاڻي جي اٿاڻ، بيرن کي پٿون
 ڪندڙ پهن، واکا ڪندڙ واري ڏٺي آهي ته منجي اندر جا فراق واراقت
 ڪئي پيا آهن ۽ هن کي سسئيءَ جي سورن جو احساس پيدا ٿيو آهي ۽
 هن نهايت کلي دل سان سسئي جي ڏکڻ ۽ ڏوجهرن کي ڳايو آهي. ايئن
 ٿو لڳي ته هو پاڻ سسئي ٿي ويو آهي ۽ هن کي لطيف هئڻ جو احساس
 ٿي نه رهيو آهي، اهوئي سبب آهي ته هن ٻين سورمين کي هڪ هڪ سر
 ۾ ۽ سسئي کي پنجن سرن آبري، معذوري، ديسي، ڪوهياري ۽ حسيني
 ۾ ڳايو آهي.

سسئي جو قصور اهو هو جو هو ڏيرن، ڏاکڻن ۽ جتن کان،
 جي ڌريان ٿي ڌاريا هئا، لايرواهه ٿي سمهي رهي. هن کي خبر هئي ته
 هو، هائين جي ٻوٽي پڙهندا آهن جي ڄاڻي، پرڻ جي پاليل هئي ان
 حساب پنهنجن جي ٻار وارن کي پنهنجن سان سندس سگ سڻو نه ٿي
 لڳو، هونءِ به پرديسين جي ڪهڙي ياري.

شاه سسئيء جي سمورن داستانن ۾ مختلف سٽيوئيشنس ۾
 ڊرامائي انداز اختيار ڪندي ڊائلاگ کان ڪم وٺي سسئيءَ جي ڪردار
 کي وڌيڪ اڀاريو ۽ اڃاگر ڪيو آهي. هو ڪڏهن پاڻ هاتف ٿي ائين
 جيئن ڊرامن ۾ ڪڏهن ڪڏهن پردي پٺيان آواز ايندو آهي. سسئيءَ سان
 ڳالهائي ٿو ۽ ڪن وقتن تي سسئيءَ جون سرتيون ۽ سهيليون سسئيءَ سان
 مختلف قسم جي گفتگو ڪن ٿيون.

صبح جو جڏهن سسئيءَ جي اک کلي ٿي ڏسي ٿي ته ڪٿ خالي
 آهي. ڏير ڏاڍ ڪري، جت جور ڪري، ڏاکهن تي پنهنون کي کڻي، پنيور
 جا وٽاڻ ڇڏي ويندا رهيا آهن، تڏهن روئڻ رازو ڪرڻ لڳي ٿي سندس
 ماءُ، مٽ مائٽ سرتيون سامهڙيون سڀ اچي ڪيون ٿين ٿيون. سرتيون
 هن کي چوڻ لڳن ٿيون ته مٽ موڙهي هيءُ ڇا جو پرڏيهين سين محبت
 رکي ۽ ڪوهياري کي ڪانڌ ڪي ۽ سسئيءَ جواب ۾ چوي ٿي پاڙي
 وارن منهنجي ذات نه ڏکي انهيءَ ڪري منهنجي گهٽ ذات ڏسي
 منهنجا ڏير منهنجو پنهنون وٺي ويا.

سرتيون:

ڪيئن اڙايو پاند پلڻ پرڏيهين سي
 مٽيون موڙهيءَ ڪي ڪوهياريو ڪانڌ
 رولي پانيءَ راند، پانيءَ عشق ڀروچ جو

سسئي:

مهجو پاڙيچن، ڪچو ڪين ڏکڻو
 پاسي چڙهي پنهنونءَ جي، ذات سلي جن
 تيلاه ٻاروچن، نذر ڇڏي ننڊ ۾.

هاڻي جڏهن سسئيءَ چوي ٿي، هن نذر کي ننڊ ۾ ڇڏي ويا
 تڏهن هنجي سرتين ۽ سسئيءَ جي وچ ۾ ننڊ بابت ڊائلاگ ٿي ٿو:

جنهن ۾ هو سسئي کي قصور وار ڪوئن ٿيون ۽ سسئي پنهنجي ننڊ
کي اڀاڳ جي ننڊ ڪوئي پنهنجو ڏوهه قبولي ٿي.

هڪ سرتي:

ستينءَ پير ڊگها ڪري، وڏي جاڙ ڪيائين
در پير اڀين دوس جي، ته سر پر، هوند سڀا
اصل آري ڄام جي، سڳي تو م سڀا
پنهونءَ سين پيا، ٿي نڀاڳي ننڊون ڪرين

ٻي سرتي:

ستين سنجھيئي، مه ويڙهي مٿن جنءَ
اوجاڳو اکين کي، ڄاتوءَ نه ڏيئي
هٿا تو پئي، ڪچو ڪيچن کي ڪرين.

سسئي:

آلڙو اکين، آير ننڊ اڀاڳ کي
هاڻي هن پنيور ۾، گهاريان ڪارڻ ڪن
اديون اوڻيڙن، هنين سين هاجو ڪئو.

سرتي:

ستين سواري، مه ميڙهي مٿن جنءَ
ڏٺم نه ڏيرن جا، چوڌاري چارا
تيلاه ويچاري، ساڻ ستيئي ڇڏيو.

سرتيون سسئي کي چون ٿيون ته جڏهن تو پنهنجي اڳڻ مٿي
اوپرا اٿ ڏٺا هئا ته ڪو اهڙو طريقو اختيار ڪرين ها جو اهي تنهنجو
پنهون نه کڻي وڃن ها. سسئي پنهنجي خطا قبول ڪندي چوي ٿي هاڃي
پنهونءَ جي وڏن واران کي ڇاتيءَ سان ٻڌي سمهان ها ته مون کي پتو
ٻڄي وڃي ها ۽ ڏاکڻا ڏاڍ ڪري نه سگهن ها.

تي:

اڳڻ مٿي اوڀرا، جڏه ڏاڳها ڏيه ڏٺا،
ڪنجون جي ڪلفن جون، تان ڪه لل لڪاء،
ته سڀاڻي سنڌيا، ٿي ساروڻي سسئي،

ي سرتي:

اڳڻ مٿي اوڀرا، جڏه ڏٺا اٿ،
ڏايءَ نه ڏاڳهن کي، اوڳي ساڻ اڳڻ،
ته هند نه تهجي هٿ، سور پرايا سسئي

ٽين سرتي:

اڳڻ مٿي اوڀرا، جڏه ڏٺا توڏا
ونگيءَ نه وارن سين تن گورن جا گوڏا
ته لڪن جا لوڏا، هند نه سٺا سسئي

سسئي:

اديون آءُ تي، جن پريٽو پرينءَ سين
هڏي ستين سوکھو چلور ڇاتيءَ سين
ته ڪيچي ڪاهي ڪرها، منها وڃن ڪي
ڏوھ مھجي ڏيه، پنھونءَ کي ڪام چئي

هاڻي جڏهن سسئي پنھونءَ جي پٺيان وڃڻ لاءِ آماده آهي ماءُ
کي چوي ٿي.

پنهورا ٻھر ٿي امر مون امان
مڃڻ ڪا رهاڻ، مون تو موٽي مر ٿي.

۽ سرتين کي ساٿ ڏيڻ جي آڇ ڪندي هلڻ لاءِ چوي ٿي. ات
شاهه ڊرامائي انداز اختيار ڪري ٿو.

سُئي:

اديون ڪا ايندي، چير مون مڪ تئو

لائيندس لڳن ڪي، مليرا ميندي

وندر آءُ ويندي، آري ڄام اجھو ڪري

ان آڇ جي جواب ۾ سرتيون کيس چون ٿيون:

کڻي لئه ڪاٿي، رکيئه ڀرت بنهون، مين

سُهيو سڪيو جندرو، وڌ، چيري ۾ ڄائي

توسين هاڃو هوتائي، صبح ڪندا سُئي

سرتين کيس جهليندي،

مڙي منڌ ڏي آئون ساهريون هجا

السفر قطه من النار، هاري موت هئا

ڪ صراط المستقيم جو، اتي تان اڳئا

سي ڪڇي ٿند، ڪٿا؟ تهجو نيه نفاق مين

(نه وڃ مافري دوزخ، صراط المستقيم جهڙي اوکي آهي)

سُئي:

جده ڪن فيڪون، چئي لئو آريائي ارواح

انڪ اڳئين لڪئو، مهجو ميساڻا

من طلب مينا و وجد و جد، اتي علي مانه

اڃا هن حديث جو مون آهرو آه

بنهون جي بيهام تان، مهجو موت مباد

سرتيون دعا ڪجا، ته ميراڻو مون ئي،

(آءُ ويندس جو ڪنهن ئي، جي طلب ڪري ٿو، ان جي ڳولا

۾ سعيو ڪري ٿو، سو ضرور اها ئي، حاصل ڪندو.)

سرتيون؛

وڃڻ تو واري، پرڻ پنهنجون، ٻڌ ۾
ڪره ڪوهياري، ستي تو سڀ وٺا

هاڻي جڏهن سڻي پنهنجون، جي پٺيان وڃي ٿي ته شام ڪيس
چوي ٿو ته، تون وڏي نصيب واري آهين جو پنهنجون، جي ڳولها ۾ وڃي
رهي آهين. سڻي جا راه ۽ رستي کان واقف نه آهي سا ڪيس رهبر
سمجهي مدايت طلب ٿي ڪري ۽ شام سندس رهبري تو ڪري. ان
سموري منظر کي شام ڊرامائي انداز ۾ بيان ڪري ٿو.
شام؛

وڏو طالع تو، جن، لکن، سر پنهنجون، جي
سڻي ان ستون کي رويو وٺي رو
ويٺي ۾ ڪو، هيلن ته هوت لهن

سڻي؛

ڪي ڪڙيان پير؟ ڪ ڪڙهان ڪيچ ڏٺن لڻ
اي ڏن؛ ڏيئي ڏير، ٻاٽا پراهمان ويا.

شام؛

ڪڙه پڻ ڪيچ ڏٺن لڻ، ڪڙ پڻ پير سندان
انهين پر اتان پنده، منڌ پهاڙ ۾

سڻي؛

ويس وڪ نه اڀري، تون آريائي ا؛
چڪي توسين جاء، پاسي پر پيئي رڙهي.

شام؛

سو ڪري سڪا، تون ڪهي! ڪڇ وڪ
تائج مجهان تڪ، ته پنڌ پاسي پر نبري.

سئي کيرن جي هيٺ ويهي روئڻ ٿي لڳي ته هاتف (غيب جو
آواز) کيس چوي ٿو ته هاڻي روئڻ مان ڪجهه نه ٿيندو.
هاتف:

ڪاڻي کيرن هيٺ، ويهي روءِ رت ڦڙا
ڪاڻيندي مون ڏيٺ، ٻيهر ٻاروڇن سين.

سئي:

ڪاڻي م ڪاڻيو، مئيءَ منڪر م ڏيو
هيڪر اجهايو، ڏيئي ٻر لوهار جيئن

سئي:

روئڻ ۽ رازو مون نمانيءَ جي نجهري
ڪٽل کي قلب ۾، قرب جو ڪارهو
هو تن لئه ڪارهو، رجائيندس رت سين

هاتف:

روئي ڪندي، ڪوڊ، هاڻي ڪو هوت وري
سامهه ات کيس چئي ٿو، هلن کان بس نه ڪر. ڏس سڄ لڙي
رهيو آهي. هلندي هل جيئن سڄ بيٺو ٿي هجي ته تون پنهنجو مطلوب
حاصل ڪري سگهين.

هاتف:

لڙ ٻر لاڙائو ٿيو، هلي ڪر همت
سڄ سامهون منهن، ٻر متان ڪرين ڪٽ
سريان جي مٿ، ڪارهي سڄ ڪال مڙين

سئي سڄ کي مخاطب ٿي چوي ٿي:

لهي سڄ اوڀر ڪر م معذورين تي
بي ميران پير ڏونڪر ٻاروڇن جا

مڪر سج لڙي ٿو وڃي ۽ سڻي رڙي چوي ٿي
سڻي؛

ويٺي مئون وٺو. لڙي سج لڪن تان
آئون ڏوريندي ڪيترو. پنهنجي پير پيو
سورن سان مٺو. اڇي ٿير جيڏيون

حافظ؛

پسي ڏونگر ڏاڏ. جر ملن ۾ هيٺي وهين
لانجي لڪ لطف جي. پسي، ڪڇن ڪاه
بجي پورج ——— سڻي. بلوچائي باد
ان وڙانتي ورجي. ——— رهد مر ڏاڏ
جو اڪئون اوري آء. سو برين پرايون مر چئو

سڻي؛

واقف نه وٽڪار جي. پاڻي ڪنير نه پاڻ
جبل جلدايون ڪري. تڪ ڏيڪاري تاء
لکي لڪ لطف جي. معذورن ماء
اتي اوڏو آء. جت هوت هيڪلي آهيان.

سڻي پنهنجن جي وچوڙي ۽ پنهنجن جي راه ۾ پنهنجي حالت
بيان ڪندي چوي ٿي ته هيء نه جيئري آهي نه مٿل ائين ٿئي ته
پنهنجن توکي ياد ڪندي سندس ساه نڪري وڃي. ان تي شاه ڪير
چوي ٿو ته جي تون پنهنجن کي حاصل ڪرڻ جي راه ۾ ساه ڏنو ته
تنهنجو نالو سڄي جڳ ۾ امر ٿي ويندو ۽ سرتيون تنهنجي ساراه
ڪنديون رهنديون.

سئي

نڪي جيان ٿي. نڪي مئي آهيان
ساجن ساءِ ڏيان. توکي ساري سهرين

شاه:

تون جي ڪال مئي. ته ڪال ٿي ڪڏي ٻرينءَ کي
ڪڏهن ڪان سئي ته ڪا سگهي ڪڏي سڄين

سئي

اڳي پوءِ ميران. مرميران مارڪي ٻر
مئي پوءِ پريان. خون ميجو جيڏيون

شاه:

مرميا ڏيئي. پنهنجون ڪارڻ پڻ ٻر
ته سرتيون سئي. واکائيني و يليون

شاه سئي جي لوڪ داستان ٻر تصوف جي حقيقت ته الله هر
ڪنهن انسان جي اندر ٻر سمائل آهي. تنهنڪري جي الله کي ڳولڻو آهي
ته پنهنجي اندر ٻر جهاتي پائي ڏسو ته الله اوهان کي پاڻ مان ئي ملي
ويندو. کي پڻ ڊرامائي انداز ٻر سئي سان پنهنجي ڊائلاڪ رستي بيان
ڪيو آهي.

شاه:

ڪونه ات ڪوهيار. جت تو پوري پائيو
بند م ڪر بهار ڏي. وجود ئي وٽڪار
ڌارانا پائج ڌار. سج پريان ڪر پاڻ تون

سئي؛

ووڙير سڀ وٿان، يار ڪارڻ جت جي
واله بڪڙ شي، مخيط اي آريائي امجان
سڀ ۾ پنهنون پان، ڪينه هئو ڀروڄ ري.

شاه؛

وڃين ڇو وٽڪار، حت نه ڳولين هوت ڪي
لڪو ڪين لعليف چئي ڀاروڄو ٻي ڀار
ٿي ستي ٻڌ سندرو، ڀرت پنهنون، سين ڀار
نايو نين نهار، تو ۾ ديرو دوست جو.

سئي؛

جان ٻيئي ڏنر ڀان ۾، ڪري روح رهاڻ
تان نڪو ڏونگر ڏيه ۾، نڪي ڪڇڻ ڪاڻ
پنهنون نثر پان، سئي ته سور هئا.

سند جي لوڪ داستانن ۾ ليلا چنيسر جو داستان هڪ اهڙي
عورت جو داستان آهي، جيڪا وڏ ڪنڙائي ۽ چنيسر جي ٻي راڻي هئي.
هن وٽ ڪا ڇيرن ۽ موتين جي ڪمي نه هئي. هن وٽ ڪار سينڪار جو
سڀ سامان موجود هو. هن جي چؤگرد سرتين ۽ سهيلين جو ميڙو مل
هوندو هو سڄي راج ۾ خوشي، جي موقعي تي کيس ڪوٺ ڏني ويندي
هئي. شاه ليلا جو اهڙو ذڪر هينن ٿو ڪري.

سونا ڪر ڪنن ۾ ڳچي، ڳاڙها ڪار
ٻانهونا ٻانهن ۾ سيند سڻا وار

وڏيري هياس چنيسر جي راج ۾
دهلين، دمامين، نقرين ٿي بلبل ڀياس

هن سان هن جي ور چنيسر جي ڪنهي محبت هئي. هن کي
پنهنجي ور جي محبت تي ڪيڏو ڀروسو ۽ ڪنهي وڏائي هئي. هو، ڇيرن

مون مطالع سپرين

جي هار ۽ سڻن تي موهجي پئي. هن هيرن جي هار تي هڪ رات لاءِ
ڪونرو سان پنهنجي ور جو سودو ڪري ڇڏيو. هن کي اهو خيال هو ته
ور ته منهنجو آهي ئي. هار به هٿ ڪري وجهندس.

هار ڪندس سوڌ ڀر. نيٺه ٿيندم نت

محبت جي قيمت محبت ٿيندي آهي. محبت ڏيندي به محبت
ولندي به محبت آهي ڪيترا ماڻهو اهڙا ٿيندا آهن. جن کي محبت ڪرڻ
نه ايندي آهي. پر محبت نڀائڻ نه ايندي آهي ليلا به نيئن نڀائي نه
سگهي. جنيسر کي ليلا هٿان هار ئي سندس محبت جي سودي سور ڏئي
ڇڏيو هو ليلا تان جت ڪشي ڪونرو جا سندس پورهيت هئي ان جو ئي
ويو. هائي ليلا رڙڻ لڳي.

ڪونرو، جو ڪرت. منها مٿاهون ٿيو

سندس ساهريون ۽ سرتيون هن جي اهڙي هٿ وڌائي ۽ ناداني
تي سر ڪٽڻ. ٺوڪون ۽ ٺٽولون ڪري سندس اندر کي ساڙڻ لڳيون

ڪي. سي ٺوڪڻ، ترڪي ٽڪر ڀر پئي
اڃو اڃو. اڳتي چئي ليلا کي لوڪڻ
اندر اويائڻ سين. ساڙي ڪيائون سوڪڻ
بالا پڻ جو ٻوڪڻ، وڻو ويڄاري وڙي.

ليلا کي خطا ٿيڻ کانپوءِ پنهنجي غلطي جو احساس ٿيو. هائي
هن وٽ رڙ ۽ روئن کان سواءِ ٻيو ڪجهه ڪين هئو. پنهنجي ور کي
ويٺي. مير مٺ. آڙي ۽ نيزاري هئي.
ليلا،

ڊولا ڍيل ڀر مون ڪاند ڪمڻي آهيان
ڪڻ تهجي ڀرين. ڀري وڌيس پون
مون ور تنهن تون. تو ورا! وڻون ڪيتريون.

رئل دوست کي ريجھائڻ جو آھو ئي بهترين طريقو آھي تہ ان جي اڳيان پنهنجي غلطي قبول ڪجي ۽ ان کي روئي پنهنجي خطا کي معاف ڪرائجي راضي نہ ٿئي تہ بہ ان جو در ڇڏي نہ ڏجي. منٽ تي منٽ ڪندو رھجي نيٺ هن جي روح ۾ رحم بوندو مڌايون معاف ڪندو سو ليلا بہ اھو طريقو اختيار ڪيو.

جي لبلائي نہ لھين تہ پڻ ليلا ٺيڃ
آس ۾ لاميج. سڄڻ ٻاجھندڙ ڪيئو

سر ليلا چنير شام جي ندين سرن مان هڪ آھي جو تن داستان تي پکڙيل آھي. هن ۾ شام نہ بياني انداز، نہ منظر نگاري نہ ئي بھجي طرفان گھڻي راءِ زني ڪئي آھي، ان جي بدران سڄي سر ۾ ڊرامائي ۽ ڊائيلاگ وارو انداز اختيار ڪيو آھي. اسان کي چنير جي چاه، ليلا جي اڀاڳ سرن جي ھار تي ھر ڪجڻ، پنهنجي خطا تي روئڻ رڙڻ، چنير کي ايلاز ۽ مٿون ڪري پرچائڻ جو جھنڊ ڪرڻ، ڪونرو جي ڪرت، ليلا جي سامھڙين جو ليلا تي طنز ڪرڻ ۽ کيس مفيد مشورن جي ڄاڻ صرف سندن ڊائيلاک مان ئي پوي ٿي. ڊائيلاک رستي ئي شام ليلا جي ڪردار کي ڪمزور ۽ پڇتاءُ ڪندڙ ڏيکاريو آھي. شام هن سر ۾ ٻين سرن جي پيٽ ۾ وڌڻ ڊائيلاک کان ڪم ورتو آھي. جي ليلا جون سھيليون ڳالھائڻ ٿيون تہ اھو بيتن پٺيان بيتن ۾ هلندو ٿو وڃي ۽ جي ليلا پاڻ روئي ۽ رري ٿي تہ اھو بہ بيتن پٺيان بيتن ۾ هلندو ٿو وڃي.

سر ليلا چنير جي داستان جي پھرين منظر ۾ اھو آھي تہ چنير ليلا کان رسي ويو آھي. ليلا کي پنهنجي غلطيءَ جو احساس ٿيو آھي. ھو ھار کان بيزاري ڏيکاري ٿي. سندس سھيليون سندس غلطيءَ

جو وڌيڪ احساس ڏياريندي چون ٿيون ته تو کي چنيسر جي طبيعت
جي ته اڳ ئي خبر هئي پوءِ تو ان جو سودو چو ڪيو؟ هائي هار کي ڦٽو
ڪر مٿي کي مح بر وجهه. ليلا پنهنجي غلطي قبول ڪندي مٿين تي
مومجن جو اعتراف ڪري ٿي. ساهه ڊرامائي انداز اختيار ڪندي
ڊائلاگ رستي اهو منظر هٿن تو پيش ڪري.
ليلا:

مٿيو وجهان مح بر، هائي، هان هار
پري جي پٿار، ته مريبا ئي مان لٿان

سرتي؛

مٿيو وجهه مح بر، هائي، هائي هار
سو پي مک سد هئي، ڪريين ڪوه قرار
راجا ريسانو ڪهڻو، سائو سردار
چوڏس چنيسر جام جو، ڏها ڏه ڏهڪار
ٺاڪر اکين ٺار، مٿي تي تي مٿين

هي سرتي؛

چنيسر چورنگ، به رنگو لوڪ ٻڻو
ته سين چنڊ سنگ، وڃو هار ڪٿ چنڊين

ٽين سرتي؛

مٿي تي مومجي، مورهي! ڪي مرڪ
چئي چنيسر جام سين، وڏو تو فرق
وري وٺو ورق، آئي ڏن؛ ڏهاڪ جو

چوٿين سرتي؛

مٿي تي مومجي، هاري ڪير؛ هار
ڪورين ڪيا ڪيترا، انهن خر خوار
پري وٺو پٿار، آي، ڏن؛ ڏهاڪ جو.

ليلا:

مئي مٽي جي هٿا، تن چٽن ڦيريو چٽ
هار ڪندس هوڏ ٻر، نيبه ٿيندو نٽ
ڪونڊو جو ڪرت، مٿان مٿاهون ٿيو

جڏهن ليلا پنهنجي خطا قبول ڪندي پنهنجين سرتين کي ٻڌائي
ئي ته موتين جي موه هن کي دوست کان دور ڪيو آهي ته سندس
سرتيون کيس ٻڌائن ٿيون جن عورتن پنهنجن ورن کان وڌ هار سينگار
ڏانهن توجهه ڏنو آهي، انهن مان ڪترين ئي پنهنجا موتين ۽ مٿين پٺيان
پنهنجا ور وڃائيا آهن. ليلا قبول ٿي ڪري ته جي هن کي هار سينگار نه
هوندو هو ته به هو پنهنجي بربت، کي باري هئي.

پهرين سرتي

مٿيون ناه مٿيون، جو تون ٻي هار خرڪين
اصل آهي اڳئين، سندو ڪور ڪئون
ان ڪهڙن هٿي ڪهڙيون، دوستان دور ڪيون

ٻي سرتي

تو جو ٻانڊو هار سو سورن جو ڪرو
چنير چٽ ڪئي ٿيو پورهيت جو ٻار
اولت جو جو آچار، ڪاند ڪئين سين م ڪري

ليلا:

نڪي ٻاهرين ٻر، نڪي ڳرهنو م
نه مون سنڌ نه سر مون نه سينگار ڪڻو م
تيلاه ڪاند سندو م، رکوئي ره ڳري

ليلا کي اهو احساس ٿو ٿئي ته هن کان جيڪا خطا ٿي وئي
آهي، ان تي هن جون سرتيون کلي رهيون آهن، سرتيون به کيس طنز
طور چون ٿيون ته تون هٿين، عقل واري ۽ پنهنجي ڪاند جو به ڀتو هو،

ته هو ڪهڙو آهي پوءِ به سينگار توکي موهي ڇڏيو. توکي اڃا خبر
 هوندي ته دوست دٻن جا بارڪو هوندا آهن. ليلا انهن جي جواب ۾
 چوي ٿي ته مون اهو سمجهيو هو ته وڌيڪ سينگار ڪري چنيسر کي
 وڌيڪ موهيندس پر منهنجي قسمت ڪوئي هئي پورهيت جنهن هلائين
 وڃي ها معرڪو ماري وئي. ان تي سرتيون ڪس جون ٿيون ته هاڻ جي
 چاهين ٿي ته تون وري ورهت ڪرين ته پاڻ نه لکائجان. هڪ ڇڏي
 پنهنجي ور کي روئي ريجھائجان. اهو سارو منظر شاه ڊرامائي انداز ۾
 ڏاڻيلاڪ رستي بيان ڪري ٿو.

ليلا:

جڪس ڪم سندا ۾ جونا ڏنا جيڏين
 کلن سڀ مٿا ۾. ساهريون ۽ سرتيون.

سرتيون ملنڙ واري انداز ۾:

هئين. ته هونيار، ڪل به هي، ڪانڌ جي.
 تو سانو موهاري سان، گجي، پاڻي هار.
 ڪانڌ ڪوڙي جونه وٺي، سئين پتين سنگار.
 وهر لهي ونجهار، دلون پسي ڏاڙو.

ليلا:

جانگ جڙهندس ڪٿ تي، ريجھائيندس را؛
 اهو ٿي الله جو پورهيتون پيش ڪري

سرتي:

ليلا جمر لکائين، سوي سان مڃان
 آهين ڪهڙو اڃان، مڃن پوري ته پئين

ليلا:

هيس هندورن ۾، پير ڪان پروڙ
 مٺي منڊي مامري، ڪوچي وڏس ڪوڙ.
 سامهيا ٿير سور، وٺو وٺي وٺو.

سرتي!

ليلا حـيـلا چڏ جي تون سوڀي سڪين
پاڻي پاند ڳچي، پر، پاڻ غريبي، ڪـڏ
هند م چونءِ لڏ، جي ڪارون آئين ڪاند ڪي.

هي سرتي!

جي ڪارون آئين ڪاند ڪي، ته روئي ريجھائج،
ليلا ليلائيچ، اتي ماڳ منت جو.

جنس جي منهن من ڪري چمڪي هن جي اندر ۾ وڌي ٿي ٻيا
۽ بچتا، جو جيڪو احساس هن ۾ پيدا ٿيو هو ۽ سرتين جي صلاح تي
هو ۽ پنهنجون خطائون قبول، اوکڻ جو اعتراف ڪندي نهايت نور تي
نياز سان آزيون نيزاريون ڪري جنس جي اڳيان معافي جي طلبڪار ٿي
ٿي ۽ کيس پاڻ ڏسي مڊاين مڊن جي التجا ڪري ٿي. آه زاري ۽ مڃي
دل سان توبه تائب ٿيندو ڏسي سندس سرتيون کيس واڌيون ڏين
ٿيون ته ڏولو سندس ٻار اچي رهيو آهي.

ليلا جي وينتي ۽ ساهڙين جي خوشخبري کي شاهه ڊرامائي
انداز ۾ بيان ڪيو آهي. جيئن ته ليلا جي اندر ۾ وڏو بچتا، پيدا ٿيو
آهي تنهن ڪري هو جنس کي پنهنجي پاڻ ڏانهن ڏسي خطائن بخڻ
جو عرض ڪري ٿي.

ليلا،

اوکڻ ڪري اپار تودر آيس داسـرا
جن تو رڻن سنڊيون روح ۾ ته مون پيئي ناه پتار
سائين لڳ ستار، ميت مڊايون منهنجون

ڪوڙين تهجيون ڪامشون، تو ڪوڙين سنڊو ڪاند
موکي ڇڏي م داسـرا، ته وڃان نه وڙواند

شاه راه ڏياڇ ۽ ٻيجل جي داستان جون اهم ڪريون قصي وانگر بيان ڪندو وڃ ۾ ڳاهن وانگر بيت ڏيندو ٿو وڃي ۽ اهم سينوئشنس خاص طرح جڏهن ٻيجل راه ڏياڇ جي ڪوٽ جي ٻاهران ڪينرو ڪڍي وڃائي ٿو ۽ راجا ان تي ريجهي کيس پاڻ وٽ گهرائي ٿو ۽ جڏهن ٻيجل ۽ راه ڏياڇ هڪ ٻئي جي سامهون ٿين ٿا تڏهن ڊرامائي انداز اختيار ڪندي ٻنهي جي وچ ۾ نهايت اترائو ڊائيلاگ ڪري ٿو ۽ ڊائيلاگ رستي ٻيجل ۽ راه ڏياڇ ٻنهي جي ڪردارن تي روشني وجهي ٻنهي جي عظمت کي بلند ڪري ٿو ڇڏي. مگهو راجا جي طرفان مليل مال متاع. هيرا جواهر. گهورا هائي سڀ انڪار ڪري موندائي ٿو ڇڏي بس هن وات هڪ ئي وائي آهي ”سِرُ ڪسي سِرُ ڪسي!“ راجا راڳ تي ريجهي مگهي کي جيڪي ڪجهه هن وٽ آهي ڏيڻ جي آڇ ڪري ٿو آخر هو مگهي جي سوال اڳيان سر جهڪائي سر وڌائي ڇڏي ٿو.

جڏهن برديسان بنڌ ڪري ٻيجل جهونا ڳرهم راه ڏياڇ جي ڪوٽ ٻاهران پهچي ٿو ته شاه ڊرامائي انداز ۾ هن جي اندر جو احوال اورائي ٿو ۽ ٻيجل سواءِ رک رکاءِ جي راه ڏياڇ کي ٻڌائي ٿو ته ”آءُ تنهنجي ويرن وڃان. برديسان بنڌ ڪري تنهنجي مڃا جو شان ٻڌي اچي پهتو آهيان. آءُ نادان توکان جيڪي گهرڻ چاهيان ٿو ڪهڙي نموني گهران؟ تون سخي آهين. مونکي اهو ڏان ڏج جنهن جي آس رکي آيو آهيان.“

شاه ٻيجل وٽان اهو ڊائيلاگ هن ريت بيان ڪرائي ٿو:
ٻيجل:

برديسان بنڌ ڪري. سڀني آيس شان
مگان ڪهڙي مت سين نسورو نادان
سو ڪو ڏيارين ڏانءُ. جو طمع کي ترڪ ڪري

ٻيجل ڏسي ٿو ته راجا مٿي محل ۾ آهي ۽ هو پٽ تي بيٺو آهي،
تنهنڪري هن کي هيئن عرض ٿو ڪري:
ٻيجل؛

پرديسان پنڌ ڪري هلي آيو هون
انجو تون عرش تي، ان پوٽو مٿي پون
ڪن تهنده تون؟ هي سر سوالي مڱڻو.
ٻيجل جي ساز جي آواز جو ٻرلا؛ سڄي شهر ۾ پڪڙجي ويو،
شهر وارا اهو ٻڌي ماري آهي مڱڻو سخت پريشان ٿي ويا.

جڳهه جهڙو ناگرم ۾ ڪو عطائي آيو
ته ڪامل ڪڍي ڪينرو ويهي وڃايو
شهر سڄوئي سر سين تندن تپايو
دايون درمانيون ٿيون، ٻاڻن ٻاڏايو
چارڻ ٿي چايو، ته ماري آهي مڱڻو.

ٻيجل راه ڏياڄ جي محل جي هيٺان ويهي سرندي جي تار کي
اهڙي انداز سان چڙيو جو راجا ڏياڄ ساز جو آواز ٻڌي بي چين ۽ بيقرار
ٿي ويو. هن يڪدم پنهنجا مائٽو موڪلي ٻيجل کي پنهنجي محل جت
وڌي کان وڏا مائٽو به قدم ڌري نه سگهندا هئا، ۾ گهرايو. هن جي
تمنا هئي مڱڻي کي پنهنجي سامهون ويهاري سندس سرندي کي سڻي،
روح کي ريجھائي.

ڪي جي ٻيجل ٻوليو، پني ويهي پاٽ،
راجا رتولن ۾ پيا تو سلطان،
آءُ مٿاهون مڱنا، مقابل ميدان،
ڪهوريان لک لطيف چي، تهجي قدمن تان قربان

راجا رنگ محل ۾، جڳهه سرزمين،
جا هنياڻن هنن سين، ساڻي بالا بين،
جت اچن نه اردا بيگيون، ات ڪوٺايو امين.

شاه ٻڌائي ٿو ته هاڻي مڱڻو جڏهن محل ۾ پهچي ويو آهي ته
هو انيرا، وٽان جنهن ارادي سان آيو آهي يعني راه، ڏياچ جو سر وٺڻ ته
اها صدا سر ۾ ڪهرندو ۽ سواءِ راه، ڏياچ جي سر وٺڻ جي واپس نه
ورندو.

محلين آيو مڱڻو، ساز ڪئي سرنڊو،
سر جي صدا سر ۾، ڪهور ڪهور ڪئي ڪهرندو،
مڱڻي ري ملوڪ جي، چارڻ نه چوندو،
جهونا ڳڙهي جهرنڊو، بوندي جهانئ جهروڪ ۾

پيجل محل ۾ ويهي راه، ڏياچ جي من کي موهن لاءِ نهايت
دلفريب لڻي ۾ سرنڊي کي وڃايو جنهن راه، ڏياچ جي دل تي وڏو اثر
ڪيو. راه، ڏياچ چارڻ کي چوي ٿو ”تون ٻرين پنڌ کان هت پهتو آهين.
ڇا مون توکي تڪڙو دان ڏيان جو تون ترت واپس ورين.“
راجا پيجل جي سرنڊي تي وڌيڪ ريجهي هن کي وڏو وڏو دان
ڏيڻ چاهي ٿو، مگر پيجل کيس چوي ٿو مونکي انهن انعامن جي
ضرورت نه آهي. آءُ ته تنهنجي سر جو سوالي آهيان. شاه اهو نظارو ڀر
اثر نموني ڊرامائي انداز ۾ بيان ڪيو آهي.
راه، ڏياچ:

ڪاجا ڳال ڳري، پيجل! ٻڌاءِ مون
پنه جنءِ ڪرنا ۾، تنڊن تان ڪري
ڪم تو پنڌ ٻري؟ ڪم مڱ جهليندين مڱڻا؟

پيجل:

مڱ نه جهليان مورهر، نه مون پنڌ ٻري
ڳڻي آيس ڳالري، ڳڻهي تو ڳري
سا سمجهج سورڻ ور، ويندس ڪين وري
پرڻا پير پري توله آيو آهيان

راء ڏياڇ،

تهجي تند تنوار يار مون من موهيو
ملهي آئين مڱيا! کجي ۾ ڪر نار
يار مون من موهيو
دان ڏيان، دهر، هزارين هزار،
يار مون من موهيو.

بيجل،

پٺاڌر ڏيئي ٻن کي، آيس تهجي در
سهارا سورٺ ور، ڪامهجي ڪر
يلا پيري ڀر، بالهو باند پينار جو

راء ڏياڇ پنهنجي مائهن کي بيجل کي انعام ڏيڻ لاءِ چوي ٿو.

راء ڏياڇ،

تازي ڏهوس ٽڪرو جوهر پائي زين

بيجل،

پائي پٽ ڪٿا، مون تان مور نه مڱو
تازي طيلن ۾، گهوڙا گهر گهٽا
هائي ڪارڻ هڪڙي آءُ کي تند هٿان
جا مٽي تو مٿا، ته سر جو آهيان سيڪڙو،

سر جي صدا کانپوءِ راء ڏياڇ جو قصو ڊرامائي ڪلائيمڪس
تي پهچي ٿو وڃي شاهه ان ڪلائيمڪس ۾ وڌيڪ اثر ۽ روح ڀرڻ لاءِ
ڊائيلوگ کان ڪم ورتو آهي. بيجل راء ڏياڇ کي چوي ٿو ”اي ڏاتارا!
منهنجو سوال اونائي مهٽ ڏئي ملهه،“ راء ڏياڇ کيس چوي ٿو، سر ۾ ڇا
رکو آهي جيڪي مال متاع توکي ڪي سو وٺ“ بيجل چويس ٿو، ”مون
کي خبر آهي ته تون ڪنهن حوالي جي سوال تي انڪار نه ڪيو آهي.“

مون هر طرف نهاري ڏٺو آهي مون کي توکان حواء ٻيو ڪو اهڙو سخي
ڏسڻ ۾ نه آيو آهي، جيڪو سوال تي سر ڏئي ڇڏي ”راء ڏياڄ ٻيجل
کي چوي ٿو، ”جي تنهنجي اڃا مرضي آهي ته منهنجو سر ويهه پيرا وڌي
هٿ ڪر. مونکي ته صرف هڪ سر آهي پر جي سوين هزارين سر هجن
ها ته اهي به توکي وڌي ڏيان ها، ٻيجل! پوءِ به تنهن جي تند جو ملهه ۽
مان انهن کان مٿاهون آهي.“

اي مڱڻا سر هائي ئي حاضر آهي، وڌ وڃي ۾ ڪر. نابوديءَ ۾
ٿي بود آهي، نستيءَ ۾ ئي هستي آهي. موت ئي زندگي آهي.“
ٻيجل،

پرديسان پنڌ ڪري آيس اڳاهين ماءُ
جي وهائي وير ۾ ٿئي، ته مون هيرڻي هلا،
سَنهارا سورت ورا! ڳالهه هيئن سين لاءِ
سو مڱڻهار ملهه، جو وڃا ويرين آئيو

راء ڏياڄ،

مٿو مور نه پارڻيان، تهجي تند توار
سر ۾ سجن ناه ڪي، موت ۾ مڱڻهار
ڪينهي مجه ڪبار، لاهيندو لڄ مران

ٻيجل،

تو در آيس تي، جنءِ تون ناه نه مڪو

راء ڏياڄ،

سر جي صدا ڇڏ تون ڏيانءِ ڏيڄ اٻار
دان ڏيانءِ ڏهرا هزارين هزار

ٻيجل،

ٻيلي ٻئي پار، جان مون نيڻ هڻي نهارڻا
چوري رکيم ڇت ۾، ڏين جا ڏاتار
هي سر توهان ڌار، ٻيجي ڪه نه ٻولڻو

راء ڏياڇ؛

جاءڪ توجھار، ڏھ ڀيرا ڏياڇ چئي
جھ ڀر مال نہ مري جيترو، تھ تو طمعدار
جي اچئي ڪم ڪپار تھ ويھ ڀيرا وڌي ڏيان،

راء ڏياڇ؛

سو سرن پاڻي جي تند برابر توريان
اٿل اوڏامر، ٿي، جيڏاھ ٻيجل پرائي
سڪو هڏ آهي، سر ڀر سڄڻ ناھ ڪي

مٽي اتي مھجي جي هئا سرن سو هزار
تھ تهجي تند توار، هر هر وڌمر، هيڪرو

ان کان پوءِ راء ڏياڇ ٻيجل کي سر وڌڻ جي هيئن ٿو آڇ

ڪري.

راء ڏياڇ؛

وي سرتي سرحمو، مر کي آءُ مر ڳاءُ
جاءڪ تو مٿان، ملڪ مڙوئي گھوريان

قصي جي پڄاڻي ڪندي شاهه ڊرامائي انداز ڀر راء ڏياڇ جي سر
وڌجڻ جو ذڪر هيئن ٿو ڪري.

ڏسندھ ڏياڇ کي، ظاھر ٿئو ذاتي
ڪڍي تھ کاتي، وڌو ڪرڻ ڪپار ڀر.

نئين شرح لطيفي

شاه عبداللطيف جي ڪلام، عالم اسلام جي نامور صوفين جي احوال، سوانح حيات، تذڪرن ۽ ٻيا تصوف سان لاڳاپو رکندڙ ڪتاب پڙهندي ڪي واقعا، ڪي حڪايتون، ڪي ڳالهيون ڪي مثال اهڙا نظر آيا جن جن شاه جي ڪن بيتن جي شرح ٿي ڪئي. شاه جا خاص خاص بيت چونڊي انهن جي پٺيان سواءِ ڪنهن ٻي شرح يا سمجهاڻيءَ جي اهي واقعا ۽ حڪايتون ڏنيون ويون آهن جي جن شاه جي بيت جي شرح. ڪن ٿيون پڙهندڙ جي شاه جي بيت ۾ سمايل تصوف جي خيال ۽ بيان ڪيل واقعي تي ٿوروئي غور ڪندو ته بيت جي شرح نئين انداز ۾ هن جي اڳيان ايندي ۽ ٻنهي شاه جي بيت ۽ پيش ڪيل واقعي مان وڌيڪ لطف اندوز ٿيندو. شاه جي بيتن جي هن نئين قس جي سمجهاڻي کي ”نئين شرح لطيفي“ جو عنوان ڏئي شاه جي ڪلام جي شيدائين اڳيان بيان ڪيو ويو آهي.

وحدہ لاشريڪ لہ، جا ٿو چئين اي
 تہ مڃ محمد ڪارڻي، نر تون منجهان نيہ
 تان تو وڃڻو ڪي، نابين سِرُ ٻين ڪي
 (سر ڪلياڻ)

محمود غزنوي کي خراسان جي مشهور بزرگ ابوالحسن
 خرقاني سان ملاقات جو چاه ٿيو. هو صرف سندس ملاقات لاءِ غزني
 کان خراسان آيو، اتي پهچي سندس خدمت ۾ هڪ قاصد ذريعي پيغام
 موڪليائين ته هو غزني کان خراسان سندس ملاقات لاءِ حاضر ٿيو آهي،
 جيڪڏهن هو سندس خيمي ۾ تشریف فرما ٿئي ته سندس مهرباني
 ٿيندي. قاصد کي اهو به چيائين ته جيڪڏهن هو اچڻ کان انڪار ڪري
 ته هنجي اڳيان ڪلام پاڪ جي اها آيت پڙهجانءِ جنهن جي معنيٰ آهي
 ته ”اي مؤمنو! الله ۽ ان جي رسول ۽ مسلمانن جي حاڪم جي اطاعت
 ڪريو.“ قاصد جڏهن مٿي بيان ڪيل قرآن جي آيت پڙهي ته شيخ
 جيڪو الله جي عشق سان سرشار هو.. فرمايو، ”الله جي اطاعت ۾
 ايترو مشغول آهيان جو اڃان تائين رسول جي اطاعت نه ٿيڻ تي
 شرمندو آهيان پوءِ مسلمانن جي حاڪم جي اطاعت ته اڃا پري رهي“

جي پائين جوڳي ٿيان، ته سڱ سڀئي ٽوڙ
 جي جاوا نه ڇاپندا، جي تنين سين جوڙ
 ته تون پهچين ٽوڙ، محبت جي ميدان ۾
 (سررامڪلي)

حضرت خواجہ معين الدين چشتي جي خليفن ۾ شيخ
 حميدالدين ناگوري به هو جو ترڪ دنيا ۽ تنها پسندي لاءِ مشهور هو.
 هڪ ڏينهن حضرت خواجہ معين الدين جي مجلس ۾ ويٺو هو. ان ڏينهن
 حضرت خواجہ خوش هو. مجلس ۾ ويٺلن کي چيائون ته جيڪو جو

ڪجهه گهرڻ ٿو چاهي گهري ڇاڪاڻ ته هن وقت رحمت جو دروازو
 ڪليل آهي. مجلس ۾ ويٺلن مان ڪنهن دنيا جي مطلب ڪئي ۽ ڪنهن
 آخرت جي. شيخ حميد الدين ناگوري خاموش رهيو. حضرت خواجہ
 کيس مخاطب ٿي چيو ”ڇا تنهنجي خواهش آهي ته دنيا ۽ آخرت ۾
 عزت ۽ مان وارو ٿي رهين؟“. شيخ حميد الدين ناگوري جواب ڏنو ته
 ”منهنجي ڪا به خواهش ڪانهي جي خواهش آهي ته پنهنجي موليٰ الله
 تعاليٰ جي خواهش آهي.“

ڪن ڪٽ ، ڪا پٽ ڪا پٽي ، ڪنوڻيا ڪن چير
 هلن جي هنگلاج ڏي ، بابو ڇڏي بار
 جي ڪين قبولهار ، هلو تڪيا پسون تن جا
 (سرامڪلي)

هڪ درويش جي ملاقات هڪ بادشاهه سان ٿي. بادشاهه هن
 کي چيو ته ”ڪجهه گهر.“ درويش چيو ”مان پنهنجن غلامن کان
 ڪابه حاجت طلب نه ڪندو آهيان.“ بادشاهه چيو ”اهو ڪيئن ٿو
 چوين؟“ درويش ورائيو ”منهنجا ٻه غلام آهن. اهي ٻئي تنهنجا مالڪ
 آهن. هڪ دنيا جو حرص ٻيو اڻ ڪندڙ خواهش. حضور جن فرمايو آهي
 ته فقر اهل فقر لاءِ عزت جو باعث آهي.“

سُپريءَ سيد چئي ، جي ٿا پڇن ان
 تن ڪاپڙين ڪونهي ڪن ، جوکي چائين جاڙ ٿا
 (سرامڪلي)

سيد علي بن عثمان هجويري چوي ٿو ته هڪ ڏينهن مان
 پنهنجي شيخ سان گڏ هلندي هلندي آذر بائيجان جي بهراڙيءَ مان وڃي
 رهيو هوس. مون ٻن ٽن خرڻ ٻوڙن کي ڏٺو ته ڪڙڪ جي دڙن ويجهو
 بيٺا آهن ۽ پنهنجن خرڻن جي جهولين کي هارين جي اڳيان جهليو بيٺا

آهن ته ڪجهه ڪڻڪ انهن جي جهولين ۾ ڏين. شيخ قدس سره انهن ڏانهن ڏٺو ۽ قرآن جي هي آيت پڙهي جنهن جو مطلب آهي ”يعني انهن ماڻهن جن گمراهي خريدي، هدايت جي بدلي ته انهن جي تجارت انهن کي ڪجهه فائدو نه پهچايو ۽ اهي هدايت ورتل نه آهن.“

پن ڪين پت ڪئي. گهرڪين گهران
مهيسي مخلوق جي. ائين دور دران
پجن ڪوه شرعان. جن اندر عدالت ان جي
(سرامڪلي)

لاهو تي لطيف چئي. ست نه ڪن ساڻ
اي آديسين اڃاڻ. جيئن تعلق ڇڏيائون ٽڪيا.
(سرامڪلي)

هڪڙي دنيا دار بي بي رابعه کي عرض ڪيو ”مون کان ڪجهه گهرو ته اوهان جي خدمت ۾ پيش ڪريان“ پاڻ فرمايائين ”مون کي ته دنيا جي مالڪ کان گهرندي شرم ايندو آهي ته پاڻ جهڙي کان گهرندي شرم نه ايندو؟“

نڪو سنڌو سور جو، نڪو سنڌو سک
عدد نام عشق، پڄاڻي پاڻ لهي

عبد الله بن مبارڪ فرمائي ٿو ته ”مون کي ياد آهي ته جڏهن آءٌ ننڍو هوس هڪ عابده عورت کي ڏٺم ته نماز ۾ ويڃون ۽ هن جي جسر تي چاليهن هنڌ ڏنگ هنيو پر هن جي چاهري تي ڪنهن به تڪليف جو اثر ظاهر نه ٿيو. جڏهن هوءَ نماز کان فارغ ٿي ته مون کيس چيو، ”امان! تو ويڃون ۽ کي چونه پري ڦٽو ڪيو؟“ هن فرمايو

”نينگر تو اڃان ننڍو آهين توکي معلوم ڪونهي ته الله جي ڪم ۾ پنهنجو ڪم ڪرڻ ناجائز آهي.“

اڪيون سيئي ڌار ، جن سان پسين پرينءَ کي
ٻئي ڏانهن ڪير نهار ، گهڻو ريسارا سپرين
(سر آسا)

حضرت مرتعش جي روايت آهي ته هو بغداد جي هڪ محلي مان وڃي رهيو هو. رستي ۾ ان کي اڃ لڳي. هن هڪ دروازي تي ٻيئي پاڻي گهريو، هڪ چوڪري اندران پاڻي جو ڪوزو کڻي آئي. هن ان کان پاڻي وٺي پيتو سندس نظر ان جي منهن مهاندي تي پئي جنهن هن کي موهي رکيو. هو اتي ئي ويهي رهيو تان جو گهر ڏٺي آيو. حضرت چيو، ”ميان! منهنجي دل هڪ ڪلاس پاڻيءَ ۾ قيد ٿي وئي آهي. مون کي تنهنجي گهر وارن هڪ ڪلاس پاڻيءَ جو ڏيئي منهنجي دل ڦري ورتي آهي“ گهر ڏٺي عرض ڪيو ”سائين! اها منهنجي ڌيءَ آهي مان کيس اوهان جي نڪاح ۾ ڏيان ٿو“. اهو ماڻهو بغداد جي سکر ماڻهن مان هو. هن کيس حمام موڪلي قيمتي پوشاڪ بهرائي ۽ اهو فقيرائو لباس جو سندس جسر تي هو لهرايو. جڏهن رات ٿي ته حضرت مرتعش نماز ۾ مشغول ٿي ويو، خيال هوس ته هر روز جي ورد وظيفي کان فارغ ٿي پنهنجي زال ڏانهن متوجہ ٿيندس ته رڙ ڪيائين، ”منهنجو فقيرائو لباس جلدي واپس آڻيو.“ سڀني حيرت مان هن کان پڇيو ”حضور! ڇا ٿيو؟“ پاڻ فرمايائين ”مونکي خلوت زار مان آواز آيو ته مرتعش پهرين نظر جيڪا تو اسان کان سواءِ غير ڏانهن وڌي هئي ان جي سزا ۾ اسان توتان محبوبيت جو لباس لهرائي ڇڏيو. هاڻي جي تو ٻي نظر غير ڏانهن ڪئي ته اسان لباس آشنائي به سلب ڪري ڇڏينداسين.“

ميهاران مرڪ پيتائين پريم جي
تنهن منڌ متوالي ڪئي، سنڌيءَ ساءِ سرڪ
لڳيس ڪام ڪرڪ، لوھان تڪي لطيف چئي
(سر سهڻي)

شيخ جلال الدين تبريزي ملتان ۾ هڪ اهڙي چوڪري سان
مليو جيڪو ظاهري طرح چريو ٿي هڪ جامع مسجد ۾ پيو هوندو هو.
هو روزي سان هوندو هو. شيخ جلال الدين تبريزي هن کي هڪ ڏاڙهون
ڏٺو پر هن ڏاڙهونءَ جا داڻا ورهائي ڇڏيا. هڪڙو داڻو پٽ تي ڪري
پيو. شام جي وقت چوڪري ڏاڙهونءَ جي ان داڻي سان روزو کوليو ان
ڏينهن کان چوڪري جي روحانيت ۾ اضافو ٿيندو ويو. هو هر وقت
چوندو رهندو هو ته جيڪڏهن سڄو ڏاڙهون کاوان ها ته بي انتها فائدو
ٿي ها. اهو چوڪرو جڏهن جوان ٿيو ته قطب الدين بختيار ڪاڪي جو
مريد ٿيو ته چوڪري کيس ڏاڙهونءَ واري ڳالهه ٻڌائي چيو ته
”جيڪڏهن سڄو ڏاڙهون کاوان ها ته گهڻو فائدو حاصل ٿئي ها.“
قطب الدين بختيار ڪاڪي اهو ٻڌي کيس چيو، ”جيڪي ڪجهه هئو
انهيءَ داڻي ۾ هو جيڪو تنهنجي لاءِ رهجي ويو هو.“

ڏيڪاريس ڏکن، گوندر گس پرين جو
سونهائي سورن، ڪئي هيڪاندي هوت سين
(سر حسيني)

بايزيد بسطامي چيو ”مان سڀني هٿن سان الله کي ڳولهيو
مگر جيستائين مصيبت جي هٿن سان نه ڳوليم نه مليو. سڀني پيرن سان
ان جي راه ورتم جيستائين دل جي پيرن سان وڪ نه وڌايم منزل تي نه
رسييس“

ماڻهو گهرن مال، آءِ سڀ ڏينهن گهران سپرين
 دنيا تنهن دوست تان، فدا ڪيان في الحال
 ڪيس ناءِ نهال، پسڻ تان پري ٿيو
 (برووسندي)

شيخ احمد حضرت حضرويه چوي ٿو ته ”مون الله تعاليٰ کي
 خواب ۾ ڏٺو ته الله تعاليٰ فرمائي رهيو آهي ته سڀ ماڻهو مون کان
 ڪجهه نه ڪجهه گهرندا آهن پر بايزيد مون کان صرف مون کي ئي
 گهرندو آهي.“

نه گندا نه گبري، نه لانگوٽا لينگ
 ڀنگا جن پينگ، صاحب تنهن سامهون
 (سررامڪلي)

حضرت ابراهيم اڌم پهريان بلخ جو بادشاهه هو. نهايت
 دٻڊي، شان ۽ شوڪت سان حڪمراني ڪندو هو. هڪ رات محل ۾
 ستو پيو هو. اڌ رات جو هن جي اک هڪ آواز تي کلي پئي. سمجهيائين
 ته ڪو ماڻهو ڇت تي گهمي رهيو آهي. پڇيائينس ”تون ڪير آهين ۽
 هت ڇا ڪري رهيو آهين؟“

هن جواب ڏنو ”تنهنجو دوست آهيان ۽ هت پنهنجو اڻ ڳولي
 رهيو آهيان“

ابراهيم اڌم چيو ”اهو ڪيئن ٿي سگهي ٿو ته شاهي محل جي
 ڇت تي اڻ آيو هجي“

ان ماڻهو جواب ڏنو ”پلا اهو ڪيئن ٿي سگهي ٿو ته ريشمي
 ڪپڙا پهري عيش عشرت ۾ خدا ملي وڃي.“

ڄاڻي ٻجهي جن توسين سور سڄ ڪئي
 تون ڪيئن سنديون تن پرسين پچارون ڪرين
 (سرڪلياڻ)

”روح الارواح“ ۾ لکيل آهي ته جڏهن منصور حلاج کي سوري تي چاڙهيائون ته شبلي چوي ٿو ته مان اها سڄي رات خدا تعاليٰ کي ٻاڏائيندو رهيس ايتري قدر جو صبح صادق ويل سر سجدي ۾ رکي عرض ڪيم ته ”اي الله تعاليٰ ! هي به تنهنجو مومن ٻانهو، موحد، معتقد ۽ اولياءِ الله مان هو پوءِ هن کان ڪهڙي خطا ٿي آهي جو هن سان اهو سلوڪ ڪيو ويو.“

جڏهن مان سمهي پيس ته غيب مان منهنجي ڪن تي آواز آيو، ”هي منهنجي بدن مان هڪ بندو هو جنهن تي مون پنهنجن رازن مان هڪ راز ظاهر ڪيو مگر هن ان کي فاش ڪري ڇڏيو، ان ڪري اسان ان تي اهو نازل ڪيو جيئن تون پسين ٿو.“

هوت تنهنجي هنج ۾ پجين ڪوه پريان
ونحن اقرب من حبل الوريد تنهنجو توهين ساڻ
پنهنجو آهي پاڻ، آڏو عجيب جي

هڪ ڏينهن وقت جي هڪ وڏي عالم ۽ فقيه حضرت امام جعفر صادق عليه السلام کي چيو ته تنهنجو فرزند موسيٰ بن جعفر اهڙي نموني نماز پڙهي رهيو هو جو ماڻهو هن جي اڳيان لنگهي رهيا هيا. ڇا اها ڳالهه خصوع ۽ خشوع ۾ فرق پيدا ڪرڻ واري نه آهي. حضرت جن فرمايو ”مان ان کي سڏيان ٿو تون هن کان پاڻ ان بابت پڇي وٺ“. حضرت امام جعفر موسيٰ ڪاظم کي سڏايو ۽ ان کي ان عالم ۽ فقيه جو اعتراض ٻڌايو. موسيٰ ڪاظم اها ڳالهه ٻڌي چيو ”جنهن وقت مان نماز پڙهي رهيو هوس خدا ماڻهن جي پيٽ ۾ مونکي وڌيڪ ويجهو هو، خدا پاڻ فرمايو آهي، ونحن اقرب اليه من حبل الوريد“

ڄاڻين ته به نه ڄاڻ، اي در اڀوجهن جو
 ان در سي ئي اگهيا، جن نه پانيو پاڻ
 ريجهائو راڄاڻ، آهي اڀوجهن جو
 (سر پرياتي)

جنهن رات حضرت ذوالنون مصري هن دنيا مان لاڏاڻو ڪيو ان
 رات شهر جي ستر ماڻهن حضور صلي الله عليه وسلم جي خواب ۾
 زيارت ڪئي ۽ کين چوندي ٻڌو ته الله جو دوست ذوالنون اچي رهيو
 آهي اسان سندس استقبال لاءِ آيا آهيون. جڏهن ذوالنون مصري وفات
 ڪري ويو ته سندس پيشانيءَ تي چئن لفظن ۾ لکيل هو ”هي خدا جو
 محبوب آهي الله جي محبت ۾ وفات ڪئي اٿائين هي قتل الله آهي“

هتان ڪٿي هت جن رکيو سي رسيون
 ساڄن سونهن سرت، وکان ئي ويجهو گهڻو

شيخ ذوالنون مصري ڪنهن مسئلي معلوم ڪرڻ لاءِ مغرب ۾
 شيخ عزيزي جي خدمت ۾ پهتو جو متقدمين صوفين مان هو. هن
 ذوالنون مصري کي ڏسي چيو ته ”ڇو آيو آهين؟ جيڪڏهن انهيءَ لاءِ آيو
 آهين ته اولين ۽ آخرين جو علم حاصل ڪرين ته اهو ناممڪن آهي
 ڇاڪاڻ ته ان جو ڄاڻهار ته الله تعاليٰ آهي ۽ جيڪڏهن انهيءَ ڪري آيو
 آهين ته ان کي تلاش ڪرين ته تو جنهن هنڌ پهريون قدم ڪيو هو ته
 اها ذات ته اتي به موجود هئي پوءِ ان جي تلاش ۾ هيڏانهن پنڌ ڪرڻ
 جي ڪهڙي ضرورت هئي.“

پلائي آهين، پرين پلائي پنهنجي
 سڃاڻها سر چڙهيو ڏوراڻو نه ڏين
 مان ڏي مديو ٿين، سڄڻ سڃاين ۾
 (سرڪنيات)

شيخ عبد الله چاؤ پاروي همداڻي چوي ٿو ته مون شيخ ابوبڪر رفاق مصري کان پڇيو ته مان ڪهڙي شخص جي محبت اختيار ڪريان چيائين ته انهيءَ ماڻهوءَ جي، جو الله تعاليٰ تو بابت جيڪي ڪجهه ڄاڻي ٿو ان سڀ کان تو بابت تنهنجي دوست کي آگاه ڪري هو ان تي به تنهنجي صحبت کان پرهيز نه ڪري نه ئي توسان تعلقات چڻي ڇڏي.

اکڙيون پرين ري جي ڪو ٻيو پسڻ
ته ڪڍي کي کانگن نوالا نيڻ ڏيان
(سر آسا)

امام يحيٰ (ناقل موطا شريف) هڪ ڏينهن امام مالڪ رحمۃ الله عليه جي درس ۾ حاضر هو ته اوچتو شور مچي ويو ته ”هاڻي آيو هاڻي آيو.“ گوڙ تي درسگاه جا سڀ شاگرد درس ڇڏي هاڻي ڏسڻ هليا ويا مگر امام يحيٰ سڪون ۽ اطمينان سان ويٺو رهيو ۽ پنهنجو سبق پئي ياد ڪيائين. حضرت امام مالڪ رح فرمايو ”يحيٰ ! تنهنجي ملڪ اندلس ۾ هاڻي ڪين ٿيندو آهي تون وڃين هاڻي ڏسي آءُ.“ امام يحيٰ عرض ڪيو ”حضرت ! مان اندلس مان اوهان کي ڏسڻ ۽ علم حاصل ڪرڻ آيو آهيان، مون پنهنجو وطن هاڻي ڏسڻ لاءِ نه ڇڏيو آهي.“

تان ڪا وائي وار، دلآسي جي داسٽرا
تون مهجو ولهو آئون تو ۾ طمعدار
ڍڪي ڍول گذار، لڄ منهنجي لوڪ ۾
(ليلاچنيسر)

حضرت ابراهيم بن ادم هڪ پيري سمنڊ ۾ ٻيڙيءَ ۾ سوار هو. اوچتو خوفناڪ طوفان آيو ۽ لهرن جي لوڏن تي ٻيڙي ڌڏڻ لڳي. ٻيڙي تي سوار سڀني مسافرن کي پنهنجي موت جي پڪ ٿي وئي، سڀ

روئڻ ۽ رڙڻ لڳا. حضرت ابراهيم اڌم نهايت سڪون سان پنهنجي رهي
 پايون ستو پيو هو جڏهن ماڻهن جي واڪن تي سندس اک کلي ته
 صرف ايترو چيائين، ”يا الله! تو پنهنجي قدرت ته اسان کي ڏيکاري
 هاڻي پنهنجي عفو به ڏيکار“ سندس زبان مان جيئن ئي اهي اکر نڪتا
 طوفان مائو ٿي ويو.

جيڪي منجهه جهان، سو تاريءَ تڳي تنهنجي
 لطف جي لطيف چئي تو وٽ ڪمي کان
 عدل ڇٽان نه آءُ، ڪو ڦيرو ڪج فضل جو.

محمد بن نافع ٻڌائي ٿو ته مان ننڍ ۽ جاڳ درميان گهيرت جي
 عالم ۾ هوس جو مون ابو نواس شاعر کي سندس موت کان پوءِ ڏٺو،
 هو نهايت بدعمل ۽ بدڪردار شاعر هو. مون هن کان پڇيو ته ”تنهنجو
 انت ڪهڙو ٿيو؟“ هن جواب ڏنو ته مون وٽ ته ٻيو نيڪ عملن جو
 ذخيره ڪين هو پر منهنجا چار شعر جيڪي تنهنجي وهائي هيٺ پيا آهن
 منهنجي چوٽڪاري جو ذريعو بنجي ويا ۽ ارحم الراحمين پنهنجي رحمت
 سان مون کي بخشي ڇڏيو. محمد بن نافع چوي ٿو ته مان ننڍ مان جاڳي
 جلدي جلدي پنهنجو وهائو ڪنيو ته ان جي هيٺان هڪڙي پني تي هي چار
 شعر لکيل هئا.

(۱) اي منهنجا پروردگار جيتوڻيڪ گهڻائي جي لحاظ کان
 منهنجا گناه تمام وڏا ۽ گهڻا آهن پر مون کي يقين آهي ته تنهنجو عفو
 ۽ ڪرم منهنجي گناهن کان تمام گهڻو آهي.

(۲) جيڪڏهن نيڪ عملن وارا ئي تو ۾ اميد رکن ته پوءِ
 گنهگار ڪنهنجي بارگاه ۾ پنهنجو آستانو تلاش ڪن؟

(۳) اي منهنجا رب! مان تنهنجي ئي حڪم مطابق تنهنجي
 اڳيان ليلائي دعا گهران ٿو. هاڻي جيڪڏهن تون منهنجي التجا کي
 تڏيندين ته پوءِ ڪير آهي جو مون تي رحم فرمائيندو؟

(۴) تنهنجي دربار ۾ منهنجو ان کانسواءِ ڪو وسيلو ڪونهي
ته آءُ تنهنجي رحمت ۾ اميد رکان ٿو ۽ تنهنجو عفو ۽ ڪرم نهايت
بهتر آهي. ان کان پوءِ ايترو وسيلو ٻيو اٿم ته آءُ مسلمان آهيان.

ڪنهن جنهن سناسي، سور جي وهلور وڃن
اٿي پهر الڪ جو، ڪو وڏو ويراڳن
سدائين صاحب ڀر، ٿا ڪاڙهي ڪنن
جي راتو ڏينهن رمن، هلو تڪيا پسون تن جا.

حضرت عبد الله بن المبارڪ کان هڪ ڀيرو ماڻهن پڇيو ته
توهان عجائبات عالم ۾ ڪهڙي خاص ڳالهه ڏئي. چيائين ته ”هڪ
راهب ڏنر جيڪو پنهنجي طريقي موجب مجاهدن ۽ رياضت سبب ڳري
ڪندا ٿي ويو هو ۽ خدا جي خوف ۾ هنجي چيل هئو ايتري جهڪي وئي
هئي جو هو صفا ڪٻو ٿي ويو هو.“ مون هن کان پڇيو ”الله تعاليٰ تائين
پهچڻ جو ڪهڙو رستو آهي“ چوڻ لڳو ته ”جيڪڏهن الله تعاليٰ کي
ڄاڻين ته ان جو رستو به معلوم ڪري وٺين“ پوءِ چوڻ لڳو ”مان
ان جو پرستار آهيان جنهن کي پاڻ تائين ڪين ڄاڻو اٿم ۽ تون ان جي
نافرماني ٿو ڪرين جنهن کي ڄاڻين ٿو. يعني خدا جي معرفت جي تقاضا
خوف آهي ۽ مان توکي بي خوف ۽ بي غم ڏسان ٿو ۽ بي خوف جو
نتيجو ڪفر ۽ جهل آهي.“ ان جواب کان مان پنهنجي دل ۾ خوف
محسوس ڪرڻ لڳس ۽ هن جي لفظن مون تي اهو اثر ڪيو جو ڪيترن
گناهن کان پاسو ڪيم.“

مٿي ناهه مٿيون جو تون پسي هار هر ڪيڻ
اصل آهي اڳئين، سندو ڪوڙ ڪٿيون
ان گهوڙن هنئي گهڻيون، دوستان دور ڪيون
(ليلا چنيسر)

حضرت فضل بن ربیع چوي ٿو ته مان هارون الرشید سان گڏ مڪي معظم ۾ هوس. جڏهن حج ڪيوسون ته مونکي چوڻ لڳو ته هن هنڌ جي خدا جي مردن مان ڪو خدا جو بندو هجي ته ان جي زیارت ڪريون. مون کي یاد آيو ته فضل بن عبدالله به هت رهي ٿو. مان هارون رشید کي ان جي خدمت ۾ وٺي ويس. هو مٿي قرآن شریف جي تلاوت ڪري رهيو هو. دروازو کڙڪايو سي. پاڻ اندران پڇيائين ”ڪير آهي؟“ مان جواب ڏنو ”امیر المؤمنین“ جواب ٻڌي چيائين ”امیر المؤمنین جو مون سان ڪهڙو واسطو؟“

پوءِ پاڻ هيٺ تشریف فرما ٿيو. دروازو کولي ٻئي وسائي ڇڏيائين. هارون الرشید کيس عرض ڪيو ته ”مون کي ڪجهه نصیحت ڪريو“ هارون الرشید کي ڪيتريون نصیحتون بیان ڪيائون. ان کان پوءِ هارون الرشید پڇيو، ”اوهان تي ڪجهه قرض ته ڪونهي؟“ حضرت فضل چيو ”ها، قرض آهي مگر اهو تنهنجي لاهڻ جو نه آهي. مون تي الله جي احڪامن ۽ انهن جي پیروي جو قرض آهي. جيڪڏهن ان قرض تي مون کي وٺ ڪري ته افسوس ئي افسوس آهي.“

هارون الرشید چيو ته ”آءُ ته ماڻهن جي قرض جي ڳالهه ٿو ڪريان“ پاڻ فرمایائين ”الله جا لک احسان جو مون کي وٽائس هزارين نعمتون ملي رهيون آهن. مون کي ڪڏهن به ان رزاق حقيقي کان شڪوه نه آهي جو مان ماڻهن کي ٻڌائيندو وٽان.“

هارون الرشید هزار دينار ڪڍي سندس اڳيان رکيا ۽ عرض ڪيائين، ”قبول فرمايو ۽ پنهنجن ضرورتن تي خرچ ڪجو.“ حضرت فضل چيو ”منهنجي ڪنهن به نصیحت جو توتي اثر نه ٿيو ۽ هاڻي ئي ڏاڍ، ظلم ۽ ٺڳبازي شروع ڪئي اٿئي“

هارون الرشید چيو ”حضور مان ڪهڙو ظلم ڪيو؟“

حضرت فضل چيو ”مان توکي نجات جي طرف سڏيو ۽ تو
مونکي بناسب ڦا سائڻ جي ڪوشش ڪئي، هي ظلم ناهي ته ٻيو
چاهي؟“

ٻوليون ٻيلي جون ڪري، پاسي ڀر ٻيو
سڻائي ستن کي، وهاڻيءَ ويو
ڄاڻي ڪين ٻڌو، سر سڪيو ئي هيڪڙو
(سر ڀرياتي)

حضرت ذوالنون مصري چوي ٿو ته مان بيت المقدس مان مصر
اچي رهيو هوس. رستي ۾ هڪ ماڻهو ڏٺم جو پري کان پئي آيو. مون
دل ۾ چيو هن سان ڪجهه ڳالهيون ڪجن. هو جڏهن منهنجي ويجهو
آيو ته هو مرد نه پر هڪ ٻڍي عورت هئي. هت ۾ لٽ هئس ۽ بدن تي
پشمني جو جو اويڊيل هوس. مون چيو ”ڪٿان ٿي اچين؟“ چيائين ”الله
جي طرف کان“ مون چيو ”ڪيڏانهن ٿي وڃين؟“ چيائين ”الله جي
طرف.“ مون وٽ ڪجهه دينار هئا جي ڪڍي کيس ڏيڻ چاهيم ته
اشاري سان موڪي روڪيائين ۽ چيائين ته ”اي ذوالنون ! تنهنجي دل ۾
مون بابت جو وهم پيدا ٿيو آهي اهو تنهنجي عقل جي ڪمزوريءَ سبب
آهي. آءُ جو به ڪم ڪندي آهيان الله لاءِ ڪندي آهيان ۽ سواءِ پنهنجي
رب جي ٻي ڪان نه گهرندي آهيان. ان ڪري جو ان کان سواءِ ٻي
ڪنهن جي پرستار نه آهيان“ ائين چئي هو هلي وئي.

ليا ڏٺم لار، سانڀارا ساھڙ جا
هيون هت نه وندري، ڌراڙئون ڌار
منهنجو من ميهار، ڀڳهڻو پاڻ ڳري

ابو نصر فتح بن شحرف نهايت ٿي زاهد ۽ پارسا محدث هو.
 ٽيهن ورهين تائين ماني به نه کاڌي هئائين. ڪجهه ميوو کائي گذارو
 ڪيو هئائين ٽيهن ورهين تائين مٿو مٿي ڪري آسمان ڏانهن نه ڏٺو
 هئائين. هڪ ڏينهن بي اختيار سندس مٿو آسمان ڏانهن ڪڍي ويو ته
 يڪدم سندس وات مان هيءَ دعا نڪتي ”الاهي! هاڻي تنهنجو اشتياق
 منهنجي برداشت کان ٻاهر آهي. تنهن ڪري تون جلدي مون کي
 پنهنجي درٻار ۾ گهرائي وٺ“ ان کان پوءِ هن وصال ڪيو.

سامي ڪامي پرينءَ لئي، ڪسي ٿيا ڪباب
 نڪو ڏسن ڏوهه کي، نڪو ڪن ثواب
 اوتن آر تي گاڏڻو، منجهان اڪن آب
 سندو ذات جواب، تون ڪن پڇين تن کون
 (سررامڪلي)

هڪڙي پيري خليفن معتصر با الله حضرت ابراهيم اڌم کان
 پڇيو ”تون ڪهڙو ڪم ڪندو آهين؟“ چيائين ”دنيا، دنيا جي طالبن جي
 سپرد ڪئي اٿم ۽ عاقبت، عاقبت جي طالبن جي سپرد ڪئي اٿم. دنيا ۾
 صرف الله تعاليٰ جو ذڪر پنهنجي لاءِ اختيار ڪيو اٿم ۽ عاقبت ۾ الله
 تعاليٰ جو ديدار پسند ڪيو اٿم.“

بک وڌائون بگرين، جوڳي ڪندا جڳ
 طلب نه رکن طعام جي، اوتڻو پين آڄ
 لاهوتن لطيف چئي، من ماري ڪئو مڃ
 سامي جهاڳي سڃ، وسينءَ کي ويجهو ٿيا
 (سررامڪلي)

خواجہ فرید هڪ ڏينهن بغداد کان پري هڪ غار ۾ هڪ

درويش سان مليو. هن ان درویش کي سلام ڪيو. درویش کيس ويهڻ لاءِ چيو هو ويهي رهيو. اهو درویش ايترو ڪمزور هو جو هن جي چمڙي هن جي هڏن سان لڳل هئي. خواجہ فرید دل ۾ چيو، ”هن جهنگل ۾ هن کي کاڌو ڪٿان ملندو هوندو.“ اڃان هن اهو خيال ٿي ڪيو ته بزرگ ڪنڌ مٿي ڪري چيو ”اي فرید! چاليهه سال ٿيا آهن جو هن غار ۾ رهندو آهيان. پنن ۽ گاه سان پيت پريندو آهيان.“

حبیب هیکار، منجها مهر سڌ ڪيو
سو مون سڀ ڄمار، اورڻ اهوئي آيو
(سر ڪلياڻ)

شاه شجاع ڪرمانی چاليهه سال نه ستو هو. چاليهن سالن کان پوءِ هڪ رات رب العزت جي زیارت کان مشرف ٿيو. پوءِ جیڏانهن به ويندو هو ته ڪپڙو ويڙهي سمهي پوندو هو جيئن ساڳيو لقاء حاصل ٿئي. هاتف آواز ڏنس ”اي شاه شجاع! اهو دیدار چاليهه سال بیداري جو نتیجو هو هاڻي ٻيا چاليهه سال بیدار ره تڏهن وري اها مهرباني نصیب ٿيندءِ.“

کڪي هاڻيون ڪاريون، چچي هاڻا چچ
پاند جنين جي پاند سين لڳو ٿئي لڄ
سمو ڄام سهج، اڀو ڪري ان سين
(سر ڪاموڌ)

مسجد نبوي جي سامهون هڪ ڪچو چبوترو هو جتي غريب ۽ بي گهر مسلمان ويٺا هوندا هئا. کين اصحاب صفه چوندا هئا. حضرت جن نماز کان پوءِ ڪجهه وقت انهن وٽ ضرور ويهندا هئا. ڇاڪاڻ ته انهن جا ڪپڙا پراڻا هوندا هئا ۽ انهن مان پگهر جي بو ايندي هئي ان

ڪري هو حضرت جن کان ٿورو پريرو ٿي ويهندا هئا. حضرت جن کي اهو نه وڻندو هو. حضرت جن انهن جا گوڏا پاڻ ڏانهن سوري چوندا هئا ”ويجهو اچو فقير کي فقير جي ويجهو اچڻ کپي.“

ڪيڏانهن ڪاهيان ڪر هو چوڏس چٽاڻو،
منجهين ڪاڪ ڪڪوري منجهين لڊاڻو،
راڻوئي راڻو، ري راڻي ٻيو ناه ڪي.
(سر مومل راڻو)

حضرت علي رضه جناب سرور ڪائنات صلي الله عليه وآله وسلم کان روايت ڪئي آهي ته ”حضرت موسيٰ عليه السلام باري تعاليٰ کي عرض ڪيو ته اي رب! ڇا تون قريب آهين ته آءُ توکي هوريان سڏيان يا تون پري آهين ته توکي وڏي آواز سان سڏيان؟ مان تنهنجو سٺو آواز ته ٻڌان ٿو، پر توکي ڏسان نٿو، تون ڪٿي آهين؟ الله تعاليٰ فرمايو، مان تنهنجي اڳيان، تنهنجي ساڄي، تنهنجي کاٻي آهيان. ٻانهو جڏهن به مونکي ياد ڪندو آهي ته مان ان وٽ هوندو آهيان.“

سڪا منهن سندن، پيرين پراڻا ڪيٽڙا،
ساجهر ڏوري آڻيا، سونهان جت منجهن،
گجها گجهيون ڪن، تهان پراهين پنڌ جون،
(سر ڪاهوڙي)

شيخ جنيد بغدادِي چيو ته ”مون پنهنجي رب کي مديني جي گهٽين ۾ ڏٺو.“ ماڻهن پڇيس ته ”ڪيئن؟“ چيائين ته ”هڪ ڏينهن مان مديني جي بازار مان پئي ويس ته ڪجهه خسته حال ماڻهن کي ڏٺم جن جي پریشان حال جي ڪيفيت بيان ٿي نه ٿي سگهي. مون کي انهن تي رحم آيو ۽ چاهيم ته آءُ به انهن سان رهان ۽ انهن جي سنگت اختيار ڪريان پوءِ مان سندن صحبت ۾ رهيم ۽ سمجهيم ته خدا خسته حال

ماڻهن سان آهي. الله تعاليٰ فرمائي ٿو ته مان شڪستہ دلين جي ويجهو
آهيان.

ڪيھي ڪام ڪاڙهي، ٿا اهڙي روش رون،
نڪا دل دوزخ ڏي، نڪي بهشت گهرن،
نڪو ڪم ڪفار سين، نڪا مسلمانن من،
اڀا ائين چون، ته پرين ڪجو پنهنجو.
(سر رامڪلي)

هڪڙي پيري بي بي رابعه بصري جذب جي حالت ۾ پنهنجي
حجري کان ٻاهر آئي ۽ وڏي واڪي ماڻهن کان باهه جي بندي ۽ پاڻيءَ
جو ڏول گهرڻ لڳي. ماڻهن کانس پڇيو ته ”هوءَ باهه ۽ پاڻي ڪاڏي
ڪندي؟“ چيائين ته ”باهه سان بهشت کي ساڙي ڇڏيندس ۽ پاڻيءَ
سان دوزخ کي وسائي ڇڏيندس جيئن ماڻهو خدا جي عبادت نه بهشت
جي لالچ ۾ نه دوزخ جي خوف کان ڪن پر هو خدا جي عبادت خدا
واسطي ئي ڪن.“

منهنجي مداين جي ڪل پريان پيئي
ڪڏهن ڪوسا نه ٿيا ڏوراڻو ڏيئي
ساجن سڀي ڍڪير ڍول، ڍلائيون.
(بروسندي)

حضرت ابراهيم خليل الله هر روز رات جو گهر کان ٻاهر
نڪري ڪنهن مهمان جي تلاش ۾ رهندو هو. جڏهن ڪو ماڻهو کيس
ملندو هو ته ان کي پاڻ سان گڏ وٺي ايندو هو ۽ کيس پنهنجي
دسترخوان تي پاڻ سان ماني ڪارائيندو هو. هڪ طوفاني رات کيس
هڪڙو ٻيڙو ماڻهو مليو جنهن کي هو پاڻ سان گڏ وٺي آيو. جڏهن ٻئي

ماني ڪاٺڻ وينا ته ٻڌي الله جي نالي وٺڻ کان سواءِ ماني ڪاٺڻ شروع ڪئي تنهن تي حضرت ابراهيم کيس چيو ته الله جو نالو وٺي ڪاڌو ڪاءِ. ٻڌي ورائيو ته مان الله کي مڃيندو ئي نه آهيان ان جو نالو ڪيئن وٺندس. ان تي حضرت ابراهيم کي ڪاوڙ آئي ٻڌي کي پنهنجي دسترخوان تان اٿاري ڪڍيائين. ان رات حضرت ابراهيم کي غيب مان آواز آيو ”اي ابراهيم اهو ٻڌو ستر سالن کان مونکي نه مڃيندو آهي مگر مون ڪڏهن به هن جو رزق بند نه ڪيو آهي تو هڪ رات به ان جي گستاخي در گذر نه ڪئي“.

پڙهيو ٿا پڙهن، ڪڙهن ڪين قلوب سين

پاڻا ڏوھ چڙهن، جيئن ورق واراين وٽرا.

(سريمن ڪلياڻ)

شيخ ابو سعيد ابوالخير ۽ بو علي سينا جي ملاقات ٿي، جڏهن هڪ ٻئي کان رخصت ٿيڻ لڳا ته بو علي سينا شيخ جي هڪ ساٿي بو علي صوفي کي، جو شيخ جو ملازم هو، چيو ته جڏهن مان هليو وڃان ته منهنجي وڃڻ کان پوءِ شيخ جيڪي منهنجي بابت چوي مونکي ٻڌائجان. جڏهن بو علي سينا هليو ويو ته شيخ هن بابت برو ڀلو ڪجهه به نه چيو. آخر بو علي صوفي هڪ ڏينهن شيخ کان پڇيو ته ”بو علي سينا ڪهڙو ماڻهو آهي؟“ شيخ ابو سعيد چيو ته ”فلسفي آهي، طبيب آهي، وڏو عالم آهي، مگر اخلاق جي بزرگي کان محروم آهي.“ شيخ جيڪي ڪجهه چيو هن اهو اکر به اکر بو علي سينا ڏانهن لکي موڪليو. بو علي سينا هڪ خط شيخ ابو سعيد کي لکيو جنهن ۾ لکيائين ته ”مون ڪيترا ڪتاب اخلاق جي بلندي تي لکيا آهن ۽ اوهين چؤ ٿا ته مان اخلاق جي بلندي کان خالي آهيان.“ شيخ سندس خط پڙهي مرڪيو ۽ چيو ته ”مون ائين ڪين چيو هو ته بو علي سينا اخلاق جي بلندي نٿو ڄاڻي پر مون ته اهو چيو هو ته هو بلند اخلاق کان خالي آهي.“

پاڻو هيو. ڀڄن، ڪٿي هت حبيب جو
 نيزي هيٺان نينهن جي پاسي پاڻ نه ڪن
 عاشق اجل سامهان اوچي ڳات اچن
 ڪسڻ قرب جن، مرڻ تن مشاهدو
 (سر ڪلياڻ)

منصور کي تعذير ڏيڻ وقت جڏهن سندس هٿ وڌي ڦٽا
 ڪيائون تڏهن مشڪي چيائين ته ”هن بانديءَ جا هٿ ڪپڻ آسان آهن
 مگر اهي بند، جن مون کي حق سان ٻڌي ڇڏيو آهي، تن کي ڪپڻ ڪنن
 آهي.“ پوءِ سندس ٻئي پير به وڌي ڇڏيائون. وري به مرڪي چيائين،
 ”هنن پيرن سان آءٌ دنيا جون مسافريون ڪندو هوس پر انهن پيرن
 کانسواءِ مون وٽ ٻيا پير به آهن جن سان مان پنهنجي جهانن جو سير
 ڪيان ٿو جيڪڏهن اوهان ۾ سگهه آهي ته انهن پيرن کي به وڌيو.“ ان
 بعد پنهنجي رت ۾ رتل ڪارائين سان پنهنجا گل ۽ ٻانهون ڳاڙهيون
 ڪيائين. ڪنهن پڇيس ته ائين ڇو ٿو ڪرين؟ جواب ڏنائين ته ”تمام
 گهڻو رت ڇڏيو اٿم متان ماڻهو سمجهن منهن جي زردائي ڊپ سببان
 آهي تنهنڪري گلن کي ڳاڙهو ڪيم.“ پڇيائونس ”ٻانهون ڇو ڳاڙهيون
 ڪيئي؟“ چيائين ”عشق جو وضو رت سان ئي ڪرڻ گهرجي.“ پوءِ
 سندس اکيون پئي ڪڍيائون انهيءَ تي ماڻهن جي ميڙ ۾ شور پئجي
 ويو. ڪي زار زار روئڻ لڳا ته ڪي وري مٿس پٿر اڇلائڻ لڳا. جڏهن
 سندس زبان ڪپڻ جي ڪيائون تڏهن چيائين، ”ٿورو صبر ڪريو،
 مون کي ڪجهه چوڻو آهي.“ پوءِ آسمان ڏي منهن ڪري چيائين، ”يا
 خدا! هنن ايڏائين ۽ عقوبتن جي صدقي هنن ماڻهن تي رحم ڪر ڏس ته
 آءٌ ڪيئن هن سوريءَ تي تنهنجو مشاهدو پيو ماڻيان.“

محبت جي ميدان ۾، ڪر پڙاڏو پٽ
سر سوريءَ، ڌڙ ڪنگرين، متان ڪڇين ڪٽ
عشق نانگ نيٺ، خبر ڪاڌن کي پوي
(يمن ڪلياڻ)

منصور کي پيرن ۾ رنجير وجهي سوريءَ ڏانهن گهليندا پئي ويا
تڏهن هڪڙي درويش کانئس پڇيو ”عشق ڇا آهي؟“ منصور ورائي ڏني
ته ”پاڻهي اڄ، سپاڻي ۽ پرينءَ توکي معلوم ٿيندو ته عشق ڇا آهي؟“
ائين ئي ٿيو جو انهيءَ ڏينهن کيس قتل ڪيائون، ٻئي ڏينهن سندس
لاش ساڙيائون ۽ ٽين ڏينهن سندس خاڪو هوا ۾ اڏائي ڦٽي ڪيائون.

ڪاتي تڪي مَ ٿي، مَر مينائي هوءَ
ماڻَ وَر مَن توءَ، مون پريان جا هٿڙا.
(ڪلياڻ)

جڏهن عين القضاات همداني تي خاص تجلي جو نزول ٿيو، عين
ان عالم ۾ هن تمنا ڪئي ته ماڻهو مونکي جلائين ۽ تون ڏسين. هن جي
ان خيال کي بد عقيدتي سان منسوب ڪيو ويو. خواجہ احمد غزالي هن
کي چيو ته ”پنهنجي عقيدتي جي باري ۾ ڪجهه لک جيئن توکي رهائي
ملي.“ هن چيو ته ”مون ان ڏينهن لاءِ ئي دعا ڪئي آهي.“ ان وقت عين
القضاات جي عمر پنجويهه سال هئي. هن کي زنده جلايو ويو. سڙڻ وقت
هن آه ڪئي. ماڻهن کيس چيو ته ”تون چوندو هئين ته مون ان ڏينهن
لاءِ دعا ڪئي آهي. هاڻي آه آه ڇو پيو ڪرين؟“ ورائيائين ”آءُ سڙڻ تي
آه نٿو ڪريان، پر ان تي آه ٿو ڪريان ته جلدي سڙي رهيو آهيان.“

ايڪ پيالو ! ٻه ڄڻا ! عشق نه ڪري اي
ليڪيا جي لڪڻ ۾، سي قرب رسندا ڪي
هڻ ڪيا هي، وانجهڻا پس ! وصال کان
(سريمن ڪلياڻ)

هڪڙي پيري رابع بصري ست ڏينهن ست راتيون فاقو ڪيو،
نند به نه ڪيائين. ستين ڏينهن بک مٿس غلبو ڪيو ۽ هوءِ بي وس ٿي
ويئي. نفس فرياد ڪئي ”اي رابع تون ڪيستائين مونکي تڪليف
ڏيندين؟“ اوچتو ڪو ماڻهو ڪاڌو ڏيئي ويو. هن ڪاڌو وٺي رکيو ۽ ڏيو
ٻارڻ لڳي ايتري ۾ ٻلي آئي ۽ ڪاڌو اونڌو ڪري وئي. هن پاڻيءَ جو
ڪوزو کنيو ته پاڻي پي روزو کولي ته ڏيو وسامي ويو. هن اوندهه ۾ ئي
پاڻي پي روزو کولڻ چاهيو مگر ڪوزو سندس هٿن مان ڪري ٽڪرا
ٽڪرا ٿي ويو. پاڻ ڏاڍي افسرده ٿي مناجات ڪيائين ”الاهي هي ڪهڙو
راز آهي؟“ غيب مان آواز آيو ”اي رابع ! جيڪڏهن تون چاهين ٿي ته
دنيا جون نعمتون تنهنجي لاءِ وقف ڪيان ته پوءِ مان تنهنجي دل مان
پنهنجي محبت واپس وٺندس چو ته منهنجي محبت ۽ دنيا جي نعمت
هڪ ئي دل ۾ گڏ ٿي نٿا سگهن.“

جيئن چيو ڪائي هر سين، عشق ائين ڪري
اڃا ڀرت پري، ڳالهه نه ڳالهين جهڙي
(سريمن ڪلياڻ)

جڏهن منصور کي سوريءَ ڏانهن ورتيو ٿي ويا ته سندس
دوستن مان شبليءَ رڙ ڪري پڇيس ”اي منصور ! تصوف ڇا آهي؟“
منصور وراڻي ڏني ته ”جيڪي اکين سان ويٺو ڏسين سو ته تصوف جو
رڳو خسيس جزو آهي“ تنهن تي شبلي پڇيو، ”ان جو اعليٰ جزو ڪهڙو

آهي؟ منصور جواب ڏنو ”اهو تنهنجي پهچ کان ٻاهر آهي.“

چڙهيو چڪاسن ڇاء، آڳ ٻرندي آيا
وهسن واڙيءَ ڦل جيئن، محبتي مچ لاءِ
اچي پاڻ اڙاءِ، کڻي ڪوري وچ ۾
(يمن ڪلياڻ)

منصور کي سوريءَ ڏانهن ورتيون ٿي ويا ته هو ڪلندو پئي ويو،
ڪنهن پڇيس، ”منصور هي ڪهڙي عجب قسم جي روش آهي“ چيائين
”سڄي بادشاهه جي حضور ۾ ويڃڻ جي اهائي روش آهي.“

سرمو سفيدي جو، جڏهن پاڻو جن
تڏهن ڏني تن، رونق ريڻي جهڙي

شبلي جون اکيون اٿيل هيون. هڪ سرمي وڪڻندڙ کيس چيو
”اڄ ته آءُ تنهنجي اکين ۾ سرمو وجهان جيئن تنهنجي اکين جي بيماري
ختم ٿي وڃي ۽ تون ماڻهن کي ڏسي سگهين“ شبليءَ چيس ”اي سرمو
وڪڻندڙ! اڄ ته مان تنهنجي اکين ۾ سرمو وجهان جيئن تون اندو ٿي
وڃين ۽ سواءِ خدا جي ٻي خلق کي نه ڏسي سگهين.“

ڏني ڏکو يا اڻ ڏني راضي رهيا
صوفي ٿي ٿيا، جئن ڪين ڪنڀائون پاڻ سان

سلطان محمود غزنوي خراسان جي مشهور بزرگ ابوالحسن
خرقاني سان ملاقات ڪرڻ لاءِ سندس خانقاهه ۾ آيو ساڻس ملاقات
ڪرڻ کانپوءِ سندس خدمت ۾ اشرفين جي ٿيلهي نذر رکيائين ان جي
موت ۾ شيخ جون جي مانيءَ جو ٽڪرو سندس اڳيان رکيو ۽ چيائينس

ته ڪاءُ. سلطان جڏهن اهو ڪاڌو ته اهو سندس نڙيءَ ۾ اٽڪي پيو. شيخ چيس ”ڇا تنهنجي نڙيءَ ۾ اٽڪي پيو آهي؟“ سلطان ورائيو ”هاڻو.“ شيخ چيو ته ”ساڳي طرح اهي اشرفيون به منهنجي نڙيءَ ۾ اٽڪي پونديون. پنهنجي اشرفين جي ٿيلهي ڪڍ.“

پاڻي کان ڪمان ۾ ميان مار مَ مون
مون ۾ آهين تون، متان تنهنجو ئي توکي لڳي

هڪڙي پيري بايزيد وجد ۾ اچي چوڻ لڳو ته ”سبحاني ما اعظم شاني“ يعني ساراھ جڳائي مونکي! ڪيڏو نه وڏو آهي شان منهنجو. جڏهن مريدن اها ڳالهه سندس ڌيان تي آندي، تڏهن چيائين ته ”جڏهن مونکي اهي لفظ چوندا ٻڌو تڏهن خنجر هڻي ماري ڇڏجو“ وري هڪ پيري ساڳيا لفظ سندس زبان مان نڪرڻ لڳا. مريدن يڪدم مٿس خنجرن جو وار ڪيو پر خنجرن کيس ڪجهه ڪين ڪيو اٿلو خنجر هڻندڙ خود گهاٽجي مري ويا. جڏهن ان عجب روئداد جو ڪانئس ڪارڻ پڇيائون تڏهن ورائي ڏنائين ته ”وجد جي حالت ۾ منهنجو سينو آرسِي وانگر اوچل ٿي ويو ۽ خنجر هڻندڙن جو جسم منجهس پئي بکيو جڏهن انهن مون تي خنجر ٿي هنيا تڏهن گويا انهن پنهنجي جسم سان ڪار ٿي ڪئي“

اڪر پڙهم عشق جو، ورق سڀ وسار
اندر تون اجاز پنا پڙهندين ڪيترا

شيخ ابو سعيد ابوالخير کي جڏهن ڪمال (معرفت) حاصل ٿيو ته جيڪي ڪتاب هن پڙهيا هئا انهن کي هڪ ڪنڊ ۾ رکي ڇڏيائين. هڪ ڏينهن وري انهن ڪتابن جو مطالعو ڪرڻ لڳو. هن هاتف جو آواز

ٻڌو ته ”اي ابو سعيد عهدنامو واپس ڪر تون وري اسان کانسواءِ غير
۾ مشغول ٿي ويو آهين.“

جي ليلائي نه لهين ته پڻ ليلاج
آسر ۾ لاهيج، سڄڻ ٻاجهندڙ گهڻو
(سر ليلا چنيسر)

هڪ درويش ساري رات عبادت ڪندو رهيو. صبح ٿيو ته هن
دعا جي لاءِ هٿ ڪنيا ۽ پنهنجي حاجت رب کي بيان ڪرڻ لڳو غيب
کان آواز آيو ته تنهنجي دعا قبول نه ٿيندي. پنهنجو وقت اجايو نه
وڃاءِ.

ٻي رات درويش وري عبادت ۾ مشغول رهيو صبح وقت پهرين
ڏينهن وانگر دعا ۾ مشغول ٿي ويو. هن جي هڪ مريد کي اها ڳالهه
معلوم ٿي وئي ته غيب جي هاتف سندس مرشد جي دعا جي رد هئڻ جي
خبر کيس ٻڌائي آهي، هن درويش کي دعا ۾ مشغول ڏسي کيس چيو
”جڏهن اوهان کي معلوم ٿي چڪو آهي ته اوهان جي دعا قبول نه ٿيندي
ته پوءِ دعا جي ڇو تڪليف ٿا وٺو.“

درويش جڏهن مريد جي ڳالهه ٻڌي ته سندس اکين مان ڳوڙها
وهڻ لڳا، هن روڻهار کي لهجي ۾ چيو ”تون نيڪ ٿو چوين ته مون کي
منهنجي دعا جي قبوليت بابت انڪار ڪيو ويو آهي پر مان ڇا ڪريان
جو الله جي دروازي سواءِ ٻيو در به نه ڪونهي جتي وڃي ٻاڏايان.
جيڪڏهن منهنجي خدا منهنجو سوال نه اڳهايو آهي ته اهو خيال نه ڪر
ته مان سندس در چڙهي ٻيو ڪيڏانهن ويندس ۽ کيس ٻاڏائڻ کان ماڻ
ڪندس.“

اڄ نه اڳي ڌار، ڪرهو جنءِ ڪال هيو
اڳڻ آيو نه ڪري، پاهوري پڇار
جيڪس منجهه قطار، ڪا ول چنائين وه جي
(سرڪنڀات)

سليمان عبد الملڪ خليفو هو. جڏهن مديني آيو ته ابو جازم
 کي پاڻ وٽ سڏايائين. انهيءَ کان پڇيائين ته ”ڪهڙو سبب آهي جو
 اسين موت کي پسند نٿا ڪريون.“ هن چيو، ”انهيءَ ڪري جو اوهان
 دنيا کي آباد ڪيو آهي ۽ آخرت کي ويران تنهن ڪري ضرور جيڪو
 آباد ملڪ مان ويران پٽ ڏانهن ويندو اهو رنج ٿيندو“

وينديس وطن سامهون، ملير منهنجو ماڳ،
 ڏٺ چونديس ڏيه ۾، ساڻ سرتين ساڳ،
 ته مون سنئون سهاڳ، جي ويجهي ٿيان ور کي
 (سر مارئي)

سليمان بن عبد الملڪ ابو جازم کان پڇيو، ”جڏهن ماڻهو خدا
 تعاليٰ وٽ ويندا تڏهن سندن ڪهڙو حال ٿيندو؟“ هن جواب ڏنو ”نيڪ
 ماڻهو ائين ويندا جيئن ڪو ماڻهو سفر تان موٽي پنهنجن عزيزن وٽ
 وڃي ۽ بدڪار ائين ويندا جيئن ڪو ڀڳل غلام زور سان پڪڙجي
 پنهنجي ڏٺي وٽ اچي.“

ساهڙ مون جنءِ سرتيون! ڏسو سڀئي،
 ته سمهو ڪين سڪ ٿي، پاسو ور ڏيئي،
 منها اڳيئي، گهڙو سڀ گهڙا کڻي.
 (سر سهڻي)

ٻاروچو بي پٽ، جيڪس ڏٺو جيڏين،
 مون جنءِ موڙ هيٺ مٽ، پسند ۾ پنهن کي.
 (سر حسيني)

حضرت يوسف جڏهن مصر جي عزيز وٽ غلام ٿي آيو ته
 حضرت يوسف جي جواني، سونهن ۽ سوڀيا جنهن سج ۽ چنڊ کي به
 شرمايو ٿي ڏسي مصر جي عزيز جي زال زليخا جي دل سندس هٿن مان

ويندي رهي ۽ هوءَ حضرت يوسف تي پرواني وانگر عاشق ٿي پئي. هڪ ڏهاڙي هوءَ پاڻ کي جهلي نه سگهي ۽ پنهنجي گهر جو دروازو بند ڪري حضرت يوسف کي پاڻ ڏي چڪڙ لڳي. مگر حضرت يوسف سندس بد ارادن کي ٺڪرائي ڇڏيو.

زليخا جي حضرت يوسف سان عشق جو احوال ڳجهو نه رهيو ٿيندي ٿيندي شاهي خاندان جي عورتن ۾ اهو چوڀول پئجي ويو ته مصر جي عزيز جي زال زليخا ڪيڏي بي لڄي ۽ بي شرم آهي جو پنهنجي غلام تي عاشق ٿي پئي آهي، ايڏي وڏي مان ۽ مرتبي واري عورت پنهنجو پاڻ پنهنجي غلام جي حوالي ٿي ڪيو. اها خبر جڏهن زليخا کي پئي ته هوءَ انهيءَ توڪ، ٺٺول ۽ طعني سبب پريشان ٿي ويئي دل ۾ پڪو پيم ڪيائين ته جنهن غلام جي محبت جو طعنو مون کي ٿيون ڏين ان جو جلوو کين ڏيڪاريو وڃي پوءِ ڏسجي ته سندن دل جو ڪهڙو حال ٿو ٿئي، اهو سوچي هن هڪ ڏينهن شاهي خاندان ۽ شهر جي معزز ماڻهن جي عورتن کي پاڻ وٽ دعوت ڏني. جڏهن سڀ عورتون دسترخوان تي ويٺيون ته زليخان هر هڪ جي هٿ ۾ صوف ۽ انکي ڪٽڻ لاءِ چري ڏني. جڏهن هوءَ ان ڪم کان فارغ ٿي ته زليخا حضرت يوسف کي حڪم ڏنو ته ٻاهر اچي، جيئن حضرت يوسف ٻاهر آيو ته عورتن حضرت يوسف جو جمال ڏسي ايئن محسوس ڪيو ته اوچتو وڃ چمڪي جنهن جي تاب کان سندن هوش ويندو رهيو ۽ چري جيڪا سندن هٿن ۾ هئي تنهن صوف بجاءِ سندن هٿ کي وڍي ڇڏيو. زليخا کين چوڻ لڳي ”هي اهو غلام آهي جنهن جي محبت جا طعنا اوهان مون کي ڏينديون آهيو. هاڻي ٻڌايو ته هن کي ڏسي اوهان جي دل جو ڪهڙو حال آهي؟“

وينو پڇين پر ڪر ڪا ميهار هلڻ جي
آڇ آديسي مر، صباح مرنڊو سيڪو.

بن خشير جنهنجي تربت طوس ۾ آهي سو تابعين وارن بزرگن
مان هڪڙو هو. هن پنهنجي گهر ۾ قبر کوٽي هئي. جڏهن ڪڏهن
پنهنجي دل ۾ فرق ڏسندو هو تڏهن قبر ۾ وڃي سمهي رهندو هو. ٿورو
سمهي پوءِ چوندو هو ته ”اي ربيع! توکي موتائي موڪليو اٿن هاڻ
ڪوشش ڪري وٺ متان ٻي پيري قبر ۾ وڃين ۽ وري واپس نه
موڪلني“

آو ڳڻ ڪري آڀار، تودر آيس داستا،
جن تو رسن سنديون روح ۾، تن مون ڀيئي ناه پتار
سائينءَ لڳ ستار، ميت مڌايون مهجيون.
(سر ليلا چنيسر)

ڪميئي هٿان، ٽين موراڀيون مڌيون
تون ڪر پاڻ وڙا، موت سڀاجها سپرين
ڪنهن شخص هارون الرشيد کي عرفات تي ڏٺو ته مٿي اگهاڙو
۽ پيرين اگهاڙو گرم پهڻن تي بيٺو آهي، ۽ هٿ ڪڍي وڏي آواز پيو
چوي، ”يا ارحم الراحمين! تون تون ئي آهين ۽ آءُ آءُ ئي آهيان منهنجو
ڪم اهو آهي ته هر دم هڪڙو گناه ڪريان ۽ تنهن جو ڪم اهو آهي
ته هر دم بخشش ڪرين، مون تي ٻاجه ڪر،“

سڀئي ساري سسئي، گهر ڪنڊون تون گهور
وڃي ڏور ۾ ڏور، درا منجهان دوست ٿئو.
(سر ابري)

حضرت سفيان ثوري رابع بصري کان پڇيو ته ”سڀ کان
بهتر اها ڪهڙي شي آهي جنهن سان ٻانهو خداجي ويجهڙائي حاصل
ڪري ٿو.“

رابع بصري چيو، ”هي ڳالهه ڌيان ۾ رک ته بندو دنيا ۽ آخرت
۾ هن کان سواءِ ڪنهن ٻي شي کي دوست نه رکي.“



مون مطالع سپرين

مشاهد عبداللطيف ڀٽائيءَ
جي ڪلام جو اڀياس

ايمانزقادري

سند سلامت

www.sindhsalamat.com

سند سلامت جو مشن ۽ مقصد سنڌي ٻوليءَ جي ڊجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڊائونلوڊ ڪرڻ آسان هجي ۽ اينڊرائيڊ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ ڏيندا.

books.sindhsalamat.com

سند سلامت ڪتاب گهر جي اينڊرائيڊ ايپليڪيشن پلي اسٽور جي هن لنڪ تان ڊائونلوڊ ڪريو:

<https://play.google.com/store/apps/details?id=com.sindhsalamat.book>